

8039

ఓహ.

శ్రీ మద్ధన్వంతరయేనమః

శ్రీ ద్విభాష్యం వెంకటేశ్వర్లుగారి

జీ వి త చ రి త్ర ము .

ప్ర కా శ కు లు :

ద్విభాష్యం వెంకటసూర్యనారాయణమూర్తిగారు

(ప్రావై) టర్

వేంకటేశ్వర ఆయుర్వేద నిలయము,

చింతలూరు, ఆలమూరుపొట్ట, తూర్పుగోదావరిజిల్లా.

ర చ య త :

ఓలేటి నారాయణమూర్తి.

వెంకటేశ్వరస్వామి, ద్వితీయ
కాకినాడ : జాబ్బివెన్ నందు ముద్రింపబడినది.

ప్రథమ ముద్రణము.

1951.

P.S.V.-1993



|| శే|| శ్రీ ద్విభాష్యం వేంకటేశ్వరుగాను
సంస్థాపకులు
వేంకటేశ్వర ఆయుర్వేద నిలయము,
చింతలగూడెం.

జననము : శ్రీ|| శ 24-12-1882

మరణము : శ్రీ|| శ 15-6-1949.

తొలి పలుకు.

బాబుగారి జీవితచరిత్రకు తొలిపలుకువ్రాయు భాగ్యము లభించినందు లకు గర్వించుచున్నాను. శ్రీ వెంకటేశ్వర్లుగారు మాతండ్రిగారికి పినతల్లి కుమారులు. బంధురీత్యాసన్నిహితులు. వాసరీత్యాసన్నిహితగ్రామవాస్తవ్యులు. అందుచే పిన్నవాటనుండి మాయభయలకు నైత్రి, అనుబంధము ఎక్కువ. వయస్సుచే పదిగంటత్సరములు వారికన్న చిన్న. నాయుండు వారికి పుత్ర వాత్సల్యము. వారియందు నాకు పితృభావము. సంబంధ బాంధవ్యములకంటె అనునిత్యము రాకపోకలచే పరస్పరస్నేహానుబంధము వృద్ధియైనది. జీవితములు సన్నిహితములైనవి. కనుక వీరి జీవితచరిత్రకు తొలిపలుకువ్రాయుటకు చిన్న నయ్యును సాహసించితిని.

వీరి వివాహకాలమునకు నాకు కొంత పూర్జితవచ్చినది. ఆ వివాహము నకు నేనుకూడా మాతలిదండ్రులతో తీవర్యుగాగ్రమువెల్లితిని. వీరికి మేన మామగారి కుమార్తెనుఇచ్చిరి. మా తండ్రిగారికికూడా వారు మేనమామలు. అప్పటికే మాతండ్రిగారు కావ్యనాటకాలంకార సాహిత్యమునందు మంచి పండితులై విద్యార్థులకు పాఠములుచెప్పుచుప్రసిద్ధికెక్కిరి. మేనమామగారును మాతండ్రిగారును వీరి వివాహవిషయమై ప్రసంగించుకొనిరి. “నాయనా ! పెద్దపిల్లను నీసోదరుండు నారాయణమూర్తికిచ్చి, రెండవపిల్లను నీ పినతల్లి కుమారుండు వెంకటేశ్వర్లుకు ఇచ్చుచున్నాను. నీవు సంపన్నుడవు. సన్నిహిత గ్రామవాసివి. ఆతడును సద్వంశీకుడు. పురుష ప్రతిష్ఠలుగల కుటుంబమునకుఁ జెందినవాఁడు. భాగ్యభోగ్యాల్లలాగున్నా గ్రామవాసోదైన్యంబులలేకుండా కనిపెట్టేభాగ్యతీసిది.” ఈమాటలు నేను ప్రసంగవకాత్తు మాతండ్రిగారివల్ల విన్నాను. తనపిల్లలను ఏలాగున పోషించుకోగలుగుతాడా యని మేనమామ గారి హృదయము ఆనాడు పరితపించెను. అప్పటికే వెంకటేశ్వర్లుగారి తల్లి గతించినది. వెంకటేశ్వర్లుగారు మరి ముగ్గురు సోదరులు తండ్రిగారు చింతి లూరుగ్రామంలో కైద్యవృత్తిలో కుటుంబకాలక్షేపముచేయుచుండిరి. మా పినతల్లిగారు కాపురమునకువచ్చిన వేగివిశేషము మంచిది. వెంకటేశ్వర్లుగారి

వైద్యప్రమేయము దినదినాభివృద్ధి గాంచినది. తండ్రిగారు తిండినను సోదరులందఱు కలసి మె.సియుండి కుటుంబాదాయము నలువురు నాలుగుపథాల స్వాస్థ్యతమతో పెంపొందించి కుటుంబపు పరువుప్రతిష్ఠలు వృద్ధిపరచుకొనిరి. వెంకటేశ్వర్లుగారును, వీరియన్నగారు బుచ్చయ్యగారును, తాత మత్తాతల నుండి అనుశ్రుతముగా వచ్చుచున్న వైద్యవృత్తిని అవలంబించి విఖ్యాతిబడసిరి. వీరు మా తండ్రిగారియొద్దకు వైద్యవ్యాపార వ్యవహారములలో తరచు వచ్చి సంప్రతించుచు వారి సలహాలను తీసికొని వారిమాటకు జవదాటక వ్యవహరించుచుండిరి. నేటివరకు మేనమామగారే బ్రతికియుంటే వెంకటేశ్వర్లుగారి సౌజన్యము, సౌశీల్యము, సంపత్తినిచూచి మహానందభరితులై ఎంతఉప్పొంగేవారో?

“వెంకటేశ్వర్లుగారి యభ్యున్నతికి కీలకమ ఎక్కడ?” నేడు వీరు రెండువందల యెకరములు సుక్షేత్రము మాగాణీభూమికి భూస్వాములు. రెండుమూడులక్షల రూపాయలు సాలీనా ఔషధవ్యాపారము, ఆంధ్రదేశమంతట సుమారు నలభైబ్రాంచిలద్వారాచేయుచు గవర్నమెంటువారికి సాలనకు దాదాపుగా ముప్పదివేలరూపాయలు ఆదాయపుపన్ను కట్టుచున్నారు. గుమాస్తాలు, పనివాండ్రుకు రోజూ వీరిచ్చేజీతాలు నూరురూపాయలకు దాటేయుండును. వైద్యవ్యాపారమే వీరి యభ్యున్నతికి మూలకారణము. వైద్యవృత్తి కొంతకాలము కొనసాగించి కాస్త్రీయమైన ఆయుర్వేద ఔషధములను దేశములో వ్యాప్తి చేయుటయే వీరి జీవిత పరమావధిగా బెట్టుకొనిరి.

ఇతః పూర్వము జమీందారుల నాశ్రయించిన రాజవైద్యులయొద్దనే సుప్రసిద్ధ ఔషధములుండెడివి. ఇతరులకు చాలాధనవ్యయమతోగూడిన ఔషధముల తయారుచేయుట దుర్లభముగానుండెను. గచ్చాకుపుచ్చాకువేసి, తెల్లజుందు నల్లమందుకలిపి యేదోవైద్యప్రయోగముచేయుచుండుటచే ఆయుర్వేదవైద్యులన్నా, ఆయుర్వేదఔషధాలన్నా గౌరవప్రతిష్ఠలు పోయినవి. ఈ శతాబ్దారంభములో ఓ॥ శే॥ పండిత డి. గోపాలార్యులుగారు తీవ్రమైన కృషి చేసి సుప్రసిద్ధ ఆయుర్వేద ఔషధములు తయారుచేయించి వ్యాప్తిచేసి ఆయుర్వేదఔషధముల ప్రతిష్ఠను, గౌరవము కాపాడినారు. డాక్టర్. శ్రీ ఆచంట లక్ష్మీనాథగారు అల్లోరి వైద్యకాస్త్రప్రవీణులై యుండియు, ఆ

వైద్యపరీక్షాసము విడనాడి ఆయుర్వేదవైద్యప్రాశస్త్యము గ్రహించి, ఆయుర్వేదబోషధముల వ్యాప్తిజేయుటకు ఛార్మసీ నోకదానిని ప్రతిష్ఠించి గొప్ప ప్రచారప్రబోధములు గావించిరి. వీరేగాక అక్కడక్కడ విరళంగా సుప్రసిద్ధ ఆయుర్వేదవైద్యులు గ్రామసీమలనంటి, పొచినాయుర్వేద సంప్రదాయములును, బోషధములును, భిలుగాకుండా ఆయుర్వేద వైద్యప్రాభవమును సురక్షించుచునేయుండిరి. పానుగల్ ప్రధానామాత్యుల హయాంలో జిల్లాబోర్డులలోను, మునిసిపాలిటీలలోను, ఆయుర్వేదఆసుపత్రులు తెలుచుట కనుమతించడంమూలంగా ఆయుర్వేదబోషధములు బాహుళ్యం మీదకొనుట ప్రారంభమైనది. ఈతరుణంలోనే వెంకటేశ్వర్లుగారు విరివిగా ఆయుర్వేద బోషధములతయారుచేసి వ్యాప్తిజేయుట ప్రారంభించిరి. యధాశాస్త్రీయముగా కత్తిలేని బోషధములు తయారుచేసి, నిఖిలభారతాయుర్వేదబోషధ ప్రదర్శనములలోను, ఆంధ్రాయుర్వేద బోషధప్రదర్శనములలోను తమ బోషధములు ప్రదర్శనముగావించిరి. పది ఐదురకముల బోషధములుతయారుచేయుటతో సంతృప్తిపడక చరక, సుశ్రుత, యోగరత్నాకరాది ఆయుర్వేద ఉద్గ్రంథములలో నిర్వచించిన ప్రకారము రసాయనములు, ఆసవములు, అరిష్టములు, తైలములు, లేవ్యములు మున్నగు వివిధరకములైన బోషధములు ఏటేట ప్రదర్శనములకు పంపుచుండిరి. నిఖిలభారతాయుర్వేద వైద్యసమ్మేళనము వారును ఆంధ్రాయుర్వేదవైద్య సమ్మేళనమువారును వీరియోషధప్రాశస్త్యమును, బాహుళ్యమును గుర్తించి మొదటితరగతి యోగ్యతాపత్రములు, సువర్ణపతకములు బహూకరించిరి. ఇందుమూలమున వీరియోషధములాంధ్ర దేశమునకే కాక యావద్భారత దేశమందును ప్రఖ్యాతిపడసినవి.

ఈ ప్రథమప్రపంచ యుద్ధానంతరము, రెండవ ప్రపంచయుద్ధానంతరము కూడ పాశ్చాత్యబోషధములకు “గిరాకీ” యెక్కువయ్యెను. కొన్నియోషధములు దొరకుటయే దుర్లభమాయెను. దేశీయవైద్యముపట్ల ఆయుర్వేదబోషధములపట్ల అభిమానము మొదలైనది. దేశీయవైద్య వ్యాప్తితోబాటు ఆయుర్వేదబోషధముల కొనుగోలుకూడ వృద్ధియైనది. వెంకటేశ్వరఆయుర్వేదనిలయాషధములు సశాస్త్రీయములై చెప్పినరీతిగ ఫలితములొసంగుటచేతను, నడిపించువారికి మోక్షములేనివను దృఢమగునయ్యకము, విశ్వాసము కలుగుటచేతను వీరియోషధముల కొనుగోలుకిఘ్రముగా వృద్ధిపొందినది.

శ్రీ శ్రీ కాశీనాథుని నాశేశ్వరరావు పంతులుగారు ఒక్క “అశ్వు తాంజనము” అను తిలనొప్పిచుందుతో పునీర్థి కైరి. “వీరి” గారు ‘లోన్’ ఔషధముతో ప్రకృతినివహించిరి. జమ్మివారు “లింగ్ కూర్పురు” ఔషధముతో చేరుగాంచిరి. ఇట్లు వెంకటేశ్వర్లుగారి ప్రతిష్ఠకు ఒక్క ఔషధమునుమాత్రమే ప్రత్యేకముగ పేర్కొనుటకు వీలులేదు వెంకటేశ్వరాయుర్వేద నిలయము లోని అన్ని యాషధములకును సమానప్రతిపత్తియేగలదు.

వెంకటేశ్వర్లుగారి వైద్యప్రాధవమునకు, ఔషధప్రాకస్త్యమునకును కీలకము వీరిని సుదృఢపరచినమే. వినిర్మలహృదయులు, గర్వమెరుగని వినయ సంపన్నులు, కృత్రిమము తెలియని సరళస్వభావులు. మాయమగ్గులు లేని వ్యవహర్తలు. కాస్త్రములోచేపిన ప్రకారము వీరుస్వయముగా పరిశీలనచేయుచు ఔషధములు తయారుచేయుదుట మూలమున వీరి ఔషధప్రాధవము పెంపొందినది. ఔషధప్రాధవముతో వ్యాపారాభివృద్ధియు, దానితో ఆదాయ ముద్బుద్ధికాజొచ్చినది. ఆదాయము అభివృద్ధి అయిన కొద్ది వినయ వినయశీలు త్యాగ సౌకల్యములు వృద్ధిపొందినవేగాని వీరిని గర్వభూయిష్ఠుని చేయలేదు. పూర్వస్మృతిని పోట్టలేదు వీరిలయందు ఆదరణ, దరిమ్రలయందు సానుభూతి, ఆర్తలయందు కనికరము, సేవకులయందు వాత్సల్యము, ఆపన్నార్తలయందు విశ్రాంతి, సుపత్నులెరిగిన కొద్ది వీరిజీవితములో హెచ్చుగా కార్యరూపమున ప్రకటితమగుచున్నది వీరియపాస్యదేవత

“శ్రీ ధన్వంతరి.”

అనారహమున శిష్యా దేవతల పూజించుటకు వీరిస్వగృహము

“చింతలూరు”

లో శ్రీధన్వంతరి దేవాలయప్రతిష్ఠగాంచిరి. దేవాలయవిరూపమునకు కనీసము పదియేడు వేలైనను కర్చుపరచియుందురు. పూజాపురస్కారములకు, నిత్య వైద్యమునకు దేవాలయ కైంకర్యమునకును ఇరుకడియైదువేలు ఖరీదు చేయు ఎనిమిది ఎకరములు స్థిరభూవనముగూడ కాశ్యరదానపట్టావ్రాసి యిచ్చిరి. ప్రాచీనములగు వేదకాస్త్రద్యులకు పరిపాషించుటకై



“వింజరం”

గ్రామములో పాతకాలనొకటి ప్రతిష్ఠాపించి పదితేలదూపాయాలు కాశ్యోత నిధిగా నొసంగిరి. సత్రములు, సావిదులు, విద్యార్థి కేతనములు, ఆరాములు బావులు మొదలగుకానికై గుప్తకానకులిచ్చి, పరశుశ్యురడిచ్చినసంపత్తి దుర్వినియోగ మొనర్చక సద్వినియోగము చేయుచున్నారు.

“శ్లో॥ యద్యదాచరతి శ్రేష్ఠ స్తత్తదేవేతతోజనః ।

సయత్రప్రమాణం తురుతే లోకస్తదనువర్తతే ॥”

అను గుప్తనిధిగీతావచన మాదర్శులుగాకైకొని, పెద్దల యడుగుబాడలలో నడచి తమజీవితమును సార్థకమొనరించు కొనుచున్నారు. చిన్నవాటిమిత్తులను, హాపానులను దురువక యెందఱతో యుపాధుల నేర్పరచినారు. స్వకాఖివారి నెందరినో యుద్ధరించుటకు తమయూషధాలయములో వేతనములిచ్చియు, కైద్యునిలయ శాఖలలో నుద్యోగములిచ్చియు, పోషించుచున్నారు. సహృదయుడగు నొకకృత్తి యభ్యున్నతికివచ్చినయెడల ఎన్ని కుటుంబములో పోషింపబడగలవు.

“పరోపకారాయ సతాంవిభూతయః.”

అనువాక్యము వీరిపట్లయథాతథముగా వర్తించుచున్నది. వీరిజీవితము నన్ని హితముగా నెఱింగినవాడనగుటచే వీరిజీవితమితరుల కాదర్శముగా నుండగలదను సంపూర్ణవిశ్వాసముతో నీవిషయము లుల్లేఖించితినేగాని ఉత్పేక్షించుటకుగాని, కేవలము పొగడ్తకొఱకుగాని నేను వ్రాయునుద్దేశింపలేదు.

వీరిజీవితముతో సంబంధించిన మరియొక విషయమేమన. చింతలూరి గ్రామములో వీరితండ్రిగారి వాటినుండి ధర్మవైద్యము చేయుచుండుటచే వీరికుటుంబమునకు గౌరవము, పలుకుబడి, ప్రాభవము ఎక్కువ. అందుచే విశేషధనసంపత్తి యానాడు లేకపోయినను ప్రజాదరణ, పలుకుబడి ఉండుటచే ఆగ్రామములో నెలకొల్పబడిన సహకారసంఘమునకు వెంకటేశ్వర్లు గారు అధ్యక్షులుగను, వీరిసోదరులు సుబ్బారాయుడుగారు కార్యదర్శిగను ఎన్నికొనబడి కృవహరించుచుండెడివారు. వీరి కార్యవిర్వహణ దక్షతవలన ఆ సంఘవ్యాపారము రు 30000/ల వరకు వృద్ధిమొనరి.

ఈ ప్రాంతములో సేనాధికారసంఘము నూతనముగా స్థాపింపబడినను నిర్లితమైన గరిష్ఠ సంఖ్యధనము వీరి సంగతులందురు. ఆలమూరు “కోఆపరేటివు లాండుమార్బుగేజీబ్యాంకి, కోఆపరేటివు స్టోర్సు, కోఆపరేటివు రూరల్ బ్యాంకి, ఉత్పత్తికొనుగోలుకాదల్ల సంఘము, పశుసంపత్తి వృద్ధి సహకారసంఘము” లో వీరు వాటాదారు. కాని అధికారపదవులు వేటిని వాంఛింపరు.

వీరు వింజరం వేదశాస్త్రపాఠశాలకిచ్చిన పదివేలరూపాయలును ఆలమూరు కోఆపరేటివు రూరల్ బ్యాంకిలోనే డిపోజిట్టుచేసియున్నారు. వారి ప్రాంతధనముగూడ ఈ బ్యాంకిలోనే డిపోజిట్టుచేసెదరు. వ్యాపారమునకు కావలసినధనము ఈ సహకారబ్యాంకు “కరెంటుఅక్కౌంటు”లో వేయుదురు. ఆంధ్రదేశమున వివిధ ప్రాంతములలోని వీరి ప్రాంతాల డబ్బులంతయు డ్రాఫ్టులములముగా నీ బ్యాంకి ద్వారానే మారకమగుచున్నది. వీరు సహకారోద్యమమునకు మొదటినుండియు చేసిన చేయుచున్న సేవ యమూల్యము. వెంకటేశ్వర్లుగారి ప్రార్థనము మోచినను పల్లెటూరుగు చింతలూరు వీరు విడిచిపెట్టలేదు. పట్టణములలో వీరు స్థాపించిన బ్రాంచులనుండి ఈ పల్లెటూరికి అనునిత్యము మనియాడ్డల్లు, చెక్కులు, డ్రాఫ్టులు వందలు, వేలు వస్తూనే యున్నాయి. ఈ డబ్బులతో వీరే గోవిధంగా పల్లెటూర్లలోనే ముట్టచెబుతున్నారు. అనునిత్యం నూరుమంది ఔషధనిర్మాణంలో పనిచేస్తూ కుటుంబాలు పోషించుకొంటున్నారు. వీరిలో చాలమంది స్త్రీలు గలరు. వెంకటేశ్వర్లుగారు దేవాలయములు, సత్రాలు, సావిడులు కట్టించినా, వేదశాస్త్రపాఠశాలలు పెట్టి పోషించినా, పండితులను, కవులను సత్కరించినా, వీరసాదలను ఆదరించినా, అతిథిసభాగతులను పూజించినా ద్రవ్యమంతయు పల్లెటూర్లలోనే వినియోగపడుతోంది. ప్రార్థనపద్ధతిని పల్లెటూర్లలోనే ప్రార్థనముపొందుట కిచ్చగించి పట్టణవ్యాపారాహితులుగాక పల్లెటూరిలోనే నివాసంగానుండుటకు దీక్షపట్టుటచే వీరి యాన్నత్యమవలన వీరి గ్రామముకూడ ప్రసిద్ధికెక్కుటయేగాక, ఆర్థికముగాగూడ అభ్యున్నతిపొందుచున్నది. ఔషధపరిశ్రమ ఆశుత్తమగృహపరిశ్రమగా పరిణమిల్లి వీరి సౌభాగ్యమునకు తోడ్పడుటయేగాక ఈ గ్రామములో నెన్నియోకుటుంబముల యువరపోషణకు, నిలభ నీడనిచ్చుటకు తోడ్పడుచున్నది.

పాశ్చాత్య 'అల్లాపతి' వైద్యులకు గాగ్రామీణులలోని ధనం కొల్ల గొట్టబడి సంతతమహాప్రవాహంగా పాశ్చాత్యదేశాలకు తరలిపోవుచున్నది. సుప్రసిద్ధదేశీయవైద్యులు శాస్త్రీయాంశములు తనూరుచేయించి ఆయుర్వేదవైద్యవిధానమునకు దోహదమొసంగినచో దేశీయవైద్యప్రాధమ్యంతోపాటు దేశీయసంపత్తికూడ వర్ధిల్లగలదు.

వెంకటేశ్వర్లుగారి విషయమున మార్గదర్శకులై ఆయుర్వేదానధ్యక్షుల పరిశ్రమను వర్ధిల్లజేసి శిష్యులు కెకాబాగ్ కళపల్లెటూరులో నుండి గాఢమహాత్ముని యాదేశముపారము దేశీయవైద్యవిధానంబ్వారా గాగ్రామీణులకు తోడ్పడినందుల కెంతయు నభినందనీయులు.

విదేశప్రభుత్వంవదలినా, పరదేశభాషా ప్రాధికం పడలినా ఇంకను మనదేశీయులకు పరదేశ వైద్యవిధానమందు వ్యామోహముత్పన్నమై. వెంకటేశ్వర్లుగారి వంటి వేలకొలది ఆయుర్వేద వైద్యులు ఆయుర్వేద వైద్యవిధాన ప్రాగ్భావమును వెల్లడించి, ఆయుర్వేద ఔషధప్రాగ్భావము సర్వజన విదితమగునట్లుగా ప్రచారప్రబోధములు గావించి దేశీయుల పాశ్చాత్య వైద్య వ్యామోహమును వదలించుటకు కృషి సజుపవలసిన బాధ్యతయొకటి కలదు.

“హ్లో॥ యస్మిన్ దేశేహి యోజాతః

తజ్జం త స్వామధం హితమ్.”

విదేశమున బుట్టిన మనుజునకు ఆదేశమందలి యాంశమే హితకరమైనది, అను పరమ సత్యమును వెల్లడించినచో త్వరలోనే దేశీయుల పాశ్చాత్య వైద్య వ్యామోహము సడల గలదు.

చరక, సుశ్రుత వాగ్భట ముఖ్యములగు ప్రాచీన వైద్యగ్రంథములన్నియు సేటివరకు ఖలముగా మండనుండుటకు ముఖ్యహేతువు, ఆగ్రంథముల రచించి వ్యాప్తి జేసిన ఆయుర్వేదాచార్యుల తరుప్రభావము ఉదారాశయములే. వారావిజ్ఞానమును పలువుర కుపజేసించి వ్యాప్తిచేయుట మూలముననే సేటికిని ఆవిజ్ఞానము ఖలముగా మండ నిలిచియున్నది. వారల్లు బహిరంతము సేయకుండ తమలోనే జీర్ణింపజేసికొన్నచో ఈయాయుర్వేదవిజ్ఞాన మేనాదో నశించియుండెడిది. సేటివైద్యప్రబుద్ధులు తమకు తెలిసిన యాంశయోగరహస్యము లితరులకుకెప్పుక స్వాధ్యయముచే తమతోడనే నశింపజేయుటచే ఎన్నియో

బౌద్ధయోగములు విస్మయములైనవి. తమవద్దనున్న శాస్త్రగ్రంథ మొదల కిచ్చినచో తమకు తెలిసినరహస్యము లైతపడి తమప్రాధికారము పోవునేమో యని ఎన్నివైద్యశాస్త్రగ్రంథములనో మనకారుపోగొట్టుకొన్నారు. ఈదుస్థితి ఒక్కవైద్యశాస్త్రమునకేగాదు. ఎన్నియోప్రాచీనములగు వివిధ శాస్త్రగ్రంథములుగూడ మానవునిస్వార్థపరత్వమునకు బలియైనవి. ఆనుభవంలో చూచుకొంటే మనచుండలంలోనే అపూర్వమైనబౌద్ధయోగాలు చేటికిని గుప్తంగా దాచబడియున్నవి. ద్విభాష్యంతారి “శ్లేష్మగళాంతుళము”నకు విశిష్టస్థానమున్నది. ఇతరులుగూడ నీయౌషధము తయారుచేయుచున్నను వీరియౌషధమునకే ప్రసిద్ధి. నాగేశ్వరప్రపంతులుగారి అమృతాంజనయోగము కేసరిగారి లోధ్ర, ఇతరులకు చిదంబరరహస్యమే.

బౌద్ధయోగములు అనేక పరిశోధనలొనర్చి యనేకప్రయోగములొనర్చి వ్యాధినివారణకై ఒక్కొక్కమహానీయుని బుద్ధికుశలతవలన గనిపెట్టుబడినవి. మలేరియాకు “కిష్టనైసు” అమూల్యయౌషధము. ఈలాగే కలరా, ప్లేగు, క్షయ మొదలగురోగములకు ఎందఁడెందరో మహానీయులు పరిశోధనలుచేసి తమయమూల్య పరిశోధనావిజ్ఞానమును లోకమునకుచాటి ప్రపంచమున వ్యాప్తిగాంచినరోగములు నివారించుటకు తమజీవితములు బలిదానమొనరించి యళిఃకాయులైరి. (ప్రాచీనకాలములోగూడ మహర్షులు వైద్యశాస్త్రపరిశోధనకిట్లే తమజీవితములు ధారపోసి ఆవిజ్ఞానము శిష్యపరంపరయందు వ్యాప్తిచేసి ధన్యజీవులైరి. ఆర్షమహర్షుల యదుగుఱాడలలో నడచుకొని వెంకటేశ్వర్లుగారు శిష్యబృందమునకు వైద్యరహస్యములను, ప్రక్రియలను బాహాటముగా తెలియజెప్పి ఎందఱిలో శిష్యులొటిని తయారుచేసిన ధన్యజీవులు. మనయాయుర్యైద్యవైద్యులు తమవైద్యవిజ్ఞాన మతిరహస్యముగానుంచుకొనక ప్రభుత్వాలంబన మింకనుపూర్తిగాలేదుగాన శిష్యులొటికుపడేకించి యాయుర్యైద్యవైద్యవిజ్ఞానమును దేశమునాల్గుమూలల వెదజల్లవలసియున్నది. వెంకటేశ్వర్లుగారి వద్దవదివి యుత్తీర్ణులైనశిష్యప్రశిష్యులందఱుఁ దమగురువుగారివలె వైద్యరహస్యములను దమశిష్యపరంపర కుపడేకించి, మంచిపేరుప్రఖ్యాతులు వడసి వైద్యముచేయుచున్నారు. మదరాసు మొదలుకొని పర్లాకిమిడివరకు గల యాంధ్రదేశములో వెంకటేశ్వర్లుగారు వేలకొలది రోగులకుఁ జికిత్సలు గావించి, దేశమునకు, మానవసంఘమునకుఁ జేసిన సేవ యెంతయుఁ గొని

యోడండగియున్నది. వీరు గావించిన వైద్యప్రచారము ఇతరులెవ్వరు చేసి యుండలేదు. వీరిజూలముననే ఆంధ్రదేశమున వాయుర్యేదవైద్యము ప్రకటి గాంచుచుండుట నిక్కము.

కవులజీవితములు వ్రాయబడినవి రణరంగమున పరాక్రమించి యశః కాయలైన యోధాగ్రేసరుల చరిత్రలు ప్రకటితములైనవి. రాజకీయవేత్తల జీవితచరిత్రములు వెలువడినవి. కళాపాఠకుల జీవితవిశేషములు ప్రచురింప బడినవి. పారిశ్రామికల ప్రార్థనములు కనవిందుచేయుచున్నవి. అయితే వైద్యవరుల జీవితచరిత్రములరుదు. ఆంధ్రభాషలో అసలేలేవేమా? ఇదేప్రథమం.

“వెంకటేశ్వరు గా రేకుంత ప్రపంచప్రఖ్యాతపురుషులా? జీవితచరిత్రము వ్రాయుటకు?” అని పలువురు శంకింపవచ్చును. వారికి నాసమాధాన మిది. వెంకటేశ్వరు గారు సామాన్యకుటుంబమునకు చెందినవారు. విశేషపాండిత్య ప్రకర్షగలవారు కాదు. ఆగర్భకీయంతులుగారు. అయితే యేమంది ఈయనయందు విశిష్టతఅనిఅంటారేమా? సామాన్యకుటుంబమున జన్మించియు సంపన్నగృహస్థులైరి. విశేషపాండిత్యప్రకర్షలేకున్నను స్వయంకృషిచే చక్కని విజ్ఞానమును సముపార్జించిరి. ఆగర్భకీయంతులుగాకున్నను సకాశ్రీయతయొక్కదామధ సద్వాక్యపారనిర్వహణద్వారా లక్షలుగడియించి శ్రీయంతులైరి. నిరాడంబరవిశుద్ధజీవనమున యశఃకాయలైరి. అందుచేతనే వీరిజీవితచారిత్రము ఆంధ్రలోకమున ప్రకటితమైనచో పలువురు వైద్యవరులకు మార్గదర్శకము కాగలదు.

శ్రీ కందుకూరి వీరేశలింగంపంతులుగారు, చిలకమర్తి లక్ష్మీనరసింహంగారు, శ్రీపాదకృష్ణమూర్తి శాస్త్రిలుగారు, సామాన్యకుటుంబములోనేభట్టి కవివశ్యులై ఆంధ్రాభివ్రాంతియందు యశమునార్జించిరి.

తమ యసాధారణ మేధాసంపత్తిచే, అనన్యసామాన్యప్రతిభచే, పాండిత్యప్రకర్షచే యావదాంధ్రాదేశమున శతావధానాదికములుచేసి కవితాప్రార్థనముంజూపి, శిష్యప్రశిష్యులొలులకు కవితాభిక్షునిడినవారు తిరుపతివేంకటకవులు. అందు శ్రీ చెల్లపిళ్ల వెంకటశాస్త్రిగారు కూడ సామాన్యకుటుంబము లోనివారయ్యును గడించినయశస్సు అనల్పము. అఽణ్యము.

తననిపట్ల వినియోగించుటచే విద్యార్థిలోకమున కాధ్యాత్మికవిద్యోగ దయముకలిగించి ఆదర్శజీవితము నడపిన శ్రీమంచి నరసింహాచార్యులు మన జీవితములోనివారే. రాజకీయవిజ్ఞాన సభోగణమున విహరించి యశఃకాయములైన శ్రీవ్యాపతి కుబ్జారావు పంతులుగారు, మోచర్ల రామచంద్రారావు పంతులుగారు, చాక్లర్ బ్రహ్మబ్రహ్మకుల కుబ్రహ్మణ్యముగారును మనమండలమున జన్మించిన సామాన్యహస్తులే. చిత్రకళారేఖన కళోపాసనమందు సిద్ధమౌచిన చామెర్ల రామారావుగారును గోదావరీతీరనివాసియే.

పాఠశాలకుడుకూడ వైవాహికలె మనమండలమందేపుట్టి, సామాన్యస్థితిలో వైద్యపుత్రి పొందించి, క్రమక్రమముగా నత్యున్నతస్థితికివచ్చి పారిభవోపేతులై యశఃకాయులై వైద్యమండలికల్ల నాదర్శపూరియులైరి. వీరిని పరమధిగా పెట్టికొని నేడు దౌవధాలయము లెన్నియో మనదేశమున నున్నదిగ్లి కాభోపకాఖిలుగా విస్తరించుచున్నవి. రాబోవుసంతతి వారికి వీరి జీవితచరిత్ర ఆదర్శపూరియమగుగాక.

Lives of great men all remind us
We can make our lives sublime,
And, departing, leave behind us
Foot prints on the sands of time ;
Foot prints, that perhaps another,
Sailing over life's solemn aim,
A forlorn and shipwrecked brother,
Seeing, shall take heart again.
Let us, then, be up and doing,
With a heart for any fate;
Still achieving, still pursuing,
Learn to labour and to wait.

నరసింహదేవర సత్యనారాయణ.



ప్రకాశకులు :

ద్వీభాష్యం వెంకట సూర్యనారాయణమూర్తిగారు
హా హే ట ట .

జీవనులు. మాజనకులనికాదు గాని, యిట్టి గుణములుగల యే పురుషుడైనను, ఉన్నతస్థితికి రాగలుగుట సత్యము. వారియందుండు పట్టుదల, కార్మదీక్ష, నిస్పృహత్వము, నిరాడంబరము, గర్వరాహిత్యము, వేయేల ఆత్మస్తుతి పరనిందలులేకపోవుట, మున్నగు గుణములు పరికించుకొలచి ఒకటికాకపోయిన మరొకటేని యభ్యసనసాధ్యము, ఆచరణసులభము నడువని గోచరింపకపోదు. వారియడుగుల బాడలఁబట్టినదుము మానవసంఘము ఉత్తమస్థితి నందుట యబ్బురముకాదు. ఆదర్శపురుషుల మూర్ఖములలో సంచరించువ్యక్తు లిహలోక, పరలోకములలో నందుకొనఁజాలని దేదియును నుండదు. అట్టి యాదర్శజీవులే మానవలోకమునకు ధృవతారలు.

అన్నదానము, గుడికట్టించుట, కృతులనందుట, వేదశాస్త్రోద్ధరణదీక్ష మున్నగుసత్కార్యములనేగాక, వారిజీవితాదర్శములగు సత్తమలక్షణములనుగూడ గుర్తించి, భావిజనసంతతి యాసత్పథమున సంచరించుచో నాయీజీవితచరిత్ర ప్రకాశకత్వము సఫలముకాగలదు. అతిశయోక్తికొఱకుఁగాని, పొగడ్త కొఱకుఁగాని కాక, ఉన్నదున్నట్లుగ యధార్థస్థితిని వ్రాసిననే మాపితృదేవులకు సమ్యక్తమగునను విషయమెఱింగిన శ్రీటలేటి సూర్యనారాయణశాస్త్రిగారిని కోరఁగా, వారద్దియేమనంబున నిడుకొని, తదనుకూలరీతిగ నీజీవితచరిత్రవ్రాసి యొసంగినందులకు ధన్యవాదములు. ఈనాటికాచరిత్రను ప్రకాశింపఁగలుగుటచేతి నాకృషి సఫలము, సార్థకము.

మత సహకార రాజకీయవ్యాపారములలో నిరంతరము మిగులైయుండికూడ, బ్రహ్మశ్రీ సరసింహదేవర సత్యనారా

యజ్ఞగారు సుచూరు నలుబది సంవత్సరములనుండి మాజనకులతోఁగల యనుబంధము, దగ్గరచుట్టరికము మాటనటుంచి, తమయసామాన్య ప్రేమభావముతో సీచరిత్రకు తొలిపలుకు వ్రాసియొసఁగినందులకు, ఇట్టిగ్రంథరచనావశ్యకతను వెల్లడించుభారమును వారేవహించినందులకును కృతజ్ఞుఁడను. జీవితచరిత్రము లెట్లుండవలయునో, యేయేవిషయము లాచరణీయములో, ఎట్టివానికి జీవితచరిత్రము లవసరములో యాయావిషయములతోఁ గూడిన వారితొలిపలుకు ఈజీవితచరిత్ర భాష్యమునకు ప్రదీపము. ఉదాత్త విషయముల సంగ్రహరూపము, కాని సమగ్రవివరణము.

చక్కనిరీతిలో సకాలమున కచ్చువేసి యీగ్రంథము నిట్టి రూపములో వెలువడునట్లుచూచిన శ్రీ పట్టమట్ట శేషగిరి రావుగారికిఁ గూడ హృదయపూర్వక కృతజ్ఞత దెలుపుటభావ్యము, తమకు మాత్రండ్రిగారిపైఁ గలగాఢాభిమానమును వెల్లడించి శ్రీధన్వంతరి చరిత్రమువలె మంచియూకారములో స్ఫుటమైనయచ్చులో ప్రకటించి యానందమునకుఁగారకులైనారు.

ఇట్టి గ్రంథములనుజదివి యుత్తమగుణములనుగుర్తించి ఏయొకనిజీవితమునందైనను, ఏకొంతమార్చేనికలుగుచో నాయీప్రయత్నము సార్థకము. శ్రీధన్వంతరి కృపచేనట్టి ఫలము లభింపఁగలదనినిరీక్షణ. ఉపదేశములకన్న నాచరణ చేసిన గుణము లలవడుట న్యాయము. అట్టియుద్దేశముతోడనే ప్రకాశితమైనగ్రంథము మార్గదర్శకమగుగాక.

సుధీవిధేయుఁడు,

ద్విత్యాశ్రయం వెంకటసూర్యనారాయణమూర్తి

ఓమ్

శ్రీమద్ధన్వంతరయేనమః

బ్రహ్మశ్రీ ద్విభాష్యం వెంకటేశ్వర్లు గారి జీవిత చరిత్రము.

—❀❀❀❀❀—

పీ ఠ క

ఉ. శ్రీ యుర మెక్కెఁగా యని ధ
రిత్రీ శరీరము సర్వ మాతృస
చ్చాయ మొనర్చె నాఁగ విల
సన్నవనీరదనీల దేహుఁ డై
యేయెడఁ బొల్పువేంకటగి
రీఘండు పేరిమి మీఱ సూర్యనా
రాయఁడు సర్వసంపదభి
రామనిఁ జేయు ద్విభాష్య వంశజున్. 1

ఉ. శాంతియు దాంతి సత్త్వమును
సత్యము రూపువహించె నా సము
ద్రాంతరసీమఁ జక్రము మ
హావధమున్ దరమున్ సుధారసా
క్రంతఘటంబు నాలుగుక
రంబుల మించ వినిర్గమించుధ
న్వంతరి దేవ దేవుఁడు ద్వి
భాష్యకులీనుని బోచు సూర్యునిన్. 2

ఇ, చేతఃప్రీతిగ నన్నపూర్ణ గృహిణీ
 శ్రీ నిర్వహింపంగ లా
 కాతీతం బగునైభవంబు గని య
 ప్రైశ్వర్యపర్యాప్తి సు
 స్థీతం బైనసమృద్ధిమై మెఱయునీ
 విశ్వేశ్వరస్వామి స
 ప్రీతిం బోచు ద్విభాష్యవంశతిలకున్
 శ్రీసూర్యనారాయణున్.

3

వ. ప్రబంధముఖలక్షణం బగునాశీర్వాదం బొనరించి కృతి
 నిర్మాణకారణం బొకింత వచియింతు.

4

చ. వయసునఁ బిన్న యయ్యు గుణ
 భవ్యతఁ బెద్ద యనంగ నొప్పువాఁ
 డయవినయాభిరాముఁ డన
 యంబు నయంబునఁ బొల్పునట్టిఁ డ
 న్వయమునకెల్ల మానికము
 నాఁగను మేల్మిగొనఁబు లెల్లఁ బో
 వయి తనరారునట్టిసముదారుడు
 ధీరజనాభినంద్యుడున్.

5

ఉ. ఆయతబుద్ధివైభవగ
 మంచితుఁ డంచితవర్తనుండు వి
 స్సాయదరీణభావుడు ద్వి
 భాష్యకులాభరణుండు సత్కవి

ధ్యేయచరిత్రుఁ డన్వయస

మేధితసచ్చత్తుఁ డైననూర్యనా
రాయణమూర్తి పండితహి

తాచరణుం డొకనాఁడు వేడుకన్.

6

శా. విద్వత్కుంజర మైనవింజరమునన్

విభ్రాత మైయుండునా

విద్వద్వంశములందు నొక్కఁ డగుచుం

బెంపారు “ఓలేటి” నా

సద్వంశమునఁ బుట్టి వ్యాకృతిమహా

చార్యుండు నాఁ బీఠపూ

ర్విద్వత్పట్టము గాంచిమించువిబుధున్

శ్రీనూర్యనారాయణున్.

7

క. నను “విద్వత్కవిశేఖరు”

ఘనతరగురుభావ మొప్పుఁ గా నాహూతుం

బానరిచి యుచితాసనముం

దున నుండఁగఁజేసి యనె మనోగత మిట్టల్.

8

శా. మావంశమున నెందఱెందఱొ మహా

మాన్యాత్ము లౌవారు దా

మావిర్భావమునందినారలు తదీ

యామేయచారిత్రముల్

మావంశానకై కాక లోకమునకున్

మార్గము చూపింపఁగా

నావిన్నాణము గాంచిమించునవి యై

యానందముం గూర్చెనున్.

9

ఉ. అందును బుచ్చయాభిధుఁడు

నాతనిపుత్తుఁడు వెంకయాహ్వయుం
డుం దులలేనికీరితి క

ఉం గడియించినవార లై కులం

బెందుఁ బ్రతిష్ఠితంబు పొన

రించిరి తచ్చరితంబు లెంతయున్

విం దగుఁగాదె యోయి నుక

వీ యలవారల నెంతు నెమ్మదిన్ . 10

క. మాపూర్వు లెల్లరును వి

ద్యాపారీణులె యసంగనగు నందున వీ

రేపారి వైద్యకమున

నాపైమాపిత గడించె నధికభ్యాతిన్ . 11

మ. తనసద్వర్తన మెల్లవారలకు నా

దర్శంబుగా నింపుసాం

పునఁ బెంపారుచు నాయురాగమము చా

మూర్తిభవించెం గదే

యనఁ బేరందినవైద్యరాజు కవిరా

జాలంబభూతుండు మ

జ్ఞనకుం డౌనలవెంక టేశ్వరుఁ బ్రశం

సం జేయఁగాఁ జెల్లదే. 12

ఉ. అంతటివాని నచ్చరిత

మయ్యది సూత్రసమంబుగాఁగ నొ

క్కింతగఁ జెప్పఁజాలిరి క

వీందులు త్వత్కృత మైసెలంగుధ

స్వంతరిసచ్చరిత్రమున

యం దొకయింతగ నుండె గాని నా

స్వాంతము తృప్తి సెందదొక

పాటియు నిక్కము దాఁప నేటికిన్. 13

చ. జనకునిసచ్చరిత్రమును

సర్వ మెఱింగినప్రోడ వౌట నీ

మునుపొనరించియున్నకృతిఁ

బొల్పుగ నిల్పినతచ్చరిత్రనూ

త్రవికర మెల్ల నెల్లరు ము

దంపడి తెల్లముగా నెఱుంగున

ట్లానరువుమయ్య భాష్యము న

ముజ్జ్వలగద్యమయంబు గా నొగిన్. 14

ఉ. పద్యమయంబుగా నలరు

భవ్యసుకావ్యము పండితైకసం

వేద్యము గానఁ బిన్నలును

బెద్దలు నైతగుస్త్రీలు పూరుషుల్

హృద్యముగాఁ బఠింప నగు

రీతిని నీతిసుబోధకంబుగా

గద్యమయంబు కావ్యము నొ

కం డొనరింపుము సత్కవీంద్రులే. 15

ఉ. పెద్దలసచ్చరిత్రములు

పిన్నల కెందుఁ బ్రమాణభూతముల్
తద్దయు నున్నతిం గన ని
దానము లైతగుఁగాదె; సర్వసం
పద్దయితుండు మజ్జనకు
మాన్యపవిత్రచరిత్ర మెల్లవా
రొద్దిక మీఱ నారసి న
మున్నత్తికై జతనంబు సేయరే ? 16

ఉ. ఎల్లరమాట కేమి సుక

వీశ్వర మాకొలమందు ముందుముం
దుల్లసిలంగఁజాలుసుగు
ణోదయశాలులు బాలు రేనిసం
పల్లలితాత్ము లై మనెడు
మార్గము సూపఁగ నొను గాన నా
యుల్లము పల్లవించునటు
లొప్పుగఁ జెప్పము తచ్చరిత్రమున్. 17

మ. మును ధన్వంతరిసచ్చరిత్రము కొనెం

బో తండి యానాఁడు తా
మనరే వచ్చినపెద్ద లెల్లరును ధ
న్యం బైతద్వృత్త మెం
దున నాదర్శము కావుటం బ్రజలకుం
దోడ్పాటుగా నుండులాఁ
గున గ్రంథస్థముసేయఁజెల్లు ననుచుం
గోరుకల్ పిసాళింపఁగన్. 18

శా. నాడే నాయెడ గందరించినది యీ

నాడెంపుసంకల్ప మా
నాడారంభముగాఁగఁ దచ్చరిత సం
ధానింప నొవస్తువుం
గోడీకారము సేసినాడ నిదిగో
క్రింగ్రిత్త రూపంబు తొ
లొడన్ గూర్పుము నేర్పుమై సుకవికం
తాలంకృతిన్ గతకృతిన్.

19

మ. కవిశిల్పంబున నెట్టివస్తు వయినం

గానీ మనోరంజనం
బవు నొవస్తువు దానుదాన్ మగుచో
సత్యంతహృద్యంబుగాఁ
దవు నంచు స్వచియింపనేల ? సముదా
త్తం బైనమత్తాతపా
దువిశిష్టాన్నతవృత్త మిద్ది కొని చే
తోమోదముం గూర్పవే?

20

ఉ. నా విని తన్మనోంబుజము

నం దొలుకాడుమరందమాధురీ
భావితనూత్నభావములు
భావమునం దలపోసి పోసి త
ద్భావిసమున్నతస్థితిని
దాసము నాడగ నాసదూహకున్
గైవస మైనమానసము

నం బలుకాడితి వేడగ్గ తోడుతిన్.

21

ఉ. కాఁగలవారికిం గలుగఁ

గా నగునూహలె కాక యన్య మే

లాఁగున నువ్వుతిల్లు ? విమ

లం బగునీదుతలంపుపెంపు ను

ద్యోగము “బాగుబా” గని ను

తు ల్వానరింపఁగఁ జెల్లు నోమహా

భాగ ! సమస్తభాగ్యపరి

భాసురత స్మనుమయ్య యెయ్యెడన్. 22

మ. జనకుం శౌనలవేంకటేశ్వరుని స

చ్చారిత్ర మెంతెంతవ

ర్ణన కేనిం దగిలట్టిదే యనెద నై

న న్నాటికావ్యమునం

దున నామాత్రమే ప్రస్తుతం బగుట నం

దున్ నూత్రీతుల్యంబు గాఁ

గను దెల్పంబడుమాట నిక్క మని వ

క్కాణింతు నోధీవణి.

23

ళా, ఆయుర్వేదము మూర్తిచాలైననుటే

యత్యంతమున్ సత్య మం

దేయిషత్తు యథార్థదూర మగుమా

టేలేదు కా దన్నచో

నీ యాంధ్రావనిఁ గాక భారతములో

నే దూర దేశములం

దో యీనీపితృపాదుపే రెటులు కా

లూఁడె న్వచింపంగ దే?

24

ఉ. తాతయుఁ దత్సతీమణియుఁ

దద్దయుఁ జేయు తపఃఫలఁబునన్

బూతమనస్కుఁ డై సుకవి

భోజుడు నై బుధకల్పకంబునై

యాతతీర్తిధుర్యుఁ డయి

యాయరుపాహ్వయ వేదమూర్తి నా

ఖ్యాతినిగన్న మీజనకుఁ

డందెను జన్మము వెంకటేశుఁడున్. 25

చ. జనకుఁడు వెంకటాభిధుఁడు

సర్వగుణోత్తరుఁ డౌట నెందుఁ ద

ష్టసతరదివ్యబోధము ల

తెఱచెనుఁ డైగ్రహించి మించె నీ

జనకుఁడు వెంకటేశ్వరుఁడు

సత్కవినుత్యము తచ్చరిత్రముం

గనుఁగొని యెన్నఁడు న్మెలఁగు

గాణపు నీ విటు లుండఁ జెల్లదే. 26

మ. అణమాత్రంబును గాని నానుడులయం

దత్యుక్తి లే దెందు స

ద్గుణమూర్ధన్యుఁడు వెంకటేశ్వరుని బే

ర్కో నెంచుమాత్రాన గ

ణ్ణమంచుం బదజాత మర్థతతి దా
 నై వచ్చు నామ్మోల కే
 యణ్ణవో నే గ్రహియింతు నందు నిది త
 ధ్యం బంచు వాక్రుచ్చెవన్.

27

ఉ. ఏల బహూక్తు లింతటియ
 హీనగుణాకరుఁ డింతదాతృతా
 శాలియు నింతనైద్యకవి
 శాంపతి యింతటిశీలసంపదు
 ద్వేలుఁడు కానరాఁ డిలఁ ద
 దీయచరిత్రము కూర్పు మన్న నీ
 యీలలి సత్కవీశ్వరస
 మీహిత మై తగు నెల్లభంగులన్.

28

చ. మును జనమేజయుండు తన
 పూర్వుల దౌచరితంబు భారతం
 బును రచియింపఁ జేసి కుల
 మున్ జగమున్ సకలంబు ధన్యముం
 బొనరిచి సుస్థిరంబు యశ
 ముం గ నె నాటికి నేఁడు తత్సహ
 ననమునయందున నిలువఁ
 జాలినభాగ్యము నీకె తక్కఁ జూ.

29

→ ❁ ఆశీర్వాచనము ❁ →

~*~*~*~

చ. కులమున కెల్ల వన్నియును

గూర్పుఁగఁజాలినశీలసంపదు

జ్వల సుగుణాలచాల కుల

వర్ధని పర్వతవర్ధనాంబ ని

చ్చలు సహధర్మచారిణిగఁ

జక్కనిపుత్రులఁ గాంచి తల్లిదం

దులు ముదమంద నన్వయక

రుండవు గా విలసిల్లు మొమ్మయిన్. 80

గీ. అన్నిభాగ్యములం జెలువందునీకు

నొందు దీవించుచోఁ బునరుక్తమ యగు

నీదు జనకుండు గుణమాన్యునిన్నుఁ బోలె

నాత్మజులఁ జిరఁజీవులనరయు మయ్యు.

చ. ఒకశకవూరుషం డనఁగ

నొప్పెడుమిపితృదేవు జీవిత

ప్రకటనదక్ష మైవఱలు

గ్రంథము పండితసామరాళిరం

జకముగ నెల్లవాగు శిర

సావహియింపఁగ నారవీందుతా

రక మయి పొల్కుఁగాత మమ

రం బగుచున్ ధరణీతలమ్మనన్. 32

స్వ స్తి.

10-12-1948.

విద్వత్కవిశేఖర :

ఓలేటి నూర్యనారాయణశాస్త్రి.

—

ఓమ్ !

శ్రీమద్ధన్వంతరయేనమః

శ్రీ ద్విభాష్యం వెంకటేశ్వర్లు గారి

జీవిత చరిత్రము.



౧. వ ప్రకరణము.

(ఆరామద్రావిడశాఖ నిర్వచనము—శాఖలోని మహాపండితులు
మహాకవులు వైద్యులు మున్నగువారి వివరణము.)

—: ఆరామద్రావిడశాఖ:—

శ్రీమంల మై సేతుశీతాద్రిచుధ్యస్థ మై నౌకనదీనదగిరి
వరపరిభూషిత మై రామేశ్వర దక్షిణరామవారాణసీముఖ్యవవి
త్రక్షేత్రమండితం బగుభరతఖండము ధరామండలమున కెల్లఁ
దలమానికము. మంత్రదృష్టు స్మృతిపురాణేతిహాసకర్తలు
నగువసిష్ఠ రాశరకృష్ణద్వైపాయనాదిమహర్షివర్యు లెల్ల రీఖం
డమునందే యవతార మందిరి. వీరేల? పరాత్పరుం డగు
శ్రీమహావిష్ణువే యీభరతఖండప్రాశస్త్యముం గని రామకృష్ణా
దిరూపంబుతో నెన్నియోమాటు లిట నవతారంబులు గై
కొనియె సృష్ట్యారంభమునుండి నేటివర కవతరించిన మహా
పురుషులలో నేయొక రిద్దఱో తక్కు యెల్ల రీపుణ్యధరాతలంబు
ననే జనించియుండిరి.

ఇట్టి వరమపవిత్రం బగుభరతఖండ మంగవంగకలింగ మహారాష్ట్రాదిభేదంబులచే నేబదియాఱు దేశములుగా విభజింపఁబడినది. శ్రీశైల దాక్షారామకాశేశ్వరంబు లనుత్రిలింగంబులకును మధ్యస్థ మగుప్రదేశము త్రిలింగదేశ మనియు, ఆంధ్రప్రదేశ మనియు వ్యవహరింపఁబడుచున్నది. గోదావరి కృష్ణ వేణి. పినాకిని మొదలగుమహానదులును తిరుమల కాలహస్తి దాక్షారామ, కోటిఫలి, ముక్తేశ్వరము, పితాపురము, అన్నవరము మున్నగుపుణ్యక్షేత్రములును త్రిలింగదేశప్రతిష్ఠకు జీవగట్టులు. నదీమార్తృకంబు లగుకేదారంబులు ముక్తాఱులు పండుటంజేసి యీదేశంబున తామదేవతకు నిలువనీడలేదు. దుర్భిక్షనమయంబుల నయ్యై దేశవాసులు సస్యశ్యామలంబగునాంధ్రప్రదేశంబునకు వచ్చి నివసించునాగిరి. ద్రావిడులు, ఆరామద్రావిడులు, కాసలనాడులు, వేగినాడులు మున్నగుజాతిహ్మణు లెల్ల రట్లు వలసవచ్చినవారే. అందు “ఆరామద్రావిడు” లనువారు పెక్కుశతాబ్దులకుఁ బూర్వము ద్రావిడదేశంబునుండి తరలివచ్చి “పంచారామ” క్షేత్రముధ్యస్థితంబగు తెలుంగుదేశంబున నిరనివాస మొనరించికొని రనియు “వారే ఆరామద్రావిడులు” అను పేరున వ్యవహరింపఁబడుచుండిరనియు నీక్రింది యభియుక్తశ్లోకములవలనఁ దెలియఁబడుచున్నది.

శ్లో॥ పంచారామా ఇతి ప్రోక్తాః

కి లా రామపదోత్తరాః

దక్షిణీమోఽమరఃక్షీరః

కుమార ఇతి పంచకమ్. ౧.

శ్లో॥ ఆరామపంచకే విప్రాః
ద్రావిడా నివసంతి యే
సకలా అభిధీయంతే
ఆరామద్రావిడా ఇతి. ౨.

(తా॥ దక్షరామము 2 భీమారామము 3 అమరారామము,
4 క్షీరారామము. 5 కుమారారామము, అనుపంచా
రామ మధ్యదేశంబునం దుండుద్రావిడు లారామద్రా
విడు లని చెప్పబడుచున్నారు.)

ఈవిషయమున కుపప్యంభకముగాఁ గొండాకప్రాచీనతాళపత్ర
గ్రంథమున నీక్రిందిశ్లోకములు గానవచ్చినవి.

శ్లో॥ పంచారామక్షేత్రవాసాః ద్రావిడా దాగతా ద్విభాః
అధితవేదవేదాంగా ఆరామద్రావిడా భిభాః ॥౧॥

శ్లో॥ యాజ్ఞనః కవయ స్సంతో
వైద్యవిద్యావిశారదాః
ధాతువాదరతా శ్శూరా
జ్ఞానినో గానకోవిదాః ॥౨॥

శ్లో॥ పరోపకారపారీణా
రాజకార్యధురంధరాః
దైవజ్ఞశేఖరా శ్శాంతాః
ప్రతివాదిభయంకరాః ॥3॥

పైశ్లోకములంబట్టి పంచారామ మధ్యదేశనివాసులగు ద్రావి
డులు ఆరామద్రావిడు లని తేలివది. వీరు విశేషించి వస్తిశా

నదీతీరంబునం గలకాకరపట్టు, గౌతమీనదీతీరంబునం గల
వింజరము, ఆలమూరు, కేశనకట్టు, కాశీనికోన మున్నగు
గ్రామంబులందును, గుంటూరుజిల్లాలోని పొన్నపల్లి అగ్ర
హారము, వంకాయలపాడు పొదిలివారిపాలెము మున్నగుగ్రా
మములలోను, విశాఖపట్టణము జిల్లాలోని విజయనగరము,
బొబ్బిలి, పార్వతీపురము, సాలూరు, పాలతేరు, ఇంగిలాయ
పల్లి మున్నగుస్థలములయందును గానవచ్చెదరు.

—: మహావిద్వాంసులు :—

వేదవేదాంగాదిచతుర్దశవిద్యలయం దసమాన మగుపాం
డిత్యము గడించి విఖ్యాతి నందినమహావిద్వాంసు లెంతమం
దయో యీశాఖలో నవతరించి శాఖకుమాత్రమే కాక
బ్రాహ్మణజాతి కెంతయుఁ బ్రతిష్ఠ కల్పించిరి. అట్టిమహనీయు
లలోఁ గాకరపట్టుగ్రామవాస్తవ్యులగు బ్రహ్మశ్రీ ఆణివిళ్ళ
వేంకటయజ్ఞగారొకరు, వీరు వేదవేదాంగములలోను వడ్డ
ర్యనములలోను పారంగతు లై వైదికధర్మనిష్ఠాగరిష్ఠు లై
యనేకము లగుకృతువు లొనరించిరి. ఆపస్తంబాదినూత్రీక
ర్తలు స్మృశింపక విడిచినఉత్తరకృతుతంత్రము నిరూపించుచు
“ఆణివిళ్ళ” అనుపేరుననాకశోతకల్పగ్రంథము నిర్మించిరి. ఈ
గ్రంథమాంధ్రదేశముననేకాక యితరదేశములందును దిగ్దం
తుల వంటికొితవిద్వాంసులచేఁ బ్రమాణీకరించఁబడుచున్నది.

“అప్పారాయశశ్చంద్రోదయము” అనునలంకార
శాస్త్రగ్రంథ మొకఁడు రచించి నూజివీడుసంస్థానప్రభువులకుఁ
గృతిగావించిరి. ఆగ్రంథము పరిశీలించినవారలకు వేంకటయజ్ఞ

గారి సర్వతోముఖ మగువైదుష్యము గోచరింపఁగలదు. వీరి నిరుపమపాండిత్యముం గని శ్రీవిజయనగరంశంస్థానాధిపతులు శ్రీనూజివీడుసంస్థానప్రభువులు మున్నగుమహారాజు లెందఱో అగ్రహారము లొసంగి సత్కరించిరి. ఆయగ్రహారములు “ఆణివిళ్ళ”వారు, దాహిత్రీకుటుంబములోని వారగు “చర్ల” వారల యనుభవములోనున్నవి. వేంకటయజ్ఞగారి కుమారులు నారాయణశాస్త్రిగారు. వీరును తండ్రిగారిబలె సర్వతంత్రస్వ తంతులు. “సాహిత్యకల్పదుర్ము” అనునొకఅలంకార శాస్త్రగ్రంథము వీరిచే రచియింపఁబడినది.

వీరితరువాత యీకుటుంబములో శ్రీసీతారామశాస్త్రి గారు మిగులవిఖ్యాతి గలిగిరి. వీరు తర్కవ్యాకరణాదిశాస్త్రము లలో నసమానమగుపాండితి నార్జించి యహోరాత్రములయం దెడ తెఱపితేని పాఠప్రపంచము లొచరించినమహామహోపాధ్యాయులు. వైదికర్మనిష్ఠులు. నిరతాన్నప్రదాతలు. ఉభయ భాషా కవిత్వధురంధరులు. రామాయణకథనుకైకొని సంస్కృతమున “సీతారామచంపువు” అనునొకచంపూగ్రంథము నాంధ్రమున “గణపతివిలాసము, జానకీవతిశతకము” మున్నగుగ్రంథములరచించిరి. తమపూర్వులగు వేంకటయజ్ఞగారి “అప్పారాయ యశశ్చంద్రోదయము”ను పరిష్కరించి విబుధలోకమున కందఁజేసిన కళానిధులు. ఆణివిళ్ళవారివంశమునని ట్లెందరో మహామహులుద్భవించి శాఖకెంతయుఁ బ్రతిష్ఠ సేకూర్చిరి.

వేంకటాధ్వరివిరచిత మగు “లక్ష్మీనహస్రము”నకు వ్యాఖ్యాన మొనరించిన వేదులరామచంద్రశాస్త్రిగారు, సాహి

త్యచక్రవర్తి బిరుదాంకితులైన వేదులసోమనాథశాస్త్రిగారును కాకరపట్టునివాసులే. విరళతరం బగుసామ వేదమును పాఠపీఠవచనములచే నిలువంబెట్టినవేదమూర్తులు శ్రీవేదులనారాయణమూర్తి అవధానులుగారు, శ్రీబాపయ్యవధానులుగారు మున్నగుమహామహులెల్ల గాకరపట్టువాస్తవ్యులు.

సంధ్యత్రయాత్మక మగుజ్యోతిషమ్మనఁ బరిశ్రమించి పంచాంగరచనాధురంధరులైన ఆకొండి వ్యాసమూర్తి సిద్ధాన్తిగారు, వ్యాసభారతకర్తలు సాహిత్యచక్రవర్తి బిరుదాంకితులు గవర్నమెంటువారి రాజమండ్రి అర్చనాశాలలో చిరకాలము సంస్కృతాంధ్రపండితపదవి నలంకరించిన ఆకొండి వ్యాసమూర్తి శాస్త్రిగారు మొదలగుమహాపండితుల కెల్ల జన్మభూమికాకరపట్టుగ్రామము. జగదేశపండితులును మహాకవులునగు చల్లభాష్యకారి శాస్త్రి మహాశయులును కాకరపట్టుగ్రామమువారే. వీరు కాకరపట్టుగ్రామమునకేగాదు; యావదాంధ్రదేశమునకుఁ గల్పించినప్రతిష్ఠ వర్ణనాతీతము.

ఇక వింజరం గ్రామములోని మహావిద్వాంసులలో ఓలేటి రామచంద్రశాస్త్రిగారు, వేదుల నారాయణశాస్త్రిగారును ముఖ్యులు. పెద్దాపురంగంస్థానాధిపతులగుచతుర్భుజ తిమ్మజగపతిమహారాజువారును వీరును సమకాలములోనివారు.

నాడు మహాపండితులొకరు పెద్దాపురంగంస్థానమునకు వచ్చి మహారాజగండర్బన మొనరించి “రాజా! మీయాస్థానములో సమర్థులగువిద్వాంసులుండిన నాతో శాస్త్రార్థమునకు రప్పించుడు, లేదా జయపత్రిక నిడి వంపివేయుఁ డని

సాహంకారముగాఁబలికెను. అప్పటికిఁగ్రాసానపండితు లెవ్వరును లేరు. అందుచే మహారాజుపండితునిం గని “పండితాగ్రణి! మాయాతిథ్యము నేకరించుచు నాలెదురోజు లిట నుండుఁడు. మాసంస్థానపండితు లంతలో వచ్చెద”రనిచెప్పెను. తర్వాత మంత్రివరునాహ్వనించి “మనసంస్థానగౌరవము నేటిలో నంత రించునట్లున్నది. కావున మనరాజ్యభాగమునం గలపండిత ప్రకాండుల రావించి ప్రతిష్ఠ నిలుప యత్నింపఁదగు” నని చెప్పెను. మంత్రియు “దేవా! “విద్యత్కుంజర”మని ప్రసిద్ధి పడసినవింజరము మనరాజ్యములోనిదే. అందలి విద్యనైత్యే భముల ముందు నిలువంగల పండితులు మనదేశమున నరుదు. వారినాహ్వనించి రప్పించినచో సంస్థానప్రతిష్ఠ సుస్థిరముగా నుండఁగలదు”అని చెప్పి వెంటనే గౌరవీశ్వరవిభ్రాజితము సకలవేదవేదాంగపరినిష్ఠిత పండితప్రకాండమండితంబును నగు వింజరంగ్రామమున కరుగుదెంచియూకాలంబున సర్వవిధములఁ బెద్దలగు, ఓలేటిరామచంద్రశాస్త్రిగారిని వేడుల నారాయణ శాస్త్రిగారిని దర్శించి సగౌరవముగాఁ బెద్దాపురమునకుఁ దోడ్పానిపోయి మహారాజునకుఁగానిపించెను. మహారాజును వారలం గాంచి యభ్యుత్థానాభిషేదనము లాచరించి తన సంస్థాన గౌరవము నిలువఁబెట్టుఁడనిసవినయముగాఁ బ్రార్థించెను. వారును రాజసత్తమునకభయం బిడి ఆమహాపండితునితో శాస్త్రార్థమున కుపక్రమించిరి. ఒకరోజున రామచంద్రశాస్త్రి గారు రెండవరోజున నారాయణశాస్త్రిగారును వాదము చేయసాగిరి. ఒకవారమురోజులు వారికి వీరికి శాస్త్రార్థములు జరిగినవి. తొమ్మిదవరోజున రామచంద్రశాస్త్రిగారిచే నొం

దొక పూర్వపక్షముచేయఁబడెను. అంతలో సంధ్యాసమయ మగుటచే నాటిసభ చాలించిరి. మఱునాటిసభలో సమాధానము చెప్పవలసియున్నది. ఆపూర్వపక్ష ముత్తరించుట కిశక్తుఁడై ప్రత్యక్షముగాఁ బరాభవమున కొప్పకొనలేక యీ పండితుఁడు నాటిరేయి నొరులకుఁదెలియనివిధమున నదృశ్యుఁడాయెను. మఱునాఁడు సభాసమయమున కావిద్వాంసుఁడు రామింజేసి పరిచారకు నాతనివసతిగృహమునకంపఁగా నిర్మనుష్యం బగుతన్నీవాసముం గనిమహారాజునకు విన్నవించెను. శ్రీతిమ్మజగపతి మహారాజువారిమిత్రుండ మంది వింజరం పండితుల మిగులఁ గొనియాడి “మాసంస్థానప్రతిష్ఠ నిలువఁ బెట్టిన తమ కీరాజ్యమంతయుధారివోసినను ఋణము దీరదు. కాన నాయందు దయయుంచి తమ కేయిది కావలయునో కోరికొనుఁడు” అని ప్రార్థించెను.

“మహారాజా విద్యాధనుల మగుమా కేమి కావలయును? పెద్ద లార్జించినవృత్తి కొంత కలదు. దానితోడనే దినకృత్యము వేళ్ళిపోవుచున్నది. బ్రాహ్మణున కధికసంపన్నత వలదు. సంపద యతిశయించినకొలదియు భావిసంతతివారలు కులానుగతము లగువిద్యయం దనాదరము వహించెదరు. దానంజేసిబ్రాహ్మణత్వమునకే భంగము వాటిల్లును. కావున మా కేమియు వలదు.” అని యామహావిద్వాంసులు వచించిరి, మహారాజు వారిస్పృహత కెంతయు సంతసించి “మీ కక్కటలేకయున్నను నన్ను నావంశమును ధన్య మొనరించుటకై నను మీరేదేని పరిగ్రహింపక తీర”దని బలాత్కరించి, కొంత భూవసతియు కొంతధనము నొసంగిసత్కరించిరి. ఆభూములు

రామచంద్రశాస్త్రిగారి కుటుంబములోని వారును, నారాయణ శాస్త్రిగారి వంశములోనివారలను నేటికి ననుభవించుచు న్నారు. మంత్రశాస్త్రమునందుఁ బాదుకాంతదీక్షాపరులై దేవీ సాక్షాత్కార మంది నాస్తికులను సైత మాస్తికులఁగా మార్చుఁ జాలినతిపోనిధు లగువీరయ్యగారు రామచంద్రశాస్త్రిగారి ప్రపౌత్రులు. ఓలేటిరామచంద్రశాస్త్రిగారి తమ్ములు చంద్రశేఖరశాస్త్రిగారు, వీరికుమారులు దక్షిణామూర్తిశాస్త్రిగారు, నారాయణశాస్త్రిగారు. వీరుభయులు శాస్త్రసాహిత్యము లలో గడితేరి తగినంతసంగీతపాండితి గలవారై వాల్మీకిరామాయణము పురాణము చెప్పుచుండువారు. రామాయణమందలి విశేషార్థములు చెప్పుటలో నాకాలమున వీరిని మించినవారు లేరు. అందుచే వీరు “బాలవాల్మీకు”లని ప్రసిద్ధి వడసిరి. వీరి కాపురసంస్థానకవులు వెంకటరామకృష్ణకవులలో నొక రగు వెంకటరామశాస్త్రిగారు నారాయణశాస్త్రిగారి మునిమనుషులు.

వింజరమునందుఁ గొంతకాలము శాస్త్రజ్ఞు లగుపండితులసంఖ్య తగ్గినది. కాని వేదాధ్యయనంబున దిట్ట లైనమహానుహు లెంతమందియో యవతరించి గ్రామపత్రిష్ఠ నినుమడింపఁజేసిరి. అట్టివారిలో బ్ర॥ శ్రీ పాలంకి వీరావధానులుగారు బ్ర॥ శ్రీ రామడుగుల వెంకటసుబ్రహ్మణ్యసోమయాజిగారు మున్నగువారు ముఖ్యులు.

సంగీతవిద్యయందు బ్ర॥శ్రీ వేదులశంకరదాసుగారునిరుపమానులు. వీరు తంజావూరు మున్నగుసంగీతవిద్యాస్థానముల

కరిగి చిరకాల మటఁ బరిశ్రమించి కూలంకషముగ పొండిత్య మార్జించిన మేధానిధులు.

జ్యోతిశ్శాస్త్రమున బ్రశీ ఆకొండి వ్యాసమూర్తిసిద్ధాన్తిగారు సుప్రతిష్ఠితులు. వీరు పాలకొల్లుమున్నగు గ్రామములలో సంపన్నులగువైశ్యశిఖామణుల కెందఱకో చాతకములు వ్రాసి మిగుల సత్కారము లందిరి. పల్లిపాలెంగ్రామములోని శ్రీవ్యాసేశ్వరాలయ ప్రతిష్ఠకు వీరే హేతుభూతులు. పాతికముప్పదిసం॥రము లేకధాటిగా వేదశాస్త్రపాఠశాలలు నిర్వహించి పరశ్శతవిద్యార్థులకు విద్యాదాన మొనర్చిన ధన్యజీవనులు బ్రశీ పాలంకి పేరుశరమగారును, వింజరంగ్రామస్థులు. ఇట్లెందఱో మహనీయులు వింజరంగ్రామమున జన్మించి యచంచలంబగు విఖ్యాతి నార్జించిరి.

ఆలమూరుగ్రామమునఁ గూడ విద్వాంసులు నన్నప్రదాతలు నగువా రెంతమందియో కలరు. వారిలో నృసింహదేవర పేరుశాస్త్రిగారు సుప్రతిష్ఠితులు. శాస్త్ర సాహిత్యవేత్తలు. నిరతాన్నదాతలు. అనుదినము వీరు బ్రాహ్మణులు పంక్తిని లేనిదే భుజించువారు కారు. వారింటి కతిధులు రాని రోజుండెడిది కాదు. ఆ ట్లెప్పుడేని రాకపోవుట తటస్థించినయెడల గ్రామములోని బ్రాహ్మణులను బిలిచి పంక్తి నిడికొని భుజించెడివారు. జీవితాంత మట్టినియమమును బాటించి నిర్వహించుకొన్న ధన్యజీవనులు ఈ పేరుశాస్త్రిగారు ఆలమూరులో భైరవేశ్వరస్వామివారి యాలయము ప్రతిష్ఠించి ధూపదీపనైవేద్యాదికమునకై భూవనతి గూడ నొసంగినమహాదా

తలు. వీరి వితరణసౌజన్యాదిక మొంతయు శ్లాఘనీయము. వీరి ద్వైతముప్రాయోణవుత్సృజకవేంకటశాస్త్రిగారును తండ్రిగారిబలె నిరతాన్నదాత లనుకీర్తి గడించిరి. వేంకటశాస్త్రిగారనపత్మ్యలైనకతమున ద్విభాష్యంవేంకటేశ్వరుగారి పెత్తల్లి ఘమాలులగుపేరుశాస్త్రిగారిని దత్తపుత్రులుగానేకరించిరి. పేరు శాస్త్రిగారు నిరర్గళసాహితీధురంధరులై నూఱులకొలదిశిష్యులకువిద్యాదాన మొనరించి సువిశాలయశంబు గడియించిరి. అర్ధరాత్ర మపరరాత్ర మనుమాట లేక యెపుడంతమంది యతి ఘలు వచ్చినను గడుంగడుభక్తిశ్రద్ధలతో నాదరించి మృష్టాన్న మొసంగినవీరి యన్నదానతత్పరత వర్ణనాతీతము. ఆహా! ఇట్టిమహాపురుషులుదయించుటంజేసియే భరతఖండము సర్వదేశములకుఁ దలమానికముగాఁ బ్రకాశింపఁ జొచ్చినది.

పశ్చిమగోదావరిజిల్లాలోని కడియెద్దగ్రామమందును బూర్వకాలమునుండియు ఆరామద్రావిడులు కొంతమంది నివసించుచుండిరి వీరిలో చర్లవారు సుప్రసిద్ధులు. వీరిపూర్వులెవరో పెరుమాళ్లస్తంభ మాగ్రామమునఁ బ్రతిష్ఠఁగావించిరి. నాటినుండియు “పెరుమాళ్ల” అనుపేరితో వ్యవహరింపఁబడఁ జొచ్చిరి. వీరిలో బ్రహ్మయ్యశాస్త్రిగారు మిగుల పేరుపడసిన విద్వన్వ్రణులు. శ్రీశాస్త్రిగారు కాశీపురములో 20 సం॥ములుండి అటసుప్రసిద్ధపండితు లగురాజారామశాస్త్రిగారియొద్ద తర్కము, వ్యాకరణము మున్నగుశాస్త్రములం జదివి మహాపండితులై స్వదేశమున కేతెంచి గౌతమీతీరమునం గల “ధవిశేష్వరము”న గురుకులాశ్రమపద్ధతిగా నొకపాఠశాలపెట్టి

పరశ్శతంబు లగునంతేవాసిగణంబులకు విద్యాదాన మొనరించిరి, మన దేశములోని జమీందార్లను సంపన్నగృహస్థులను ప్రోత్సహించి వారిసాహాయ్యమున నన్ననత్రీము గూడ నిర్వహించుచు విద్యార్థుల కిల్లిల్లు తిరిగి వానరములు చేసికొను శ్రమ లేకుండఁజేసిరి. సుప్రసిద్ధమహాకవులగు 'తిరుపతివేంకటకవులు' బ్రహ్మయ్యశాస్త్రిగారికి పదానశిష్యులు. శ్రీశాస్త్రి గారివద్ద చదివి యత్తీర్ణులగుశిష్యులు సంఖ్యాతీతులు. అట్టివారిలో రామదుగులవీరయ్యశాస్త్రిగారు సుప్రసిద్ధులు. వీరుకాకరపట్టుగామమున వసించి యనేకులకు వ్యాకరణశాస్త్రము బోధించిరి.

విశాఖపట్టణంజిల్లాలోఁ గూడ ఆరామద్రావిడులందు సుప్రసిద్ధులగువిద్వాంసు లెంతమందియో కలరు. అందు విజయనగరనివాసులగు బ్రహ్మశ్రీ కొల్లూరి కామశాస్త్రిగారు ముఖ్యులు. వీరు విజయనగరమహారాజులలో నగ్రగణ్యులు విద్యాభోజులు నైనశ్రీమదానందగజపతి మహారాజులుం గారికి సమకాలికులై వారిచే ననేకములగు సత్కారంబు లందియుండిరి. సకలవిద్యలకు వీరిముఖమునాట్యరంగము. వీరు వీణాతంత్రులు సారించి వాయించుచో కేవల మాసరస్వతియే పుంభావమూనె నని యనుకొనుచుండిరి. శ్రీశాస్త్రిగారుమహామహాసాధ్యాయులగుదాంచితులైనన్న మొన్నఁ గీర్తిశేషులైన శ్రీతాతాసుబ్బరాయశాస్త్రిగారికి ఉత్తరమిమాంగలలో (వేదాంతిశాస్త్రము.) గురువులు. వైయాకరణసార్వభౌములగు భాగవతుల హరిశాస్త్రిగారి వాక్యార్థచందికను పరిష్కరించి యావిష్కరించిన మహావిద్వాంసులు. శూద్రీకమలాకరము

మున్నగుధర్మశాస్త్రగ్రంథముల రచించి లోకోపకార మొనరించిన మహర్షిశిఖామణులు. మహామహోపాధ్యాయుల కాచార్యత్వ మధిగమించిన యీవిద్యతానిర్వభాముల ప్రజ్ఞాదికమెట్టిదో ప్రాజ్ఞలోకము గుర్తింపఁగలదు. విశాఖపట్టణంజిల్లా చోడవరము వద్ద నున్న ఫకీరుసాహేబుపేటలో బ్రహ్మశ్రీ ఆణివిళ్ళ వెంకటశాస్త్రిగారు, వీరికుమారులు నారాయణ శాస్త్రిగారు వేదములోను శ్రోతక్రియానిర్వహణములోను సిద్ధహస్తులు. వీరు అనకాపల్లిలో సుప్రసిద్ధగృహస్థులగు వేదుల వారికి గురువులు. బొబ్బిలిలో సామవేదుల బుచ్చన్నావధానులుగారు సామవేదములోను ఔద్ధాత్రములోను మహావిద్వాంసులు. లింగంవలన అగ్రహారములో ఆకొండి బుచ్చన్నావధానులుగారు వేదవిద్యాధురంధరులు. మఱియు చిట్టాయివలసలో పంతుల బ్రహ్మన్నశాస్త్రిగారు మున్నగువార లెంతమందియో మహావిద్వాంసులుండెడివారు. పాలతేరు భీమవరంలో వేదుల లక్ష్మణశాస్త్రిగారు సంగీతశాస్త్రమున నద్వితీయు లని ప్రసిద్ధి బడసిన గాయకశిఖామణులు. ఆరామద్రావిడులలో నిల్లెండటో మహావిద్వాంసులు పూర్వకాలంబుసనే కాక నేడునుండగలరు. నేటికాలము విద్వాంసులంగూర్చి వివరించకున్నను లోకమే యెఱుంగఁగల దని వారిపాండిత్యాదిక మిందు స్పృశింపక విడువఁబడినది.

— జగద్గురుపీఠాధిపతులు —

జగద్గురుపీఠ మలంకరించిన పరమహంసపరివ్రాజకులు గూడ ఆరామద్రావిడశాఖలోఁ గొందఱు కలరని చెప్పుటకు

మిగులగర్వపడుచుంటిని. సకలవిద్యలయం చాటితేరి యిహా
ముత్రీఫలభోగవిరాగము, నిత్యానిత్యవస్తువివేకము, శమాది
పట్కనంపత్తి, తీవ్రముముక్షుత్వము అనుసాధన చతుష్టయసం
పత్తి కలిగినజ్ఞానిశిరోమణులకుఁ గాని యీపీఠమధిష్ఠింపరానిది.
షణ్మాతస్థాపనాచార్యులగు నాదిశంకరభగవత్పాదులవారు
'మొదలు' అట్టిమహామహాలేజగద్గురుపీఠ మలంకరించి యాపీఠ
గౌరవమునుసేరి మొనరించిరి. నేఁడుగూడ కామకోటిపీఠాధి
పతులు శృంగేరిజగద్గురుపీఠాధిపతులు మున్నగువార లాతర
గతిలోనివారే. మున్న జగద్గురు పీఠమలంకరించిన యారామ
ద్రావిడులలో నొకఁడు వేదులవంశజులు. రెండవవారు ఆ
కొండివంశజు లనియుఁ దెలియనగును. వీరుభయులును గాకర
పట్టుగ్రామవాస్తవ్యులు వీరధిష్ఠించిన నాటినుండియు నాజగ
ద్గురుపీఠమునకుఁ గాకరపర్తిపీఠ మని కూడ వ్యవహార మేర్పడి
నది. అసలాపీఠము హంపీలో శ్రీజగద్గురువిద్యారణ్యయతీందు
లచే నేర్పాటుచేయఁబడినవిరూపాక్షపీఠము.

— : మహాకవులు : —

ఆరామద్రావిడశాఖలోఁ జిరకాలమునుండియు పండి
తులగు కవు లెంతమందియో కలరు. సంస్కృత కవితయందు
ఆణివిల్ల వేంకటసోమయాజులుగారు, ఆణివిల్ల నారాయణశాస్త్రి
గారు, చర్ల వెంకటశాస్త్రిగారు, ఆణివిల్ల సీతారామశాస్త్రి
గారు, చర్ల భావ్యకారశాస్త్రిగారు, మున్నగువారు ముఖ్యులు
ఆంధ్రీకవులలో చెల్లెపిళ్ళ సర్వకవిగారు, అల్లంరాజు రామకృష్ణ
కవిగారు, యీసుబ్రహ్మణ్యకవిగారు, కాకరపర్తి బుచ్చిపాత్ర

కవిగారు, యాకృష్ణకవిగారు, సుప్రసిద్ధులు. వీరలచరిత్రము
కీ॥ శే॥ కం॥ వీరేశలింగంపంతులుగారి ఆంధ్రకవులచరిత్రము
చూచినచో బోధపడగలదు.

తత్త్వసంగ్రహరామాయణ కర్తలగు ఆకొండి వేంకట
కవిగారు, వజ్ఞుల అన్నభట్టుగారు, విచిత్రరామాయణాద్యనేక
గ్రంథకర్తలగు నరసింహదేవర వేంకటశాస్త్రిగారు, ఆంధ్ర
వ్యాసభారత కర్తలగు ఆకొండివ్యాసమూర్తిశాస్త్రిగారు,
ఆంధ్రసూత్రభాష్యకర్తలుపురాణవంశ మల్లయ్యశాస్త్రిగారు,
గమోపాఖ్యానాదిక గ్రంథకర్తలు చిలకమర్తి లక్ష్మీనరసిం
హకవి, వీరికాపుర సంస్థానకవులైన వేంకటరామకృష్ణకవులు
మున్నగువారెల్ల రారామద్రావిడశాఖకుఁ జెందినవారలే.

అటు గద్వా లిటుచెన్నపట్టణము మధ్యంగల్లుదేశము
సంగలసంస్థానములందుఁ బూజఁ గొని కింకవీంద్రీఘటాపంచా
నములై దిగ్విజయం బొనర్చిన సుప్రసిద్ధశతవధానులు తిరుపతి
వేంకటకవులలో నొక రగు బ్ర॥ శ్రీ శతావధాని చెళ్లపిళ్ల
వేంకటశాస్త్రిగారు ఆరామద్రావిడశాఖకుశిఖామణులు.

—: ఆయుర్వేదవైద్యులు :—

ఆయుర్వేదవైద్యమున కీయారామద్రావిడశాఖ పుట్టి
నిల్లనియే చెప్పవచ్చును. ఈశాఖలో నున్నంతయాయుర్వేద
వైద్యప్రాచుర్య మేశాఖవారిలోఁ గాని లేదని చెప్పచో సతి
శయోక్తి గనరాదు. కులక్రమముగాఁ బెక్కుతరంబులనుండి
వైద్యవిద్యను గుత్తకుఁగొన్నకుటుంబము లీశాఖలో నెన్నియో
కలవు. శాస్త్రజ్ఞానము అనుభవము మేళవించినపుడే వైద్యవిద్య

రాణించును. అనుభవ రహితమగు శాస్త్రజ్ఞానము గాని శాస్త్రజ్ఞానరహితమగు ననుభవము గాని నిరుపయోగములు. ఈరెండుశక్తులు గలిగినవైద్యశేఖరు లారామద్రావిడ శాఖలో లెక్కకు మిక్కిలిగాఁ గలరు.

ఆమలాపురం తాలూకా కేశనకుట్టు, పోలవరంగా మములలోనున్న “ఆకొండి” వారి కుటుంబములోఁ గొన్నితరములనుండి యాయుర్వేద మనుశ్శ్రుతిముగా పఱచుచున్నది. ప్రకృతచరిత్రపురుషులగు ద్విభాష్యం వెంకటేశ్వర్లుగారికుటుంబములోఁ గొన్నితరములనుండి యాయుర్వేద మనుశ్శ్రుతిముగా పఱచుచున్నసంగతి ఈచరిత్రగ్రంథము చదివినవారి కెల్ల బోధపడును.

తుల్యరామేశ్వరం గ్రామవాస్తవ్యులగు కాకరపర్తి వారివంశములోఁగూడఁ గొన్నితరములనుండి వైద్యవిద్య యవిచ్ఛిన్నముగా విలసిల్లుచున్నది. వారిలో బాపన్నగారు పెక్కు సంస్థానములలో వైద్యక మొనరించి విశేషములగు సన్మానము లందిరి. వారియనంతరము వారికుమార్తెలలో నొకరైన కోటబాయిమ్మగారు, కిర్లంపూడి, లక్ష్మీనరసాపురం మున్నగు సంస్థానముల మహారాజులచే మిగుల గౌరవించఁబడిరి. కాటే నికోన గ్రామవాస్తవ్యులగు ఆణివిశ్వవారి కుటుంబములోఁ గూడ కొన్నితరములనుండి యాయుర్వేదవైద్యము నిరంతరముగాఁ గొనసాగుచున్నది.

మఱియు, పాలగివారు, మధునాపంతులవారు, ఓలేటి వారు, ముద్దువారు, నాగాభట్లవారు, అల్లంరాజువారు, దుడ్డు

వారు, పంతులవారు భైరవభొట్లవారు, కోటవారు, కూచిభొట్లవారు, మున్నగు కుటుంబములలో నెంతమందియో సుప్రసిద్ధులగువైద్యులు కలరు. ఇట్లారామద్రావిడశాఖలోని పెక్కు కుటుంబములలో పురాతనకాలంబునుండియుఁ బ్రచురతరముగా నాయుర్వేదవైద్యము వచ్చుచున్నది. వీరెల్లరు శాస్త్రజ్ఞానసహిత మగుననుభవములో దిట్టలని పేరు గన్నవారే. వ్యక్తులప్రజ్ఞాదికము వివరింపఁ బూనినచో గ్రంథవిస్తారమగునని యెంచి కుటుంబనామములు మాత్రమే యుల్లేఖించితిని. ఆయావిషయము లెల్ల సూత్రప్రాయముగా మద్విరచిత మగు శ్రీధన్వంతరిచరిత్రమునందలి యీక్రిందిపద్యముచేఁ దెలుపఁబడినవి.

శా. శ్రీమంతం బగునాంధ్రదేశమున వాసింగన్నవిప్రాస్వయ
గ్రామంబందు శ్రుతిస్మృతిప్రథితశాస్త్రజ్ఞాననిష్ఠాత మా
రామద్రావిడశాఖ యొండు కరమున్ బ్రఖ్యాత మైసర్వవి
ద్యామాన్యంబయినతనవీడ్యమయి పెంపారున్మహాదారమై.

శ్రీ ధ. చ. ౧ ఆ ౩౪ వ॥

గ్రంథము ముద్రించుకొని
ప్రచురించుకొని

ఓమ్

శ్రీమద్ధన్వంతరయేనమః

శ్రీ ద్విభాష్యం వెంకటేశ్వర్లుగారి

జీవిత చరిత్రము

—♦ ౨వ ప్రకరణము ♦—

(ద్విభాష్యం వంశము—పూర్వపురుషులు— ద్వి|| వెంకటేశ్వర్లుగారి

పితృ మాతృ వంశములు.—)

నకలవిద్యాసనాధులగు మహావిద్యాంసుల కెల్లఁ బుట్టినిల్లగునారామద్రావిడశాఖలోని సుప్రసిద్ధకుటుంబులలో ద్విభాష్యంవా రొకరు. వీరిది వాఙ్మయగోత్రము. ఆపస్తంబ నూత్రము, కృష్ణయజుర్వాఖి, ఈవంశస్థులు మహాభాష్యము, శారీరకమీమాంసాభాష్యము, అనుభాష్యద్వయము పాఠప్రవచనములుచేయువారగుటచే “ద్విభాష్యం” అను గృహనామ మేర్పడియుండెనని ప్రతీతి. ద్వివేది, చతుర్వేది, పురాణం, భారతము, మున్నగునింటిపేరులు గూడ ఇట్లేవర్పడియున్నవి. ఈద్విభాష్యంవారి పురాతనమగునభిజనము కాకరి ^{౧౨}.

—♦ పూర్వపురుషులు ♦—

మూలపురుషులు “పట్టెయ్య” గారు. వీరియాత్మజులు కృష్ణయ్యగారు. పాపమ్మగారు కృష్ణయ్యగారి ధర్మపత్ని. ఈదంపతుల యనుంగుకొమరుడు బుచ్చెయ్యగారు. వీరు వైద్యవిద్యలో మిగులఁ బరిశ్రమించి యపార మగుననుభవము తోడుగా నెన్నియోజమిందారుకుటుంబములలో వైద్యముచేసి సత్కా-

రము లందిరి. ఆలమూరుప్రాంతములలో విశేషించి వైద్య వ్యాప్తి కలుగుటంజేసి యీబుచ్చయ్యగారు కాకరపట్టునుండి ఆలమూరుసివారు“కొత్తూరు”గ్రామమునకు నివాసముమార్చిరి. శ్రీధన్వంతరిచరిత్రమునందు వీరివైదుష్యాదిక మీకిందిరితిగా నరింపబడినది —

శా. ఆయుర్వేదవిదగ్రాణీమహితుడై యాంధ్రావనీభాగవి
స్థాయద్రాజసభాన్తరాశముల భైషజ్యంబు దీపింపగా
నీయుర్వీతలమం దనన్యసులభాహీనప్రతిష్ఠాస్పదం
డై యెంతేనియుఁ దేజరిల్లె నలబుచ్చయ్యాఖ్యభూదేవుడున్.

అనసూయతో, దులదాగఁజాలుశీలవతి బాసమాం
బీరి యీయన సహధర్మచారిణి. కృష్ణయ్య, వెంకయ్య, సుబ్బ
య్య, అనువుతులు, గవరమ్మ, సుబ్బమ్మ, సోమమ్మ, అనువుత్రి
కలును వీరి సంతతి అందు జ్యేష్ఠులగు కృష్ణయ్యగారి భార్య
రామమ్మగారు, ఈదంపతులకుఁ బురుషసంతతి లేదు. వెంకమ్మ
బాసమ్మఅను కుమార్తెలు మాత్రమే. పెద్దకూతురు వెంకమ్మ
గారు చింతలూరు నివాసులగు పెద్దింటిపెదరామన్నగారిభార్య.
రెండవతనయ బాసమ్మగారు పెద్దింటిచినరామన్నగారి ధర్మ
పత్ని. వీరలసంతతివారు చింతలూరిలోఁ గలరు.

బుచ్చయ్యగారి తృతీయపుతులు సుబ్బయ్యగారు.
తుల్యారామేశ్వరం వాస్తవ్యులగు బ్రాహ్మణులు అల్లంరాజు సుబ్బ
య్యగారి కుమారితనరసమ్మగారు వీరిభార్య. కృష్ణయ్య అను
కుమారుడు బాసమ్మ అనుకూతురును వీరిసంతతి. బ్రాహ్మణుల
అల్లంరాజు తమ్మయ్యశాస్త్రిగారి మూడవకుమార్తె దుర్గమ్మ

గారు కృష్ణయ్యగారియధ్యాంగి. వీరిపుత్రికాసంతతి అన్నపూర్ణ, పుత్తులు వెంకయ్య బుల్లిసుబ్బారాయుడుగారలు. తుల్యారామేశ్వరం వాస్తవ్య అగు అల్లంరాజు వెంకట్రాయుడుగారి రెండవకుమారుడు సూర్యనారాయణగారు అన్నపూర్ణమ్మగారి భర్త.

వెంకయ్య అను పెద్దకుమారుని భార్య చింతలూరునివాసులగు పెద్దింటికృష్ణమూర్తిగారి కుమారిత యగుబాపమ్మ. ఈదంపతులకు సంతానము లేదు. రెండవకుమారుడుగు బుల్లిసుబ్బారాయుడుగారి భార్య పెద్దాపురంవాస్తవ్యలు చామర్తి కామయ్యగారి జ్యేష్ఠపుత్రిక యగుమహాలక్ష్మి. వీరలకు కామేశ్వరాపు వీక్షకతనయుడు. ఈపుత్తుడు పుట్టినయచిరకాలమున కేబుల్లిసుబ్బారాయుడుగారు కీర్తి శేషులైరి, పుత్తుడుగుకామేశ్వరాపుగూడ యవివాహితుడుగానే గతించెను. ఇంతతో సుబ్బయ్యగారి వంశ మంతరించినది.

ఇంక సుబ్బయ్యగారికుమార్తె యగుబాపమ్మగారు జట్లపాలెనివాసులు వరదాశేషయ్యగారి భార్య. ఈమె కాపురమునకు వెళ్ళిన కొద్దికాలములోనే భర్త గతించెను. బాపమ్మగారు సహస్రమాసజీవులై వెంకటేశ్వర్లుగారి పోషణ మందుచున్నారు. ఈమె కిచ్చుడు 90 సం॥రములు వయస్సు. వెంకటేశ్వర్లుగారి వంశప్రచీనచరిత్ర మీమెవలన గూడ కొంత తెలిసికొనఁబడినది.

బుచ్చయ్యగారి పద్మపుత్రిక యగుగవరమ్మగారు ఆలమూరునివాసులు కామవరపువీరయ్యగారి భార్య.

రెండవ కొమార్తె సుబ్బమ్మగారు ఆలమూరునందు
దుడ్డు గాజేశ్వరశాస్త్రిగారి సహధర్మచారిణి.

సోమమ్మగారను మూడవకొమార్తె ఆలమూరునందలి
కామవరపువారి కోడలు. భర్త వెంకట్రామయ్యగారు.

బుచ్చయ్యగారి ద్వితీయపుత్రులు వెంకటేశ్వర్లుగారి
జనకులునగు— వెంకయ్యగారు

తమతండ్రిగారియొద్ద వైద్యశాస్త్ర మభ్యసించి విశేష
మగుననుభవము గడియించి యాయనుభవము తోడుగాఁ
గొన్ని నూతనోషధయోగంబులు కనిపెట్టఁగలిగిరి. ద్రవ్యగు
ణముందును రోగనిదానముందును బూర్ణ మగుప్రజ్ఞ యలవట
చుకొన్న వైద్యశేఖరుఁడు గ్రంథస్థ మగునోషధయోగముల
ప్రభావ మెఱింగి యుపయోగింపఁజాలుటయే కాక వ్యాధి
నివారణమున కనుగుణ మగునూతనోషధములం గూడ సిద్ధ
పఱచఁగల్గుట కెట్టిసందియము లేదు. వెంకయ్యగారట్టిప్రజ్ఞా
వంతులగుటచే “శ్లేష్మగజాంకుశము” “మృతవంధ్యాసంజీవని”
మున్నగునూతనోషధముల నావిష్కరింపఁగలిగిరి. రామచం
ద్రపురము, ఆలమూరు, నందంపూడిలగ్రాహారము, కాపవరము,
యనమదల మున్నగుగ్రామములలోను, విశాఖపట్టణము జిల్లా
యందలి ఉరట్ల మున్నగుచోటులందును వెంకయ్యగారికి వైద్య
వ్యాప్తి హెచ్చుగా నుండెడిది. వీరు వైద్యమునకై యెటకే
నియు “లాలక్రీ” నెక్కి వెళ్ళుచుండెడివారు.

వెంకయ్యగారిప్రథమకళత్రము బాపనమ్మగారు. ఈమె
దుడ్డువారి యాఁడువడుచు. సన్నిహితు లగుబందుగు లెల్లరు

చింతలూరులో నున్నందునఁ బరస్పరసాహాయ్యమున కవకాశముండునని యెంచి వెంకయ్యగారు తమప్రథమభార్య కాపురమునకు వచ్చుటతోడనే కొత్తూరునివాసము మార్చి సుంకల్పించిరి. చింతలూరున గృహనిర్మాణ మారంభమైనది. అంతలో దైవవశమునఁ గళత్రీవియోగము తటస్థించెను. బంధుమిత్రుల సమాశ్వాసనముచేఁ గళత్రీవియోగదుఃఖ మెట్లో దిగమింగి గృహనిర్మాణము పూర్తిసేయునంతట తీపట్టు గ్రామవాస్తవ్యులగు బ్రాహ్మణీ శోట వెంకటాచలంగారి మూడవకుమార్తె యైన పూర్ణమ్మగారిని వివాహమాడుటయు నానూతనవధూమతల్లితో నూతనగృహప్రవేశము గావించుటయు జరిగినది. ఇట్లు వెంకయ్యగారి కాలములోనే ద్విభావ్యం వారికి చింతలూరు నివాసముగా నేర్పడినది.

—♦ చింతలూరు సరిహద్దులు ♦—

చింతలూరు తూర్పుగోదావరిజిల్లా రామచంద్రపురం తాలూకాకు చెందియున్నది. ఈ గ్రామమునకు తూర్పున సంది పూడి, నెదురుమూడి గ్రామములు. దక్షిణమున గౌతమీతీరమగుఆలమూరుగ్రామము. పశ్చిమమునఁ గలవచ్చర్ల, పెనికేరు మున్నగుగ్రామములు, ఉత్తరదిశను పెదపళ్ళిగ్రామము కలవు. మదరాసు దక్షిణమహారాష్ట్రాలేళ్ళు సంబంధించిన ద్వారపూడిస్టేషను చింతలూరునకు ఉత్తరదిశను 10 మైళ్ళ దూరములో నున్నది. సత్యసుంకల్పులగువెంకయ్యగారు చింతలూరునకు నివాసముమార్చిన నుముహూర్త మెట్టిదియో కాని వారికుటుంబ మున్నతి నందుటయే కాక గ్రామమునకు, గూడ

ఊహ కందరానిమహాన్నతి సేకూరినది. ఏమారుమూల యందో ఊరుపేరులేని చింతలూరు నేడు భారతజేశ మెల్లక డలఁ బేరుమోయుటకుఁ గారణ భూతులు వెంకయ్యగారి కుమారులగు వెంకటేశ్వర్లుగారేకదా! ఈవిషయమే శ్రీధన్వం తరిచరిత్రములో నిట్లు వ్రాయఁబడెను.

ఉ. ఆరయఁ జింతలూరుపురమయ్యది యేసుకృతంబుచేసెనో? యీరహి నేపురంబు గన నెల్లజుల్ సతతంబు“చింతలూ ర్వారిమహాపదమ్ము”లని వాడుక సేయుచునుండుగాదెయీ భూరితరప్రతిష్ఠకును మూలము మత్కృతినాధుడే గదా.

వెంకయ్యగారు చింతలూరున నివసించుచు నద్వితీయ మగుప్రతిభ తోడుగా ననేకస్థలములలో వైద్యముచేసి సత్కారము లందసాగిరి. వీరివైద్యప్రతిభను గుఱించి మచ్చున కొక యితీహాసము. చింతలూరునకు సమీపమండలియొక గ్రామములో నొకరికి జ్వరము రాఁగా వెంకయ్యగారిచే వైద్యము చేయించుకొనుచుండిరి అత్తటి నొండాక వైద్యుఁ డట కరు దెంచి రోగిబండుగులతో వెంకయ్యగా రొనరించుచికిత్స సరిగా లేదని నుడివెను. అందుపై మధయులకును వాదోప వాదములు జరిగినవి. అపుడు వెంకయ్యగారా వైద్యునిం గని “వాదిదౌర్బల్యము గాని వాడదుర్బలత్వముండదు. అంతము లేని యీ వాడ మింతతో వదలి చికిత్సకుఁగడంగుట లెస్స. కావున సీతనికి మనముభయులము చెఱియొక పార్శ్వమునఁ జికిత్సచేయుదము. నీ వేపార్శ్వము గైకొనెదవో లేలువు” మనిరి. పురుషునకు దక్షిణ పార్శ్వము బలిష్ఠము గానుండును గాన యాపార్శ్వమునఁ జికిత్సితము సేయుట దుర్ఘట మని

యెంచి యావైద్యుడు వాసుపార్శ్వమును గైకొనెను. వెంక
య్యగారు తమ్మకై విడువంబడిన డక్షిణపార్శ్వమున “అర్ధ
నారీశ్వర రసము” అనునొషధ మొసంగి మూడురోజులలో
జ్వరము నివారించిరి. వాసుపార్శ్వమున నావైద్యుడువార
మైనను జ్వరము తగ్గింపలేకపోయెను. అప్పుడు రోగిబం
దుగు లావైద్యుని సాగనంపి వెంకయ్యగారిచేతనే చికిత్ససేయిం
చిరి. వ్యాధి నివారణ మైనమీఁదట గొప్పగా సత్కరించిరి.
ఇట్లెన్నియోపట్టులఁ బట్టుదలతోఁ జకిత్సగావించి గొప్పసంతో
సంబులు గైకొనిరి. శోఫవ్యాధులను, కాసశ్వాసలను నివారిం
చుటలో వీరిది పెట్టినది పేరు. వెంకయ్యగారి ప్రజ్ఞాదికము
శ్రీధన్వంతరి చరిత్రములో నిల్లు వ్రాయఁబడినది.

చ. తనసమకాలమందు విదిత బగుపేరును గన్నవైద్యులెం
దును డమ కంక నేరదని దూరమునన్ విడనాడురోగముల్
ఘనతరవైద్యపద్ధతి నఖండితనైపుణిఁ బాయఁ జేయు న
య్యనఘనిప్రజ్ఞయెంతకొనియాడినఁ దృప్తి జనింప దేకదా?

సీ. అంచెజోయీలతో నలరారులాలకిల్

ద్వారమునన్ జెలువారియుండ

నాసానములనుండి యాహ్వనపత్రముల్

దోకొని వచ్చినదూత లుండ

నొషధసేవకై యాయాప్రదేశము

లందుండి వచ్చినయతిథు లుండ

నతిగూఢవిషయమ్ము లభ్యసింపఁగవచ్చు

నాయురొగమవేల్ లట్ల యుండ



గీ. నందలకు వన్నిరూపంబు లందెనో యన
నుత్తరంబులొసంగుచు నొకట విసుగు
లేక తనయంగణ మొక్కలోకపాల
సభగ వెంకయధీరుండు చాలఁ బ్రబలె.

ఉ. సంతతసత్కియాచరణసంగతచిత్తుడు సర్వదేశ
శ్రాంతయశస్కుఁ డన్వయవిరాజితభేషజతర్పితాంధభూ
కాంతబహుకృతుండగునఖండుఁడుమత్కుప్తినాథుల౦డితా
నింతటివాఁడటంచుగణియింపఁగశక్యమెవెంకయాభిధున్.

వెంకయ్యగారికి కొమార్తె లిరువురు, కుమారులు నలు
వురు. అందు సర్వజ్యేష్ఠురా లగుబాపనమ్మగారు కాటవరం
వాస్తవ్యు లగుతాతపూడి సుబ్బారాయుఁడుగారి భార్య. ఈ
దంపతులకు శేషమ్మ, మహాలక్ష్మి యనునీరువురుకొమార్తెలు.
సంజీవశాస్త్రి యనుకుమారుఁడు. వెంకయ్యగారి రెండవ
కుమారు బాసమ్మగారు. ఈమె బ్ర||శ్రీ|| అల్లంరాజు తమ్మయ్య
శాస్త్రిగారి ద్వితీయకీశత్రీము, వీరిసంతతి వెంకటరమణమ్మ
గారు, కామమ్మగారు అన్నపూర్ణమ్మగారు, అనుమూవురుకొమా
ర్తెలు. వెంకయ్యగారి పుత్రికలో జ్యేష్ఠులు బుచ్చయ్యగారు.
వీరిది పితామహుల నామధేయము. సమనన వాస్తవ్యులు
కూచిభల్ల వెంకయ్యగారి ప్రథమపుత్రిక యగుమహాలక్ష్మి
బుచ్చయ్యగారి భార్య. వీరిపుత్రిక అన్నపూర్ణ, పుత్రికుడు వీర
వెంకటసత్యనారాయణమూర్తి. కొమార్తె యగు నన్నపూర్ణ
ఆమూరువాస్తవ్యులు కామవరపు వీరయ్యగారి కుమారులు
నగు వెంకటేశ్వర్లుగారి భార్య.

తెలుగు విశ్వవిద్యాలయ

గ్రంథాలయం

నమోమ సంఖ్య 10358

కుమారుడు వీర వెంకటసత్యనారాయణమూర్తిగారి భార్య, మేనమామ యగుకూచిభట్ల సత్యనారాయణగారి ద్వితీయపుత్రిక సుబ్బయ్యగారు. నూర్యకాంతమ్మ అనుకొమారిత బుచ్చయ్య అనుపుత్రుడును వీరలసంతానము. అందు నూర్యకాంతమ్మ సమనసనివాసులు కూచిభట్ల నరసింహంగారి కుమారుడు డగుసత్యనారాయణమూర్తి భార్య.

ఇక వెంకయ్యగారి రెండవకుమారులు ప్రకృతచరిత్ర పురుషు లగువెంకటేశ్వర్లుగారు.

వెంకటేశ్వర్లుగారి యనుజన్ములు సుబ్బారాయుడుగారు. సుబ్బయ్యగా రనుతమకనిష్ఠసోదరులు గతించుటచే ద్దత్తేమనూచకము గా వెంకయ్యగా రీపిల్లవానికి సుబ్బారాయుడు అని నామకరణము చేసిరి. సుబ్బారాయుడు గారికి రెండువివాహములు. ప్రథమకళత్రము రంగాపురం వాస్తవ్యులు పురాణపండితుబ్బారాయుడుగారి కొమార్తె యగునూరమ్మగారు. నీతమ్మ. సుబ్బయ్య, అన్నపూర్ణ అనుమూవురు కొమార్తెలును, కాశీవిశ్వనాథం అనుపుత్రుడును వీరలసంతానము.

అందు నీతమ్మ అనుపెద్దకొమార్తె సమనసవాస్తవ్యులు కూచిభట్ల వెంకటేశ్వర్లుగారి ప్రథమకళత్రము. రెండవకూతురు సుబ్బయ్య రాజమండ్రి నివాసులు కాకరాల శ్రీరామమూర్తిగారిభార్య.

అన్నపూర్ణ అనుతృతీయపుత్రిక రంగాపురం గ్రామములు కొటనారాయణమూర్తిగారి ధర్మపత్ని. ఇక కుమారుడు కాశీవిశ్వనాథంగారి భార్య అజ్జరంగ్రామవాస్తవ్య

లగుకూచిభట్ల వెంకటదీక్షితులుగారి రెండవకొమార్తె సత్యవతి, ఈసత్యవతిగారి తల్లియన్నపూర్ణమ్మగారు వెంకటేశ్వర్లుగారిసోదరులకు మేనగోడలు, అందుచే మున్నున్నబాంధవము మఱియు సన్నిహితము చేయబడినది. ఈకాశీవిశ్వనాథంగారి కుమారుడు వెంకటసుబ్రహ్మణ్యము, కొమార్తె రామసీతా వెంకటసుబ్బలక్ష్మి.

సుబ్బారాయుడుగారికి నలువది శం||రములు వయస్సునకు లోవుగనే ప్రథమకళత్రవియోగము తటస్థించినది. అందుచే వీరు మఱల వివాహము చేసికొనిరి. ద్వితీయకళత్రము తుల్యారామేశ్వరం వాస్తవ్యులు అల్లంరాజు సూర్యనారాయణగారి ప్రథమపుత్రిక భావాయమ్మగారు. వీరికి సంతతి సూర్యకాంతం, అన్నపూర్ణ యనువిరువులు కొమార్తెలు, సూర్యనారాయణమూర్తి అనుకుమారుడు.

ఇదు సూర్యకాంతం అనుకుమార్తె కాశీనికోస గ్రామస్థులు ఆణివిళ్ళ సూర్యనారాయణగారి కుమారుడు సూర్యనారాయణమూర్తి భార్య.

వెంకటేశ్వర్లుగారి కనిష్ఠసోదరులు వెంకటాచలంగారు. వీరిది మాతామహుని పేరు. పితాపురం నివాసులు కోటఅబ్బన్నగారి రెండవకొమార్తె సీతమ్మగారు వీరిభార్య. అన్నపూర్ణ, సూర్యకాంతం అనుకొమార్తెలు వెంకటేశ్వర్లుఅనువుత్త్రుడును వీరిసంతానము.

అందుఁ బెద్దకొమార్తెఅన్నపూర్ణ గోకవరంవాస్తవ్యులు నాగాభట్ల ధర్మరాజశర్మగారి భార్య. ద్వితీయపుత్రిక సూర్య

కాంతం కాతేరునివాసులు కాకరాల సత్యనారాయణమూర్తి
గారి భార్య. కాకరపట్టు గ్రామవాస్తవ్యులగు బ్రహ్మశ్రీ
వేదలరామశాస్త్రిగారి కొమార్తె యగు శేషామణి వెంకటా
చలంగారి కుమారుడగు వెంకటేశ్వర్లుగారిభార్య.

ఇట్లు వెంకయ్యగారివంశము దోసతోటం బలె నమిత
మగునభివృద్ధి నందియున్నది.

—: వెంకటేశ్వర్లుగారి మాతామహ వంశము :—

వెంకటేశ్వర్లుగారి మాతామహులు బ్రహ్మశ్రీ కోట వెం
కటాచలంగారు. తణుకతాలూకా తీపట్టు వీరి నివాసగ్రా
మము. సర్పమ్మగారు వీరిధర్మపత్ని. వీరికి గొమార్తె లైదు
గురు, ఒకకుమారుడు.

అందు జ్యేష్ఠపుత్రిక యగు వెంకమ్మగారు కాకరపట్టు
నివాసులైనపురాణపండ్ల బాపన్నగారి భార్య. వీరికిసంతతిలేదు.

రెండవకొమార్తె లక్ష్మీసరస్వమ్మగారు ఈమె వెలగ
దుట్లుగ్రామవాసులు విచిత్రరామాయణాది గ్రంథకర్తలు
నగుబ్రహ్మశ్రీ సరసింహదేవర వెంకటశాస్త్రిగారిభార్య. వీరి
కొమార్తె రత్నమ్మగారు కాకరపట్టువాస్తవ్యులు, మహాపండి
తులు నగుచర్లకామశాస్త్రిగారి ధర్మపత్ని. కుమారులు, పర
బ్రహ్మశాస్త్రిగారు. పేరుశాస్త్రిగారు, శేషయ్యశాస్త్రిగారు,
వెంకటరమణయ్యగారు, నారాయణమూర్తిగారు, ఉమా
మహేశ్వరశాస్త్రిగారు అనువారు. వీరిలో ద్వితీయులగు పేరు
శాస్త్రిగారు ఆమూరుగ్రామస్థులగు సరసింహదేవర వెంకట
శాస్త్రిగారి దత్తపుత్రులు.

కోట వెంకటాచలంగారి తృతీయపుత్రిక ప్రకృతచరి
తృపురుషు లగు ద్వివింశతిశ్చగారి మాతృదేవి.

నాల్గవకొమార్తె లక్ష్మమ్మగారు ఖండవిల్లివాస్తవ్యులు
కాకరపర్తి అచ్యుతరామయ్యగారిభార్య. వీరికి సీతాపతిగారు,
వెంకటాచలంగారను పుత్రులిరువురు, కామమ్మగారు అను
కొమార్తె యొకరు.

ఐదవకూతురు రత్నమ్మగారు ఖండవిల్లిగ్రామములోని
కాకరపర్తి శాస్త్రిలుగారి భార్య. వీరికి స్త్రీసంతానము బాప
నమ్మగారు. పుత్రులు రామమూర్తి, శ్రీరామమూర్తి, వెంక
టాచలంగారలుమూవురు. కోటవెంకటాచలంగారి పుత్రుడు
శాస్త్రిలుగారు. ప్రెంచియానాగ్రామనివాసులు చక్కవర్ణుల
వెంకయ్యగారి కొమారిత వీరమ్మగారు. శాస్త్రిలుగారిభార్య.
వీరికి వెంకటాచలము వెంకటసుబ్బారాయుడు అనునిరువురు
పుత్రులు, సుబ్బమ్మగారు, నారమ్మగారు అను కొమార్తె
లిద్దఱు. ఇందుఁ బెద్దకుమారుడు వెంకటాచలంగారి భార్య
వింజరం గ్రామనివాసు లైన వేదుల వెంకటామయ్యగారి
కొమార్తె సూరమ్మగారు.

శాస్త్రిలుగారి ద్వితీయపుత్రులు వెంకటసుబ్బారా
యుడుగారు. వెలగదుఱ్ఱువాస్తవ్యులు దుడ్డు చినకామయ్య
గారికొమార్తె కనకమ్మగారు వీరిభార్య. ఈదంపతులకు పురా
ణసంఘ భద్రాయ్యశాస్త్రిగారి కుమారుడగు మాధవశాస్త్రి
గారు దత్తపుత్రులు.

దుడ్డు కామేశ్వరాపుగారి కొమార్తె సుబ్బమ్మ మాధ
వశాస్త్రిగారి భార్య.

శాస్త్రులుగారి పెద్ద కొమార్తె సుబ్బమ్మగారు నృసింహ
దేవర నారాయణమూర్తిగారి భార్య.

రెండవకొమార్తె యగునూరమ్మగారు ప్రకృతిచరిత్ర
పురుషులగు ద్వి|| వెంకటేశ్వరుగారి ధర్మపత్ని.

ఇట్లు వెంకటేశ్వరుగారి మాతామహవంశము శాఖోప
శాఖలుగా విస్తరిల్లినది.

ఓం !

శ్రీమద్ధన్వంతరయేనమః

శ్రీ ద్విభాష్యం వెంకటేశ్వర్లు గారి జీవిత చరిత్రము.

3. ప్రకరణము

(వెంకటేశ్వర్లుగారి జననము, విద్యాభ్యాసము, మాతృవియోగము,
ఉపనయనము, ఆయుర్వేదాధ్యయనము, వివాహము,
వైద్యప్రచారము, పితృవియోగము.)

1882-1904

శ్రీ ద్విభాష్యం వెంకటేశ్వర్లుగారికి జ్యేష్ఠపుత్రులగు
బుచ్చయ్యగారు ప్రజ్ఞోత్పత్తి నామసంవత్సరమున జన్మించిన
సిదప నాల్గైదు సంతానము లక్కఱకు రాలేదు. అంతలోఁ
దమకు దగ్గరచుట్టములయింట శుభకార్యమునకని వాడపల్లిలో
విజయంచేసియున్న శ్రీ వేంకటేశ్వరస్వామివారి సన్నిధికి
వెంకటేశ్వర్లుగారిదంపతు లేగుట తటస్థించినది. అప్పుడు వెంక
టేశ్వర్లుగారిధర్మపత్నియగు పూర్ణమ్మగారు శ్రీవేంకటేశ్వరస్వామి
వారిదర్శన మాచరించి “దేవా! చిరంజీవియు గుణవంతుఁడు
నగుపుత్రుని నొసంగి నాకష్టము లెల్లఁ దొలంగింపుము. నీవర
మున జనియించు బిడ్డ నీవేరనే పరఁగి యఖండ మగుకీర్తి
నార్జించు నట్లనుగ్రహింపుము” అని సునిశ్చల మగుభక్తితో
మ్రోకుకొనిరి. భగవంతుఁడు భక్తపరాధీనుఁడు గదా !

శ్లో॥ అనన్య శ్చింతయంతో మాం యే జనాః పర్యుపాసతే ।

తేషాం నిత్యాభియుక్తానాం యోగక్షేమం వహమ్యహమ్॥

తా॥ ఇతరచింతలు వీడి న న్నుపాసించుటయందే యా సక్తిగలవారలై యెవ్వ రుందురో నిశ్చలబుద్ధి గలయట్టివారల యోగక్షేమములు నేనే వహించెదను.

భగవంతుడే తనభక్తపరతంత్రిత నీరీతిగా నుద్ఘోషించి యుండెను. తదనుగుణముగఁ దన్నుఁ గొలుచు భక్తశిఖా మణుల నెందఱనో కాపాడినట్లు పురాణేతిహాసములు వాక్కు చ్చుచున్నవి. ప్రత్యక్షదృష్టాంతములును జూడఁబడుచున్నవి.

—♦ జ న న ము ♦—

శ్రీ వేంకటేశ్వరస్వామివారియనుగ్రహమునఁ బూర్ణ మృగారు మణుల గర్భము ధరియించిరి. తొమ్మిది నెలలు పూర్తియగునంతనే స్వస్తిశ్రీ చంద్రమాస చిత్రభానునామ సం॥ర మార్గశిర శుద్ధపూర్ణిమా స్థిరవారం (24-12-1882) ఉదయాది. ౪:౫-౫:౨ విఘటికలకు మృగశీర్షనక్షత్రద్వితీయచరణ యుక్తకన్యాలగ్నమున వేంకటేశ్వరుగారు జన్మించిరి.

(ఆనాఁడు గ్రహసంవత్తి యాకి)ందీరితిగా నుండెను.)

చం	శే	
గు	శ	
	రాశి	
ల	రా	రబు
	శు	శు

రా		
రకు		
	అంశ	
బు		శ
చం	శు	శు

భా	వ్య	ఆ.ల
రా		
మం	ఆరూ	
	ధము	
దా		శ్లో
		వ్యా

జననకాల కుజుహదశాశేషము (4 సం॥ 2 నె॥ 11 రో॥ 40 X1) పురుటిరోజులు పదియుఁ జల్లగాఁ గడచినవి. “దశ మేహని ద్వాదశేవా పుత్రస్య జాతస్య నామ విదధ్యాత్” అనుస్మృతి వాక్యానుసారము పదునొకండవరోజున వెంకయ్య గారు వేంకటేశ్వరవరప్రసాదసంజనితుఁ డగు సీమమారుసకు “వెంకటేశ్వరు” అని నామకరణ మొనరించిరి.

మఱియుఁ బుట్టినవఁడాదిలోపుననే యీబాలుని వెంటఁ బెట్టుకొని వాడపల్లి వెళ్ళి శ్రీవేంకటేశ్వరస్వామివారిదర్శనము చేయించిరి. తరువాతకూడ యపుడపుడు వేంకటేశ్వరస్వామి వారిదర్శనముచేయించుచుండెడివారు. వెంకటేశ్వరుగారుకూడ తమజననాదికవృత్తము విని యున్నవారగుటచే వేంకటేశ్వర భక్తులై పలుమారులు వాడపల్లి వెళ్ళి శ్రీవేంకటేశ్వరస్వామి వారిదర్శనము చేయుచుండిరి. వెంకటేశ్వరుగారు పుట్టినదాది గాఁ దండ్రుగారికి వైద్యవ్యాప్తి. హెచ్చుగాఁ నొచ్చినది. తన్మూలకముగాఁ బూర్వముకన్న మిన్నగా ధనసంపాదనము జరుగుచుండెను. అది హేతువుగాఁ దలదండులు వెంకటేశ్వరుగారి యందు మిక్కుట మగుప్రేమతో నుండెడివారు. యుక్తకాలములందు అన్నప్రాశనము మున్నగుసంస్కారము లందుచు శుక్లపక్షసుధాకరునిమాడ్కి వెంకటేశ్వరుగారు కృమాభివృద్ధి నందుచుండిరి.

—♦ విద్యాభ్యాసము ♦—

వెంకటేశ్వరుగారికి ఐదవసంవత్సరము వచ్చుటతోడనే అక్షరస్వీకార మహోత్సవము జరుపఁబడినది. ఆకాలమున

నింతగాఁ బ్రతిగ్రామమందను బోర్డువారిప్రాథమిక పాఠశాల
 లేర్పడియుండలేదు. చింతలూరునందు గూడూరు సుబ్బారా
 యుఁడుగారు వీధిబడి పెట్టి పిల్లలకు విద్యగఱపుచుండెడివారు.
 వీరు తెలుఁగుభాషలో నొకింత సాహిత్యము సంపాదించి
 గణితము, భూగోళము, చరిత్రము మున్నగువిషయములందుఁ
 గూడ పరిశ్రమచేసి తమకుఁదెలియని సంగతులు పెద్దలవలనఁ
 దెలిసికొనుచుఁ దమయొద్ద చదువుకొను విద్యార్థులకుపదేశించు
 చుండిరి. భూగోళాదివిషయములు బాలురచేఁ గంఠస్థములు
 చేయించుతలంపుతోఁ జిన్నశ్లోకములుగాఁ గూర్చి చదివించు
 చుండిరి. ఆశ్లోకములు వెంకటేశ్వర్లుగారికిని, వారిసోదరులగు
 సుబ్బారాయఁడుగారికిని నేటికిని గంఠస్థములు. విద్యార్థు
 లెట్లులైన నభివృద్ధికి వచ్చుటయే నాటి గురువులయాశయము.
 గురువులమాట చాలక శ్రద్ధాభక్తులతోఁ జదువుకొనుచుం
 డుటయే నాటియంతేవాసులపద్ధతి. అందుననే వీధిబడిలో
 నాల్గవతరగతి చదివి ప్రైమరీపరీక్ష నిచ్చిన విద్యార్థి సంస్కృ
 తాంధ్రములలో మంచిజ్ఞానము సంపాదించఁ జాలెడుఁవాడు.
 గురుశిష్యపద్ధతిలోను, విద్యావిధానములోను నాటికిని నేటికిని
 హస్తమతకాంతర మగుతారితమ్య మేర్పడినది.

శ్లో॥ గశబ్ద స్వంధకారః స్యాత్ రుశబ్దస్తన్నివర్తకః ।

అంధకారనివర్తిత్వా ధ్వను రిన్యభిధీయతే॥

“గు”అనఁగా నంధకారము: “రు”అనఁగా అంధకార
 మును పోగొట్టువాఁడు. అంధకారమును పోగొట్టువాఁ డగు
 టచే విద్యోపదేశ్య “గురు”వని చెప్పఁబడుచున్నాఁడు. (ఇట

నంధకార మనఁగా అజ్ఞాన మనునంధకారము) జ్ఞానవిహీనుఁ
డగుబాలునకు జ్ఞానోపదేశక వగువిద్యనొసఁగి ప్రోచువాఁ
డగుటచే గురువు తండ్రికన్నను బరమపూజ్యుఁడు. కావుననే

శ్లో॥ గుర్బుప్రో గురు ర్విష్ణు ర్గురు ర్దేవో మహేశ్వరః
గురు స్సాక్షాత్ పరం బ్రహ్మ తస్మై శ్రీగురవే నమః॥

అని గురువు హరిహరబ్రహ్మత్వకుఁ డని చెప్పఁబడినది.
శిష్యుఁ డనఁగా గురువుచే శాసింపఁదగినవాఁడు. ప్రాచీన
గురుశిష్యపద్ధతి వైయర్థము ననుసరించి ప్రవర్తించుచుండెడిది.
శిష్యుఁ డగుప్రతివ్యక్తియు గురునిదైవతముగాఁ దలచి కడుం
గడు భక్తిశ్రద్ధలతోఁ గొలుచుచుండువాఁడు. గురువైనప్రతి
వ్యక్తియు శిష్యుని బుతునిబలె వాత్సల్యముతోఁ గాంచి
విద్యాబుద్ధి లొసంగుచుండెను. కాలప్రభావమున నావద్ధతు
లెల్ల బూర్తిగా మాటిపోయినవి. తత్తథాస్తామ్, వెంకటేశ
శ్వర్లుగారు గూడూరి సుబ్బారాయుఁడుగారి వీధిబడిలోఁబ్రవే
శించి ప్రాచీనగురుశిష్యపద్ధతిలోఁ జదువుకొనుచుండిరి. పెద్దింటి
తమ్మన్నగారు, పెద్దింటి వెంకన్నగారు, ద్విభాష్యం సుబ్బా
రాయుఁడుగారు (వెం॥ గారిసోదరులు) చింతలూరు వెంకటసీలా
చలంగారు, నామాల వీరన్నగారు మున్నగువారు వీరికి సహ
ధ్యాయులు. వెంకటేశ్వర్లుగారి సహాధ్యాయులతో నేవిధమగు
భేదభావములేక మిగులమైత్రీతోఁ గలిసిమెలసి వర్తించు
చుండిరి.

శ్లో॥ గురుశుశ్రూషయా విద్యా పుష్కలేన ధనేనాః ।
అథవా విద్యయా విద్యా చతుర్థం నోపలభ్యతే॥

(గురుసేవచేఁ గాని, పుష్కల మగుద్ర)వ్యముచేఁ గాని, విద్యావినిమయముచేఁగాని విద్య సాధింపవచ్చును. విద్య సాధించుట కింతకన్న వేఱొందుపాయములేదు.)

అను వచనానుసారముగా గురుశుశ్రూష విద్యాసాధనోపాయములలో మిన్నయగుట యెఱింగి తోడివిద్యార్థులం గూర్చికొని గురువుగారు చెప్పినవనులెల్ల నెఱవేర్చుచుండెడి వారు. అధ్యాపకులగు సుబ్బారాయుఁడుగారికి కొద్దిపాటి సొంత సేద్యముండెడిది. వెంకటేశ్వరుగారును వీరిసహపాఠులును గాయకవృంధులు లెక్కసేయక గురువుగారిపాలములోఁ గలుపు తీత, కోత, మున్నగువ్యవసాయపుపనులు చేయుచుండెడివారు. వీరిభక్తిశ్రద్ధలకుమెచ్చి సుబ్బారాయుఁడుగారును మిగులప్రేమాదరంబులతో విద్యచేప్పచుండిరి.

-♦ మాతృవియోగము ♦-

వెంకటేశ్వరుగారు వీధిబడిలోఁ జదువుకొనుచుండు నా కాలముననే వికృతినామ సం॥ర ఆషాఢబహుళ తదియనాఁడు వీరిజననీమత్తలిక్లియుఁ బరివ్రాతాలికము నగుపూర్ణమ్మగారు భౌతికదేహము వీడి యశోమయశరీరంబు గైకొనిరి. అప్పటికి వెంకటేశ్వరుగారి వయస్సు ఎనిమిది సంవత్సరములు. వీరిసోదరులు సుబ్బారాయుఁడుగారికి అయిదుసంవత్సరములు. వెంకటాచలంగారికి మూఁడుసంవత్సరములు.

భర్తృసేవాపరాయణ యై అకాలమం దైన నతిథివచ్చి నచో నాదరముతో మృష్టాన్న మెసంగి యన్నపూర్ణాజీవియే

యీరూపున నవతరించెనని జనులెల్లఁ దన్నుమెచ్చుకొనఁగా జీవితమువెళ్లఁబుచ్చిన పూర్ణమృగారి మరణవార్తవిని విచారింపనివారును, భర్తృసమక్షమున నైదువతనముతో దేహయాత్ర ముగించి నందులకుఁ బ్రశంసింపనివారును లేరు. తల్లిగారు పోయినతరువాత వెంకటేశ్వర్లుగ రిని వీరిచిన్నతమ్ములను పిన తండ్రిగారికుమార్తెయగు వరదా బాపనమ్మగారు మాతృనిర్వే శేషముగా సంరక్షణ మొనరించిరి.

బాపనమ్మగారు గావించిన సంరక్షణాదికమునకుఁ గృతజ్ఞులై వెంకటేశ్వర్లుగా రామెను మాతృభక్తితో నారాధించుచుఁ బోషించుచున్నారు. “ధర్మజ్ఞశ్చ కృతజ్ఞశ్చ” అని వాల్మీకి మహర్షిచే నుడువఁబడిన మహాపురుషలక్షణములు వెంకటేశ్వర్లుగారి కుగ్గుఁబాలతోడనే యలవడియున్నవి. ఇట్టి వారి చరిత్రములే లోకుల కాదర్శభూతములు—

వెంకటేశ్వర్లుగారు గూడూరు సుబ్బారాయఁడుగారి యొద్ద నాలుగవతరగతి పూర్తిచేసి, గవర్నమెంటువారిచే నేర్పాటుచేయఁబడిన ప్రైమరీపరీక్షకుఁ గట్టిరి. ఆరోజులలో ప్రైమరీపరీక్షలు కొన్నికొన్నికేంద్రములలో మాత్రమే జరుపఁబడుచుండెడివి. నూ-లుపైనలు, ఇంటరు, బి యే, పరీక్షలకుఁ బోలే ప్రశ్నపత్రములు పైనుండి వచ్చెడివి. సమీక్షకులు (వాచర్లు) మొదలగునేర్పాటులన్నియు కట్టుదిట్టముగా నుండెడివి. పరీక్షకుఁ బాఠ్యగ్రంథములుకూడ ఉత్తమతరగతికిఁ జెందినవిగా నుండెడివి. తెలుఁగులో భారతములోని కొన్నిభాగ

ములు, భాగవతమునందు నితరప్రబంధములలోను గొన్నివం
దల వద్యములు వ్రాసినవి. గణితములో నించుమించుగా
నిప్పటిసూక్ష్మమైనవి. నిర్ణయించిన లెఖనంతో సమ
మగు పాఠ్యక్రమము, భూగోళము, చరిత్రము మున్నగు నితర
విషయములు కూడ చాలినంతగ నుండెడివి. వ్యాకరణాదికము
కూడ భాషకు వలయునంతగా నుండెడిది అందుచే నాడు
ప్రేమరీపరీక్షలో జయమందుట బహుకష్టపాద్యముగా నుం
డెను. పరీక్షకు వెళ్లినవారిలో నూటికి ఏపదిమందియో యుత్తీ
ర్ణులగుచుండిరి. వెంకటేశ్వర్లుగారు “మండపేట” కేంద్రము
నకు వెళ్లి ప్రశ్నవత్రిములు వ్రాసి పరీక్షలో జయమందిరి.

— ♦ కి ప న య న ము ♦ —

వెంకటేశ్వర్లుగారికి 12 వ సంవత్సరమువయస్సు వచ్చి
నంతనే జయనామ సం॥రములో నుపనయనము జరిగినది. అది
మొదలుగా బిత్తుపాదు లగు వెంకయ్యగారియొద్ద ఆయుర్వేదా
ధ్యయమున కుపక్రమించిరి. చిన్నతనమునుండియు వెంకటే
శ్వర్లుగారు వినయాదిగుణములు సూక్ష్మబుద్ధియు, గలవా
రగుటచేఁ దమకుటుంబములోనివైద్యవిద్య నిలువఁబెట్టుటకుఁ
దగినవా రని యెంచి తండ్రిగారు వీరికేవైద్యశాస్త్ర మువదే
శింపఁ గడంగిరి.

— ♦ ఆయుర్వేదాధ్యయనము ♦ —

నిఘంటువు, ద్రవ్యగుణము మున్నగు నవి కంఠస్థములు
చేయుచు నౌషధనిర్మాణాదివిషయములలో ననుభవమందుచు

చరకసంహిత, బసవరాజీయము, వైద్యచింతామణి మున్నగు శాస్త్రగ్రంథములు పఠించుచుండిరి. రామచంద్రపురము, నందంపూడిలగ్రామము మున్నగు తావులకుఁ దండి గారితోఁ బాటు వెళ్ళి యట రోగులఁ గాంచుచు వ్యాధినిదా నము చికిత్స మున్నగువిషయములలో నమిత మగుకౌశల్య మందనేర్చిరి. మఱియు వైద్యశాస్త్రము చదువుకొనుకాలము నందే తమభావులకు లగుబ్రహ్మశ్రీ అల్లంరాజు తమ్మయ్యశాస్త్రి గారియొద్ద వేదాధ్యయనము సేయుచుఁ గావ్యపరిచయము కూడ కొంతవఱ కలవరచుకొనిరి. ఈతమ్మయ్యశాస్త్రిగారు కృష్ణయజుర్వేదము సంపూర్తిగా నధ్యయనముచేసి కావ్య నాటకాలంకారములయందు సాహితీ గడించిన మహావిద్వాంసులు. వీరిది పండితకుటుంబము. వీరిసోదరులలో నొక రగు బ్రహ్మశ్రీ అల్లంరాజు శేషావధానులుగారు అశీతిద్వయము పద క్రిమముతోనహా వేదమండటికోఁచెప్పిరి. శేషావధానులుగారి జ్యేష్ఠకుమారు లగురామమూర్తిఅవధానులుగారును వేద మెల్లఁ జదివిఉర్దూముసంస్థానములోఁ బరీక్ష నిచ్చి సత్కార మందుకొనిరి. తమ్మయ్యశాస్త్రిగారిసోదరులలో నొకరు కాశీలోఁ దర్కవ్యాకరణములఁజదివి మంచిపండితు లైరి. ఇట్లు వీరివంశములో నందఱో మహావిద్వాంసు లుండెడివారు.

తమ్మయ్యశాస్త్రిగా రెంతయుఁ గర్మకులై నియమ నిష్ఠులతో జీవిత మంతయు గడపిన ధన్యజీవనులు. చింతలూరు గ్రామమునకు సుమారు రెండుమైళ్ళదూరములో గౌతమీ నది కలదు. శాస్త్రిగా రనుదిన మానదికేఁగి స్నానసంధ్యాది కానుష్ఠానము నిర్వర్తించుకొనుచుండిరి. తమజీవితచరమదివస

మందుఁ గూడ గౌతమి కరిగి నియమపరిపాలన మొనర్చుకొన్న మహాతపస్సులు.

శ్లో॥ కింక్షణస్య కుతో విద్యా కింక్షణస్య కుతో ధనమ్ |
క్షణశః కణశశ్చైవ విద్యా మర్థంచ సాధయేత్ |

అన్నట్లుగా క్షణకాల మైనను వ్యర్థపుచ్చక వెంకటేశ్వరుగారు మిక్కిలిశ్రద్ధతో నాయుర్వేద మభ్యసించుచుండిరి. కాని యొకనాఁడు మిత్రులప్రోత్సాహముచే “చీట్లపేక” అడసాగిరి. అది కర్ణాకర్ణిని దండిగారికిఁ దెలిసి “అబ్బాయీ నీవు పేకాడు చున్నట్లు తెలిసినది. నిజమేనా?” అని ప్రశ్నించిరి. అసత్య మాడుటకు వెంకటేశ్వరుగారు వెనుకాడుచుండిరి. కాని తండ్రి గా రేమందురో? అనుభయమున “లేదండీ” అని నెమ్మదిగాఁ బలికిరి. అప్పుడు తండిగారు “పేకాడుట యొకతప్పు, అది కప్పిపుచ్చుటకై యసత్యమాడుట మఱియొకతప్పు” అని మందలించి “ఈరోజు మొదలు చీట్లపేక యాడననియు అసత్యము పలుకననియు శపథముచేయు” మనిరి. వెంటనే వెంకటేశ్వరు గారటులు ప్రతిజ్ఞ చేసిరి. చేయుటయే కాదు. నాటినుండియు నేటివఱకు సరదానైనను చీట్లపేక ముట్టుకొనలేదు. శపథ మనఁగా నిట్టిదియే కదా.

“పితృదేవోభవ”

అను శ్రుతివాక్యసారము గ్రహించి జనకులే దైవత మనియు తద్వచనమే వేదవాక్య మనియు విశ్వసించి వెంకటేశ్వరుగారు సర్వదా మెలంగుచుందురు. ఇంతటిపితృభక్తి కలవా రిక్కాలములో బహువిరళముగా నుందురు.

— వి వా హ ము —

అది వికారివత్సరము. వెంకటేశ్వర్లుగారికి పదునేడు వత్సరములప్రాయము. ఆయుర్యేదము కొంతవఱకభ్యసించిరి. తండ్రిగారితోఁ గలిసి యనేకస్థలముల కరిగి చికిత్సాపద్ధతులభ్యసంపఁజొచ్చిరి. ఆతరుణమందు వెంకటేశ్వర్లుగారి మేనమామలు కోట శాస్త్రిలుగారు చింతలూరువచ్చి మేనల్లుఁడగువెంకటేశ్వర్లుగారి విద్యాధికము బుద్ధిచుత్తయు నరసిభావుకు లగువెంకయ్యగారితో నిట్లనిరి.

బావగారూ ! మీరెండవకుమారుఁడు వెంకటేశ్వర్లునకు నారెండవపుత్త్రిక నూరమ్మచిచ్చి పెండ్లిచేయవలె నని యున్నది. ఇదివరలో నాపెద్దకుమార్తెను మాఅక్కగారి కుమారుఁడు న॥ నారాయణమూర్తి కిచ్చితిని గదా. ఈవివాహము కూడ జరిగినచో మేనఱికములురెండును గలిసినట్లగును. వివాహము త్వరలోనే చేయవలె నని యున్నది. మాతండ్రిగారు స్వర్గతులైన యీసంవత్సరమధ్యమునఁ జేసినచో వారియూత్మయు నానందించును.

వెంకయ్యగారు: “బావా ! నీవుచెప్పినది బాగుగనే యున్నది, కాని మావెంకటేశ్వర్లున కిప్పుడు 17సంవత్సరములు మీయమ్మాయి యన్ననో మూఁడుసంవత్సరములది. వధూవరులకు పదునాలుగేండ్లు తేడా కనఁబడుచున్నది. ఇంత తారతమ్యముతోఁ బెండ్లిచేయుట తగదు. నీకంతగా మాతో మేనఱికము కలువకొనవలె ననియున్నచో నితని తర్వాత వారలకుఁ జేయవచ్చును.

కో! కాస్తులుగారు: బావగారూ! తమమాటకెదురుచెప్ప
వాడనుకాను కాని త్వరలోఁ బెండ్లిచేయుటకుఁ గలకారణము
మున్నే మనవిచేసియుంటిని. తర్వాతివారి కిచ్చినచో నిపుడు
పెండ్లిసేయుట కవకాశము కలుగదు. ఇంక వయస్సారతమ్యము
గూర్చియైనను దాము సంకోచించుట వలదు.

శ్లో॥ త్రింశద్వర్షోద్వహేత్కన్యాం హృద్యాం ద్వాదశవార్షికీమ్॥
(ముప్పదియేండ్లు కలవరుఁడు పదిరెండేడుల కన్యను
వివాహమాడఁదగును.)

అని కదా మనుమహర్షి శాసనము. 18 సం॥ రములు
వధూవరులకుఁ దారతమ్య ముండఁదగు నని యాపచనము
వలనఁ దెల్లమగుచున్నది. మనపిల్లలకుఁ బదునాలుగేండ్లే
తారతమ్యము. కావున మారుమాట వచింపక వివాహమున
కంగీకరింపుడు. వెంకయ్యగారు రపుడు వెంకటేశ్వర్లుగారిని
పిలిచి “అబ్బాయీ మీమేనమామ పిల్ల నిచ్చెద నని చెప్ప
చున్నాఁడు నీకిప్టమేనా?” అని అడిగిరి. పదునేడ సంవత్సరములు
వయస్సు కలిగి వైద్యశాస్త్రము నభ్యసించుచున్న వెంకటేశ్వర్లు
గారు నేటిపెండ్లికొడుకులవలె పిల్ల చిన్నదని కాని పిల్ల
నొక్కసారి చూడవలె నని కాని యనక “నాయనగారూ! తమ
కిప్టమగుచో నాకును అంగీకారమే” అనిరి. వెంకయ్యగారు
“తథాస్తు” అని పెండ్లి కంగీకరించిరి. వివాహ మైదురోజులు
తీఁజుటగ్రామములోఁ గన్యాదాతల గృహము నందు మహావైభ
వముగా జరిగినది.





శ్రీ ద్విభాష్యం నెంకటేశ్వర

దంపతులు.

— ♦ వైద్యప్రచారము ♦ —

వివాహ మైనతర్వాతగూడ వెంకటేశ్వర్లుగారు విద్యాభ్యాసము మానలేదు. కొంతవడియన్న ఆయుర్వేదభాగములు చదువుచుఁ బూర్ణమగు ననుభవము సంపాదించుచుండిరి. ఆకాలమునం దింతగా ముద్రాయంత్రములు లేవు అందుచే అచ్చుపుస్తకములు దొరకుట దుర్లభముగా నుండెను. తాళపత్రములలో వ్రాయబడినగ్రంథములే నాటి పాఠ్యగ్రంథములు. “నీలిగోవా పాలకోవా” అను పేర్లతోఁ గాగితములు వచ్చుచుండెడివి. వెంకటేశ్వర్లుగారు తాళపత్రలిఖితము లగు వైద్యగ్రంథములను కాగితములలో వ్రాయు మొదలిడిరి. “బసవరాజీయము” మున్నగుగ్రంథములు పెక్కు కాగితపుస్తకముల కెక్కించిరి. ఈవ్రాతవలన జరిగిన యుపకార మమూల్యము. వెంకటేశ్వర్లుగారి కెన్నియోశ్లోకములు కంఠస్థము లైనవి. ఇన్నివైద్యశ్లోకములు కంఠస్థముగానున్నవైద్యు లరుదు. ధారణశక్తిలోగూడ వెంకటేశ్వర్లుగారద్వితీయులు. ఐదవసంవత్సరము వయస్సు వచ్చినది మొదలుకొని జరిగినవిషయములెల్ల వారికి హృద్గతములు. ముప్పదిసారు అచ్చుపుస్తకములోఁజూచి చదువుటకంటె యొకసారి వ్రాయుటమేలు, వ్రాసికొని చదివినది హృద్గతమైనటులు తక్కినది కానేరదు. వెనుకటిమహావిద్వాంసులెల్ల తాటియాకులలోనో భూర్లపత్రములలోనో వ్రాసి చదివికొన్నవారు. కావుననే వారిలో నెంతమందియో స్వయముగా గ్రంథములు రచింపఁజాలు ధీమంతులైరి. ఇపుడెక్కడఁ జూచిన నచ్చుపుస్తకములే. వ్రాసి చదువుకొను

నవసరముపోయినది, కంఠస్థము సేయవలె ననుభావమేలేదు. పల్లవగ్రాహి పాండిత్యముగల పండితమృత్యులకుఁ గొఱత లేదు. తలెప్పియగు పాండిత్యము పూజ్యమైనది. కాలమిశ్లేయమునఁ గొంతకాలమునకు శాస్త్రములు చెప్పఁగలిగిన విద్వాంసులు లభింపరనియే తోచుచున్నది.

శ్లో॥ కంఠస్థా యా భవే ద్విద్యా సాప్రకాశ్యాసదాబుధైః |
యా గురౌ పుస్తకే విద్యాతయామూఢః ప్రతార్యతే॥

తా॥ ఏవిద్య యైనను కంఠస్థమైననే ప్రకాశించును, గురువుగారు మహాపండితులగుటచేఁగాని, పుస్తకములో నుంటచేఁగాని ప్రయోజనములేదు. అయివిషయము, లెల్లనెఱింగి వెంకటేశ్వరుగారు మిగుల కష్టించి వైద్యశాస్త్రమందసమానమగు పాండిత్యము సంపాదించి వైద్యప్రచారమారంభించిరి.

—* పితృ వియోగము *—

వెంకటేశ్వరుగారి కిప్పటికి 21 సంవత్సరములు. విద్య పూర్తియైనది. స్వతంత్రముగా వైద్య మొనర్పఁదగు సమర్థులైరి. సంసారము చక్కఁగా నడచుచున్నది. కుమారుఁడు వెంకటేశ్వరుగారు తనయంతవాఁడైనాఁడని తండ్రి వెంకయ్యగారు సంతసించుచుండిరి. వైద్యప్రచారభారము వెంకటేశ్వరుగారి కప్పగించి విశ్రాంతి తీసికొనఁదలంచిరి. అంతయు ననుకూలముగానున్నది. కుమార్తెలకు, కుమారులుమూవురకును వివాహము లెసవి.

శోభకృన్నామ సం||రము కొంతవరకు శోభాకరము గనే గడచినది. వసంతము, గ్రీష్మము, శైశ్విణవి. వర్షర్తువు వచ్చినది. మంగళశారీరములు, వరలక్ష్మీవ్రతములు శోభాయమానముగా జరిగినవి. వినాయకచతుర్థి విభవోజ్వలముగా సడిచినది. మహాలయపక్షమును భాద్రపదావరపక్ష మేతెంచెను. సర్వసంపదలలో మునిగితేలుచారికిఁ గూడ నీపక్షము కొంతచీకాకు గల్పించును. ఈయింటిమీఁది కాకి యాయింటిమీఁది కెగురలేనంతటి ముసుళ్ళు పట్టి యెంతటి గృహస్థున కైనను విసుగు కల్పించును. మరణముల సంఖ్య యీపక్షములో మిక్కుటముగా నుండును. అంతవరకు సుఖించుచున్న ప్రాణులకు దుఃఖపురుచి చూపింపజాలున దీపక్షము. పితృవియోగమున కడలుపుత్రులు భర్తృవియోగమునఁ గుండు పక్షత్రులు పతీృవియోగదందవ్యామానమానసు లగువిధులు నీపక్షమున నెక్కడఁ జూచిన నెక్కడఁ గానవచ్చెదరు. ఏకాంతిక మగుసుఖ ముండనేర దని తెలుపుటకే పరమేశ్వరుఁ డీపక్షము సృజించియుండనోవును సర్వప్రపంచమునకిదియొక కరాళకాళరాత్రి. అట్టియీ యపరపక్షమునందలి “నవమి” తిథినాఁడు వెంకటేశ్వర్లుగారి జనకులగు వెంకయ్యగారి భౌతిక శరీరము కాలగర్భమునఁ గలిసిపోయెను. వారి ప్రశాంతమగు నాత్మ పరమార్థితో నేకీభవించెను.

“పితాకరత శ్రీభువన మంధకారమ్”

అన్నట్లుగా వెంకటేశ్వర్లుగారికిని వారిసోదరులకును చిత్తవియోగము దుర్భరదుఃఖ ముపాదించినది. లోక మెల్ల నంధకారబంధురముగాఁ గానవచ్చెను. సహజధైర్యు లగు

వెంకటేశ్వర్లుగారను సోదరులును దూఱి మడంచుకొని పితృ
మేధక్రితపు సక్రియముగా నిర్వర్తించిరి. క్రతువులన్నిటకంటె
పితృమేధ ముత్తమోత్తమము

“పుత్ర మంతేచ కర్మణి”

పితరుల అంత్యకర్మము చేసినవాడే పుత్రశబ్ద
వాచ్యుడు. పుత్రునిపుత్రత్వ మప్పటికిఁ గాని పూర్తి కానే
రదు. పంశాభివృద్ధిఁ జేక్షించు ప్రతివ్యక్తియఁ బితృదేవతా
రాధనము శ్రద్ధమై నొనరింపవలయును. పితరులు జీవించియుం
డఁగా వారు చెప్పినట్లు వర్తించుటయు, ప్రమీతులగు నపుడు
వారల సంతృప్తికై కర్మ మాచరించుటయు పుత్రులకు విధి
విహిత మగుకృత్యము, ఇదియే పితృదేవతారాధనము. పితృ
దేవతారాధకులలో వెంకటేశ్వర్లుగా రిద్వితీయులు.

Pandit, S. S. Sastri
KALABHIVARDHANI PARISHAT
RAJAHMUNDRY
 శ్రీమద్ధన్వంతరయేనమః

శ్రీ ద్విభాష్యం వెంకటేశ్వర్లుగారి జీవిత చరిత్రము.

—:౦: నా ల వ ప్ర క రణ ము :౦:—

(కుటుంబస్థితిగతులు, ఉద్యోగము, వైద్యవ్యాప్తి, చికిత్సా
 నైపుణి, పునస్సంధానము, నూతనగ్రహనిర్మాణము.)

1905-1915

వెంకట్యుగారినాడు వీరికుటుంబముకుఁ గల్గిరవసతి
 పడునై దెకరమాలు. కనిపసోదరులు సుబ్బయ్యగారును వెంక
 య్యగారును విభక్తులు కాలేదు. అందుచే నీభూమి యుభ
 యులకుటుంబములకుఁ జెందియున్నది. అరోజులలో భూముల
 వలన సంతగా రాబడియుండెడిదికాదు. వెంకట్యుగారికి వైద్య
 వ్యాపకమువలన రాబడిహెచ్చుగ నే వచ్చుచుండెను. కాని
 కుటుంబబాహుళ్యమువలనను భూములవలని యాదాయము
 స్వల్ప మగుటచేతను శుభకార్యవ్యయములవలనను ఋణము
 చేయవలసివచ్చినది. అందువలన వెంకట్యుగారిజీవితకాల
 మండేయ 4-50 సెంట్లు భూమి విక్రయించి కుటుంబఋణము
 కొంతవఱకుఁ దీర్చివైచిరి. వెంకట్యుగారియనంతరము, వెంక
 టేశ్వర్లుగారిసోదరులు తమవినతండిగారికుమారులు కృష్ణయ్య

గారితో 11-3-1918 సం॥రమున విభాగము చేసికొనిరి. ఈ విభాగము జరుగువరకును కృష్ణయ్యగారును వీరును పినతండ్రి పెదతండ్రిబిడ్డ లని లోక మెఱుంగదు. ఏకోదరులవలె నభిన్న మనస్కులై వ్యవహరించుచుండిరి.

విభాగమునాటి కున్న భూమి య 10-50 సెంట్లు. ఇం దులోనగమును వెంకయ్యగారుకట్టిన పెంకుటియిల్లును కృష్ణయ్య గారి వాటాకు వదిలి, ఇంటికి ఉత్తరదిశయం దున్ననివేళనము, భూమిలోనగము వీరుసోదరులు తీసికొనిరి. తండ్రిగా రొనర్చిన ఋణము కొంత మిగిలియున్నది. ఆఋణభారము వీరిసోదరులే వహించుట కొప్పకొనిరి. అందుచే వీరివాటాకు వచ్చినభూమి కొంత విక్రయించబడెను. ఋణము తీచగా మిగిలియున్న భూమి తుల్యారామేశ్వరం గ్రామములో య2-50 సెంట్లు. అది యేని సరిగాఁ బండునది కాదు. ఒక్కొక్కపుడు పన్నుగూడ ఇంటినుండి తీసికొనివెళ్ళి కట్టుచుండిరి.

ఇట్లున్నను వెంక టేశ్వరుగారిసోదరులు నలువురు నేక ముగా నుండి వైద్యవ్యాపకమువల్ల, గుటుంబనిర్వహణము గావించుచుండిరి. శ్వేతు లగుబుచ్చయ్యగారు మాత్ర మిప్పటి పశ్చిమగోదావరిజిల్లా ఆలమూరుగ్రామమునందు ప్రావిడెంటు కంపెనీలోగుమాస్తాగాఁ బ్రవేశించి పనిచేయసాగిరి.

—♦ ఉద్యోగము ♦—

అన్నగారిని జూచుతలంపుతో వెంక టేశ్వరుగా రొకతఱి “ఆలమూరు” వెళ్ళిరి. ప్రావిడెంటు కంపెనీ మా నేజరు కీర్తి పెనుమచ్చ సుబ్బరాజుగారు కొంచెమస్వస్థులుగానున్న సమయ

మది, అన్నగారిద్వారా వెంకటేశ్వర్లుగారికి రాజుగారితోఁ బరిచయ మేర్పడినది.

ఆపరిచయమును పురస్కరించుకొని అహారవిహారము లలోను జీతావిధానములోను దగు సలహా లొసంగుచు వెంకటేశ్వర్లుగారు రాజుగారివ్యాధినిపారణమున కెంతయుఁ దోడుపడిరి. రాజుగారెంతయు సంతసించి వెంకటేశ్వర్లుగారిని కూడ ప్రివిడెంటుకంపెనీలో నుండవలసినదిగాఁ గోరిరి. వెంకటేశ్వర్లుగారిభార్య అప్పటికిఁ గాపురమునకు రాలేదు. సొంతవఱగా వంటచేసికొనునలవాటు లేదు. అప్పుడేకాదు ఇప్పటికిని వెంకటేశ్వర్లుగారికి వంట యపరిచితము. తమ్ములు వండి పెట్టుచుండువారు. ఆలమూరులో నైనచో నట్టిబాధ లుండవు. వదినెగారు కాపురమునకు వచ్చియుండిరి. అయితరణములు పురస్కరించుకొని సుబ్బరాజుగారికోరికకు సమ్మతించి వెంకటేశ్వర్లుగారు ప్రివిడెంటుకంపెనీలో గుమాస్తాగాఁ బ్రవేశించిరి. కంపెనీపనులు శ్రద్ధగా నిర్వహించుచు దీరికగలసమయములోఁ గొద్దిగావైద్యవ్యాపకము చేసికొనుచు 1905-1906 సం॥ములు రెండును నటంగడపిరి. కంపెనీ యటనుండి కొణితివాడకు మార్చబడెను. కంపెనీ స్థితి కొంచె మస్తవ్యస్తముగా నుండెను. అది గమనించి వెంకటేశ్వర్లుగారును, సోదరులుబుచ్చయ్యగారును కంపెనీ విడిచి 1907 సం॥ రములో స్వగ్రామమున జేరుకొనిరి.

— వైద్య వ్యాప్తి —

ప్రివిడెంటుకంపెనీలో పనిమానునప్పటికి వెంకటేశ్వర్లుబుచ్చయ్యగార్లయొద్ద నున్ననిల్వ రు॥50-0-0 లు. ఆసొమ్మ

పెట్టుబడిగా బౌషధములు కొన్ని సిద్ధపఱచుకొని చింతలూరు నందునుఁ బరిసరగామములందును వైద్యము చేయసాగిరి. అనుశ్రుతముగా వచ్చుచున్నవైద్యము. తగినంత శాస్త్రజ్ఞానము, విశేష మగుననుభవము, ఉత్తమమగు గుణసంపత్తి, వైద్యున కుండఁదగుసర్వలక్షణములు వెంకటేశ్వర్లుగారిలో మూర్తీభవించియున్నవి. అందుచే నంతవఱ కితరవైద్యులచేఁ జకింపు నందుచున్నయాప్రాంతమువారెల్ల వెంకటేశ్వర్లుగారు స్వగ్రామము చేరి వైద్య మారంభించిరని తెలియుటతోడనే నీరివద్దకు రా మొదలిడిరి. ఆనాటి కానాడు వైద్య మభివృద్ధి నందఁజొచ్చినది. ఆలమూరుగ్రామములో శ్రీరాజా కాకర్ల పూడి జగన్నాథరాజుబహద్దరువారు వీరిని తమయాశ్ఛానవైద్యులుగా నుండఁగోరి ప్రతిసం॥రము గగిసెఁడుధాన్యము వార్షికముగాఁ బంపుచుండిరి.

పెదకల్లగ్రామమున శ్రీరాజా పల్లెల్లానా వెంకటరామ స్వామిగారు, యీ వెంకటసుబ్బారావుగారును జమిందార్లు, “తర్కాలంకారవగీత” బిరుదాంచితులగు రామరుద్రభట్టాచారిగా రీజమిందార్లకుఁ బూర్వపురుషులు, భట్టాచారిగారు సర్వతంత్రీస్వతంత్రులై “దిశకరీయము” అనుముక్తావళివ్యాఖ్యానగ్రంథమునకు “రామరుద్రీయము” అనువ్యాఖ్యానము రచియించిరి. పెక్కుసంస్థానాధిపతులచే గౌరవించఁబడిరి. ఈజమిందార్లనుభవించుఅగ్రహారములు భట్టాచారిగారిచే సంపాదించఁబడినవి. వెంకటేశ్వర్లుగా రీజమిందార్లకుఁగుటుంబవైద్యులై ఏపేట గగిసెఁడుధాన్యము వార్షికముగా నందసాగిరి. మఱియుఁ బెక్కుసంపన్నగృహస్థులకుఁ గుటుంబవైద్యు

లుగా నుండి వారివలనఁగూడఁ దగుననానము లందుచుండిరి. క్రమముగా వీరివైద్యప్రతిభ దూరక ప్రశంసలకుఁ గూడ వ్యాపింపఁజొచ్చెను.

— చి కి త్సా నై పు ణి —

మ॥రా॥శ్రీ యజ్ఞమిల్లి సూర్యప్రకాశరావుగారు గవర్న మెంటురివిద్యుత్తాళిలో నుద్యోగించి పెన్నను తీసికొనుచుఁ గాకినాడలో నుండువారు. వీరు మంచి ధార్మికలు. కాకినాడ లాకులవద్ద శ్రీ సుబ్రహ్మణ్యేశ్వరస్వామిని ప్రతిష్ఠించి యాలయము కట్టించిన పుణ్యపురుషులు. పాసుకాటునకు మంత్రము వేయుటలో సిద్ధహస్తులు. “యజ్ఞమిల్లి సూర్యప్రకాశరావు ఆజ్ఞయైనది. నిర్వహింపఁడనై లెమ్మ” అని చెవిలోఁ జెప్పినంతనే యంతదనుక నిశ్చేష్టుడై పడియున్న ర్పిడప్టుడు లేచికూర్చుండువాడట. ఆహా. మంత్రమహిమ ఎట్టిదో! అట్టిమహిమం త్రసిద్ధి నందిన ప్రకాశరావుగా రెండుయ శ్లాఘ్యులు. దీక్షతో మంత్రము జపించి సిద్ధి నుండుటయే కష్టము. మంత్రసిద్ధి గలిగినచో సాధ్యము కాని దేమియు నుండదు. మంత్రసిద్ధులగుమహనీయులు గావించిన యద్భుతకార్యము లెన్నియో యున్నవి. అందుఁ గొన్ని మన సమకాలికులగు మహనీయులవలనఁ బ్రత్యక్షములు. పోలిరెడ్డిపాలెంలో నున్న పాములసర్పయ్యగారి మంత్రప్రభావము కన్నులారఁజూచినదే. సుమా రేబదివత్సరములకుఁ బూర్వము ఫ్రెంచియానాం వచ్చి సర్వరోగములు విషబాధలు మున్నగునవెల్ల మంత్రమహిమచేఁ గుదిర్చిన “రెట్టియాపట్టసామి” ప్రతిభ నెఱింగిన వారు కొందఱైన నుం

డకపోరు. వింజరంగ్రామస్థులైన బ్ర. శ్రీ. ఓలేటి వీరయ్యగారు మంత్రసిద్ధిచే దేవీసాక్షాత్కారమంది కావించినయద్భుతవిషయములన్నియో యాగ్రామములోనిపెద్ద లిప్పటికినిఁ జెప్పుచుండురు. అవి తిరుపతివెంకటేశ్వలలో నొక రగుబ్రహ్మశ్రీ శతావధాని చెళ్ళపిళ్ళవెంకటశాస్త్రిగారు వింజరములోనిహాసముగా నున్నరోజులు. దేవీభాగవతము తెలిగించుచుండిరి. వ్యాసఘట్టమొకఁడు పాపాణప్రాయముగా నడ్లుతగిలినది. వీరయ్యగారి దేవీసాక్షాత్కార మెట్టిదో చూడవలె ననికూడ తలంపుదయించినది. వెంకటశాస్త్రిగా రాళ్లొకము తెచ్చి వీరయ్యగారికి చూపించి మీదేనిచే నీళ్లొక్కార్థము చెప్పించు మనిరి. కాంటనే వీరయ్యగారు చదువేమియు రానియొక స్త్రీపై దేవినావాహనముచేసిరి. ఆమె యాళ్లొకమునం గలగంభీరార్థము వెల్లడించినంతనే శ్రీశాస్త్రిగా రేమి యింకను నటనున్న గ్రామస్థు లేమి యత్యాశ్చర్యపరపశులైరి వీరయ్యగా రిట్టియద్భుతసన్నివేశము లన్నియూ దేవీసాక్షాత్కారముచేఁగావించియుండిరి. ఇది యన్నియు నిన్నమొన్నటివృత్తాంతములు. మంత్రప్రభావ మిట్టిదనియెఱింగియు నేఁ డట్టిదీక్షతో మంత్రీజపముచేయువార లరుదైరి. అందుచే మంత్రప్రభావములు గూడ నదృశ్యమైనవి. తత్తథాస్తామ్.

మంత్రసిద్ధు లగుప్రకాశరావుగారికి హఠాత్తుగా పక్షవాతముసంభవించినది. అందుచే వాగ్బంధము కూడ తటస్థించెను. పెక్కుమందివైద్యులువచ్చి చికిత్సచేసిరి. మాటమాత్రమైనను వచ్చినయెడల పాముమంత్ర ముపదేశ మందవచ్చునని ప్రజలెల్లరు తహతహలాడుచుండిరి. కాని ఫలము

శూన్యము. అంతట ద్విభాష్యం వెంకయ్యగారి ప్రజ్ఞాదికమట నెస్వరో మాచుటించి “వసుపచ్చి”తో దప్పక యీవ్యాధి కడుగు”ననిచెప్పిరి. వెంటనే చింతిలూరువచ్చి వెంకయ్యగారి కుమారులగు వెంకటేశ్వర్లుగారిని తీసికొనివెళ్ళిరి. వెంకటేశ్వర్లు గారు తమయనమాసచికిత్సానైపుణిచే కొదిరోజులలోవాగ్బంధము పోగొట్టి అచిరకాలములో నేడట వాతవ్యాధి పూర్తిగా శమియింపజేసిరి. తరువాత ప్రకాశరావుగారు పాముమంత్రిము కొండలు కుపదేశించిరి. వెంకటేశ్వర్లుగారి చికిత్సవలన బ్రకాశరావుగారి నూరోగ్యముతోగూటు లోకమున కెంతయు సుపకారము జరిగినది.

లోకలఘుకువక్కుమాపు మానేజరు మంధా సుబ్బారావుగారి ఓం బ్రకాశరావుగారి జన. అందుచే వెంకటేశ్వర్లుగారికిని సుబ్బారావుగారికిని బాచయపేర్పడినది. సుబ్బారావుగారిభార్య “శ్వాస”వ్యాధిచే బాధపడుచుండెను. వెంకటేశ్వర్లుగారామెకును జికిత్సచేసి వ్యాధి వివారణ మొనరించిరి. అది మొదలుగా గాకినాడపురములో వెంకటేశ్వర్లుగారి వైద్య ప్రచార మానాటికొనాడు విస్తరించినది.

అది కీలకనామసంవత్సరము. క్రీస్తుశకము 1908. వెంకటేశ్వర్లుగారి చిన్నతమ్ములు వెంకటాచలంగారి వివాహ మావత్సరమందే జరిగెను. ప్రకాశరావుగారి మహోత్సవసమయమున వెంకటేశ్వర్లుగారికి రెండునూటపదియార్లు, పట్టుతా పితాచావును బహూకరించిరి. మంధా సుబ్బారావుగారును యథోచితముగా బహుమానములొసంగిరి.

—: పునస్సంధానము :—

వెంకటేశ్వర్లుగారికి 27 న వత్సరము. క్రీ. శ. 1909. సామ్యవత్సరము. ఈసంవత్సరములో వెంకటేశ్వర్లుగారికిఁ బునస్సంధానమహోత్సవము జరిగినది.

“కన్నుదోయికి నన్యకాంత లడ్డంబైన
మాతృభావమునేసి మఱలువాఁడు.”

అనునూర్తికి లక్ష్మీభూతుల వెంకటేశ్వర్లుగా రంతవయస్సు వచ్చువఱకు మనోవాక్కాయము లనుతికరణంబులఁ బరిశుద్ధవర్తనలై జితేంద్రియలై మెలంగిరి. ఏవ్యక్తికైన నుమున్నెతికిఁగాని యధఃపతనస్థితికిఁగాని జితేంద్రియత్వమే హేతువు. జితేంద్రియఁ డెట్టియుత్తమస్థితి నేని యుండఁగలుగును. జితేంద్రియత బహుకష్టసాధ్యము.

శ్లో॥ బలవా నిందియగ్రామో విద్వాంసమపి కర్షతి.

అని మహర్షిమాళి వేదవ్యాసుఁ డాకతటి శిష్యులకుఁ బాఠసమయమున నాడినది. అంతట వేదవేదాంతాది సమస్తవిద్యానిధు లగుజైమినివేద సాయనాదులగు సంతేవాసులు.

గురువరా ! తమచుడివినశ్లోకభాగములూ

“విద్వాంసం నాపకర్షతి”

అని యుండుట లెస్స. విద్వాంసుఁ డెన్నఁడుగాని యిందియ వశుఁడు గాఁజాలఁడు. యక్తాయుక్తము లెఱిగిమెలంగువాడే కదా విద్వాంసుఁడు? అతఁడే యిందియములకు వశుడైనచో నిక జితేంద్రియఁడే యుండఁజాలఁడు అనిరి. అనుభవశూన్య

లగుటచే శిష్యు లటులు పలుకజొచ్చిరి. అనుభవముచేతనే వీరి నొప్పించడగును" అని యెంచి వదవ్యాసుఁ డపు డేమియు సమాధాన మియలేదు. ఒకనాఁడు పని యేదో యున్నదను మిషతో నాశ్రమము నుండి వెడలి శత్రుపోమహిమచే నాకస మంతయు మేఘమాలచే నాచ్ఛాదితం బొనరించెను. ఉరు ములు, మెఱుపులు తెఱచితని ధారానంపాతము, కన్నుపొడుచు కొన్నను గనఁబడని కటికిచీటి అశ్రు మహాభీకరసమయములో నొండొకయబల యార్ధధ్వని యాశ్రమమునందలి శిష్యుల చెవులలోఁ బడెను తలుపు తెఱచిరి. ధారావర్షముచేఁ దడిసి గడగడవడ కు నొకసుందర యెదుటఁ గనఁబడెను. దయ నీయమగునాయబలముగఁపసకు లలిగొని లోనికి రాననుజ్ఞయుడి ధౌతవిశ్రుతి యు లొసంగిరి. అనుసరు సౌందర్యభినియగు యువతీసౌబగు మునులమనంబుల నొకంత కదలించెను. కాని సహజస్థైర్య లగుటచే నామనోవికారి మణఁచుకొని యాపె నొకగదిలోఁ బరుండు మని చెప్పిరి. గదిలోఁగలిగడియ నైచి యాభామిని పరుండెను

“ఈతరుణి యెవ్వతె? ఈమెను జెట్టపట్టినయదృష్ట శాలి యెవ్వఁడు? ఈభయంకరకాళిరాత్రి నొంటివైఁ జనుదెంచుటకుఁ గఠిం బేమి? ఒక్కమా లేని యడుగకపోతిమి. అడిగినంతలోఁ దప్పేమి? ఇట్లెన్నేని భావనలతో నాముసుల హృదయములు మొదలంటఁ గదలనయ్యెను.

అంత సంతటిజితేంద్రియులును వివేక మెల్లఁ బొల్లుగా నాగదియొద్ద కరిగి పిలువజొచ్చిరి. సమాధానములేదు, వీరల యు ద్దేశము హెచ్చిపోయెను. అధికోద్రిక్తుఁ డగుజైమిని

గోడమిది కెక్కో లోనికుడికెను, అది యేమి నింతయో ?
అచ్చట నామచ్చెక్కంటి కింటి కిగవడలేదు. ఒటాకోమండలు
ధరం డగుగురువగు డెట్టయెదులు సామోత్కరించెను. జైమిని
ముసి లజ్జాభరింబునఁ గొంతికాల మట్లే నిశ్చేష్టుడైయుండి
యెట్టకేలకు స్మృతిఁ గలిగి బేళికు చరిణసరసిజయగళంబులం
బడి సాష్టాంగపరణామము లొనరించి,

గురు దేవా! మా యపరాధంబు సయిరింపుము. అహం
భావదోషదూషితుల మై ఁ తివాద మాచరించినమాయజ్ఞాన
మీలలిఁ దొలఁచి కరుణించినమీ కవే సనుశ్చలములు.

“విద్యాసమసి” అనుచోట “అపి” శబ్దమున కేవలకారా
ర్థము చెప్పినను యుక్తిమే అని తుమావణము చెప్పికొని
యెను. జితేంద్రియత్వ మెంతయు దుస్సాధ నునువిషయ
మనుభవపూర్వకముగాఁ గృష్ణద్వైపాయనుడు తనశిష్యుల కిట్లు
పలియఁజేసెను. జితేంద్రియత్వము సర్వసులభముకాని యొక
మహోత్తమ సంపద. అది యలవడుట కిహజన్మాభ్యాసము
పురాకృతియు కూడి తోడుపడుట మఖ్యము. వెంకి తేళ్వర్లు
గారి సుకృతివిశేష మెట్టిదో కాని జితేంద్రియత్వము వారికి
నిసర్గసిద్ధముగా నలవడినది.

వైద్యవృత్తి నవలంబించువృత్తివ్యక్తియు,

“మాత్మవ త్పరదారాంశ్చ”

(సరదారలను దల్లివలఁ గాననగును.)

అను నీతినిబాటించువాడై మెలంగుట ముఖ్యము. పోతు
టీగకుఁ గూడఁ బ్రవేశ మంగీకరింపనిమహారాజాంతిపురంబు

లందు నైద్యపకః బ్రహ్మేశ్వరః కలుగుటకు హేతు వినియోగము. ఇయ్యది జితేంద్రియైకః గాని సాధ్యము గాదు, అది దేహాత్మిక స్థూలిత్య మనుభవించినను దట్టస్థించుదురనన వచింప శక్యము కాదు. ఎందులో శాస్త్రాని భవనాత్మకములగు వైద్యులు నియమపరిపాలనము కావించుకొనలేక తగినంత యుక్తి నందఃజాలకుండిరి. వా క్షేత్రస్వరూపము ద్వివిధమగుచున్నది. ఒకటి మహాభూతము లందు లుండబడుచున్నది. వేటిమహాభూతము లిదిగిరిగిరి.

వైద్యశాస్త్రస్వరూపం భర్తృవత్త్వి సూర్యమగ్రాదు. కిలకప టమ లెలుంగనియి లాలం ఈయె షతిభక్తియు భక్తిభక్తియు నిరుపమానములు. తో-కోడంబ్రోనోను, ఇరుగుపొరుగువారి లతోను ఏవిధ మగుపొరపొచ్చుచులు లేక మెలంగజాలిన మహాదానహృదయ. వాటి దుఃఖం దుఃఖిలబలె నాటరినఁ జాలిన సతీమతలిక. అతిథు లెందులు వచ్చినను సమ గౌరవ త యులేక భక్తితో మృష్టా మృష్ట మొసఁగింపబ్రార్థం. సహజము లగుచుట్టిసద్గుణగుణముల నిలరాసుసూర్యుని కాపురముగకు వచ్చినదిమొదలుగా వైద్యశాస్త్రస్వరూపం సంపద యునాటి కా నాను హెచ్చు గాఢించింది. ఈపదయమే మతిశ్రుత మగు శ్రీభక్త్యంతరిచరిత్రమున నిల్లు వాయించెడును.

గీ॥ సూరమాంబిక మత్కృతీశునిగ్మహమున

నడుగు వెల్లుటయే తడ వచుదినాభి

వృద్ధిగా సర్వసాధదల్ వెచ్చువెరగె

“నాడది యదృష్టనాతురా”లనగ వివమె?

శ్రీధ. చ. ౧ ఆ ౨౪ వ.

పతివ్రతాశిరోమణి యగు సూరమ్మగారు సహధర్మచారిణిగా వెంకటేశ్వర్లుగారు సకలసౌఖ్యములనుభవించుచు సోదగులందఱతో మిగులసౌహార్ద్రముతో మెలంగుచు వైద్య మభివృద్ధి చేయుచుండిరి.

— ♦ నూతన గృహనిర్మాణము ♦ —

వైద్యము సర్వతోమఖముగా వ్యాపించినది. రాబడి యొకనాటి కొకనాడు హెచ్చుచున్నది. నలుపురుసోదరుల దొకటే మాట. సంసారఃస్థితులు సర్వవిధముల ననుకూలముగా నున్నతరుణము. 1915 సం॥రము చాంద్రమానముచే ఆనందవత్సరము. వెంకటేశ్వర్లుగారికి నూతనగృహనిర్మాణ మొనర్చిచుతిలకపు గలిగినది. తమసోదరులందఱవాటాకు వచ్చియున్నవేళనగులో బెంకటిల్లు గట్టుట కారంభించిరి. శ్రీరాజా కాకినాడపూజి జగన్నాథరాజుబహద్దరువారును, పెదపళ్ల జమీందారు శ్రీరాజా పటేలారా వెంకటరాచుస్వామిగారు, వెంకటసుబ్బారావుగార్లును గృహనిర్మాణమునకు మిక్కిలిగా ధనసహాయ మొనరించిరి. గృహనిర్మాణము త్వరితగతినే పూర్తియైనది. గృహప్రవేశమహోత్సవమునకు బంధుమిత్రాదులెల్ల రిరుదెంచిరి సలక్షణముగా మహావైభవముతో గృహప్రవేశము జరిగినది. ఆశుభసమయములో వెంకటేశ్వర్లుగారికి నందంపూడిఅగ్రహారమా. ఆలమూరు, పెదపళ్ల కపిలేశ్వర పురం, కాకినాడ మున్నగుగ్రామములనుండివచ్చిన వైద్యపరిచితులు చదివించినకట్టములు మెత్తము సుమారురెండువేల రూపాయలు. నూతనగృహప్రవేశ మిట్లమందానందబంధురముగా నెఱవేఱినది.

శ్రీమద్ధన్వంతరయేనమః

శ్రీ ద్విభాష్యం వెంకటేశ్వర్లు గారి జీవిత చరిత్రము.

గి. ప్రకరణము

(దూరప్రదేశములలో వైద్యవ్యాప్తి, పుత్రవంధ్యాసంజీవని,
పుత్రజననము, సోదరుల వివాహము.)

1915-1924

శ్రీ వెంకటేశ్వర్లుగారి వైద్యకాలము క్రిమక్రిమముగ దూరప్రదేశములకు నూడి వ్యాపింపఁబడినది. సర్వసిద్ధిగాయ వరము, విశాఖపట్టణము జిల్లాలానియొక్క గ్రామము. శ్రీ సేమాని నూర్యనారాయణగారి గ్రామములో గొప్పన పన్నగ్రహస్థులు కళత్రమున కారోగ్యమేర్పడి పాత్రీయకార్యములచే జీవితము సేయించిరి. ఉపయోగము శూన్యము. మిమయాపులమూలముగా వెంకటేశ్వర్లుగారిచికిత్సనైపుణి నెఱింగి యాహ్వానించి చికిత్స సేయించిరి. అంతికాలమున కే యామె కారోగ్యము చేకూరెను. శ్రీనూర్యనారాయణగారు వెంకటేశ్వర్లుగారి నిరుపమాన నిదానచికిత్సనైపుణికి మిగుల నానందించి (రూ 116-0-0) నూటపదియాఱులు బహుమానముసేసిరి.

ఇది మొదలుగా విశాఖపట్టణంజిల్లాలో వెంకటేశ్వర్లు గారికి వైద్యవ్యాప్తి, మోచ్చు జొచ్చెను.

చేపట్టినదోగ మొకటియు బీరువోకుండఁ జిత్సగావిం
చుచు బెక్కనుండిసంపన్నగృహస్థులచేరూ116-0-0)నూట
వదియూములు సత్కారవలంబియొనుచు వెంకటేశ్వర్లుగారు
“అమృతహస్త”లనుప్రభవ్యతి గడింపసాగిరి.

మఱియు వీరితండ్రిగారిగు వెంకయ్యగారి కాలమున
స్వతంత్రముగాఁ గనిపెట్టబడిన “మృతసంధ్యాసంజీవని”యను
నామధరాజ మొనఁగి చేసినచికిత్స లెన్నియో కలవు. మహర్షి
తుల్యులగు వైద్యులచే నీదివ్యాపధి మెట్టిమహుమార్గ
మునఁ గనిపెట్టబడినదో కాని యాయా పధము చేవించి నం
దివలాభ మంది యానందమున నా రోగిరుచు లేగు. ఇట్టి
మహత్తరప్రభావన వన్నది బగునీయనామధరాజమున గూర్చి
కేటలాగులలో నీ నిన్ని ప్రకటింపిరి.

—† మృతసంధ్యాసంజీవని †—

“ఈయనామధరాజమునకు సొమ్ము మిందుగా నీయనక్కఱ
లేదు. గుణముగ నెఱవినతర్వాత సరితోషపూర్వకముగా
బహుమాన మీయవలెను. బహుమానము రూ116-0-0.

ప్రకృతిచేతఁ గాని మఱి యేయితర కారణములచేతఁ
గాని నవవ్యాధులు పూర్తికాకమందే గర్భస్రావము
పాతము కలుగుటయు మనస్సు యెరిగిదప ప్రవించియు
శిశువు వెంటనే మరణించుటయు కొన్నిచోట్ల తటస్థ మగు
చున్నది. అట్టివారికి గర్భగతము లగు సమస్తదోషములు
హరించి నంతానము చురాయమ్మంఠిమగ నుండుట్టకై యిది
యెంతయు నుత్తమ మగు మహత్తరయోగము. మావంశ

పారంపర్యము గ నీయావధ మనేకల కుపయోగింపబడి నం
పూర్ణఫలసిద్ధి నొసంగుచున్నది. ఈయావధ మందలి కమో
ఘముగా బనిచేయఁగలదను దృఢమగు నష్టుక ముండుటచే
ముందుగా సామ్రాజ్యచ్ఛక్తికొనక బొంధమువాడి సంతానము
ఁడని సుఖముగ నున్న నెలలోపున సంతోషపూర్వకమగు
వారిబహుమానమును గోరుచున్నాము”

చూచితిరా ! యాప్రకటనసారస్వతము. చిరకాలము
నండి వెండఱుకో యీ సకావధ మొసంగి యొక్క టల గూడ
నెవబయంబను మా తెలుంగక నర్హుని సాఫల్య మందించుం
డియి. నొక్కంతయహంభావము గాని యావంబరము గాని
ప్రదర్శింపక వస్తుగుణము మాత్రము నెల్లడించు మీరి గర్వరా
హిత్య మెంతయు బ్రశంసాపాత్రము.

“స్లో॥ సూతికాం సూతికాం నైవ నదీతీరేన నావికం

ఉపాధ్యాయంచ శైశ్వంచ కార్యా తేతు విసరినేత్॥”

అనునట్లు తమయనసరము తీక్షిణతోడనే శైశ్వల మొగయుం
గూడ చూడఁబోనియిక్తాలంబునందు శైశ్వము ముందు కిచ్చేని
ముందుగా నైకొనక “మృతవంధ్యాసంజీవని” నెండఱుకో
యిచ్చి ప్రకటిం చినతీరున చూ116-00లు బహుమానములంది
యుండట మిగుల నాశ్చర్యావహము. వెంకటేశ్వరుగారిసమ్మ
పటవర్తనమే దీని కంతకు మూలకారణము.

“మృతవంధ్యాసంజీవని” నేనించి సంతానవంతులై
చూ 116-00 లు బహూకరించిన వారిలో గొడఱపేగులు
మాత్రము.

Pandit, S. S. Sastri
KALABHIVARDHANI PARISHAT
RAJAHMUNDRY

1. శ్రీ బిక్కని వెంకటరత్నంగారు, ఎమ్. ఎల్. ఏ.

మదరాసురాష్ట్రప్రభుత్వ మంత్రి, చోడవరం.

2. శ్రీ బలుసు బుచ్చివెంకటకృష్ణయ్యగారు, కపిలేశ్వరపురం.

3. శ్రీ వైట్ల రామన్నగారు, కందులపాలెం.

4. శ్రీ వైట్ల శేషయ్యగారు, ,,

5. శ్రీ వైట్ల వెంకట్రామయ్యగారు ,,

6. శ్రీ వెలిచేటి వెంకన్నగారు, పేకేరు.

7. శ్రీ సోదీగాజు వెంకయ్యగారు,

జిల్లాకలెక్టరేటు శిరస్సాదారు, కాకినాడ.

8. శ్రీ నేమాని రామస్వామిగారు, గంగవరం.

9. శ్రీ తిలక్ సత్యనారాయణగారు, బి.ఏ., బి.ఎల్.

హైకోర్టు అడ్వొకేటు, మదరాసు.

10. శ్రీ ఉప్పలపాటి సత్యనారాయణగారు, ఏడిద.

మతియు బంధువులు స్నేహితులు మున్నగువారలెంత మందియో వీరి “మృతచంధ్రాసంజీవని” సేవించి సంతాన భాగ్య మందజాలిరి. గ్రంథవిస్తృతియగునని యెంచి వారిపేరు లన్నియు నిం దుదాహరింపబడలేదు.

రామచంద్రపురం తాలూకాబోర్డునకుఁ జరికాలమన్యత్వ పీఠ మలంకరించి మదరాసురాష్ట్రీయశాసనసభకుఁ బలుసారులు మెంబరుగా నుండి కొంతకాలము మంత్రిపదవి సధిష్ఠించిన శ్రీ బిక్కని వెంకటరత్నంగారు తమకును దమకుటుంబము వారలకుఁ బెక్కుమారులు వైద్యముచేయించికొని విశేషముగా సన్మానించిరి.

వెంకటేశ్వర్లుగారి యాషఢప్రాశస్త్యముం గూర్చియు “మృతివంధ్యాసంజీవని” మహత్తరప్రభావము గలజీవించియు వ్రాసినయోగ్యతాపత్రమును గాంచినచోపారు పొందినయా నంద మెట్టిదో తెలియఁగలదు.

—:యోగ్యతాపత్రము:—

నేను చిరకాలమునుంచి చింతలూరుకాపురస్తులు “వైద్య రాజ” ద్విభాష్యం వెంకటేశ్వర్లుగారిని మోతుగుదాను. వారి యాయుర్వేదమందులు బహుశాస్త్రీయముగ దయారుచేయ బడుచున్నవి. ఏయేమందు లేయేగుణములు చేయునని చెప్ప బడునో ఆయామందు లాయాగుణములు తప్పక చేయునని నేను నాస్వానుభవమువల్ల యాధిగ చెప్పగలను. ప్రత్యేక ముగా వారి “మృతివంధ్యాసంజీవని” సంతానము జీవించని స్త్రీలు గర్భిణులుగా నుండగ సేవించినయెడల ఆశిశువులు తప్పక జీవించెద రని నాకుటుంబానుభవమువల్లనున్నా, నా బంధుమిత్రుల కుటుంబానుభవమువల్లనున్నా నేను యాధిగ చెప్పుచున్నాను. అట్టిపరిస్థితులుగల వారందరును ఈ “మృతి వంధ్యాసంజీవని”ని సేవించి సంతానానందమును బడయుదురు గాక యని కోరుచున్నాను.

చోడవరం, { సం॥ బిక్కని వెంకటరెడ్డి, ఎం.ఎల్.సి.
10-10-1925. } పెసిడెంటు, తాలూకాబోర్డు,
రామచంద్రపురం.

ఇట్లెంతమందియో సంపన్నగృహస్థుల కుటుంబములలో వైద్యము చేయుచు వారివలన సన్తానములు యోగ్యతాపత్రములును బడయుచు వెంకటేశ్వర్లుగారు తమవైద్యమును విస్తరింపజేసిరి.

— : పుత్తిజననము. :—

స్వస్థిశ్రీ చాంద్రమాన సింగళనామసంగర జ్యేష్ఠ బహుళ ౯ నవమీ భాద్రపదమున (1917 సం॥రం) శిల్పివంశీయు కన్యపుష్పధర్మమందు వెంకటేశ్వర్లుగారికి గార్హస్థ్యఫలము గు ఖత్తిసంకాసము కలిగినది. ఈకుమారునిపేరు "వెంకటేశ్వరనారాయణమూర్తి." ఈయన జన్మించిన దాదిగా నాయేటి కాదేము వెంకటేశ్వర్లుగారిసంపదయభివృద్ధికాజొచ్చినది. ఈమారుని నామకరణవిహోత్సవమునకు బంధుగులు మిత్రులు సమీప రెండుమందియో విచ్చేసి వివిధములగుస్వర్ణాలంకారములు కానుక లొసంగిరి. ఇట్లతివైభవోపేతముగ నందను నామకరణ విహోత్సవము జరిగినది.

—♦ విభాగము ♦—

వెంకటేశ్వర్లుగారు వారిసోదరులు 29-9-1918 సంవత్సరమున విభక్తులైరి. అప్పటికి సోదరులు నలువురభార్యలు కావునను సమ వచ్చిరి. ఏనో కొంతయాస్తి యేర్పడినది. విభక్తులైనను మనుషటిస్తాభాతిమితోనే మెలగుచు సన్యోగ్యసాహాయ్యముతో వ్యవహరించుచుండిరి. సోదరులందఱలోఁ బెద్ద లగుబుచ్చయ్యగారును, వెంకటేశ్వర్లుగారును భాగస్వాములుగా నుండి వైద్యవ్యాపకము చేయుచుండిరి. గోదావరి

జిల్లాలోను, విశాఖపట్టణంజిల్లాలోను వెంకటేశ్వర్లుగారికి వైద్య వ్యాప్తి యధికముగా నున్నందున వీరిని ఆటము గా మాత్ర రముల కరుగుచుండిరి. ఇంటివద్ద యౌవధర్మార్థము పొన్నగు పనులు బుచ్చయ్యగారు నిర్వహించుచుండిరి. వెంకటేశ్వర్లు గారి యనుజన్మ లగుశ్రీసుబ్బారాయుడుగారు అలమూరు మేజిస్ట్రేటుకోర్టులో వకలుగాఁ బనిచేయసాగిరి. మ॥ రా॥ శ్రీ పోచిరాజు వెంకటస్వర్లుగారు మేజిస్ట్రేటు. వెంకటేశ్వర్లుగారు వీ రింట వైద్యమొనరించి పలుమూరులు సత్కరించఁబడియుండిరి. అయినచిదయము పురిస్కరించుకొని సుబ్బారాయుడుగా రాలమూరుకోర్టులోఁ బ్రవేశించిరి

కనిష్ఠసోదరులు వెంకటాచలంగారు బోర్డుపాఠశాలలో నాపాఠ్యాయులుగాఁ బ్రవేశించిరి. మ॥ రా॥ శ్రీ తోటలైనాగ భూవణంగారు రామచంద్రపురంఁజి సబ్ అసిస్టెంటు ఇన్ స్పె క్టరుగారు, వీరింట వెంకటేశ్వర్లుగారు వైద్యముగావించి గౌరవ మందియుండిరి. వైద్యరిచయము మూలముగా వెంకటాచలంగారు నాపాఠ్యాయుపద ముంకరించి పనిచేయుట సంభవించినది. ఇట్లు సోదరు లెవరికివారు స్వతః క్రమముగా నుండి మిక్కిలి సాహర్షముతో మెలంగుచుండిరి.

ఓమ్

శ్రీమద్ధన్వంతరయేనమః

శ్రీ ద్విభాష్యం వెంకటేశ్వర్లుగారి జీవిత చరిత్రము.

ఆటవ స్రోకరణము.

(చికిత్సానిశేషములు, మదరాసు మొదలు పట్టాకినిడివరకు

గల ఆంధ్రదేశమునఁ గావించిన వైద్యప్రచారము,

సత్కారములు.)

1917—1925.

మదరాసు.

మ.రా.రా.శ్రీ రావుబహదూరు కృత్రిమెటి నాగేశ్వరరావుపంతులుగారు, వీరు కాకినాడలో కోఆపరేటివ్ రిజస్ట్రారుగాను సర్పరావుపేట మున్నగుస్థలములలో డిప్యూటీ కలెక్టరుగాను మదరాసుగవర్నరుగారియొద్ద అండ్రిస్ సెక్రటరీగాను బనిచేసియుండిరి. వీరికి శ్విత్రీవ్యాధి యుక్తుఁడైనది. అది కాకినాడలో కోఆపరేటివ్ రిజస్ట్రారుగా బనిచేయుచున్న సమయము. స్థానికులగు వైద్యులచే జికిత్సపడసిరి. ఈషాస్త్ర త్రిముగాని గుణము కాఁబడి లేదు. వ్యాధి ఘనీభవించినచో ఉన్నయుగ్మోగ మూడిపోవుటయేకాక జీవిత మెల్ల నిరర్థమగు ననియు మిగుల దిగులు పడచుండిరి. అంతలో నొకత్తి నాగేశ్వరరావుగారు పెదసత్కారమున కేగుట తటస్థించినది. అచట శ్రీరాజా పల్లెనా వెంకటరామస్వామి జమీందారు

గారివలన వెంకటేశ్వర్లుగారి ప్రజ్ఞాదికము విని వెంటనే వీరి వలనఁ జకిత్సకారంబిందీరి. కెండునూఁడ మాసములకు వ్యాధి పూర్తిగా నివారించెను. అంధకారబంధుర మగుతమవిష్ణు జీవితమున కీరీతిఁ బ్రాభాతిక కాయములు చూపి కాపాడినవెంకటేశ్వర్లుగారి కెంతయుఁ గృతజ్ఞులై యధిముగా నర్పించిరి. నాటిపండియుఁ తమయింట నెవరికి బబ్బుచేసినను వెంటనే తెలిగ్రామిచ్చి వెంకటేశ్వర్లుగారి నాహ్వానించి చికిత్స చేయించుచుండిరి.

నాగేశ్వరరావుగారు మదరాసుగవర్నరుగారివద్ద “అం డర్ సెక్రటరీ”గాఁ బనిచేయుచున్నరమయఁ మది, కొమార్తె హనుమాయమ్మకు కామిలావ్యాధి. మదరాసులోని యొకను ప్రసిద్ధవైద్యుఁడు చికిత్సనేమనఁగెను. వ్యాధిక్రియముగా విజృంభింపజూచెను. వెంటనే చింతలూరు తెలిగ్రామిచ్చి వెంకటేశ్వర్లుగారిని రప్పించి చికిత్ససేయించిరి. కొలదిరోజు లలో నామె యారోగ్యవంతురాలాయెను.

వెంకటేశ్వర్లుగారి నెపు డాహ్వానించినను “సెకండుక్లా స లో కాకపోకల కగుకర్నలు “తెలిగ్రాము” మునిశర్దురు ద్వారా వంపుచుఁ దమయింట చున్నరోజులలో రోజు 1కి (15-0-0) ౭౪యేనురూపాయలొసంగుచు వ్యాధి వివారణా సంతరము తగునత్కార మా చరించుచుండిరి. ఇట్లు నాగేశ్వరరావుగారింటఁ జరకాలము వెంకటేశ్వర్లుగారు వైద్యచికిత్స గావించిరి. సర్పరావుపేటలో డిప్యూటీకలెక్టరుగా నున్న తటి నొసంగిన యీకిందియోగ్యతాపత్రిముపలన నాగేశ్వరరావు

గారికి వెంకటేశ్వర్లుగారియందు గల ప్రామాణ్యము బోధ
పడును.

మ॥ రా॥ రా॥ శ్రీ రావు బహదూరు

కృత్తివెంటి నాగేశ్వరరావు పంతులుగారు, బి. యే.

డిప్యూటీ కలెక్టరు, సరిసారాపుపేట.

నేను వైద్యరాజ ద్విభాష్యం వెంకటేశ్వర్లుగారిని ఆగు
సంవత్సరమునుండి నేగా బాగుగ యెరుగుదును. వీరి బౌద్ధ
ధర్మము నాకున్నా. నాకుంటున్నందులో వాటికిన్ని, అపారమైన
యంపయోగమును చేసినవి వీరి మందులు శాస్త్రోక్తముగాను,
మిక్కిలి కాగితములను తయారు చేయబడినవి ఎల్లప్పుడును
చేయవలసిన గుణము చేయుచుండును. వీరు అసాధారణవ్రజ్ఞ
గల సుప్రసిద్ధ వైద్యులు.

బె జ వా డ. }
1-10-1925.

సం॥ కే. నాగేశ్వరరావు.

మ॥ రా॥ రా॥ శ్రీ వాడేపు విద్యన్నపంతులుగారు, బి. ఏ. బి. ఎల్.
అడ్వాకేటు హైకోర్టు మున్నగువార లెంతమందియో మద
రాసులోని ప్రముఖులు వెంకటేశ్వర్లుగారిచే వైద్యరహాయము
బడసి సత్కరించిరి.

బందరు.

శ్రీ పంకూరి నారాయణమూర్తిగారు.

జిల్లాబోర్డుకమిషనులో నూనేజరు. వీరు తమభార్యకు
జన్మించేయటచే సకటుంబముగా చింతిలూరు వచ్చి వెంకటే

శ్వర్లుగారిచే వైద్యసహాయమువడసి యాషధమూల్యమంతయు నొసంగి పైగా నూటపదియాలులు సన్తానము గావించిరి. తర్వాతగూడ వెంకటేశ్వర్లుగారిని బుదరు పిలిపించి వైద్యసహాయము వడయుచు తగూరీతిగ సన్తానించుచుండిరి. వీరిమూలమున బందరులో ననేకసంపన్నగృహస్థులయిండ్లలో వెంకటేశ్వర్లుగారు చికిత్స చేయుటయు సన్తానములుగైకొనుటయు జరిగినది. చికిత్సవడసినవారిపేరు లెల్ల నుదాహరించినచో గ్రంథవిస్తర మగునని సూచి)ప్రాయముగా వ్రాయఁబడినవి.

గుడివాడ.

శ్రీ పుచ్చా ఆంజనేయులుగారు.

కో ఆపరేటివ్ ఫీఫ్ ఇన్ స్పెక్టరు. వీరిభార్యకు శ్వాస వ్యాధి. వెంకటేశ్వర్లుగారి నాహ్వానించి చికిత్ససేయించిరి. వ్యాధినివారణ మైనంతనే 116 0-0 లు సన్తానము గావించిరి. వీరిమూలమున గుడివాడలోను, వానపాముల కలువపాముల కొరిపాడు మున్నగుతల్పరిసరగ్రామములలోను పెక్కుసంపన్నులయిండ్ల వెంకటేశ్వర్లుగారు వైద్యముగావించి సత్కారము లందసాగిరి.

బెజవాడ.

శ్రీ ఘంటసాల నరసింహంగారు.

పి. డబ్ల్యు. ఆఫీసులో నువ్వోగులు. వీరు చిరకాలము చలిజ్వరము (మలేరియా.) చే బాధపడి తుదకు వెంకటేశ్వర్లుగారిచే జికిత్స వడసిరి, వ్యాధి సంపూర్తిగా నివారణ మయినది. తోడనే తమకు రెండుమాసములకు పచ్చెడి వేతనము

పాతొ'షికముచేసి కృష్ణజ్ఞులను వెల్లడించిరి. వీరచరిత్రమును బట్టి బెడవాడలో, గూడ సనే స్థలములయందు వెంకటేశ్వర్లు గారు వైద్య మొనరించి సన్మానింపబడిరి.

ఏలూరు,

శ్రీ గోటేటి కృష్ణమూర్తిగారు,

పి. డబ్ల్యు. ఓకర్ సీరు. సోయింట వెంకటేశ్వర్లుగారు పలుసారులు వైద్యముచేసి సన్మానింపబడిరి.

రాజమహేంద్రవరము,

శ్రీ కాశీవజ్ఞుల సోమేశ్వరరావుగారు, స్త్రీడరు.

శ్రీ దేవత శ్రీరామమూర్తిగారు, హైకోర్టువకీలు,

శ్రీ లక్కరాజు వెంకటాచలంపంతులుగారు, స్త్రీడరు.

శ్రీ గంటి చినవెంకటరామయ్యగారు, స్త్రీడరు.

మున్నగు సుప్రసిద్ధగృహస్థుల కుటుంబములలో వెంకటేశ్వర్లుగారు పలుమారులు వైద్య మొనరించి సన్మానింపబడిరి.

మఱియు రాజమహేంద్రవరమున వైద్యమారంభించి నదిమొదలు వెంకటేశ్వర్లుగారు శ్రీరాంభొట్ల వీరయ్యగారింట బస చేయుచుండిరి.

వీరయ్యగారు సదాచార వరాయణులు. అనుదినము పార్థివలింగపూజ శ్రీమద్రామాయణపారాయణము గావించు నియమనిష్ఠులు, సహృదయులు. ఇట్టిసదాచారసంపత్తిగలవారి యందు వెంకటేశ్వర్లుగారికి మిగుల నాదరము. వీరయ్యగారి యోగ్యతాదికము గమనించి రాజమండ్రిలో నెలకొల్పబడిన

తమయూయ ర్వేదనిలయము బ్రాంచిలోఁ బ్రతినిధిగా నియమించిరి.

కాకినాడ.

మ॥రా॥శ్రీ॥ దివాన్ బహదూరు దురుశేటి శేషగిరిరావు పంతులుగారు, హైకోర్టువకీలు కెయిజరు పి దూమెడలిస్టు.

వెంకటేశ్వర్లుగారు వీరికుటుంబమున నెన్నియో మారులు వైద్యమొనరించి గౌరవించఁబడిరి.

వాటియు శ్రీశేషగిరిరావుగారు జిల్లాబోర్డు పెసిడెంటుగా నున్ననయమున సుప్రసిద్ధులగు నాయు ర్వేదవైద్యులకు ప్రతిసం॥రము గ్రాంటులాసంగు నేర్పాటుచేయఁబడినది. ఈ గ్రాంటులు మూడుతరగతులుగా నుండెడివి. మొదటితరగతి 200 రెండవతరగతి 100 మూడవతరగతి 50. శ్రీశేషగిరిరావుగారు వెం॥గారి వైద్యచాతుర్యము పూర్తిగా నెఱిగిన వారగుటచే మొదటితరగతివారి కీముదగు 200 లు గ్రాంటుగానిచ్చుచుండిరి. జిల్లాబోర్డువా రేర్పరించినమార్గము ననుసరించి తాలూకాబోర్డులకూడ సెట్టిగ్రాంటు లొసంగుచుండెడివి. చింతలూరు రామచంద్రపురంతాలూకా గ్రామముగుటచే రామచంద్రపురంతాలూకాబోర్డు వారుకూడ వెంకటేశ్వర్లుగారికి ప్రతిసం॥రము గ్రాంటు నీయసాగిరి.

వెంకటేశ్వర్లుగారి వైద్యప్రతిభ బౌషధనిర్మాణచాతురిని గమనించి శ్రీశేషగిరిరావుపంతులుగారు వ్రాసిన యోగ్యతాపత్ర మింకింద నీయఁబడుచున్నది.

మ. రా. రా. శ్రీ దివాన్ బహదూరు
దురుశేటి శేషగిరిరావు పంతులుగారు హైకోర్టువకీలు,
కైజర్ హిందు మెడలిస్టు, కాకినాడ.

చింతలూరు వాస్తవ్యులగు వైద్యరాజ ద్విభాష్యం
వేంకటేశ్వర్లుగారిని నేను చాల సంవత్సరములనుంచి యెరుగు
దును. వీరు సుప్రసిద్ధ ఆయుర్వేద వైద్యులు. అనేక ఇతిరదాక్షిణ్య
ఆశలేదని నిర్ధారణచేసి యెన్నియో వ్యాధులను వీరు జయ
ప్రదముగ ఁదిర్చిరి. వీరి ఔషధములు మంచిపనిచేయును. ఇవి
శాస్త్రయుక్తముగా యథావిధిగా రియారుచేయబడినవి.

25-9-1925

(సం.) డి. శేషగిరిరావు.

శ్రీ విజయ సత్యానందంగారు సుప్రసిద్ధవదాన్యులు ధన
వంతులునగు వైశ్యశిఖామణులు—కాకినాడ. వీరికి గజ చర్మ
వ్యాధి సంప్రాప్తమైనది. అనేకులచే జికిత్సచేయించిరి. కాని
గుణము కానరాలేదు. వేంకటేశ్వర్లుగారిపేరు వీరివైద్యసామ
ర్థ్యము నంతకుమున్నే విన్నవారగుటచే వెంటనేచింతలూరునకు
స్వయముగావచ్చి యిట వీరి నిదానపద్ధతి, యాషధనిర్మాణాది
చాతుర్యము కన్నులారంగని మిగులనానందించి చికిత్ససేయిం
చుకొన నారంభించిరి. తొమ్మిదిమాసము లాషధసేవ గావించునప్పటికి సంపూర్ణముగ నారోగ్యము సేకూరినది. కష్టసాధ్య
ముగ నావ్యాధి నీరీతి నశ్రమంబుగ నివారించిన వేంకటేశ్వర్లు
గారి యద్భుతచికిత్సానైపుణి కెంతయు నానందించి ఆఱవేయి
నూటపదియాణులు పారితోషికము గావించిరి.

మఱియు వెంకటేశ్వర్లుగారిని కాకినాడలో నివాసముం
డవలెననియు సం॥రము 1కే 200 లు వార్షికముగా నొసంగి
గృహము మున్నగునేర్పాటులు గావించు మనియు సత్యానం
దంగా రెండుయు భక్తితోఁ బ్రార్థించిరి. కాని తాతలందుల
నాటించునదియు నివాసమును చేయలూనువిడిచి వెళ్ళుటకు
వెంకటేశ్వర్లు గారంగీకరింపలేదు.

శ్రీ) ముత్తా సర్వారాయుడుగారు శ్రీ)మంతు లగువైద్య
శిరోమణులు.

వీరు వెంకటేశ్వర్లుగారిచే వైద్యసహాయము వడసి
గొప్పగా సంతోషించిరి. కాకినాడపగరమున నిల్లుండఱికో వెంక
టేశ్వర్లుగారు వైద్య మొనరించి యనేకములగు పారితోషికము
లందుకొనిరి.

కాకినాడలో వైద్య మారంభించినకొలదికాలములో
గన్నవరపు మందయ్య పేరితో వెంకటేశ్వర్లుగారికి మైత్రి ఏర్ప
డినది. అందుచేఁ గాకినాడ యెప్పుడు వెళ్ళినను ఈమందయ్య
గారింటనే బసచేయుచుండువారు. వీరే కాక వెంకటేశ్వర్లు
గారికిఁ గాకినాడలోఁ బలుమంది మిత్రసత్తములు కలరు. అందు

శ్రీ) పైండా సూర్యనారాయణమూర్తి జమీందారువారు

శ్రీ) కఱ్ఱా అమ్రన్నగారు

శ్రీ) కందాళ శ్రీ)రామమూర్తిగారు

శ్రీ) మంగు సరసింహంగారు

శ్రీ) మర్ల సరసింహశాస్త్రిగారు

శ్రీ) మర్ల నారాయణశాస్త్రిగారు

శ్రీ) రావి వెంకయ్యగారు

మున్నగువారు ముఖ్యులు. ఇటీవలి పరిచితులలో మ॥ రా॥ శ్రీ రావుసాహేబు పట్టపట్ట శేషగిరి రావుపంతులుగారు ముఖ్యస్నేహితులు.

పల్లిపాలెం.

శ్రీ చింతపల్లి అచ్చిరెడ్డిగారు.

పాశనాటిరెడ్డికుటుంబము, గొప్పభూస్వాములు వీరిసోదరులు వీరాస్వామిగారికి “అనువాతవ్యాధి” కీళ్ళనలుపు. నావు మున్నగుబాధలు కలిగి యెండటచేతనో చికిత్సచేయించి విసి విరి. తుదకు వెంకటేశ్వర్లుగారి ప్రోత్సాహము విని యాహ్వానించి వైద్యసహాయ మందిరి. అచిరకాలములో వ్యాధి నివారించబడెను. అధికానందముతో మూడునూటపదియారులు పారి తోషికముగా నొసంగిరి

రామచంద్రపురం.

శ్రీరాజా కాకర్లపూడి చివరామచంద్రరాజు బహద్దరు వారు. వీరిభార్యకు “అపస్మారము” సంభవించగా వెంకటేశ్వర్లుగారిచే చికిత్ససేయించి యారోగ్యము కలిగినతోడనే రెండునూటపదియారులు సత్కరించిరి. శ్రీ జ్యోత్యుల రామచంద్రరావుగారు మున్నగు సుప్రసిద్ధ న్యాయవాదులు యిండ్ల వెంకటేశ్వర్లుగారిచే వైద్యము.

కపిలేశ్వరపురము.

శ్రీరాజా బతుకు ముచ్చిసర్వారాయుడుగారు, కపిలేశ్వరపురం జమీందారువారు.

వీరితల్లిగారికి బహుకష్టసాధ్యమును “అనుచి. భర్త” సంభ
వించినవి. గ్రామస్థవైద్యులు స స్థానవైద్యులును చికిత్సితము
గావించిరి. ని వ్యాధి యేకమైనది గూడ శమించలేదు.
తర్వాత వైద్యకేంద్రముగారిని రావించి చికిత్సినేయించిరి. వ్యాధి
నివారి చుట్టలో నే నూండఘోరవ్యక్తముగా 500 లు సన్నా
నము గాఢమిది. అది మొదలు క్షేపింపరకు జమీందారువారు
వెంకటేశ్వర్లుగారి యాపథముల నుపయోగించుచుండును.
వారు తమయనుభవమును దెలియజేయుచు నొసంగిన యీ
క్రిందియోగ్యతాపత్రము పరిశీలించ నగును.

మ॥రా॥రా॥శ్రీ జబ్దతుల్ యక రాన్ శ్రీ బలుసు బుచ్చిసర్వా
రాయకు జమీందారువారు, కపిలేశ్వరపురం,
కేశసకురు) యస్టేట్లు.

చింతలూరు ఆయుర్వేద నియమనందు వైద్యరాజ
ద్విభావ్యం వెంకటేశ్వర్లుగారిచే తయారుచేయబడుచున్న ఔష
ధములను మేము వాడిచూచితిమి. అవి చాలా విలువగలిగిన
వియును, శ్రేష్ఠములైనవియునై యున్నవని మేము అనుభవ
మువలన దెలిసికొంటిమి. పిలచిన ఔషధములను పనిచేసెడి యీ
యౌషధముల నందరును వాడదగినవి. ధరలుకూడ చాలసర
సముగ నున్నవి.

కపిలేశ్వరపురం, }
16—10—75 }

తెలుగు విశ్వవిద్యాలయము.
సం॥ బి. వి. సర్వారావు.
[గుఫాలయం

శ్రీ) మేకా పాపారాయుడుగారు. సంపన్నులగు కమ్మ కులజులు. వీరియింటికోడలికి తీవ్రమైన “అతిపారము” వెంకటేశ్వర్లుగారు నివారించి రు 116 లు సంతానము గైకొనిరి.

శ్రీ) బలుసు బుచ్చిపట్టాభిరామయ్యగారు.

వీరికి కీళ్ళనొప్పలు. వెంకటేశ్వర్లుగారి చికిత్సవలన నారోగ్యవంతులై రెండు నూటపదియాఱులు సత్కారముగావించిరి

మఱియు శ్రీకృష్ణాద్విజి సుబ్బారావుగారు, గారపాటి రామయ్యగారు మున్నగుసంపన్నగృహస్థులయిండ్లలో వైద్య సహాయము గావించి నూటపదియాఱు లెన్నియో సత్కారము గాఁ గైకొనిరి.

ఈతఁగోట.

శ్రీ) తిరువూరి సూర్యనారాయణరావుగారు

వీరిభార్యకు “శోఫన్యాధి” (ఉబ్బు) సంభవింపగా సకుటుంబులై చింతలూరువచ్చి వెంకటేశ్వర్లుగారిచే వైద్యచికిత్స వడసి యారోగ్యముకలిగినతర్వాత రు 116 లు సత్కారము గావించిరి.

మఱియు నీగ్రామస్థులగు కాట్రాపులపల్లి అయ్యవరాజుగారు, నారాయణమూర్తిగార్ల కుటుంబములందు వైద్యమొనరించి తగుసత్కారములందిరి.

జొన్నాడ.

శ్రీ తాడిరమణయ్యగారు తమ తమ్ముడు చంద్రయ్యగారికి వెంకటేశ్వర్లుగారిచే వైద్యముచేయించి వ్యాధి నివారణ మైత్రతోడనే రు 116 లు బహూకరించిరి.

దుశ్.

శ్రీ మునునూరి వెంకటనారాయణగారు

అజ్ఞర్తి, అరుచి నివారించి యారోగ్యస్థితికలుగఁజేయుటచే
వెంకటేశ్వర్లుగారికి రూ 116 లు పారితోషికము గావించిరి.
పెద్దేవము.

శ్రీకొచ్చెర్లకోట లక్ష్మీపతిగారు

వీరికుమారునకు శుక్లమేహము, అందువలన కీళ్ళనొప్పిలతో
సంభవింపఁగా వెంకటేశ్వర్లుగారు చికిత్సచేసి యారోగ్యవంతు
నొనరించిరి. వారును సంతోషపూర్వకముగా రూ 116 లు
సత్కారము గావించిరి.

పులుగుర్త.

శ్రీపులుగుర్త కామేశ్వరరావుగారి కుటుంబవైద్యులై
వెంకటేశ్వర్లుగా రనేకములగు సన్మానములందిరి.

లోల్ల.

శ్రీ బంధకవి కామరాజుగారి కుటుంబములోఁ బెక్కు
సారులు వైద్యముచేసి వెంకటేశ్వర్లుగారు బహుకరణము లందు
కొనిరి.

తాపేశ్వరము.

శ్రీ బోడా సుబ్బారావుగారు

,, కనకరాజుగారు

,, వెంకటరాజుగారు

సంపన్నులగు నీవైద్యశిఖామణుల కుటుంబ వైద్యులై
పలుమారులు వైద్యమొనరించి పెక్కుబహుమానములొందిరి.

కడియం,

శతావధాని చల్లపిళ్ళ వెంకటశాస్త్రిగారు. వీరి పెద్దకొమరునకు శ్యాసవ్యాధి సంభవించి చిరకాలము పీడించినది. వెంకటేశ్వర్లుగారి నాహ్వనించి చికిత్ససేయించివ్యాధి యుష్కమించుటచే సంతసించి రూ 116 లు ధనము, జలతారువట్టుసేలువ బహుమానము గావించిరి. ఈవిషయములు శ్రీవెంకటశాస్త్రిగారు తమజీవితచరిత్రప్రితిపాదకమగు “జాతకచర్య” అను గ్రంథమున నుత్తర్ధాదులో నిటులు వ్రాసియున్నారు.

గీ॥ తాను నూతార్లు గైకొనులద్జ్ఞుడగుట
నొరుల కష్టపు నూతారు లొసఁగుభాగ్య
మితనికి ఘటించె గురుదశ యిదియ కాదు
రాహుదశ కూడ నీయుదారత ఘటించె॥

క॥ ఈయావి తనకుఁ గొమరుల
కాయత మార్గోగ్యమిడిన యాయుర్వేద
శ్రీయతుఁడు వేంకటేశుఁడు

... ..

వఱియు వెంకటశాస్త్రిగారు పలుమాటలు వీరియుత్తమాపధములు సేవించి తమయనుభవమును వెల్లడించుచు నీ క్రింది యోగ్యతాపత్రి మొసంగిరి.

చ. అరసితి నే స్వయమ్ముగ మహత్తరమైన ద్విభాష్యవెంకటేశ్వరనిలయాపధావళిని శాస్త్ర మెటు ల్వదియించునట్లులే సరిగ నొసర్చి లోకులకొసఁగును రెండునుమోసగింప రెండఱుజనులో సుఖము గనిగా ని చెప్పెద వీరిహేతువై॥

రంగాపురము.

ఒకరాజకుటుంబిని కష్టసాధ్యమగు నుదరవ్యాధి సంభ
వింపగా స్వయముగఁ జింతలూరువచ్చి వెంకటేశ్వర్లుగారివైద్య
సహాయమున నారోగ్యమునందఁ గలిగిరి.

నరేంద్రపురం.

శ్రీ) రాణి గోపన్నదీక్షితులుగారు

శ్రీ) రాణి సుబ్బాపదానులుగారు

శ్రీ) నిడదవోలు వెంకటేశ్వర్లుగారు

మున్నగు సంపన్నులుండఁజ్ఞానో వెంకటేశ్వర్లుగారు తఱచు
వైద్యముచేయుచు సత్కరించఁబడిరి.

శ్రీ) మంగిపూడి విస్సన్నదీక్షితులుగారికి శ్లేష్మవ్యాధి
నివారణ మొనరించి రు 116 లు సత్కారము వడసిరి.

రావిపాడు.

శ్రీ) అయ్యగారి సూర్యప్రకాశంగారు.

వీరి యనుజన్ములు జోగిసోమయాజులుగారికి “అతి
మూత్ర”వ్యాధి.” వెంకటేశ్వర్లుగారిచే వైద్యసాహాయ్యమువడసి
రు 116 లు సత్కరించిరి.

నందంపూడి అగ్రహారము.

శ్రీ) వడ్లమాని విశ్వేశంగారు

„ లక్ష్మయ్యగారు

„ బుల్లెప్పగారు

మొదలగువారి కుటుంబములలో వైద్య మొనరించి
మిగులగస్తానము లందిరి.

అనాథవరము,

శ్రీ అనప్పిండి జగ్గయ్యగారు

,, శివరామయ్యగారు

వీరికటుంబములలోఁ దఱచు వైద్య మొనరించి వెంక
టేశ్వర్లుగారు సత్కారము లందుకొనిరి.

మార్చి.

శ్రీ తోలేటి గోవిందరావుగారు,

ఇంపీరియల్ బ్యాంక్ మానేజరు.

వీరికటుంబములలో వెంకటేశ్వర్లుగారు వైద్య మొనరించి
రు 116 లు సత్కారము నైకొనిరి.

పెద్దాపురము.

శ్రీ శ్యాంజీ శ్రీనివాసరావుపంతులుగారు

శ్రీ బంధకవి వెంకటరాయుడుగారు

,, సుబ్బారావుగారు

మున్నగుసంపన్నగృహస్థుల కటుంబములలోను వీరిపరి
చయము పురస్కరించికొని పెద్దాపురమున ననేకధనికకుటుం
బములలోను వెంకటేశ్వర్లుగారు వైద్యముచేసి సత్కారము
లందిరి.

లింగంపల్లి.

శ్రీ అవసరాల బ్రహ్మజీరావుపంతులుగారు.

పక్షవాతవ్యాధి సంభవించుటచే చింతలూరు సకటుం
బముగా పచ్చి వెంకటేశ్వర్లుగారిచే వైద్యసాహాయ్యము పొంది

యారోగ్యవంతులై కృతజ్ఞతతో రూ 116 లు సన్మానించిరి.
వీరిమూలమున లింగంపర్తిలో, బలుతావుల వైద్యమొనరించు
టయు సన్మానింపఁబడుటయు జరిగినది.

పితాపురం.

శ్రీ కుంటమక్కల పట్టాభిరామయ్యగారు
డిప్యూటీ తహసీలుదారు, ఆలమూరు.

వీరిస్వగ్రామము పెద్దాపురంతాలూకా దొంతమూరు.
పిల్లల చదువులకై వీరికుటుంబము పితాపురములో నుండెడిది.
పట్టాభిరామయ్యగారు ఆలమూరులో డిప్యూటీతహసీల్దారుగా
నుండువారు. వీరిభార్యకు “శోభవ్యాధి” సంభవించుటచే వెంక
టేశ్వర్లుగారి నాహ్వానించి చికిత్ససేయించి ఆరోగ్యము కలిగి
వెంటనే రూ 116 లును, బంగారుపదక మొకండును బహుమా
నించిరి.

వీరియల్లుడును కిర్లంపూడి సంస్థానాస్థానకవీంద్రులైన
శ్రీ సత్యవోలు కామేశ్వరరావుగారి కుమారుడునగు వెంక
ట్రావుగారికి “అజీర్ణవ్యాధి” సంప్రాప్తింపఁగా వెంకటేశ్వర్లు
గారు చికిత్సచేసి వ్యాధినివారణముగావించి రూ 150 లు సత్కార
ముగాఁ గైకొనిరి. అది మొదలు పట్టాభిరామయ్య గారింట
నెవరికేగుక్మతకలిగినను వెంకటేశ్వర్లుగారి నాహ్వానించి వైద్య
ము చేయించుకొనుచు ప్రతిసం॥రము రూ 116 లు వార్షిక
ముగా నొసంగుచుండువారు. తమకుమారుడగు వెంకట్రావు
గారి కారోగ్యము కలిగించుటకెంతయు సంకల్పించి సత్యవోలు

కామేశ్వరరావుగా రీక్రింద నుదాహరించిన పద్యము లుపహార
మొనరించిరి,

మ. రా. గా. శ్రీ సత్యవోలు కామేశ్వరరావుగారు,
కిర్లపూడి సంస్థానకవి,

సీ. విపులశాస్త్రక్రియా నిఖిలశక్తియు విహించి
ఘనవైష్ణవజను భ్యాతి గాంచినాడు
క్రాంతనైద్యము గాక కొన్నెలంబుల
నుంచి యీతను నైద్యమున్నవాడు
శాంతభూతదయాది సద్గుణ బులుగల్గి
చెలిమియొప్పు చికిత్సచేయువాడు
శ్రీధర్మారగ సుప్రసిద్ధాపధములు శా
స్త్రహితమ్మగా జేయ జాలువాడు

తే. గీ. నైద్యరాజబిరుదన ద్విభాష్యం వేంక
టేశ్వర భిషగ్వరుడు జనహితుడు చతురు
డమల హృదయుడు బుధనమాడమృతహస్తు
డితని యశాపథరాజులు తుల్యములు.

క. విలువవిశేషము గలిగిన
పలువస్తువులిందుఁ జేర్పబడుననఁచునెవో
బలుమాటలాడ నేటికి
ఫలితమె ప్రకటించు నెట్టి పరమాపదమో.

క. మణియందురు గా కేదియొ
తృణమందురుగాక నుడుల దెల్పుగ నేలా

యనుచున్నామేని రోగికి

గుణమిచ్చిన యట్టిమందె గురుతరముగదా.

క. మామక కనిష్ఠతనయున

కేసుండులు గుణమొసంగ కీయనదగు మే

లొనుందా రోగ్యంబిడి

క్షేమం బొ గూర్చె పెక్కు చె న్న నేలా.

శ్రీ మల్వ్యః శ్రీ శేషశర్మగారు.

వీరి కళత్రమునకు జీర్ణజ్వరము. వెంకటేశ్వర్లుగారిచే జకిత్సపడసి యారోగ్యముకలుగఁగ నే మిక్కిలిగ సత్కరించిరి.

శ్రీ మల్వాల వెంకటరావుగారు.

వీరభార్యకు “ఆస్యస్ఫటము” సంభవించినది. వెంకటేశ్వర్లుగారు రావ్యాధివాస మొనరించి తన్నివారణ కనుగుణ మగునాపథము కనుపెట్టి చికిత్సనొనరించిరి. ఆరోగ్యమంది తగువిధమున సత్కరించిరి.

శ్రీ ఆకొండి వెంకటరత్నంగారు,

లక్ష్మీనరసాపురం ఎన్టీటు దివానుగారు.

వెంకటేశ్వర్లుగారి యాపథములపాశస్త్రము పూర్తిగా నెరిగినవారై యెల్లయపుడు వీరియాపథములనే వాడుచుండువారు

అన్నవరం.

శ్రీ ఈరంకి వెంకటసుబ్బారావుగారు (వామనమూర్తి)

వీరియొక్కయు వీరిసోదరు యొక్క యుగ గుటుంబములలో వైద్యమొనరించి వెంకటేశ్వర్లుగారు తగుసత్కారములు

గైకొనిరి. వీరిఁగిచయమూలకముగా నాప్రాంతములోఁ బలు
తావుల వైద్యమొనరించి సత్కరించఁ బడుచుండిరి.

తుని.

శ్రీ దేవులఁగల్గి లక్ష్మీశతశాస్త్రిగారు, గొప్పసంపన్న
కుటుంబులు. సిరాపురంతాలూకాబోర్డునకుఁ గొంతకాలము
పెసిడెంటుగా నుండిరి. వెంకటేశ్వర్లుగారు వీరికుటుంబమునఁ
బలుమారులు వైద్యమొనర్చి సత్కరించఁ బడిరి. తునిలో
జూపించి పెట్టుటకు వీరి రెంతయుఁ జ్రోత్సహించిరి.

శ్రీ ఆతే వెంకటరావుగారు. తునిలో సుప్రసిద్ధు లగు
వ్యాపారధురీణులు. వీరికుటుంబమున వెంకటేశ్వర్లుగారు పెక్కు
సారులు వైద్య మొనర్చి సత్కరించఁబడిరి.

తంగేడు,

ఆలమూరురాజావారికి సన్నిహితబంధువులును మొఖా
సాదారులు నగు శ్రీసాగివారి రాజకుటుంబములో వైద్యమొన
రించి వెంకటేశ్వర్లుగా రధికసత్కారము లందిరి.

పాయక రావుపేట.

శ్రీ ఓలేటి కామరాజుపంతులుగారు,

గొడవారియెట్టేటరాణాదారులు.

వీరి కుటుంబమునఁ బెక్కురకు శ్రేష్ఠజ్వరములు
వీడింపఁగా వెంకటేశ్వర్లుగారిని బిలిపించి చికిత్ససేయించి
యారోగ్య వంతులై రు 116 లు పారితోషిక మొసంగిరి,

నర్సింహము,

శ్రీ ధనశ వెంకటనరసయ్యగారు.

వీరికుమారునకు “గళగండమాల” సంభవింపగా రెండుమూడమూరులు శస్త్రచికిత్స గావింపబడినను వ్యాధి సమూలముగా నశింపలేదు. అంతట వెంకటేశ్వర్లుగారి వైద్యకౌశల మాప్తువలన దెలిసికొని వీరి నాహ్వానించి చికిత్స చేయించిరి. సంపూర్ణముగా నారోగ్యమందినమీద తగురీతిని సత్కారము గావించిరి.

ఎలనుంచిలి.

శ్రీ పాటిముత్తు నూర్యనారాయణగారు, వకీలు.

వీరియింటికోడలికి శ్లేష్మవ్యాధి. వెంకటేశ్వర్లుగారు చికిత్సచేసి రు 116 లు సత్కారము వడసిరి.

మఱియు శ్రీ ఆచాళ్ళ సీతారామయ్యగారు మొదలగు పెద్దగృహస్థులయిండ్లలో వైద్య మొనరించి విశేషము లగు సత్కారములు నైకొనిరి.

ఖసింకోట.

శ్రీ దురు శేటి నరసింహరావుపంతులుగారు.

వీరు వెంకటేశ్వర్లుగారి వైద్యసహాయము వడసి తగురీతిగ నస్మానించిరి. అవసరమగునపు డెల్ల వీరియశాషధములే ఉపయోగించుచుందురు.

అనకాపల్లి.

శ్రీ తాటికొండ నూక రాజుగారు

,, జగ్గారాయుడుగారు

మున్నగు పెద్ద పెద్ద సంపన్నుల కుటుంబములలోఁ బెక్కు మారులు వెంకటేశ్వర్లుగారు వైద్యము చేసి యధికములగు సత్కారములందిరి. అనకాపల్లిలో బ్రాంచి యేర్పాటుచేయుటలో వీరెంతయుఁ బోతాహ మొసంగిరి.

విశాఖపట్టణము.

రావుబహదూరు బుద్ధవరపు నారాయణమూర్తిపంతులు గారు, రిటైర్డు డిప్యూటీ కలెక్టరు, గూడేవారి యెస్టేటుదివాను.

వీరి కుటుంబములోను వెంకటేశ్వర్లుగారి యావధములను, తతమ వాడుచుందురు.

శ్రీ తోలేటి కైలాసరావుగారు,

నూపరెంటెండెంటు ఇంజనీరింగు ఆఫీసు మానేజరు.

వీరి కుటుంబమునందు వెంకటేశ్వర్లుగారు రెన్నియో పర్యాయములు వైద్యము చేసి సత్కారములందిరి. వీరి పరిచయమును బట్టి ఇంజనీరింగు ఆఫీసులోని యద్యోగుల పలువుర ఇండ్లలో వెంకటేశ్వర్లుగారు వైద్యమొనర్చి గౌరవించబడుచుండిరి.

మ॥ రా॥ గా॥ శ్రీ ఇజ్జతాసార్ శ్రీకంఠకూరి బాల

శ్రీప్రసాదరావునగు బహద్దరుగారు ఆఫ్ డేవిడిపన్నగారి దేవిడిహాను, విశాఖపట్టణము.

వీరు వేంకటేశ్వర్లుగారి ప్రజ్ఞాదికము విని యాహ్వానించి
బలవర్ధకముగు చికిత్సనంది పూర్ణబలముచేకూరినమీఁద జౌష
ధపుకర్చులును నూటపదియాటులు సత్కారము గావించిరి.
తరువాత నవసరముగునపుడెల్ల వీరియాధములనే నాడుచుండిరి.
వీరి యశావధముల ప్రాశస్త్యమును గుఱించి తమకుఁగల సదభి
ప్రాయము వెల్లడించుచు నీక్రింది యోగ్యతాపత్రమునుంగిరి.

మ.రా.రా.శ్రీ ఇజ్జతాసాఁ శ్రీ కందుకూరి బాలనూర్యప్రసాద
రావు పంతులు బహద్దరుగారు ఆఫ్ దేవిడి వగైరా
దేవిడిహాసు, విశాఖపట్టణము, ది 15 మార్చి 1926 సం॥రం

చింతలూరు వాస్తవ్యులు వైద్యరాజ ద్విభాష్యం వేంక
టేశ్వర్లుగారి యశావధములను నేను వాఙితి. శాస్త్రోక్తముగా
చేయుబడుచున్న నీయావధములుచక్కగాపనిచేయునని నేనెఱు
గుదును. ఆంధ్రదేశ మీవైద్యశిఖామణిని గౌరవించు గాక.
వీరియావధములు నమ్మకమైనవని తెలుపుటకు నా కేసంశ
యమూలేదు.

(సం.) ఇజ్జతాసాఁ శ్రీ కందుకూరి బాలనూర్యప్రసాదరావు
ఆఫ్ దేవిడి వగైరా.

విజయనగరము,

శ్రీ చావలి రామమూర్తిగారు
శ్రీ నేమాని సుబ్బారావుగారు

శ్రీ) అప్పల జోగన్న శాస్త్రిగారు (సంస్కృతకాలేజీపండితులు) మున్నగు గృహస్థుల కుటుంబములలో వెంకటేశ్వర్లుగారు పలుతడవులు వైద్యముచేసి సత్కారములందిరి.

పర్లాకిమిడి.

శ్రీ) గాడిచర్ల సుబ్బారావుగారు
అగ్రికల్చరల్ డిమాన్స్ట్రేటరు.

వీరికుటుంబములో వెంకటేశ్వర్లుగారు వైద్యముగావించి సత్కరించబడిరి. పర్లాకిమిడి “పజన్స్” ప్రాంతముగలచే సచటి యడవులలోని కవుడప్పు వెళ్లి నూతనమూలికల స్వరూపస్వభావము లచటికొండచాతులవారివలనఁ దెలిసికొనుచుండువారు.

ఇట్లు మదరాసు మొదలుకొని పర్లాకిమిడివరకుఁగల యాంధ్రదేశమునందెల్లయెడల రమారమి ఇరువది సం॥రము లవిచ్చిన్నముగా వైద్యవ్యాప్తిగావించి విశేషముగు విఖ్యాతియు ధనమును సంపాదించుకొలిగిరి.

శ్రీ ద్విభాష్యం వెంకటేశ్వర్లు గారి జీవిత చరిత్రము.

—:ం: ఏ డ న ప) క రి ణ ము :ం:—

(ఆముర్వేదవైద్యసమ్మేళనములు, బౌద్ధపరివర్తనములు,
స్వర్ణపతకాది సన్మానములు.)

భరతిఖగళమున ననాదిసిద్ధ మయి మహర్షిసంప్రదా
యాగతమగు నాయుర్వేదము రాజావలంబనము కొఱవడు
టచే గ్రహకృతుముగా క్షీణదేశ నిగదఃజోచ్చినది. ఆ దుఃస్థితి
నవలొకించి మహామహులగునా యుర్వేదవైద్యశేఖరులు కొం
తమంది యాయుర్వేదసమున్నతి గావింపనంచి భారతదేశ
మునకంతకు సంబంధించినసంస్థ నొకదాని నేర్పఱచిరి. అదియే
“నిఖిలభారతాయుర్వేద వైద్యసమ్మేళనము.”

భారతదేశమునందలిసంప్రసిద్ధవైద్యు లెందఱెని యీ
సంస్థలో సభ్యులుగాఁ జేరి ప్రతిసంవత్సర మొక్కొకమహాసగ
రమున మహాసభాసమావేశములు జరుపుచుండిరి. అట్లు కొన్ని
సం॥రములు గడచినమీఁద నాసంస్థ కనుబంధములుగాఁ బ్రతి
దేశమందును శాఖాసంస్థ లేర్పాటుచేయఁబడినవి. మనయాం
ధ్రదేశమునందును “ఆంధ్రాయుర్వేదవైద్యసమ్మేళనము” అను
పేరితో నొకయనుబంధశాఖ నెలకొల్పఁబడెను. 1917 సం॥

రము నవంబరు నెలలో వైద్యరత్న పండిత డి. గోపాలాచార్యులవారి యాధిపత్యమున ప్రథమాంధ్రము ర్వేదవైద్యసమ్మేళనము బెజవాడలో జరుపఁబడునని ఆంధ్రప్రదేశ్ లోఁ బ్రకటించఁబడినది. వెంకటేశ్వర్లుగా రప్పటికి పెద్దాపురంతాలూకా లింగంపర్తిలో అవసరాలవారింట వైద్యము చేయుచుండిరి. ఆంధ్రప్రదేశ్ లోని యాప్రకటనము వారికంటఁ బడినది. సమ్మేళనము మఱునాఁడే యగుటచే వెనువెంటనే రెండెట్లబండి కట్టించుకొని యచ్చట కిరువదిమైళ్ళదూరము దున్నసామల్ కోటస్టేషనునకు సాయంత్ర మగుసరికిఁ జేరిరి. కాని నాఁటిరైలు దాటిపోయినది. మఱునాఁడుదయముబండిలో బయలుదేరి మధ్యాహ్న మగుసరికి బెజవాడ చేరికొని సభాసమావేశము లలోఁ బాలుగొనిరి.

బౌద్ధప్రదర్శనమున కేర్పాటుచేయఁబడిన సమయము మించిపోవుటచే వెంకటేశ్వర్లుగారియాషఱము లాసమ్మేళనములోఁ బ్రదర్శించునవకాశము కలుగలేదు. కాని యధ్యక్షులగుగోపాలాచార్యులుగారును, ఆచుట లక్ష్మీశతిగారును మాత్రము స్వయముగాఁ బరీక్షించి చూచి సంతసించిరి. రాజోవుసమ్మేళనమునకుఁ దప్పక యాషఱప్రదర్శనము చేయవలసినదని ప్రోత్సహించిరి.

గోదావరిజిల్లా వైద్యులపక్షమున శ్రీ పైండా సూర్యనారాయణమూర్తిజమీందారువారు ద్వితీయాంధ్రాయుర్వేదవైద్యసమ్మేళనము కాకినాడలో జరుపవలసినదిగా నాహ్వానించిరి. సభాసమావేశములన్నియు జయప్రదముగా నెఱవేరినవి.

1918

కాకినాడలో ద్వితీయాంధ్రాయుర్వేదవైద్యసమేళనము. ఈమహాసభకు కాళహస్తివాస్తవ్యులు బ్రహ్మశ్రీ కొంపెల్ల చెంచురామశాస్త్రిగారు రధ్యక్షతవహించిరి. పండిత డి. గోపాలాచార్యులుగారు, డాక్టరు ఆచంట లక్ష్మీచరిగారుమున్నగు వైద్యప్రముఖులెల్ల రక్షదేవి సభ నలంకరించిరి. కామారభృత్యము త్రిదోషతత్త్వము మున్నగువిషయములలో వ్యాసరచనకు పోటీపరీక్షలు జరుపఁబడినవి. పరీక్షయందు త్రీర్ణులగువారికి ప్రత్యేకవ్యక్తులుగాని వైద్యసంఘములుగాని పారితోషిక మొసంగుటకు నిర్ణయించఁబడెను. ఔషధప్రదర్శనములో సుత్తమతరగతివానికిగూడ బహుమానము లేర్పాటుచేయఁబడినది. వెంకటేశ్వర్లుగారి సమేళనముందు బాల్సాని “కామారభృత్యము”ను గుఱించి వ్యాసరచనముగావించి పోటీకి నిలఁబడిరి. పరీక్షకులచే వీరివ్యాసము లద్విషయకవ్యాసములలో సుత్తమతరగతిగా నిర్ణయింపఁబడుటచే “ఏలూరు వైద్యసంఘమువారు” సువర్ణపదకము బహూకరించిరి. ఔషధప్రదర్శనమునందును 150 రకముల యౌషధములఁ బ్రదర్శించి యుత్తమతరగతిగా నిర్ణయింపఁబడుటచే సువర్ణపతకముబహుమానముగాఁగైకొనిరి.

మఱియు నీసమేళనమున “త్రిదోషతత్త్వము” అనువిషయములో వరంగల్ నివాసులు, విద్యత్కవికుంజర కామసముద్రం వెంకటకృష్ణమాచార్యులుగారిచే వ్రాయఁబడిన వ్యాసముత్తమతరగతిగా, బరీక్షకులచే నిర్ణయించఁబడుటచే నావ్యాసకర్తల కొసఁగఁదగు స్వర్ణపదకము వెంకటేశ్వర్లుగారిచే నీయఁ

బడెను. వెంకటేశ్వర్లుగారు తాము బహుమానముగైగొనుట యేకాక యితరులకుఁగూడ బహుమానమొసంగినవారై సమ్రేళనమున నెంతయు శ్లాఘాపాత్రులైరి. కాకినాడయందలి సంపన్నగృహస్థు లెంతమందియో యీసమ్రేళనమునకు వచ్చి సభాకార్యక్రమము చూచి లుగుల నానందించిరి. అట్టివారిలో మ. రా. శ్రీ శ్రీపాద నటసి హంగా రొకరు వీరు కాకినాడలో సుప్రసిద్ధులగు వ్యాపారులు. వెంకటేశ్వర్లుగారి వైద్యప్రతిభ యాషఢపాశ్రతస్యము సభాముఖమున నెఱింగి తమగృహమున కాహ్వానించి తమసోదరికి భార్యకును వైద్యముచేయించిరి. వ్యాధినివారణమైన తరువాత గొప్పగ సన్మానించిరి. నాటి నుండియు శ్రీపాద నరసింహంగారి కటుంబములో వెంకటేశ్వర్లుగారి మూషధములనే యుపయోగించుచుందురు.

1919

ఈసంవత్సరమున నిఖిలభారతము ర్వేదవైద్యసమ్రేళనము భారతదేశరాజధానియగు ఢిల్లీలో మ. రా. శ్రీ హాకీమ్ అజ్మల్ ఖాన్ గారి ఆధ్యక్షతను జరుపఁబడినది. వెంకటేశ్వర్లుగారి సమ్రేళనమునకుఁ దమయాషఢములంపి ప్రదర్శించిరి. అచటి పరీక్షకులు వీరియాషఢముల సత్యతమతరగతిగా నిర్ణయించి యోగ్యతాపత్ర మొసంగిరి

1920

శ్రీకాకతములో చతుర్థాంధ్రాయుర్వేద వైద్యసమ్రేళనము. శ్రీ శండుకూరి బాలనూర్యప్రసాదరావువంతులు బహద్దర్ జమీందారు ఆఫ్ దేవిశి ఎస్టేటువా రాహ్వనసంఘాధ్యక్షులు.

ఆయుర్వేదభూషణ నోరి రామశాస్త్రి గారధ్యక్షులు, వెంకటేశ్వర్లుగా రీసమైశనమునందు బాల్కాని యాషధము రసముగావించి ఉత్తమతరగతి సువర్ణపదకము బహుమాన మందిరి.

ఈ సంవత్సరముననే డాక్టరు ఆచట లక్ష్మీవతిగారి యధ్యక్షతను గోదావరీమండలాయుర్వేదవైద్య సమైశనము “రాజమహేంద్రవరము”నందు జరుపబడెను. వెంకటేశ్వర్లు గా రీసమైశనమునకు “కుష్ఠరోగము”ను గురించి వ్యాసరచన ముచేసి పోటీపరీక్షకు బెట్టిరి. ఉత్తమతరగతిగా నిర్ణయింపబడి స్వర్ణపదకమిచ్చుట కంగీకరింపబడినది.

మఱియు నీవత్సరమందు శాకిరాడ తాలూకా పల్లి పాలెం గ్రామములో జరిగిన ఆయుర్వేదవైద్య మహాసభకు వెంకటేశ్వర్లుగా రగ్రాసనాధిపతులై సభలు జయప్రదముగా నిర్వహించిరి.

1921

తెనాలిపురమున ఐదవ ఆంధ్రాయుర్వేద వైద్యసమైశనము, ఆయుర్వేదకలావిభూషణ విద్వాన్ కె. శేషశాస్త్రి గారగ్రాసన మధిష్ఠించిరి. వెంకటేశ్వర్లుగారి యాషధము లీసమైశనమందును బ్రచర్కింపబడి యుత్తమతరగతి సువర్ణపదక మియ్యబడినది శ్రీశేషశాస్త్రిగారు వీరియాషధముల పాశస్త్వము గమనించి ముఁయోగించుచు దమ యనుభవమును లోకమునకు వెల్లడించుటకై సుస్కృతభాషలోనొక యోగ్యతా పత్రికను బిమ్ముట బంపించిరి.

శ్రీమాన్ ఆయుర్వేదకలావిభూషణ విద్వాన్

కే. శేషశాస్త్రిగారు ఎ. వి. యన్. ఆయుర్వేదరత్న.

గోదావరీ మండలాతర్గత చింతలూరు గ్రామవాస్తవ్యానాం శ్రీమతాం ద్విభావ్యం వేంకటేశ్వర మహాశయానా మాపధాని భస్మసింహురాదీని వివిధాని సమాకలితవాన్ త్రిచతుర్వర్ణరాదారభ్య త్రితత్రైవైద్యసమ్మేళనాదిషు ఉపాయః జలచాతుర్యేభ్యః కానిచన. ఔషధానీమ ని మహతాః శ్రీమేణ శాస్త్రియమార్గ వజహతా కృతానీతి మహదానందాస్పదం. శ్రీమతాం వేంకటేశ్వర మహాశయానా మేతాదృశపుణ్యాయురామ్నాయః హిత వైద్యశాఽరిశ్రీమః సృకామం శ్లాఘనీయః శ్రీభగవదనుగ్రహేణ శ్రీమతామేతేహం సర్వత్ర విజయో భూమూదితి సానందమాశాసే

శృంగేరి, 17-8-25.

(సం॥) విద్వాన్ కే. శేషశాస్త్రి.

1922

రాజమహేంద్రవరమున 13వ నిఖిలభారతాయుర్వేద వైద్యసమ్మేళనము. పూనావాస్తవ్యులు జగత్ప్రసిద్ధవైద్యవిద్వాంసులు సగు వైద్యపంచానన, కృష్ణశాస్త్రి కవడే బి. ఏ. గార గౌరవాధిపతులు. వైంకటేశ్వర్లుగారి సమ్మేళనమునందును బాల్సాని యావధప్రదర్శనము గావించిరి. ఉత్తమతరగతిగా నిర్ణయించబడి, సువర్ణపదకము యోగ్యతాపత్రమును సభాధ్యక్షులచే నీయబడెన,

1923

. నెల్లూరుపురమున 6 వ ఆంధ్రాయుర్వేదవైద్య సమ్మేళనము. కవిరాజ శ్రీమాన్ పృథివాదిభయంకరం కృష్ణమాచార్యుల వారధ్యక్షులు వెంకటేశ్వర్లుగారి యౌషధ ప్రసర్జనము గావింపఁబడినది ఉత్తమతరగతిగా నిర్ణయింపఁబడి బంగారు మెడలిచ్చుట కంగీకరింపఁబడెను

1925

మదరాసు మహానగరమున 7వ ఆంధ్రాయుర్వేదవైద్య సమ్మేళనము. డాక్టరు దంలు సుబ్బావధానులుగారు సభాధ్యక్షులు. యౌషధప్రసర్జనాది కార్యక్రమము యథాపూర్వముగా జరిగినది. వెంకటేశ్వర్లుగారి యౌషధము లుత్తమతరగతిగా నిర్ణయింపఁబడినవి. సువర్ణపదకబహూకరణము జరుపఁబడెను. వెంకటేశ్వర్లుగారి రీతిగా నాంధ్రదేశమందును దేశాంతరములందును జరిగిన వైద్యసమ్మేళనములలో నెల్లూరి శాస్త్రపండితులలోను యౌషధనిర్మాణాదికమందును మిగుల విఖ్యాతులైరి.

శ్రీ సద్భక్త్యంతరయేనమః

శ్రీ ద్విభాష్యం వెంకటేశ్వర్లుగారి జీవిత చరిత్రము.

ఎనిమిదవ ప్రకరణము.

(ఆయుర్వేదాధ్యాపనము, వెంకటేశ్వర్లుగారియొద్ద చదివి
యుత్తీర్ణులైన శిష్యులు.)

ఏవిద్యగాని యధ్యయనాధ్యాపనాచరణప్రచారములు
లేనిదే రాణించదు. అధ్యయనమువలన విషయపరిజ్ఞానము
మాత్రము కలుగును. అధ్యాపనమువలన విషయవిమర్శనము
విశేషాశ్రయపరిగ్రహణము మున్నగునవి సంభవించును.

వెంకటేశ్వర్లుగారు తమపితృపాదులయొద్ద కర్మపథా
భ్యాసపురస్కరముగా వైద్యశాస్త్ర మధ్యయనబోనర్చి యంతే
వాసు లెందఱికో పాఠప్రవచనములు గావించి యాయుర్వేద
మహాసముద్ర మధనమున నెన్నియో యనర్హృషధరత్నముల
వెలువరించి లోకోపకార మొనరించుచుండిరి.

వీరివద్ద వైద్యశాస్త్ర మధ్యయనముచేసిన శిష్యులలో
శ్రీ తాతభూతి లక్ష్మీనారాయణుడు ప్రధములు. వీరు చింత
లూరులో గొన్నిసంవత్సరములుండి వెంకటేశ్వర్లుగారియొద్ద
నిదానము, చికిత్స, ఔషధనిర్మాణము మున్నగువిషయము
లలో బ్రవీణులైరి.

రామచంద్రపురంతాలూకా తొస్సివూడిగ్రామమున
వైద్యవ్యాపకముసేయుచు తగినంత చరస్థివసతి సంపాదించి
యున్నారు.

శ్రీ) మధునాపంతుల కామరాజుగారు పల్లిపాలెం.

వీరు కడుంగడుశ్రద్ధాభక్తులతో గురుశుశ్రూష గావించుచు వెంకటేశ్వర్లుగారియొద్ద వైద్యశాస్త్ర మభ్యసించిరి. ఇంతకుముందే వీరు ఏ జరంగ్రామములోని సంస్కృతపాఠశాలలో సాహిత్యగ్రంథములు చదివియున్నందున వైద్యశాస్త్రవతనమున కాజ్ఞాన ముపకరించినది. నిదానచికిత్సాది విషయములలోను ఔషధనిర్మాణమునందును బ్రావీణ్యముగడించిరి. ఈ కామరాజుగారు స్వగ్రామముననే యుండి వైద్యప్రచారము గావించుచున్నారు.

శ్రీ) పెద్దాడ కామేశ్వరరావుగారు.

వీరి వెంకటేశ్వర్లుగారి యొద్ద వైద్యశాస్త్రము చదివి “వైద్యవిద్వాన్” పరీక్షలో సత్తిర్లులైనారు.

శ్రీ) కూచిభట్ల వెంకటేశ్వర్లుగారు.

బహుబాల్యమునుండియు వెంకటేశ్వర్లుగారివద్దనుండి వైద్యశాస్త్రము చదివి చికిత్స, నిదానము, ఔషధనిర్మాణము మున్నగువిషయములలో నారితేరి “వైద్యవిద్వాన్” పట్టము సంపాదించిరి.

శ్రీ ద్విభాష్యం వెంకటరావుగారు, మండపేట,

వీరు ఇంగ్లీషుభాషలో స్కూలుఫైరలు పరీక్ష నిచ్చిరి.
తరువాత వెంకటేశ్వర్లుగారియొద్ద వైద్యశాస్త్ర మభ్యసించి
“వైద్యవిద్వాన్” పరీక్షలో జయమందిరి.

శ్రీ కూచిభట్ల వెంకటసత్యనారాయణమూర్తిగారు
అజ్ఞరం. వెంకటేశ్వర్లుగారియొద్ద కడుభక్తి శ్రద్ధలతో, జదివి
“వైద్యవిద్వాన్” పరీక్షలోనుత్తీర్ణులైరి. మంచిదికీతా నైపు
ణ్యముగల వైద్యవరులు. స్వగ్రామముగు అజ్ఞరములోనేయండి
యెక్కువవైద్యప్రచారము చేయుచున్నారు. సత్యనారాయణా
యుర్వేదవైద్యశాలయముప్రతిష్ఠించి నాల్గైదుస్థలములలో బ్రాం
చీలుపెట్టి వైద్యవ్యాప్తి సేయుచున్నారు.

శ్రీకాకరపర్తి కామేశ్వరరావుగారు, ఖండవిల్లి.

వెంకటేశ్వర్లుగారియొద్ద చదివి “భిషక్” పరీక్షనిచ్చి
యున్నారు. స్వగ్రామముననే యిండి వైద్యవ్యాప్తి సేయు
చున్నారు.

శ్రీద్విభాష్యం వీర వెంకటసత్యనారాయణమూర్తిగారు
చింతలూరు.

వీరు వెంకటేశ్వర్లుగారి యగ్రజులగు బుచ్చయ్యగారి
పుత్రులు. పినతండ్రియగు వెంకటేశ్వర్లుగారియొద్ద వైద్యశాస్త్ర
మభ్యసించి “వైద్యవిద్వాన్” పరీక్షలో జయమందిరి. వెంక
టేశ్వరాయుర్వేదనిలయము కార్యకలాపములోమిక్కిలితోడ్ప
డుచున్నారు.

శ్రీద్విభాష్యం కౌఠ్య విశ్వనాథంగారు, చింతలూరు.

వేంకటేశ్వర్లుగారి యనుజన్మలగు సుబ్బారాయుడు గారి ప్రథమపుత్రులు. పెదతండ్రియగు వేంకటేశ్వర్లుగారియొద్ద నైద్యశాస్త్రమధ్యయనముచేసి “వైద్యవిద్వాన్” పరీక్షలో ఉత్తీర్ణులై ఇంతకుమున్నే వీరు బ్ర|| శ్రీ|| పాలంకి గంగాధర శాస్త్రీగారియొద్ద గాఢ్య నాటకాదులు చదివి సంస్కృత సాహిత్య మలవచుకొనిరి. అది నైద్యశాస్త్రభ్యాసములో మోగిలి సహాయపడింది. వీరునైద్యశాస్త్రమందు నిశితప్రజ్ఞావంతులై చికిత్సాది విధానములలో నారి తేజిరి, నిఖిల భారతా యుర్వేద వైద్యసమైక్యసము వారిచేజరుపబడు “ఆయుర్వేద భిషక్” పరీక్షలోగూడ జయమందిరి. వేంకటేశ్వరాయుర్వేద నిలయమన సహాయచికిత్సకులుగానుండి మంచియనుభవము గడించుచున్న మేధానిధులు.

నైద్యవిద్వాన్, ఆయుర్వేదభిషక్.

శ్రీ ద్విభాష్యం వేంకటసూర్యనారాయణమూర్తిగారు,

ప్రాప్తైలగు, ప్రధానచికిత్సకులు.

వేంకటేశ్వర ఆయుర్వేదనిలయము

చింతలూరు.

వీరు వేంకటేశ్వర్లుగారి యేకైకపుత్రులు. బాల్యము నుండి దేశభాషయును నాంధ్రీయును, ఆంగ్లమును క్రమక్రమముగా నభ్యసించి, యాంధ్రాంగ్లభాషలలోడగు ప్రజ్ఞగడియించిరి. పిమ్మట సంస్కృత విద్యాభ్యాసముజేయు సంకల్ప

మున నొక సంస్కృతవండితునిఁడగు వేతనముమీఁద నియమింప
దలంచి బ్రాహ్మణీ పాలఁకి గంగాధరశాస్త్రిగారిని స్వగ్రామ
మునకురప్పించి, వారిచేత కావ్యనాటకాదులుసవిమర్శముగాఁ
జదివి సంస్కృత భాషాజ్ఞానమునందిరి. ఈజ్ఞానము నైద్యశాస్త్ర
భ్యాసమునకు మిక్కిలి తోడ్పడినది. తండ్రిగారియొద్దనే ఆయు
ర్వేదగ్రంథములన్నియుఁ జదివి ఔషధ సిర్దాణమునందుఁ
నివాసమునందుఁ జకిత్సయందును బూర్ణ మగుననుభవము
సంపాదించి

“వైద్య విద్వాన్”

పరీక్షలో నుత్తీర్ణులై. నిఖిలభారతాయుర్వేద వైద్యసమ్మేళ
నమువారిచే జరుపఁబడు

“ఆయుర్వేద భిషక్”

పరీక్షకు వెళ్ళి యందును జయముగాంచిరి. వెంకటేశ్వర్లు
గారిసమక్షమందు వారితోఁబాటుగా వీరును బ్రధానచికిత్సకులు
గానుండి ఆయుర్వేదవైద్యనిలయాభివృద్ధికిఁ దోడ్పడిరి. వెంక
టేశ్వర్లుగారు తామొకటి రెండు సంవత్సరములకంటె జీవింప
మని జాతకరీత్యా తెలిసికొని వెంకటేశ్వర ఆయుర్వేదనిలయ
కార్యనిర్వహణ భారమంతయు వీరి కప్పగింపగా నానాటి
నుండియు, వీరు సర్వతత్ప్రస్వతంతులై యాకార్యభారమంత
యు సక్రమముగా నిర్వహించుచు తండ్రిగారికి మనస్సంతుష్టి
కల్పించిరి. వెంకటేశ్వర్లుగారి యనంతరము రమారమి రెండు
సంవత్సరములనుండి మద్విత్తీయప్రజ్ఞతో వెంకటేశ్వర ఆయు
ర్వేదనిలయము దినదినాభివృద్ధి గావించుచుండుట యాంధ్రుల

కెల్ల విశేషమైయున్నది. రోగనిదానములో నేమి తదనుగుణ చికిత్సలో నేమి ఔషధనిర్మాణములో నేమి వీరికిఁగల ప్రజ్ఞ యతీతమైనది. వయసుచే బిగ్గలయ్యు వైద్యశాస్త్రమున వీరు గడించిన యనుభవము కడుంగడుపెద్ద. సతతము పితృదేవులకు వెంకటేశ్వర్లుగారి మహోపదేశములు స్మరియించికొనుచు నిలయ మభివృద్ధికిఁ దెచ్చుచున్నారు

‘పుత్తా’ దిచ్చే త్పరాజయమ్’

అనువచనము వెంకటేశ్వర్లుగారియెడలఁ బూర్తిగా సార్థకమైన దని చెప్పఁగలరు. ఆయుర్వేదనిలయ కార్యనిర్వహణమందును బండితకవీంద్రీపోషణమందును దండిగా రెంతయూద రాభిమానముఁ తో వర్తించిరో వీరును దాదృశపద్ధతిగ నే ప్రవర్తించుచున్నారు. అతిథుల నభ్యాగతుల నాదరముతోఁ జూచి గౌరవించుచున్నారు.

తండిగారివలె వీరును ప్రతిసంవత్సరము జరుగుఆంధ్రాయుర్వేదవైద్యసమ్మేళనములలోఁ బాల్గొనుచున్నారు. 1936 సం॥ రములో విజయనగరమందు జరిగిన “ఆంధ్రాయుర్వేదవైద్యసమ్మేళనము”నకు “రాజయశ్రమము”ను గుఱించి వ్యాసము వ్రాసి పోటీపరీక్షలోజయము నందిరి. వీరివైద్యశాస్త్రజ్ఞానమునకు మెచ్చి, సమ్మేళనమువారు సువర్ణపతకమును, ఉత్తమతరగతి యోగ్యతాపత్రమును బహూకరించిరి 1943 సం॥ రమున రాజోలులో జరిగిన వైద్యసమ్మేళనమునకు “బాల రోగములు” అను శీర్షికపై సవిమర్శక వ్యాసమువ్రాసి సదస్సుల మెప్పులందుకొనిరి. సమ్మేళనమువారు ఉత్తమతరగతి యోగ్యతాపత్రమిచ్చి గౌరవించిరి. ఈ రీతిగా వెంకటసూర్యనారాయణ

మూర్తిగారు తండ్రిగారి సమక్షమందును, తదనంతరమందును గూడ వైద్యశాస్త్రపరిశీలనలోను, గర్మపథాభ్యాసమునను, నిదాన చికిత్సలలోను, బరివూర్ణముగు పరిశ్రమముం జేయుచు వేంకటేశ్వర ఆయుర్వేదనిలయమును మహోన్నతస్థితికి రప్పించుచు, దేశమునందుండు పేరుప్రతిష్ఠలను నిలుపుచు గౌరవింపబడుచున్నారు. పాలకవ్యక్తి సమర్థుడైనచో నాసంస్థ ఉత్తమ స్థితిని, ప్రఖ్యాతిని నందుట యుక్తమేకదా? ఇంతవర కాంధ్రదేశమున మాత్రమే శాఖోపశాఖలతో విరాజిల్లు వేంకటేశ్వరాయుర్వేదనిలయమును కల్పభూజము, శ్రీవేంకటసూర్యనారాయణమూర్తిగారి ఆధిపత్యములో భరతఖండమందలి యితర దేశములలో గూడ శాఖోపశాఖలతో విస్తరించి లోకోపకారికమయి సఫలమగునట్లు భగవంతుడగు కీర్తిధన్వంతరి స్వామి కృపాకటాక్షవీక్షణముల నీక్షించుగాక.

శ్రీ వల్లూపంతుల గవరయ్యగారు.

వీరు “స్కూలుఫెనలు” పరీక్షనిచ్చి, పిమ్మట వేంకటేశ్వరుగారియొద్ద వైద్యశాస్త్ర మధ్యయనముచేయుటకు వచ్చిరి. భక్తి శ్రద్ధలతో గురువులహృదయము నాకరించుకొని, వైద్యవిద్య నభ్యసించి “ఆయుర్వేదభిషక్” పరీక్షయందుత్తీర్ణులైరి. గుంటూరునందలి వేంకటేశ్వరాయుర్వేద నిలయము బ్రాంచిలోఁ బనిచేయుచున్నారు.

వేంకటేశ్వరుగారియొద్ద నిల్లె డతో శిష్యులు వైద్యశాస్త్రమునుబఠించిరి. ఆయుర్వేదపాఠపవచనములచే వేంకటేశ్వరుగారు తమ విద్యావశమునెరియు విస్తరింపజేసి గురూత్తములై ప్రఖ్యాతినందియున్నారు.

శ్రీమద్ధన్వంతరయేనమః

శ్రీ ద్విభాష్యం వెంకటేశ్వర్లుగారి

జీవితచరిత్రము

తొమ్మిదవ ప్రకరణము.

(వేంకటేశ్వర ఆయుర్వేదనిలయ ప్రారంభము;

కుమారుని యువనయనము, వివాహము; బ్రాహ్మీ పెట్టుట, ఆయుర్వేదనిలయ ప్రాసాద నిర్మాణము; మోటారుకొని ఎస్పెరెజు మొలుచేయుట.)

—: ఆయుర్వేదనైద్య ప్రాశస్త్యము. :—

ఆయుర్వేదమునందు దైవస్పష్ట మగు ప్రతిప్రాణియు, నాహార విహారాదులలో నెంతశ్రద్ధ తీసికొనవలయునో, దిన చర్య నెట్లు జరుపవలయునో ఏకాలమం దేరీతి సంచరింపఁ దగునో మున్నగువిషయములం దెన్ని, ఉత్తమజన్మఁడగు మానవునకు రోగము లంటకుండ నుడుమూర్ఖము చూపఁ బడినది. రుజాకృతుఁడగు పిచ్చుట చికిత్స చేయుటకంటె రోగము రాకుండఁ జూచుట ముఖ్యముగదా! ఋషిప్రాక్త మగు 'స్వస్థవృత్తము'ననుండు విధమున సంచరించునాఁడు వ్యాధిపీడితుఁడు సామాన్యముగా నుండఁడు. ఆయుర్వేద మీవిషయములో నెంత సూక్ష్మాతీసూక్ష్మముగనో పరిశీలించి మానవజీవితమునకు సంబంధించు రోగసమస్యను సక్రమ విధానసంచరణముతోఁ బరిష్కరించినది. ఇట్టిపద్ధతి యున్నదని

కూడ భారతీయులలోఁ జాలమంది యెఱుగకపోవుట
యెంతయు శోచనీయుము.

అనుకొనఁగీతిగా మానవుఁడొక వేళ శీతవాతాతపబాధల
కగ్గమగునాఁడు వాతపిత్తకఫాదులలో నేయొక్కటి ప్రకోపించి
నను, అసమర్థుడై వ్యాధిగ్రస్తుఁడు కాఁగలఁడనుదూరదృష్టితో
మహర్షులు కొన్నియచితచికిత్సలఁ బ్రసాదించిరి. ఎక్కడనుం
డియో యేవస్తువో దెచ్చుకొననక్కరలేకుండ మనస్రాంతములో
మనకు లభ్యమగు నోషధులంగల మహత్వమును గుర్తించి
తన్మూలమున రోగశాంతి నందఁగల మార్గమును జూపించిరి.
నేఁడు కొన్నియట్లు వ్యయపఱచి మూలికలయందుండు గుణ
ములను పరిశీలించువారు వృథగా ద్రవ్యము వెచ్చించుచున్నా
రనకతప్పదు. ఏమూలిక యెచ్చటనుండునో, ఏమూలికయం
దెట్టిగుణమున్ననో, వేరులో, ఆకులో, పూవులో, కాయలో,
తీగలో, పండులో, బెరడులో నేయే గుణభేదములున్ననో,
దానిస్వరూపస్వభావాదులన్నియు దివ్యదృష్టితో గమనించియే
మహర్షులు దెల్పియుండుట భారతీయులెంతయదృష్టవంతులూ !
మహాప్రభావముగల మూలికలతో నార్జసాంప్రదాయముగ
చికిత్సలు గావించుట చేతనే మాయుర్వేదము భారతీయులసా
లిటికల్పవృక్షము. మానవకోటిసాలిటి కామధేనువు. రోగార్త
ప్రజాలిసాలిటి అమృతకలశము.

ఆయుర్వేదవైద్యసిస్థాతులగు పెంక టేళ్వర్లుగారు దాదా
పుగా నిరుపదిసంవత్సరములు, ఇటుమదరాసు మొదలటపర్లాకి
మిడివరకు సకలాంధ్రదేశమునందును, నిరర్గళ ప్రతిభకు నెన

మానమగు నుత్సాహము తోడుగా వేలకొలదిరోగులకుఁ జీకెత్తులగావించి ఇతర నైద్యాసాధ్యవ్యాధుల నిర్మూలించి వారి కారోగ్యముకల్గించుటతో నాయుర్వేదవైద్యప్రాశస్త్యమును వెల్లడించిరి.

అప్పటికివయస్సు నలుబడిమూడువత్సరములు. ఇంకఁ బ్రయాణశ్రమమునకోర్చుట దుర్బలమనుభావ ముదయించినది. పరస్థలనివాసము, పరాన్నభోజనము పరదేశసంచారము బాధాకరమనిపించినది. రోగులస్థితిగతులంజూచుటకు సమయాసమయములేక పయనించుట తప్పనిసరియైనది. ఆడలోనున్నప్పుడాదరింపనేగుటచేత నాహారవిహారములలో నవ్యవస్థయేర్పడినది. అందుచే 1925 సం॥రమున “వేంకటేశ్వర ఆయుర్వేద నిలయము” అను నామధేయముతో నొకసంస్థ నెలకొల్పి యందు సిద్ధపఱుపఁబడిన 216 రకములగు ఔషధముల ప్రభావమును దెలుపుచు నాల్గువేలుకేటలాగులుముద్రించి ప్రచారముచేసిరి. జ్యేష్ఠసోదరులు బుచ్చయ్యగారును వెంకటేశ్వర్లుగారును గలిసి వైద్యవ్యాపారమునడపుచున్నందున వారియుభయుల “ఫాటో” లతో, పేరులతో కేటలాగులు ముద్రింపఁబడినవి. శ్రీధర్వంశరిస్వామివారి దివ్యానుగ్రహముచేత నాయుర్వేదనిలయము ప్రారంభదివసమునుండియు నభివృద్ధినందఁజొచ్చినది. ఆంధ్రదేశము నాలుగుమూలలనుండియు విరివిగా “ఆర్డరు” రాఁజొచ్చినవి. “యస్య ప్రధమాపసథే సుఖంభవతి తస్య సర్వత్ర సుఖమేవ” అనునట్లు ప్రారంభించిననాటి యభివృద్ధి నేటి మహాన్నతస్థితిని సూచింపఁజాలినది.

“ఆర్డరు” విరివిగా వచ్చుచున్నందున ఔషధనిర్మాణ భారము హెచ్చినది. అందుచే వెంకటేశ్వర్లుగారు నిలయము విడిచిపెళ్ళుట కవకాశముంతగాఁ జిక్కనందున గ్రామాంతరములకేఁగి వైద్యముచేయుట కొంతవఱకు తగ్గించిరి. కాని లబ్ధ ప్రతిష్ఠలగుటచేత నాప్రాంతమువారు వెంకటేశ్వర్లుగారిచేతకే వచ్చి చికిత్సను బొందుచుండెడివారు. ప్రారంభసంవత్సరము నందు ఔషధవ్యాపారమువలన వచ్చినరాబడి అఱువేలు. ఔషధములను సేవించినవారెల్ల ఔషధప్రాశస్త్యము నుగ్గడించుచు యోగ్యతాపత్రములు పంపించసాగిరి. అందుఁ గొన్నిమాత్రమే తరువాతముద్రించిన కేటలాగులోఁ బ్రకటింపఁబడినవి. 1926 సం॥రములో 12000 లు కేటలాగులు ముద్రింపించి మదరాసుప్రెసిడెన్సీయందంతటఁ బ్రచారము గావించిరి. 1927 సంవత్సరమునుండియుఁ గ్రమిక్రమముగా ఔషధవ్యాపార మభివృద్ధినందినది.

కు మూ రు ని యు ప న య న ము.

వి నా హ మ హో త్స వ ము.

1929 సం॥రమున కుమారులు చిరంజీవులు వెంకట నూర్యనారాయణమూర్తిగారి కుననయనము చేయు సంకల్పమున వెంకటేశ్వర్లుగారు బంధుగులుమిత్రులు నగువారినెల్ల నాహ్వానించిరి. వైద్యపరిచితు లెందఱోవచ్చి వఱువునకు సురర్థాంగుళీయకములు, రజతిపాత్రలు బహూకరించిరి. ఉపనయన సంస్కారము మేధాజననముతో శుభోదర్శముగా నెఱవేరినది.

త్రయోదశవర్షముల పోయముననున్న వెంకటసూర్య
నారాయణమూర్తి గారికిఁ దమతమకన్యలనిచ్చు సంకల్పముతోఁ
గన్నాచార తెండతేనిరాజొచ్చిరి. శ్రీ చిలకమర్తి వెంకటరా
మయ్యగారు సరసాపురంతాలూకా మత్స్యపురివాస్తవ్యులు.
రమారమి 2 వందల యేకరములు స్థిరవసతికలభూస్వాములు
మత్స్యపురిలో మహారాజ భవనముతోఁ దులదూగు రెండు
మండువాలలోగిలి. ఆరామద్రావిడశాఖలోని సంపన్నగృహ
స్థులు. నాల్గవకొమిరె చిరంజీవి పర్వతవర్ధనమ్మ పెండ్లియీడు
లోనున్నది. వరాస్త్యేషణమునకు సంచరించవలసిన సమయ
మాసన్నపైనది. లత్త వాఁరియూరగు ఆలమూరువచ్చి బావమ
ఱుడులతో ముచ్చటించిరి. “చింతలూరులోని ద్విభాష్యం వెం
కటేశ్వర్లుగారికొక్కడే కొమరుడు. రూపవంతుడు. బుద్ధి
మంతుడు విద్యాభ్యాసముజేయుచున్నాడు. నైద్యవ్యాపార
ములో వారు గాంచుచున్న యభివృద్ధిని పరిశీలించినచో ననతి
కాలములోనే గొప్పయున్నతి నందఁగల నూచనలు కాన్పించు
చున్నవి. మాప్రాంతములోని వరులలో నుత్తముడు. మీకు
జూడసంకల్పమున్నచోవెళ్ళి కాంచనచ్చు”ననితమయభిప్రాయ
మును వారువెల్లడించిరి. వెంకటరామయ్యగారును చింతలూరు
వెళ్ళి వెంకటేశ్వర్లుగారిచే గౌరవమర్వాదలంది కుశలప్రశ్నా
దికము గావించు సమయమునకు “టపా” వచ్చుటచే వెంకటే
శ్వర్లుగారు “మనిష్యులు” గైకొనవలసినవచ్చినది. ఆనాడు
‘వి.పి’ల బాపతుసామ్మ సుమారు నూరురూపాయల వరకు
వచ్చినవి. ధనికులెక్కడకుఁజనిన ధనమే సాక్షాత్కరించును
గదా? బావమఱులుచెప్పిన విషయమెల్ల యధార్థమే

యనుభావ మప్పుడే యుదయించినది. వారితోవియ్యమందు సంగల్పముతోనే వెంకటేశ్వరుగారియొద్ద సెలవు తీసికొని, ఆలమూరువెళ్లి శావమఱిదులతో “వెంకటేశ్వరుగారితో సంబంధముచేయుటకు నాకు సర్వవిధముల సమ్మతమే” యని తెల్పి స్వగ్రామ మరిగిరి. తరువాత స్కాలకులలోనొకరగు కామవరపు సుబ్రహ్మణ్యముగారి ముఖమున వెంకటేశ్వరుగారికిఁ గబురు వంపించిరి. వెంకటేశ్వరుగారును తమ జ్యేష్ఠసోదరులు బుచ్చయ్యగారితోను, తమ్ములతోను, శ్రీనరసింహదేవర పేరుశాస్త్రిగారితోను సంప్రతించి, వాఁకిఁ గూడ సమ్మతమగుట గ్రహించి, “వెంకటరామయ్యగారు మాకన్న సర్వవిధముల పెద్దలు. వారియిష్టానుసారముగ ‘తథాస్తు’ అనుట కభ్యంతరము లేదు. మంచిమహారాముచూచి మత్స్యపురికేగి నిశ్చయ తాంబూలములు పుచ్చుకొందు”మని తెల్పి, కా॥ సుబ్రహ్మణ్యముగారిని సాగ వంపిరి.

‘వెంకటేశ్వరుగారును సుబ్బారాయుడుగారును మంచిరో జనబయలుదేరి మత్స్యపురిచేరి పెండ్లికుమారితను చూచి నిశ్చయ తాంబూలములందుకొనిరి. ఆశుభసమయమున గ్రామస్థులెల్ల రాహ్వనింపఁబడి వచ్చియుండగా నందులో పెద్దసంపన్నగృహస్థులగు వైష్ణవవృద్ధులొకరు “వెంకటరామయ్యగారూ! మీ వియ్యంతుఁడుగారి కేమాత్రము భూవనతి కల”దని ప్రశ్నించిరి. “మన కొక సంవత్సరమునకు వచ్చురాఁబడి వారి కొక నెలలో వచ్చు”నని వెంకటరామయ్యగారు తడుముకొనకుండ సమాధానమందెప్పిరి. ఆహా! భవిష్యము భగవంతుఁడట్లునిపించి

యుండనోవు! నిజమునకానాడు వెంకటేశ్వర్లుగారి స్థితియంతటి దికాదు; గాని పెద్దలమాటలు భావ్యరద్యోతకములు ప్రతితుల్యములుగదా! ఎఱిశుభసమయమున నాదివ్యవాక్కు వారినోటి నుండి వెలువడినదోగాని వారనినట్లు వెంకటేశ్వర్లుగారిస్థితిగతులు నేడంతటి యభివృద్ధిలోనికివచ్చియున్నవి. “వాచమర్థోనుధావతి”యను సూక్తి సత్యమైనది. సంబంధము స్థిరపఱచుకొనిరి. ఇంతలో దైవికముగా వెంకటరామయ్యగారు కీర్తిశేషులగుటచే వివాహము జరుగుటకుఁ గొంత కాలవిలంబనము జరిగినది. ఈసంబంధము జరుగఁజేమోయని ఆడుపిల్లవారు కొంత వఱకు తటపటాయించిరి; కాని వెంకటేశ్వర్లుగారు తామాడిన మాటప్రకారము ముహూర్తనిశ్చయ మొనరించి, సకటుంబ బంధుమిత్ర) పరివారముగాఁ దరలివెళ్ళి, కుమారునిపరిణయ మహోత్సవమును మహావిభవోజ్వలముగా నిర్వహించిరి. కన్యాదాతలును సలక్షణముగా సత్యత్సాహముతో వచ్చిన వారినెల్లరఁ జందనతాంబూలాఁబరాది సత్కారములతో గారవించి యానందింపఁజేసిరి. “వివాహశ్చ సమయోరేవ శోభతే”యనిన పెద్దలనుడి యిట్టి పట్టులంగాంచియే వెలువడి యుండనోవు. ఇట్లు 1929 సం॥ రము జూను నెలలోఁ గుమారులగు వెంకటసూర్యనారాయణమూర్తిగారి వివాహమానందోపేతముగా జరుపఁబడినది. మహాలక్ష్మీయన నొప్పు కోడలు చి॥ సా॥ పర్వతవర్ధనమ్మ యడుగుపెట్టిన వేళావిశేష మెట్టిదో కాని యారోజున కారోజు సంపద హెచ్చు గాజొచ్చినది.

బ్రాంచీలు.

వేంకటేశ్వర ఆయుర్వేద నిలయ ప్రధానస్థానమునకు
9

“బా”ంచెలు” (అనుబంధశాఖలు) 1980 సం॥రమునుండి రాజ మహేంద్రవరపురంబునను, కాకినాడపట్టణమందును, పెద్దాపు రమునందును నెలకొల్పబడినవి. వైద్యవ్యాపార మానాటి కానాడు పెంపొందినది. ఆయుర్వేదవైద్యముపై బ్రజలకాద రాధిమానములు గలుగఁ జొచ్చినవి. శాస్త్రోక్తప్రకారముగా సాంప్రదాయానుసారముగా నౌషధములు సిద్ధపఱుపబడుట చేతను, ప్రభావవంతములై చెప్పినపని చేయుచుండుటచేతను బ్రజలకు వేంకటేశ్వరఆయుర్వేదనిఁ యనుమీద గౌరవాధిమా నములు హెచ్చినవి.

ఇంతలో 1932 సం॥రమున సోదరులగు బుచ్చయ్యగారి యారోగ్యముచెడినది. కొంతకాలము రోగమ చేత బాధింపఁ బడినమీద నింకజీవించుట కష్టమనలెలఁపుడనించినది. లోక వ్యవహారమున కెట్లున్నను ఆయుర్వేదనిఁ యను పెట్టుబడి అభి వృద్ధి మున్నగునవన్నియు నూటికీనూలునాళ్ళు వెంకటేశ్వరు గారివేయను యథార్థమగురతిఁచి తామ భయము నేకచిత్తులై వ్యవహరించినట్లు భవిష్యత్తులోజరుగుట యసంభవమనియెంచి తమకునియమునందుగల మూడవవంతు హక్కునకు రు2000 ప్రతిఫలము తీసికొని 13 నవంబరు 1932 సం॥రమున హక్కు విడుదల దస్తావేజువాగ్రసి వెంకటేశ్వరుగారి కిచ్చిరి. నాటినుం డియు వేంకటేశ్వర ఆయుర్వేద నిలయమునకు వెంకటేశ్వరు గారే సంపూర్ణాధికారమును వహించి నిర్వహించుచున్నారు.

దస్తావేజువాగ్రసిన యచిరకాలముననే బుచ్చయ్యగారు నాకివడ మలఁకిరించిరి. తనకుఁ గుడిభుజముగానుండి యంతవ

అను వ్యవహరించిన జ్యేష్ఠసోదరుని నియోగమునకు వెంకటేశ్వరుగారుపొందిన పరితాపమింతయుని వాణొనిరానిది. సోదరప్రేమలో వెంకటేశ్వరుగారి దోషవిశ్లేషానము, “జ్యేష్ఠభ్రాతృపితృసహః” అనుశాస్త్రవాక్యమును సంపూర్ణగాఁబరిపాలించినవ్యక్తివీరేగదా? వీరిసాభాగిత్రమునుగూర్చి

కం॥ అల నలుపురు సోదరులున్

విలసితతత్త్వద్విశిష్ట విజ్ఞానముచే

నెలమింగొని వేదములుం

బలె నన్యోన్యాయురగా పరులైరికడుక్, ధ.చ. ఆ 64
అని వర్ణించుటలో నెంత యర్థ మిమిడియున్నదో తద్దోష్టాలు గుర్తింపఁగలరు,

అనుజలలోఁ బెద్దయగు సుబ్బారాముఁడుగారు కొలది కాలము ఆలమూరుకోర్టులో ‘ప్రొవిజేటుచక్రీయ’గాఁ బనిచేసిన పిదప 1928 సం॥రమున ప్రధాన కార్యాలయములో మానేజరుగాను, సహాయచికిత్సకులుగాను బ్రవేశించి వెంకటేశ్వరాయుర్యేద నిలయాభివృద్ధికెంతయుఁ దోడ్పడుచున్నారు. వీరికార్య నిర్వహణశక్తి నిరుపమానము. నిలయమునందలి యుద్యోగులయు, పనివారలయుఁ బనులెల్ల వేముకళ్ళతోఁ జూచునట్లు కనిపెట్టుచు, సక్రియపద్ధతిని కార్యకలాపము నడిపించుమేధావులు, కనిష్ఠసోదరులగు వెంకటాచలముగారు కూడ నిలయ వ్యాపారాభివృద్ధికి, నిలయప్రఖ్యాతికిఁ బాటుపడుచు జిల్లా ముఖ్యపట్టణమగు కాకినాడలో నివసించుచున్నారు.

బుచ్చయ్యగారి కుమారులగు వీరవేంకట సత్యనారాయణ మూర్తిని బుత్రినిర్విశేషముగా వెంకటేశ్వరుగారు కనిపెట్టుచుఁ

దండిలేనినోటు గానరానట్లుగా సభివృద్ధికి దెచ్చుచున్నారు. క్రీమక్రీమముగా అనకాపల్లి. విజయనగరము, ఏలూరు పట్టణములలోను 'బ్రాంచిలు' నెలకొల్పబడినవి. చిన్నతనమునుండియు వెంకటేశ్వర్లుగారి శుశ్రూషలో బెరిగి నిదానచికిత్సాది విషయములలో ననుభవమును గడించిన కూచిభొట్ల వెంకటేశ్వర్లుగారు ఏలూరులోనుండి శ్రీ మోతే గంగరాజుగారు మున్నగు జమీందారులకు గృహవైద్యులుగాఁ బని చేయసాగిరి. ఈ వెంకటేశ్వర్లుగారివలన వైద్యసహాయమునంది "కవికిశోర" వేదాంతం వెంకటసుబ్రహ్మణ్యశర్మగారు కృతజ్ఞులై వెంకటేశ్వరాయుర్వేద నిలయాధిపతులగు వెంకటేశ్వర్లుగారి నీక్రిందిపద్యములచేఁబ్రశంసించిరి. ఈకవికిశోరులు సుప్రసిద్ధులగు బ్రహ్మశ్రీ శతావధాని చెళ్ళపిళ్ళ వెంకటశాస్త్రిగారి శిష్యులు.

చింతలూరు వెంకటేశ్వర ఆయుర్వేదనిలయ
నిర్వాహకుల ప్రశంస.

ఉ॥ రాత్రులు కన్నమూయని, పురాకృతరోగములడ్డుతాకి, యీ
పాత్రకుఁ జల్లిపడ్డతటి వంటకుగిట్టక బోర్లపడ్డదే
గోత్రజాలెల్ల ఘోషఁడగొంతుకనూపిరి యూగులాడ, మీ
మాత్ర మహత్త్వమేమియో ప్రమాదముబాపెడు వెంక
టేశ్వరా॥

చ॥ అమితముగా రసాతలము నందుబనించిన భోగపీడ నా
శ్రమలకు వృక్షజాతులకు సైతము శైత్యముచేసి వాత రో

గములకు మోక్షతాము బొడగట్టి వసంతునిచేజువు సా
మ్యమునకు, మీ వసంతకుసుమాకరమయ్యె ద్విభాష్య మార
యన్ ||

గీ॥ ఎండిపోయి మోక్షలపోల్కి నుడువజల
కెందరెందటికో కడ కీజగాన
జక్కని వసంతుకరణి సత్సంతతి నిడె
కరము మీ వసంతకుసుమాకరము వరము॥

ఆ॥ నె॥ అవనివెలయు నౌషధాలయంబులకన్న

మీది మిన్నదనిన మెప్పుమాట
నికరమగుచు సిద్ధమకరధ్వజమునిల్పి
పేర్చి చాటు దింక వేంకటేశ॥

సీ॥ మాయగప్పిన లోక మాతృగర్భమునొప్పి

పోగొట్టువైద్యుండు పుట్టలేదు
నాభితోడులదూగు లోభిగొట్టుగుణంబు
మానుషవైద్యుండు కానరాదు

తాపత్రయాగ్నిచే దపనజెందగ నీని

హందులియ్యగ నైద్యుడెందులేడు
ఆడుమాటకు బొంకు లాడి తొలంగఁ జూ

చిన రుగ్మతకు వైద్యుడనగరాదు

గీ॥ ఇట్టి రోగంబులనుబాప తుట్టతుదకు

యేకుకొండల వెంకడు కూడ తగక

చింతపడుచున్న జగతికి చింతలూరి

వైద్యుణి వేంకటేశుడ భయమొసంగ॥

మ॥ ధరణీభారధురీణురార ! పృథివి ధర్మంబుశాసించి, త
 తస్రణిన్ బోచెడిమంతులార ! తగుప్రోత్సాహంబుతో
 వేంకటేశ్వర వైద్యాలయమందు మందులను రాజ్యశ్రీకి
 నిప్పించి, యందఱు దీర్ఘాయువులందుఁడయ్య ! బుధు ల
 ద్దానిన్ బ్రశంసించగన్॥

ఇ ట్లు.

‘కణ్తిశోర’ వేదాంతం వేంకటసుబ్రహ్మణ్యశర్మ.

వేంకటేశ్వరాయుర్వేద నిలయమునఁదలి ఔషధములు
 సాధ్యమగునంతివరకు మార్గాయాసవ్యయాదులు లేకుండఁ
 బ్రజాసామాన్యమున కందు బాటులోనుండువిధమున అమలా
 పురము, తుని, రామచంద్రపురము, గుంటూరు మున్నగు
 తావులందు “బ్రాంచి”లు స్థాపింపఁబడినవి.

1935 సం॥రమునందు బందరులో జరిగిన ఆంధ్రాయు
 ర్వేద వైద్యసమ్మేళనమునందు వేంకటేశ్వర్లుగారు పాల్గొనిరి.
 అందు “వైద్యశాస్త్ర” ఈశ్వర సత్యనారాయణశర్మగారు “పుత్ర
 వతీ హితోపదేశ” మను నొక వైద్యశాస్త్రానుబంధ గ్రంథము
 రచించి తీసికొనివచ్చి “యుదారులగువా రెవ్వరేని నిగ్రంథ
 ముచ్చువేయించిలోకోపకార మొనరించవలసిన”దనికోరిరి. వేం
 కటేశ్వర వేంకటేశ్వర్లుగారు దుదారసాహసములుగలవారగుటఁ దా
 ముచ్చువేయించెదమని పలికి కొన్నివేలప్రతు లుచ్చువేయించి
 ఆంధ్రదేశ మెల్ల యెడలఁ బంచిపెట్టించిరి. దానఁగృతజ్ఞులై

శ్రీసత్యనారాయణశర్మగా రాగ్రంధముఖమున నీకిందివద్య
మును బ్రకటించిరి.

గీ॥ వెజ్జమిన్న ద్విభాష్యము వెంకటేశ్వ
రాఖ్యమిత్తుండు తాఁబరమార్థబుద్ధి
నుచితముగ నచ్చువేయించి యొసఁగుదీని
ననుసరింపుము దీనింపు మతనిఁ దల్లి !

—: ఆయుర్వేద నిలయ ప్రాసాదనిర్మాణము. :—

ఆంధ్రదేశమున నిప్పటికి పది బాగించిలు నెలకొలుపఁ
బడినవి. వైద్యవ్యాపారము రోజురోజున కభివృద్ధి కాఁజూచి
నది. చింతలూరునందలి కేంద్రవైద్యాలయములో గుమాస్తాలు
పనివాండ్రసంఖ్య పెరిగినది. ఏకకాలమందింతమంది యేకత్ర
పనిచేయుటకుఁ దగిన యవకాశము తక్కువైనది. అందుచే వెం
కటేశ్వర్లుగారు తమయింటికెదురుగనున్న నివేశనస్థలమునుగొని
యందు 1936 సం॥రమున నొకసౌధమును నిర్మించి అందు
కేంద్రవైద్యాలయమును నెలకొల్పిరి. ఈనూతన సౌధప్రవేశ
మహోత్సవమునకు బంధుమిత్రులు, గవులు, పండితులు ము
న్నగువారలెందఱో యాహూతులైవచ్చియుండిరి. మహావిభవ
సముజ్జ్వలముగా నహ్మహోత్సవము నెఱవేఱినది. కవీశ్వరులు
పదోపదల నర్పించిరి. అందుఁ గొన్ని మాత్రము.

క॥ శ్రీకర నిరుపమకీర్తివ

శీకరణకర ప్రశస్తజీవనవిద్యా

స్తోకతరవైద్యసద్వి

ద్యాకర యోవేంకటేశ్వరాహ్వాయ శుభమా॥

చ॥ నిరుపమదిస్వభావ్యకులసీరధిశంద్రమ యోయి వేంకటేశ్వరవరనామధేయ బుధసత్కవిగున్నతభాగధేయ నీ గురుతరవైభవోన్నతులకుం దగురీతిని బొల్పు నార మేల్ తరముగ నీడునూత్నరచితౌషధసాధగృహంబు సొంపుగన్

కా॥ నీదివ్యాషధసాధరాజముకళ న్నేఁ దెబ్బగానేల ల క్షీత దేవీయననోయటంచుపలుకున్ మేల్త్రేలుయూయింటమీ పాద మూనినదాది యక్షవిభవస్సారంబు గాకుండునే మీదాసంపదనిక్క మీనుడులుసుమీనమ్ముమీ నెమ్మదిన్॥

ఉ॥ ఎందరు వైద్యవృత్తిని వహించిరి యెడ్వరుఁజ్జమెంటచే నెందరు వార్ధి వేషితమహీతలముం గలగుం డొనర్చి రీ చందమునందముంగనగజాలిరె వారలభాగ్యరేఖ యే మందముమందమోయి గుణమండన విశ్రుత వేంకటేశ్వరా

క॥ అనుకూల మైనవిద్యయు
ననుకూలంబైనగుణము ననుకూలగతిం
జనుభార్యయు సుతరత్నం

బునుబొందిననిన్ను లక్ష్మీపొందదె సిగిరయై॥ గ

మ॥ తన కైశ్వర్యలవంబు చేతురిన నేత్రద్వంద్వముం బోయి నీ చునకున్ మూర్ధముపైన నెక్కునటుపైఁజుట్టంబులునిక్రతముల్ వినుతప్రజ్ఞలు బండితప్రవరులుం బేదల్ గనన్ రాకు స ద్దును డీవౌటను వారిఁజూతు దగ జేతస్సస్యముల్ పొంగగన్

నీ॥ సీక్వీర్తిచందికల్ నెరసి యెల్లెడ వెల్లె

నరశూన్యమగు నరణ్యములదక్క

నీయాషధంబు లన్నియు సమృతంబులే

ఘనదురదృష్టవంతునకు దక్క

నీనైజగుణము లన్నియు మానికంబులే

యొకడుప్రవిర్భాగ్యునకునుదక్క-

నీరమావిభవంబు లేకి బ్రీయములే

యొకయసూయాగ్రస్థునకును దక్క-

గీ. వైద్యరాజసర్వరుదదివ్య ప్రభాన

భావభవస్మితపదపద్మ భక్తిభాన

నీకు సరిలేరు గొనముల నీకు నీన

భళి! ద్విభాష్యము వేక తీర్థపులుజాన

గీ. ఈగృహము టంకసాలకు నెన యనంగ

వెండిబంగారములమోత విన్ను ముట్ల

రత్నకాంతుల నౌవధరత్నకాంతు

లొరసిపెప్పొంది నిత్యంబు మెరయుగాత

౮

సీ. మీయీగృహమున లేమికితావులేక సం

వత్సమృద్ధిసంతంబు వరలుగాత

మీయీ వినూత్నసౌధాయతగృహమందు

సకలశుభములు జరుగుగాత

మీయీమహావధామృతమందిరంబున

నిలచినంతనె ఋజుల్ తొలగుగాత

మీయీమనోజ్ఞనిర్మితపద్మమంచున

దిరుగువారలమైత్రీ పెరుగుగాత

గీ. దంపతులప్రేమభావముల్ పెంపుగనుత

సోదరులకు సౌభ్రాతృపుసాం పెసగుత

సుతునిసిస్థభక్తి లోకులనుతులు గనుక
నిరతిమును వేంకటేశ్వర నీగృహమున.

౯

ది 2—5—1936 } ఇట్లు విధేయుడు,
పాలకొల్లు } అల్లంరాజు సత్యనారాయణమూర్తి.

సీ. రోగార్తులవలన నొక్కంబు మునుముందు
కైకొను నను నపఖ్యాతి మాన్ప
ఆర్తుల కేమియు నొషధఁబొకసారి
యెననీయఁ డను దుర్యశము గూల్చు
పథ్యపానంబులు వ్యాధిగతులు చెప్పి
భీతి బోగొట్టనివెలితి బాప
అహ్లా మొర్రోయంచు సంగలార్చెడు వాని
చెంతజేరండను చేయబాప

గీ. గుణవిభూష్యద్విభాష్య సత్కులపయోధి
చంద్రుఁ డెట్టివేంకటేశ్వరుఁడు నగుచు
సల్లతిరునులయందున నలరునట్టి
వేంకటేశ్వరుండె మనకు వెలసె నిపుడు

౧

గీ. అమృతకరుడు ద్విభాష్యఁలాంబుధిశశి
వెంకటేశ్వరద్విజరాజు వింత గాగు
మను సుధామాన్వితుఁడగుచు బొలుపుమీర
నిపుడు సౌధాశ్రయఁ డగుట యేమివింత.

౨

గీ. నూటయెనిమిదిస్థలముల లోటులేక
ప్రజల రక్షించు వేంకటేశ్వరునిపగిది

చింతలూరు వెలయుత శ్రీద్విభాష్య
వేంకటేశ్వరుఁ డెంతయు వృద్ధిగలిగి.

3

1936 స || ౪౦ } ఇట్లు
మండువేట. } దేవులపల్లి నరసింహశాస్త్రి.

ఉ. యోగ్యతసిచ్చుజన్మ కుపయోగఫలంబులురెండుగాంతురా
రోగ్యముభాగ్యమంచును; రూఢిగవానికిరెండుభాష్యముల్
భాగ్యముగాఁబఠించియద్విభాష్యమువారయిమీనుకీర్తి సా
భాగ్యవికేతనంబు భువిపై నెలకొల్పిరె వేంకటేశ్వరా!

శా. ఆయుర్భాగ్యము లిచ్చి సర్వజన్మ శేషం బెల్లమర్యాదగా
నాయాదిక్తుల మ్రొక్కుబళ్ళవిధి నత్సంతంబుఁ గర్పించుఁ ద
చ్చాయన దిర్వృతివేంకటేశుఁడిలసాక్షాత్తూ మియింటమీ
యాయుర్వేదవ్రతంబుతో నిడు ద్విభాష్యంవేంకటేశాభిదా!

మ. శతవర్షంబులనాఁటివిత్తుకద యుష్మద్వైద్యచాతుర్యసం
తతి సంపత్తు; తదీయభాగ్యమునఁ గాదా బంధుమిత్రాదులీ
స్థితివర్జిల్లుట, యీవినూత్నగృహలక్ష్మీత తన్వి శోభిల్లుటల్
క్షితిపైఁ బూర్వులసామృధ్యమనిపించెన్ వేంకటేశప్రభా!

ఉ. ఆయతనీతివేత్త సుగుణాలయుఁ డుత్తమదేవభాసురా
మూయపధానువర్తి, సుకుమారకుమారులచక్రవర్తి కీ
ర్యాయువులన్ సుపుత్రుఁడు మహాత్ములముద్దులవట్టి సూర్యనా
రాయణమూర్తిమీనిలయరత్నమనంబడు వైద్యరత్ననూ!

ఉ. ఈవరిహాలమేడగదు లెన్నిటికాస్పదమై విశాలమై
పావనమై సుఖంబు లిడి వర్ధిలవెల్పెనా? నీవుపట్లనే

జీవితమును గురించి నీవేమనుకున్నవిందో తెలియజేసి

మనసును మృదువు చేయుచు భరింపగల వేంకటేశ్వరా!

ఉ. చింతలదీర్చి శ్రేయముల జేకొని మేలొనగూర్చి భూమి పా
లింతునటంచు ఘోరపుకలిన్ బెకలించెడి చింతలూరి ధ
న్వంతరి సార్వభౌముడు కృపాలయుడై భవదీయనూత్నసా
ధాంతరమును నిల్చి యంబుమీను నందనియించి ప్రోచుతన్.

కవికి శోర

వేదాంతం వేంకటసుబ్రహ్మణ్యశర్మ

— : మోటారుకొని ఎడ్వర్స్ జుమెంటు చేయుట : —

వేంకటేశ్వరాయుర్వేద నిలయమందలి యశావధములు
సేవించి యెండతెండతో యుగోగ్యభాగ్యమందుచు బ్రశంసిం
చుచుండిరి తూర్పుగోదావరి, పడమరగోదావరి, కృష్ణా, గుం
టూరు, విశాఖపట్నం జిల్లాలలో మాత్రము కొన్ని “బ్రాంచి”లు
నెలకొల్పబడినవి. ఇప్పటికి బెడవాడ, పాలకొల్లు, బందరులలో
కూడ స్థాపింపబడినవి. ఆంధ్రదేశము నందలి మిగిలిన జిల్లాల
వారికిగూడ సుపకారకముగా దమ యశావధము లందుబా
టులో నందునట్లు చూచు పాపశ్రమము భావమున నెల్లూరు,
కడప, కర్నూలు మున్నగు దూరపు జిల్లాల వారు తర్రములు
వ్రాయజొచ్చిరి. ఆస్థానిములవారు కేంద్రకార్యాలయము
నకు వ్రాసి యశావధములు రప్పించుకొనుటలో మిగుల వ్యయ
ప్రయాసములకు లోనగుచుండిరి. అందుచేత నాస్థానిము
లందుగూడ “బ్రాంచి”లు కేరువవలయునను సంకల్ప ముద

యించినది. వానిని నెలకొల్పుటకు ముంగుగా నాప్రాంతము నందలి జనసామాన్యమునకుఁ దనుకూషధముల ప్రభావాది కేము వెల్లడిచేయుట ముఖ్యమని తోచి 1938 స.॥లో నొక “మోటారు కారు” నొకొని, ఏచుగులగు గుంజాస్థాను, పైవగును భృంశ్యుని నియమించి మూడు వర్సరము లెడ తెఱపిలేకుండ అటు మదరాసు మొదలు ఇటు బరంపురమువఱకుఁగల యాంధ్రదేశమునందు మారుమూలలనున్న చిన్నచిన్న గ్రామము లకు సైతము కారుతో వెళ్ళి తీర్చిదిద్దారముచేయించిరి. పత్రిక ప్రచారము, ప్రబోధముగలసంస్థలనతికాలముననే యత్కున్నతి నందుచున్న యీ కాలములోని ప్రచారావశ్యకము నానాఁడే గుర్తించి కారుకొనుటలోను, దానితో దూరదేశసంచారము చేయుటలోను సుమారు రిగువదివేలు వ్యయ మొనర్చిరి. దేశము నందలి జనలెల్లరు దనుకూషధముల గుణప్రభావాదికము గుర్తొలుగుట యక్షమనగానెంచి వెంకటేశ్వర్ల గారు వ్యయ మున కేమాత్రము వెనుదీయక యన్యాయాహతిమ గాఁబ్రచారము చేయించిరి. కారు బయలుదేరు సమయమెట్టి సుధసమయమో గాని, ఏకట్టణమున కేగినను, ఏపల్లెచేరినను బరమసంతోషము తోఁబ్రజలు తండోపతండములుగా నెదుర్కొని యకూషధము లకు “నార్దగ్గి” చచ్చుటయేగాక, కారుతో వచ్చినవారల కాతిధ్యము, వసతికల్పించుచు మార దేశములలో నెంతయుఁదోడ్పడి యుండిరి. ఉత్తమసంస్థలెప్పుడును ప్రజాదరణాభిమానములకుఁ జాతిములేక నా! కారుమూలమున 1938, 39, 40 సం॥ రము లలో నిటు తీర్చిదిద్దారము జరుపఁబడినది. ప్రచారఫలితముగా వ్యాపారాభివృద్ధి కాన్పించినది. తెన్మూలమున నెల్లూరు,

తెనాలి, సికింద్రాబాదు, కడప, తెలుగు, భీమవరము, చీరాల, రాజోలు. తాడేపల్లిగూడెములందు బ్రాంచిలు క్రిమక్రిమముగా స్థాపింపబడినవి 1942 సం॥ రఘునాటికి పొన్నూరు కర్నూలు, ప్రొద్దుటూరు, పితాపురములందుగూడ నక్కడ ప్రజల కోరిక ననుసరించి బ్రాంచిలు పెట్టబడినవి. ఈసంవత్సరమునందే చింతలూరుగ్రామములో శ్రీధన్వంతరి, విశ్వేశ్వరనేకేశ్వర దేవాలయప్రతిష్ఠలు మహావైభవముతో గావింపబడినవి పదునొకండవ ప్రకిరణములో నావిషయమంతయు విఫలముగాఁ దెలుపబడుట నటరాతకలోకము చూడదగును. “ఈమూర్ధ్వతీ పరిణయము” అను కృతిస్వీకారముగూడ నీశుభసంవత్సరముననే జరిగినది. అవిషయముగూడఁ బ్రకిరణమునఁ గాంచనగును. నెలకొల్పబడిన బ్రాంచి లన్నియుఁ బ్రజల యాదరాభిమానములకుఁ గార్యమిలగుట యెంతయు ముదావహము. జనరంజకలగు వేంకటేశ్వర్లుగారు లోకులమెప్పునందుట న్యాయమేకదా! ఒంగోలు, బిక్కవోలు, రేపల్లె, కైకలూరు, ఆరవిల్లి. శ్రీకాకళం, పెనుగొండ, కొత్తపేట, నిడదవోలు. గుడివాడఁ లోఁగూడ బ్రాంచి లుంచబడినవి.

ఇట్లు వేంకటేశ్వరాయశ్వేద నిలయభూజము దినదినాభివృద్ధిగా శాఖోపశాఖతో విస్తరిల్లి. యావదాంధ్రదేశమున నెల్లడల నఖి డక్కింగడించి పెంపొందినది. ఇట్టిసంస్థ శ్రీధన్వంతరికృప నాచంద్రతారకము చిరిస్తాయయె విరాజిల్లుగాక.

౧౬

శ్రీమద్భక్త్యంశునామః

శ్రీ ద్విభాష్యం వెంకటేశ్వరుగారి

జీవితచరిత్రము.

పదియవ ప్రకరణము.

(ధర్మవైద్యము, అన్నదానము, పండితసత్కారము, యజ్ఞదక్షిణాప్రదానము, ధర్మశాలానిర్మాణము, కూపసృష్టి.)

—: ధర్మవైద్యము :—

వెంకటేశ్వరుగారి యున్నతికలతకును నైద్యము మూల హేతువు. ఆశాస్త్రమునందు వారు కూలంకషముగా పండితి గడించి యపూర్వపరిశోధనలచేత నత్యద్భుతచికిత్సాంజేయము గణనాతీతములుగా సత్కారములనుకొనిరి. ఆంధ్రదేశముం దేమి దేశాంతరములందేమి వీరిపేరెఱుంగని వారిలరుగు. బరోడ, కరాచి, కాన్పూరు, లక్నో మున్నగు దూరదేశముల నుండి ఔషధములకై నచ్చు నాయాయార్దరులేగాక, అటనుండి స్వయముగవచ్చి చికిత్సచేయించుకొనువారు గూడఁగలరు. వైద్యారంభమునుండియు బేదలగువారి కెల్లఱకు వెంకటేశ్వరు గారుచిత్తవైద్య సహాయముచేయు నలవాటుకలవారైరి. నాటి నుండియు నిట్టిసహోన్నతి స్థితియందును వీరివలన వైద్యసహాయముచితముగాఁ బొందినవారు సంఖ్యాతీతులు. ఇరువురనో

మూపురనో కేకొనినచో నితరులుగూడఁ దమ పేరెత్తనందుల
తాగ్రహింతురని వివరింపఁజలంపలేదు.

“ధారణాధర్మః” అను నిర్వచనానుసారముగ సమస్త
జగంబుల ధరింపఁజాలునదిధర్మము. అయ్యది సామాన్యవిశేష
రూపముల ద్వివిధము. అపారుషేయశ్రుతి వాక్కులచే నర్వ
జనులకు నాచరింపవలసినవిగా నిరూపితములగు, సత్యము, అ
హింస, అస్తేయము, తృష్ణారాహిత్యము, పితృభక్తి, దైవతభ
క్త్యాదులు సామాన్యధర్మములు. బ్రాహ్మణాదీచాతుర్వర్ణ్యము
నకును, బ్రాహ్మచర్యగార్హస్థ్యాద్యాశ్రమ చతుష్టయమనకును
బ్రహ్మేకముగా నాచరింపఁదగినవిగా నిర్దిష్టములగు వేదవేదాం
గాధ్యయనము, శిష్టరక్షణము, దుష్టశీటణము, కృషి, వాణిజ్య
ము, సేవక త్యాదులు విశేషధర్మములు.

ధర్మము పురుషార్థచతుష్టయమలో నగ్రగణ్యము. ధ
ర్మావిరుద్ధములగు నర్థకామసుఖపురుషార్థశబ్దప్రతిపాద్యములు.
మోక్షము పరమపురుషార్థము. పురుషార్థసంపాదనము సేయు
జాలని పురుషునిజన్మము నిష్ఫలము. విధివిహితంబుగఁ బురు
షార్థసమార్జనము గావింపఁజాలిన పురుషుఁడిహపరమ్ముల నిరతి
శయానందమనుభవింపఁగలుగును. అర్థపురుషార్థమునకుఁ బ్ర
ధానాంగము దానము. తనయూర్జించిన విత్తిములోఁ గొంతభా
గము సత్సత్త్రుల కొసంగుటయేదానము. త్యాగభోగము
లకుఁగాని యర్థసంపాదనమేల? ‘త్యాగాయ సంభృతార్థానామ్’
అనిగదా మహాకవికాళిదాసునినూక్తి.

సత్యము, అహింస, పితృభక్తి, దైవతభక్తి, మున్నగుసా
మాన్యధర్మములు వెంకటేశ్వరుగారి యందెంతవఱకుఁగలవో

యీచరిత్రపాఠకులకు విదితపూర్వములె. వర్ణాశ్రమవిహితములగు విశేషధర్మముల నాచరించుటయందుగూడ వెంకటేశ్వరుగారు ప్రథమగణ్యులు. స్నానము, సంధ్య, జపముమున్నగు శ్రుతివిహితధర్మాచరణమున వీరికి. గల శ్రద్ధయపారము. విధిచోదితకర్మాన ప్రాసవరులగు ధార్మికులన్న వీరు మిక్కిలిగాఁ బ్రేమితురు. వారివలె సద్ధర్మాచరణమునఁ గృషిచేయ నితరులఁబ్రోత్సహించుటకోయన నట్టివారి యాదర్శజీవితములమెచ్చుకొనుచుందురు ఆధ్యమొసంగుటలో వెంకటేశ్వరుగారి స్థానమూద్యమ. కావుననే

గీ॥ అనుదినంబేగుడెంచు నభ్యాసములకు

సర్వరాత్రిమూనందెని నధికభక్తి

షడ్రీసోపేతమైన భోజనమొసంగి

త్పస్తిఁగావించుచుండు మత్సరైతివిభుండు॥

అని శ్రీధన్వంతరిచరిత్రలో వీరియాతిధ్యవరాయణత్వమునూత్రతుల్యముగా సూచితమైనది.

అన్నదానమనినచో వెంకటేశ్వరుగారు ముందడుగు వేయుదురు, ఉత్తమదానము లనేకములుండగా అన్నదానమందలిమహత్త్వమేమని కొందరుప్రశ్నింపవచ్చును. “ఇదేమి శాశ్వతమా, అనాటి కానాడే యరగిపోవుచుండును, గోభాదానాదులందు రేసి, యొకదానిమించి యింకొకటి స్థిరమై దాని పేరుప్రతిష్ఠల నీలోకమున నిలువఁబెట్టుచుండు”నని మరికొందరనవచ్చును. అన్నదానఫలము గుర్తింప నింద్రుడొనర్చిన కృషియే యందులకుఁ బ్రత్యుత్తరమొసంగఁగలదు.

తీర్చిదివంబున దిక్పాలకాది దివిజులండలు సహస్రార్థుని
 కొలువులోనఁ బ్రసంగములు నలుపుచుండ, శిబివదాన్యతపై
 వాదోపవాదములు జరిగినవి. ఆతత్త్వముం గుర్తింపనిందా
 గ్నులు డేగపాపురములై నల్లి శిబిత్యాగళిలమునుదాన్వ్యమును
 కనులారఁగాంచి యాతనిమెచ్చుకొని, యాతఁ గుణగణములను
 సభలో వెల్లడించిరి. ఆనాఁడేలనో యన్నదానమునంగల మహా
 త్వమెఱుంగు కోరిక పాకశాసనున కదయించినది. దానికిఁ
 దగుసమాధాన మీయఁగలవారెవరాయని తెలియఁదలంచెను.
 “అన్నదానమునంబ్రసిద్ధిగను, అన్నపూర్ణాదేవితక్క-యితరులె
 వ్వరు చెప్పఁజాలుదు”రని యమరు లేకక. తముతో సమాధా
 నించిరి. ‘స్వయంతీర్థఃపరాన్ తారయతి’ యనువచనానుశ్రుతిచే
 దనకొఱకే గాక యితరుల కొఱకుఁ గూడ దానశ్రీమించుట
 భావ్యమని యెంచి, వృద్ధశ్రీవుండొక బ్రాహ్మణ వేషముం
 బూని నిఖిలపుణ్యరాశియగు వారణాసికేఁగెను. మాయాద్వి
 జుండగు నాదివిజుండు సకలతీర్థములఁ గ్రుంతువిడి, డుఁరివిఘ్నే
 శ్వరాదులసేవించి, విశ్వేశునభిషేకించి, దయాసమేతయగునన్న
 పూర్ణామౌళం బూజించెను. అన్నదానఫలము నెఱుంగుకో
 ర్కితో, నిండు కౌతుకమున నతిభక్తితో నామె బ్రార్థించెను.
 అమ్మాయని బిడ్డ పిలువఁగనే యెట్టిపనిలోనున్నను దాని
 విడిచి, ఆతురతతో నాదరింపవచ్చు తల్లివలె నామెప్రత్యక్షమై
 “వత్సా! నీవుతలంచిన కార్యమే”మని ప్రశ్నించెను. ఆతఁడే
 వరో, ఆతని రాకకుఁ గారణమేమియో, యాలోచనాత యె
 ఱుంగకపోలేదు, ఎఱిగియుండియుం గూడ నాతనినోటనే యా
 మాటలు వినఁగుతూహలయై యుండనోవును.

జగజ్జననీ! మీవంటివారి వలనంగాని దెలియనేరని విషయములం దెలిసికొనుకొర్కితో నిటకు వచ్చితిని, అన్నదానములో మీకంటే నధికులులేరు. దానివలనఁగలుగు ఫలమెట్టిదో తెలియఁజెప్పిన నేనెంతయు ధన్యఁడనయ్యెద”నని యాభూమీసురుఁడడిగినదే తరుణముగా నాభవాని “తనయా! నీవు తెలియఁగోరునది చాలనుత్కృష్టమైనది, దాని నిదమిత్థమనితే లచ్చటకుఁ గలమె తయోఁపట్టును. శ్రమయని భావింపక మధురానగరమునకుఁ గలినడక నేగి యటనుండు రాజు నాశ్రయింపుము. ఆభూవునకు సంతతి కలుగలేదు. కాని నీవు వెళ్ళుసమయమున కాపట్టపురాణి గర్భవతియగును ఆనృపునకుఁ గొన్ని నెలలలోఁ బుత్రుఁడయించునని తెల్పి, యాశిశుముఖము ప్రధమముననే నీవు చూడఁగల్గునట్లుగాఁ గోరుకొనుము. రాజుండు లకు సంతృప్తుఁడై తప్పక నీకోర్కె నెఱవేర్చ సమ్మతించును. ఆనాఁడు నీకన్నదానమహిమ గూర్చి కొంతవరకు బోధపడఁగలదు. నీకంతకంటెనులభ మార్గములే”దని పలికెను, ఘనకార్యము సాధింపఁజూచువారు శ్రమపడిననేగదా ఫలితమందఁగలరు ?

ఆతిఁడును కత్తూహలాయత్తచిత్తుఁడై చెట్టనక, పుట్టనక గ్రామమునక, కాంతారమునక, కాలిప్రయాణము చేయుచుఁ గొన్నిమజిలీలు గడవఁగా నొకనాటి సాయంసమయమున కొక మహారణ్య ప్రాంతమునకుఁ జేరెను. అటనుండి పయనించుట కష్టము. చుట్టుపట్టుల నేపల్లెయుఁ గానరాదు. అచ్చటచ్చట పౌలములలోఁ గాపుండుటకుఁ గట్టుకొనిన మంచెలుతప్ప, కుటిరములుగూడ నాప్రాంతములోనున్న జాడలేమియుఁ గనరావు.

కాని దైవేచ్ఛయెట్లుండునో యని సంశయాత్ముడై ముందున కడుగిడక కనిపెట్టు నాతని కొకదీపము కొంతదూరములోఁ గా నిప్పించెను. దానినే లక్ష్యముగానిడికొని యెట్లోశ్రమించి యా తావుంజేరుకొనెను. అదొక జొన్నచేను. అందులోనొకమంచె దాఁమీద బోయదంపతులనివాసము, ఆహా యేమిభాగ్యము ! మనుజులు కంటఁబడఁగానే యాభూదేవుని ప్రాణములు కదుటఁబడినవి. ఏకూరజంతువో పొట్టఁబెట్టుకొనకుండ నారాత్రి గడువవచ్చునని యాశతోనటఁలిచి, వారితోఁ గొంతముచ్చటించెను. సంభాషణముతోఁ గొంతతనిసిన యూనిపునికతిధి సత్కారముంజేయు నాబోయ తలంచెను. కాని యాశబరి నిర్దాక్షిణ్యహృదయ. అతిధ్యభ్యాగతుల నాదరింపదు. సరిగదా యా శ్రీయమిచ్చుటకుఁగూడ సమ్మతంపదు. తాము భుజించుటకై తెచ్చిన వెదురుబియ్యము, తేనెయు నుండగా, వానినాభాసురునకు నీయసంకల్పము వెల్లడించినపతితో “నీకంత తిండియెక్కువైనచో నీభాగము ధారపోసికొనుము; నాకేమికడుపునిండిపోలేద”ని కసరిపెక్కినను. సరసహృదయుండగు శబరుఁడు తనకుఁదిండిలేకపోయిన నొకపూట కేనునియొంచి, తనవంతునా యతిధికొసంగి ఆకలిబాధ నణంచెను. తాను భార్యతోఁబాటు మంచెపైనుండి, యాతనింగ్రిందనే యుంచిన, నేదుప్రజంతువైన హాని గావింపవచ్చునని మంచెమీద నాతనిఁ బరుండఁజేసెను. ఆహా దైవసంకల్పము! వ్యాధుఁడారాత్రి కూరమృగములబారికిఁ దొలంగించి యాపాటుని రక్షింపనెంచెనే గాని తనప్రాణములు పోవునని తలంపడయ్యె. ఆకస్మికముగా నెటనుండివచ్చినదోగాని బెబ్బులి ముందుండిన బోయనిం జప్పుడు కాకుండఁ

జంపివేసెను. తనభర్త మరణమునకుఁ గారణ మౌద్విజుడని యా
కిరాతకాంత తిట్టి, యనుమరణము నందెను.

కతిపయప్రయాణంబుల నా మధురానగరముం జేరిన
బ్రాహ్మణుడు రాజదర్శనముఁజేసి యన్నపూర్ణాదేవిపల్కిన
తెఱంగున నాచరించి యటఁగొంతకాలము కనిపెట్టియుండెను,
అంత నొకశుభదినంబున నారాజమహిషి కుమారునిం బ్రసవిం
చెను. ద్విజునివాంఛితము నెఱవేర్ప నమృతించిన భూపతి తన
సుతునిఁజూడ నావిపున కనుమతి నొసంగెను. తొలుదొల్తనే
యాశిశుముఖముంగాంచి “ఓపాపడా! అన్నదానఫల మెట్టిదో
తెలుపుదువా?” యని ప్రశ్నించు నాతనింగాంచి, “ఓబాపడా!
అన్నదానమహిమ మెంతటిదో తెలియఁజేయఁజాలనుకాని,
యానాఁటిరాత్రి నీవు మాయిఁటికివచ్చినపు డింతతేనెయు,
వెదురుబియ్యము నిచ్చినందులకు నాకీజన్మము లభించినది.
ఉత్తమజన్మలందుట యెంతకఠినములో? నాభార్య దాని కను
మతింపమిచే నీయూరనే యొకయెఱుకులవానియింట వరాహ
గర్భమునఁ బడినది. నీకుఁ జూడ సంకల్పమున్నచో నూరికడ
కుఁబోయి యెఱుకువాకిటఁదిరుగు మొగమున బొల్లిగల యా
పందిపిల్లను గనుగొను” మనిపల్కి, పూర్వజన్మస్మృతి తొలంగ
నేనువఁజొచ్చెను. తనకార్యము నెఱవేరినందుల కిందుకొను
సఁతుష్టఁడయ్య నాశిశువు చెప్పినరీతి నాకోడలంతరిం గనఁ
దలంచెను. పూర్వజన్మజ్ఞానములేక పొర్లాడు నాపందిపిల్లం
గనటతోడనే యత్యాశ్చర్యమగుచున్న నాకలోకమునకేగి
యావద్వృత్తాంతముఁ బూసగుచ్చినట్లు దిక్పతులకుండెల్ల వా

రందలు సంతసించి యన్నదానమహిమను గొనియాడిరి. అన్నదానఫలము వివరింప నేరితరము!

అట్టిమహిమ యుండుటంబట్టియే భారతీయు లతిథి పూజాతత్పరులై భూతదమూతరంగితాంతఃకరణులై అతిథిసత్తారముతో బాటుగా నన్నదానముండేయు నాచారముగలవారైనారు. అతిథ్యభ్యాగతులు వచ్చుట కెంతయదృష్టముండవలయునో, వానిద్రవ్యమొత్తమిచ్చివది కావలయునో! ఎంతబ్రతిమాలినను నొక్కొక్కరియింట విస్తరివేయుటకు మనీషులు సమ్మతించరు. ధనమొసంగి పార్థివించినను నొక్కొక్కగృహమున “నమృతమస్త్ర”నుటకు వెనుదీయుదురుసరిగదా యశుగు పెట్టుటకుగూడ సంశయింతురు. అందుమూలముననే

“శ్లో॥ యస్మిన్నీషిపదాంభోజరజఃకణపవిత్రితమ్ |

తదేవ భవనం నోచేద్భూకారస్తత్రీ లుప్యతే |

యనునూక్తి ననుసరించి యట్టివాఁభవనములు వనతుల్యములు. డొక్క సీతమ్మగారివంటి వారిగృహమేధన్యము. వెంకటేశ్వర్లుగారి భవనమే సార్థకము. ధనమే పరిశుద్ధము. కాబట్టియే వీరింటి కయిదారుగు రతిథులు మనీషులు రానిరోజుండదు.

శ్రావణ మాసమునందు ఘనపాతులు, క్రమాంతస్వాధ్యాయపాతులునగు భూసురోత్తమాలెండతో వెంకటేశ్వర్లుగారియింట నాతిథ్యమంది సంతృప్తులగుచుందురు. అంధ్రదేశమునందలి వేదశాస్త్రపండితులలో వీరి యాతిథ్య సత్కారములందని వారలరుదు.

వేదపండితులేమి, శాస్త్రపండితులేమి శ్రావణి వార్షికములకై సంచారమొనరించుట యాంధ్రదేశముననొకపరిపాటి.

ఇది 60,70 సం॥ రములకు మున్ను ప్రారంభమైనది దీనికిఁ బ్రధాన కారకులు శ్రీకందుకూరి బసవరాజుగారు.

వీరు విశాఖపట్టణంజలూ “ఉర్లాము” జమీందారులు ఆంగ్లభాషాభ్యాసము నువ్వోగపేక్షతోఁ జేయుచు రాజాదరణములేని వేదశాస్త్రములఁ జదువుటకు వెనుదీయు నాకాలము లో వేదశాస్త్రములఁ బునరుద్ధరింపఁదలచి జమీందారువారు పరీక్షలు పెట్టియం దుత్తీర్ణులగు వారి కనువత్సరము వార్షికము లొసంగుచుండువారు. “వేదవిద్యావాచస్పతి” బులుసు పాపయ్యశాస్త్రిగారు, పరవస్తురంగాచార్యులవారు. కొల్లూరికామ శాస్త్రిగారు మున్నగు మహావిద్వాంసు లాసభలకుఁ బరీక్షాధికారులు గోదావరీమండలమునుండి యెండఱో వేదశాస్త్రపండితులట కేగి పరీక్షలిచ్చి వార్షికములం గైకొనుచుండుట పరిపాటి. ఆయావిద్యలలోఁ బరిపూర్ణపాండిత్య మార్జించిన వారలకుఁదప్ప నేమాలియు కొఱితియున్నను జయముగాంచుట యసంభవము. అందుమూలముననే “ఉర్లాము” లోఁ బరీక్షలిచ్చిజయమందినపండితుండన్న చో నఖండగౌరవము. బ్రహ్మశ్రీ కడియాల పేరావధానులుగారు మున్నగు మహామహులగు వేదపండితులు, బ్రహ్మశ్రీ జయంతి భగీరథశాస్త్రిగారు మొదలగు మహానీయులగు శాస్త్రపండితులును, ఉర్లాములో జరుగు పరీక్షలలో నుత్తీర్ణులైనవారే. ప్రతివర్షమాపరీక్షలు శాస్త్రవణపూర్ణమకు జరుగుచుండెడివి. అందుచే గోదావరిజిల్లాపండితులందఱు శాస్త్రవణమాసారంభముననే బయల్పడలి మజిలీలమీద ఉర్లాముచేరుకొనుచుండువారు. మధ్యేమార్గమున సంపన్నులగు గృహస్థులు వీరినాదరించి భోజనాది సదుపాయములతో

సక్రరించెడివారు. ఉర్లాముచేరుకొని యాసంవత్సరమే క్రొత్త గావెల్సినవారు పరిక్షలిచ్చియు, బ్రాతవారు తమపట్టణములం జూపియు వార్షికములం గైకొనుచుండువారు. ఆకాలములో వేదశాస్త్రపండితుల కది యొకగౌరవజీవనాధారము. వివాహాది శుభకార్యములలో వీరినిసత్కరించుటకు, భూరిసంభావన లిచ్చుటకు నెందఱోమతూహలపడువారు క్రమక్రమముగా నాపరిక్ష లంతరించినవి. నాఁడేర్పడిన శ్రావణియాత్రమాత్రము తగ్గలేదు. ఆకాలమునం దుర్లాభమార్గములోని సంపన్న గృహస్థుల యాదరసత్కారము లందుకొనురీతి నిక్కాలమందును మనజల్లాలో సంచార మొనరించుచు సంపన్నుల యాదర సత్కారములం గైకొనుచున్నారు.

వేదపండితులలో, గొంతమంది జట్టుజట్టులుగా నేర్పడి శ్రావణమాసారంభమునుండి మాసాంతమువఱకు సంచారము చేయుచుండురు. శ్రావణమాసమున వచ్చువారగుటచేత నీ పండితులకు “శ్రావణి” వారను వ్యవహారమేర్పడినది. ఈ శ్రావణివారు వెంకటేశ్వర్లుగారింటికి ఒక్కొక్కరోజున నేబది మందివఱకు వచ్చుచుండురు. ఎంతమంది యేకమయమున వచ్చినను వెంకటేశ్వర్లుగారు వారందఱు సధికభక్తిశ్రద్ధలతో నాదరించి, మృష్టాన్న మొసఁగి వార్షికసత్కారముల నానందింపఁజేయుదురు. ఇతరసమయములందును పండితులెందఱోవచ్చి వెంకటేశ్వర్లుగారింటనుండి యతిధిసత్కారాదుల నందుచున్నారు. 1930 సం॥రము నుండియుఁ బ్రతివత్సరము వెంకటేశ్వర్లుగారు శ్రావణివారికి వార్షికము లొసంగుచున్నారు. వేద విద్వాంసులను, శాస్త్రపండితులను సత్కరించుటయనఁగా

వేదశాస్త్రములరక్షించుట, సాంగవేదసంరక్షణమే బ్రాహ్మణ ధర్మముల ముఖ్యధర్మము. బ్రాహ్మణధర్మములను బరిపాలించుటకే వెంకటేశ్వర్లుగారు దీక్ష పూనినారు. తత్ఫలితమే యాగదక్షిణాదానము, వేదశాస్త్రపాఠశాల నిర్వహణము.

—: యాగదక్షిణలు. :—

వింజర పురవాసులగు బ్రాహ్మణీ ఆకొండి వ్యాససోమ యాజులుగారును, వారిపుత్రులు రామసోమయాజులుగారును “అగ్నిష్టోమ” యాగములం దలపెట్టి 1932 సం॥రమున దీక్ష గొనిరి. వెంకటేశ్వర్లుగారును, నరసింహదేవర పేరుశాస్త్రీగారును సమాహూతులై యాగసంధర్శన కుతూహలముతో నరుడెంచి, రెండురోజులటనుండి క్రతుతంత్రమెల్ల భక్తిశ్రద్ధలతోఁ బరిశీలించి సంతృప్తిచిత్తులై శ్రీవ్యాససోమయాజిగా రొనరించు యాగమునకు దక్షిణ యంతయు నొసంగిరి. శ్రీ పేరుశాస్త్రీగారును వెంకటేశ్వర్లుగారును అక్కచెల్లెండ్రబిడ్డలగుట సహజమైతిఁ బురస్కరించుకొని ప్రతినతాకార్యమందును బరస్పరము సంప్రతించుకొనుచుండురు. అందువలన నీయాగదక్షిణాదానములో నుభయులకును భాగస్వామ్యమేర్పడినది.

1943 సం॥రమున కపిలేశ్వరపురమున బ్రాహ్మణీ దువ్వూరి సూర్యనారాయణసోమయాజులగారిచేఁ గావింపఁ బడిన యగ్నిష్టోమయాగదక్షిణ సంపూర్ణముగా వెంకటేశ్వర్లుగా రొసంగి క్రతుఫలము నందుకొనిరి.

1945 సం॥రమున గూడ నిట్లే బ్రాహ్మణీ దువ్వూరి యజ్ఞేశ్వరసోమయాజిగారి ముఖదక్షిణ సమస్తము వీరిచేరినీయఁ

బడినది. మఱియు యాగభిక్షుకైవచ్చిన భూసురోత్తముల కె
దఱిగో ధనసహాయము గావించిరి. అయివిషయమెల్ల

సీ॥ “చేయించె నెందఱుచేతనో దక్షిణా

దానముతోడ నధ్వరములెన్నొ॥”

అని శ్రీ ధన్వంతరిచరిత్రమున మాత్రప్రాయముగాఁ
దెలియఁజేయఁబడియేయున్నది.

—: ధర్మశాల-మంచిసీటిబావి. :—

తలదాచుకొను నీడలేక బాటప్రక్కలఁ జెట్లనీకల
నివసించి శీతవాతాతపబాధలం దాళుకొనఁజాలక ఎండకెం
డుచు వానకుఁదడియుచు దుఃఖమయజీవితముగడుపు ననాధు
లను గాంచునపుడు వెంకటేశ్వర్లుగారిహృదయము ద్రవిండు
చుండును; మనస్సుక్షుబ్ధమగుచుండును. కనుల నాదృశ్యముం
జూడలేక తలపెట్టినకార్యమే ధర్మశాల. మండపేటనుండి
ఆలమూరువెళ్ళుతోవలొ నారవ్మైలుదాటుసిమ్మట కనఁ
బడుచు చింతలూరుగ్రామసమీపమునందు బాటప్రక్కనున్న
పెంకుటిల్లే వెంకటేశ్వర్లుగారు కట్టించిన ధర్మశాల. ఇయ్యది
భిక్షుకులు, సాధువులు, బైరాగులు మున్నగువారల వసతిగృ
హము. నిరాశ్రయలగు భిక్షుకవనితల ప్రసూతిగేహము. దిక్కు
లేని పేదలకుఁ గల్యాణమందిరము. పాంధజనుల విశ్రాంతి
భవనము.

ఈధర్మశాలవసించు జనసంతతికి దారిఁబోవు పధికులకు
పశ్చాదులకునుపయోగపడు బావి నొకదాని ద్రవ్యింపసంకల్పిం
చిరి. ఆప్రాంతమున నెక్కడ త్రవ్వినను నీరు పడెడిదికాదు.

ఒక వేళ పడినను ఊరోదకమే అట్టిచోట నెట్టి సత్సంకల్పముతో నేముహూర్తమున కూఁఖనన మారఁబించిరో గాని వారిహృదయమువలె వినిర్మలమై, వాక్కులంబోలి హధురమైన జలము లభించినది ఆయుదకము గంగాబాండము (కొబ్బరి) నీగు వలెనుండుననుటకు దాని నాని పిపాస నణఁచుకొన్న తెరువరులే సాక్షులు. అట్టి మంచిసీటిబావి స్థిరస్థాయిగా నుండవలయుఁగాన ఇటుకతో గట్టించిరి. ఇద్దియే సర్వకాలము బాటసారులదాహశాంతిగావించు ప్రసాదుల్యము. విశేషించి వేసఁగిలో నీనూతి నీరే పానాధారము. అక్కలమున నీ నూతిసీరుత్రావి, యాధర్మకాల విశ్రమించియే బాటసారులు వయనింతు రనుట యత్యుక్తి కాదు.



ఓమ్

శ్రీమద్ధన్వంతరయేనమః

శ్రీస్విభాష్యం వెంకటేశ్వరుగారి జీవిత చరిత్రము.

పదునాగొండవ ప్రకరణము,

(శ్రీధన్వంతరి, విశ్వేశ్వర, వేంకటేశ్వర దేవాలయప్రతిష్ఠలు, కుముద్వతీపరిణయ
కృతి, శ్రీవేంకటేశ్వరవేదశాస్త్ర పాఠశాలా ప్రతిష్ఠాపనము.)

పరమేశ్వరసృష్టమగు జంతుసంతతిలో మానవజన్మముత్త
మము. దుర్లభము. ఆహారనిద్రాదులు సమానములయ్యును
నరులకు జ్ఞానమొక్కటివిశేషము. ఆజ్ఞానమే మానవుని బహుశ్వ
మునుండి వేరుపఱచుచున్నది. అట్టిజ్ఞానవంతుడగు మనుజుడు
తనధర్మములను సక్రమముగా జరిపించుచు, విహింసవిధులను
నెఱవేర్చుకొనిననేతప్ప తనయుత్తమత్వమును నిలుపుకొనఁజా
లఁడు. పతితుడగుట తేలికయేగాని ఉచ్చస్థితినింది, ఉత్తముఁ
డనిపించుకొనుట కష్టము. ఉత్తము డనిపించుకొనని మనుజు
నకుఁ బశువునకుఁ దారితమ్యమేమి? జ్ఞానము, వివేకము,
మాటాడుశక్తియుఁ గలమానవునకు సాధ్యముగానిదేమున్నది?
తూర్పుతెల్లవారికిముందుఁ దమగూటినుండి కలకలారావము
లతోఁ బక్షిగణము భగవంతుని మహిమలను గొనియాడుచుం
డఁగా, నంతకంటె నధికుడగు మానవుడు పరాత్పరునియందు
భక్తుఁడై యుండుటయే ధర్మముగదా? తనకువిద్యావివేకము
లున్నందులకుఁ దనకర్తవ్యపాలనమే ముఖ్యము.

మానవజన్మ మెత్తినపిదప నిత్యగోరఁడగిరిది జననమరణ రహితమై, నిరతిశయానంద సహితముగు నిర్వాణపదవియే. ఆమోక్షపదవినిజేరుటకుఁ గల మార్గములలో సులభముగు నది భక్తిమార్గము. సర్వజనులును పండితుఁడని, సామరుఁడని; భూ కాంతుఁడని, తత్సేవకుఁడని; ధనికుఁడని దరిమిఁడని; స్త్రీయని, పురుషుఁడని భేదములేకుండ నందఱుఁ జూడగిన రాచబాట భక్తిమార్గము. పోతన్న, త్యాగరాజు, రామదాసు, కబీరు మొదలగు మహాభక్తులందఱో యీతోవలన నడచియే దైవసాక్షాత్కారమునంది, యుతమలోకమును జేరి ధన్యులురి. రామదాసు సదేహుఁడై యుత్తమలోకముం జేరుటకుఁ గారణము భక్తితప్తయితరములుగావు. భక్తసరాధీనుఁడగు భగవంతుని నేవించినయేప్రాణి మోక్షమునందలేదు? గజేంద్రమోక్షము ధృవచరిత్రము మున్నగుసద్గ్రంథము లెల్లఁదెల్పునచొక్కటియే వశువని, పసిబాలుఁడని తిలంపక తనయందు మనస్సుంచి, తద్భక్తులైన వారికందరకు నుత్తమజ్ఞానము ప్రసాదించుటయు, కైవల్యపదవి జేర్చుటయే తనభక్తులకు నాపరమేశ్వరుఁ డనుగ్రహించునది. అట్టి యవ్యాజకృపాపరిపూర్ణుఁడగు భగవంతుఁడు భక్తిసులభసాధ్యుఁడు. అతనియందుభక్తులై జీవితమును సుఖమయముగ నొనరించుకొని, తాము తరించుటయే గాక యితరులఁ దరింపఁజేయ సంకల్పించువారే ధన్యతములు. గురుదేవపితృదులపై భక్తిగ్రలసత్పురుషులే పురాణప్రసిద్ధులై కీర్తికాయులైరి. భక్తిలేనిజన్మకు ముక్తిలేదు.

పూర్వజన్మ సుకృతవశమున నట్టిభక్తి యలవడును. ప్రతివ్యక్తియు భక్తుఁడుకాలేడు, కాని సంకల్పమున్నచో నేనాటి

కేని యది యలవడకపోదు. భగవన్నామోచ్చారణ మొనర్చి యుత్తమలోకము నెందఱో చేరుకొనినారు. సాధారణముగ నామోచ్చారణము చేయుతలంపుకూడఁగలుగదు. అందుకనే “నారాయణోత్తమోత్తాస్తివాగస్తి వశవర్తినీ తథాపి నరకేఘోరే పతంతీత్యేతదద్భుతమ్॥” అని ధర్మరాజమంత్రోచ్చారణావశ్యకమును వెల్లడించినాఁడు. నవవిధభక్తిమార్గములలో నేయొక మార్గమున నైన సంచరించు భక్తులజీవితములే ధన్యములు. వెంకటేశ్వరుగారు భక్తాగ్రేసరులు. తమకు శ్రీధన్వంతరిస్వామి యందుఁగల భక్తియపారము. ఆభక్తిచేతనే తమయభివృద్ధికై గారకుఁడును, వివిధౌషధప్రదాతయు, జరారుగ్భయనివారకుఁడును, సుధాతుంభవాస్తుఁడును, శ్రీమహావిష్ణుని యేకవిశత్వ వతారములలోఁ బండ్రెండవ యవతారముగఁ బేర్కొనఁబడిన వాఁడు నగు శ్రీధన్వంతరి దేవు ననునిత్యము సేవించుటకు నాలయము గట్టింప నిశ్చయించుకొనినారు.

ధన్వంతరిదేవునకు యావద్భారత దేశమున నే యొకటి రెండాలయములు కలవేమోగాని యంతప్రచురముగాలేవు. ఆదేవదేవున కాలయముగట్టించి ప్రతిష్ఠించుటచేత వెంకటేశ్వరుగారు తమభక్తిప్రపత్తులు వెల్లడించుకొనినారు. శ్రీధన్వంతరివిగ్రహము పాలిశిలతోఁ జేయింపవలెనను సంకల్పము నెఱవేఱుట కాఁనివారు కాశీపురంబునఁగాని లేరు. మ.రా. శ్రీపైండా సూర్యనారాయణమూర్తి జమీందారువారంతకుమున్ను కాశీపురముననిట్టివిగ్రహములు సేయించినట్లు బాగుగా నెఱిగియున్నందున వెంకటేశ్వరుగారు తమసంకల్పమును వారితో ముచ్చటించిరి. వారును నాసత్సంకల్పమున కమితానంద

మంది పెంకటేశ్వరుగారి ద్రవ్యముతోఁ గాశీక్షేత్రమున కరిగి సర్వలక్షణలక్షితము, నిరుపమసౌందర్య ధుర్యమునగు శ్రీధన్వంతరి విగ్రహము చేయించి తీసికొనివచ్చిరి.

మఱియు విశ్వేశ్వరప్రతిష్ఠకై సర్వదాబాణలింగము తీసికొనిరాబడినది. శ్రీ భూదేవీ వేంకటేశ్వరవిగ్రహములు అగ్రపూర్ణావిగ్రహము, సందేశ్వరాదివిగ్రహములు శిల్పలచే నిర్మింపఁ జేయఁబడినవి.

1942

స్వస్తిశ్రీ చాంద్రమాన చిత్రభానునామ సంవత్సర వైశాఖశుక్ల తృతీయాదివసమున సాంచాహ్నికదీక్షతోఁ బ్రతిష్ఠామహోత్సవ ముపకరిమింపఁబడినది. “మంత్రశాస్త్రమహాదధి” శ్రీ శిష్టా రామశాస్త్రిగారి యాధ్వర్యమున వేదవేదాంగ వేత్తల 6 మహావిద్వాంసు లెంతమందియో వచ్చి యార్చి జ్యము నిర్వహించిరి. వేదపారాయణము, రామాయణపారాయణము, ధన్వంతరి, పంచాక్షరి, అష్టాక్షరి మున్నగు మహామంత్ర పునశ్చరణములును సమర్థులగు పండితప్రకాండులచే జేయఁబడినవి. యంత్రోద్ధారకలు శ్రీ శిష్టారామశాస్త్రిగారు, అహూతులైన బంధుమిత్రులు, కవిపండితులు పెక్కుమంది యన్మహోత్సవమునఁ బాల్గొనిరి. పరిసరగ్రామములనుండి యన దిన మరుగు దెంచుయాత్రికులు పరస్పరహాసము. బ్రాహ్మణులేమి, యితరులేమి ప్రతిపూట వే సంఖ్యమీద భోజనము, త్రికాలములందును బౌరాణికాగ్రేసరులచే బురాణపఠనము, పండితుల శాస్తార్థములు, వేదపండితుల స్వస్తివాచనములు, అవియివి యననేల? కనులారఁగాంచ దగిన యానాటి దృశ్య

మలు చూడవలసినవేగాని వర్ణనాసాధ్యములుగావు. ప్రత్యక్షముగా నాదృశ్యములం బరిశీలించిన కవి సంగ్రహముగ వ్రాసిన యొకపద్యము నుదాహరించుట యప్రస్తుతముకాదు.

సీ॥ ఒకచో నుదాత్రాదికోజ్వలస్వరముల
నలరారు వేదపారాయణమ్ము

లోకవంక శ్రుతిసుఖం బొనరించువాల్మీకి

రామాయణంబు పారాయణంబు

లోకదేవ నాననప్రకటబంధములొప్పు

మంత్రవేత్తలొనర్చు మంత్రప్రపము

లోకప్రకట జనులెల్ల రుల్లసిల్లఁగఁజాలు

రాణమైనొప్పు పురాణగోషు

గీ॥ లోకట దిగ్దంతులొయననొప్పు విబుధ

వరుల యటుతర శాస్త్రార్థ ఫణితు లలర.

నాది ధన్వంతరి ప్రతిష్ఠామహము

సత్ప్రయోగ మొక్క నాఁగఁ బ్రకటిగనియె॥

వైశాఖ శుక్ల నవమీదివసంబున, దైవజ్ఞనిర్ణీతసుముహూర్తంబున శ్రీమదాదిధన్వంతరి శ్రీభూ దేవీసహిత వేంకటేశ్వర అన్న పూర్ణానంత విశ్వేశ్వరప్రతిష్ఠలు వెంకటేశ్వరుగారిచే జరుపఁబడినవి. ధూపదీపనైవేద్యములు శాశ్వతముగా జరుగుటకై నూరుబస్తాలధాన్యమాదాయమువచ్చు నెనిమిదేకరములభూమి “దానపట్టా” వ్రాసి యాప్రతిష్ఠామహోత్సవ సమయముననే దేవునకు సమర్పించిరి. ఇట్టిఘనకార్యము నెఱవేర్చుట యెంత పుణ్యము? దానివలననే వెంకటేశ్వరుగారు ఆయురారోగ్యైశ్వర్యము



శ్రీ భక్తాంతరం.

ర్యములతోఁ దులఁదూగుచున్నారు. యశమూర్జించుకొనినాడు.
వారిజన్మసార్థకము. ప్రతిష్ఠామహోత్సవముం గాంచువేడ్క
నరుదెంచిన కవీశ్వరులు వ్రాసినపద్యము లెన్నేనింగలవు. అం
దులో నొకకవి పద్యములుమాత్రమే యిట నుదాహృతము
లైనవి.

సీ॥ స్థాపించి మండలపావు లెన్నింటినో
ఏజంటువృత్తుల నేర్పరచితి
పెట్టించితివి బాటఁ బెద్దసత్త్రంబునీ
యూరిప్పక్కనె బాటసారులకును
త్రివింఛినాడవు దయమీర కూపంబు
రాజమార్గమునందు తేజరిల్ల
అన్నదానంబు నీ వతిభక్తి జేయుచు
బీదసాదలనెల్ల బెంచుచుంటి
ధన్వంతరీదేవదర్శనంబును గోరి
అద్భుతమైన యీయాలయంబు
కట్టించినాడవు కడుభక్తితోనీవు
వెచ్చించి వేలకువేలధనము

గీ॥ చింతలూరున నెల్లకొఱంతదీరె
ద్రావిడరామమందార ! దానశౌండ
భూసురవరేణ్య ! కవికాండపోషకగుణ
వినయభాసుర ! ద్వీభాష్యవేంకటేశ॥

చ॥ గుణియగువుత్తుడినియునుకూపముసత్రమునన్నదానమున్
 కవివిసనట్టిదేవళము కల్పన జేసితి వీధరాస్థలిన్
 జనమత వేంకటేశ యిక సత్ప్రతిబంధము సప్తసంతతిన్
 ఆనయము నీడుకీర్తి భువినంతయు వెల్లు ననంతమండలిన్॥

నీ॥ నీకీర్తి దిశలందు నిండియుండెను నేడు

సాంద్రంపు శీతగిరీద్రమువలె

నీకీర్తి వెన్నెల నిర్మలాకాశాన

చంద్రకాంతము వోలె సౌరుమీరె

నీకీర్తి మణికాంతి లోకాంధకారంబుఁ

పారదోలుచు భువిఁ పరిధవ్విలై

నీకీర్తి సురపురిప్రాకారములతోడఁ

బ్రాకులాడుచునుండె బ్రకటముగను

గీ॥ వైద్యరాజ ! ద్విభాష్య సద్వంశతేజ !

వేంకటేశ్వర ఆమయసంకటహర !

శరస! ఆయసుప్రతిష్ఠా మహమ్ను

కీర్తికాంతకు మంగళమూర్తికాదె.

కాకరపట్టు

22-4-42

ఇట్లు,

వేమల సత్యనారాయణ,
 పండిట్, బాలసరస్వతీ సమాజం,
 తణుకు.

—: శ్రీకుముద్వతీపరిణయకృతి :—

శ్రీ ధన్వంతరిజయంతివ్రతము ప్రతివత్సరము కార్తిక
 బహుళ త్రియోదశీ దివసంబున నాచరింపవలసినదిగా ధర్మశా
 స్త్రుకర్తల యనుశాసనము. వేంకటేశ్వరుగారు ప్రతిసంవత్సర

మోవోతమును వమయింటియొద్ద మహావైభవముతో జేయు చుండువారు. శ్రీధన్వంతరి ప్రతిష్ఠాజరిగి చిత్రభానుసంవత్సరమున శ్రీధన్వంతరి జయస్థిపర్వమరుదెంచినది. ఆయ్యదిప్రతి ప్తారంభవత్సర జయంతియగుటచే బంధుమిత్రులు, కవులు, పండితులు నమాహూతులై పలువురువిచ్చేసిరి ఆస్త్రము శ్రేయ మొనముగా జరిపింపబడినది.

ఆమహాస్త్రవ సమయమున కాకినాడతాలూకా తమ్మ వరం గ్రామవాస్తవ్యులు, కవితాధురంధరులు నగు శ్రీ ద్విభాషి సోమనాథశాస్త్రిగారు తమచే రచింపబడిన “శ్రీకుముద్వతీ పరిణయము” అను ప్రబంధమును వెంకటేశ్వర్లుగారికి గృతి సమర్పణము గావించిరి. కవిగారికి మూడు నూటపదియాలులు, జోడుశేల్వులును బారితోషికముగా నొసంగి కృతిభర్తలు సత్కరించిరి. ఈకృతినమర్పణసభకు పోలవరం గ్రామనాసులును, సుప్రసిద్ధవైద్యులు, కవివతంసులును నగు బ్రహ్మశ్రీ ఆకొండి రామమూర్తి గారధ్యక్షతవహించి సభ్యుల నానందింపజేసి జయప్రదముగా నిర్వహించిరి. ఆసంవత్సరముననే “కవి కథక రత్న” శ్రీమాన్ పెద్దింటి నూర్యనారాయణదీక్షితభాగవతార్ గారిచే శ్రీధన్వంతరిచరిత్రము హరికథగా రచింపజేసి కథాగానముచేయఁగాఁ బ్రత్యేకముగా నాదాసుగారికి నూటపది యార్లతోఁ బారితోషికము గావించిరి.

— శ్రీవేంకటేశ్వర వేదశాస్త్రపాఠశాలా ప్రతిష్ఠాపనము. —

తూర్వగోదావరిజిల్లా కాకినాడతాలూకా వింజరము “విద్యత్కుంజర”మని ప్రసిద్ధికెక్కిన గ్రామము. పోచినకాలమునుండి యెందఱో విద్వాంసులాయూరనుండి వేదశాస్త్రము

లను, కళలను, రక్షించుచుండిరి. రానురాను వేదశాస్త్రములకు నాడరణ తగ్గుటచేత నావిద్యఃభ్యసించు వారరుదైరి. పండితులైనను కుటుంబపాపమునకై పల్లెల విడిచి నగరములకుఁ బోదొడంగిరి అట్టిస్థితిలో, 903 సం॥రముననాగ్రామములో వేదశాస్త్రపాఠశాలనెలకొల్పి వేదశాస్త్రముల సంరక్షింపవలెనను సంకల్పముతో మహామహులు కీ॥శే॥ పాలంకి పేరుశ్రరత్తగారు కృషినల్పినారు. తత్ఫలితముగాఁ బ్రతిష్ఠితమగు పాఠశాలను రమారమి 30 సంవత్సరములు జయప్రదముగా నిర్వహించి యాంధ్రదేశములోని పలువురుపండితులఁ బోషించి పరశ్శత విద్యార్థులకు విద్యాదాన మొనరించిరి. “అభినవవతంజలి” బ్రహ్మశ్రీజయన్తి భగీరథశాస్త్రిలవారు “పండిత వ్యాకరణాచార్య” బ్రహ్మశ్రీ జయన్తి సూర్యనారాయణశాస్త్రిలవారు శ్రీరామడుగుల వెంకటసుబ్రహ్మణ్య సోమయాజులుగారు మున్నగు మహావిద్వాంసు లా పాఠశాలాధ్యాపకులు.

“వ్యాకరణాచార్య”

బ్రహ్మశ్రీ కంభంపాటి రామమూర్తిశాస్త్రిగారు,

,, జయన్తి సత్యనారాయణశాస్త్రిగారు,

,, శతావధాని వేలూరి శివరామశాస్త్రిగారు,

,, వారణాసి సత్యనారాయణశాస్త్రిగారు,

,, జయన్తి వెంకటసుబ్బరాయశాస్త్రిగారు.

వైయాకరణ శిరోమణి బ్రహ్మశ్రీ పేరి వేంకటేశ్వరశాస్త్రిగారు

అప్పలజోగన్న శాస్త్రిగారు

మున్నగు మహాపండితులెల్ల రాపాఠశాలకు విద్యార్థులు, దేశవిఖ్యాతమగు నాపాఠశాల పేరెరుంగని వారిలరుదు

పేరుశరత్ గారి పరోక్షమునఁ గూడఁ దత్సద్గురును గ్రామస్థు
 లును గొంతకాలము నిర్వహించుటలోఁ బ్రభుత్వసహాయము
 కొరతవడుటచే నాపాఠశాలలును బరోక్షస్థితి నందినవి గ్రామ
 మందుండు పండితులు జీవికార్థమై గ్రామాంతరముల కరుగుట
 చే వేదశాస్త్రము లభ్యసింపఁగోరు విద్యార్థులు పరవాసము
 చేయవలసివచ్చినది. తమబిడ్డలు విద్యకై గ్రామాంతరములకేగి
 పలుకష్టము లనుభవించునప్పుడేదో శ్రమింపక పెద్దలెట్లూరు
 కొనఁగలరు ? ఆయాపరిస్థితిలో వింజరంగ్రామస్థులు వెంకటేశ్వ
 రుగారి ధార్మికత్వోదార్యాది సుగుణముల వినికనియున్న వా
 రగుట వారివలన గ్రామమునకీ యుపకారము తప్పక జరుగఁ
 గలదను దృఢవిశ్వాసముతో నొకవిజ్ఞాపనపత్రికను వ్రాయించి
 గ్రామస్థులచేవ్రాలులు చేయించి కొందరు పెద్దలు బయలుదేరి
 చింతలూరు వెళ్ళి వెంకటేశ్వరుగారి దర్శనమాచరించి విజ్ఞాపన
 పత్రికమందించిరి. వారును వింజరంగ్రామస్థుల విజ్ఞప్తి నాలించి
 వేదశాస్త్రములఁ బోషింపని ద్విజులఁ గాంచి ధరిత్రీ వారి భరిం
 పఁజాలక యేవగించు కొనునని వినియున్నవారగుటను వేద
 శాస్త్రములఁ బునరుద్ధరింపవలెనను తలంపుగలవారగుటనుతత్
 తమ “మీగ్రామముందు వేదశాస్త్రపాఠశాల నిర్వహించు
 టకై పదివేలరూప్యములు దానముచేయుచుఁ టిని. ఈధనముతో
 పాఠశాలానిర్వహణమునకు నగు వ్యయమెల్ల నేనేభరించెదను”
 అనిఁ బ్రతిపది వేలరూపాయలు శ్రీనరసింహ దేవర
 సత్యనారాయణగారి యాధిపత్యమున జరుగు “ఆలమూరు
 రూరల్ బ్యాంక్ లో” ఫిక్సెడ్ డిపోజిట్టు”గా జమకట్టించిరి. విం
 జరంగ్రామము లాగమయమునఁ బొందిన యానందమునకు మేర

లేదు, “నలుబదియేండ్లు పాఠశాల జరిగినను స్థిరమగునిట్టియే
 రాటంతకు, బూర్వము జరిగియుండలేదు, నేటికెట్టిమహాపకా
 శము సమకూరినది. మనపిల్లపిల్లలతరముఁగూడ వేదశాస్త్రము
 లభ్యసించఁదగు నుత్తమావకాశము లభించినదిగదా”యని
 యెంతయు సంతసించి, వెంకటేశ్వర్లుగారి యశాదార్యమును
 బహుభంగులఁగొనియాడిరి. అద్దయేగదా కృతజ్ఞులక్షణము.

పార్థివసం॥ర కార్తికశుద్ధ విదియ (7-11-1945) నాడు
 వింజరంగ్రామమున “శ్రీ వేంకటేశ్వర వేదశాస్త్రపాఠశాల”
 ప్రతిష్ఠింపఁబడినది. బ్రహ్మశ్రీ నరసింహదేవర సత్యనారాయణ
 గారి యాధిపత్యమునఁ బాఠశాలా ప్రతిష్ఠాపన మహోత్సవసభ
 జేగీయమానముగా నిర్వహింపఁబడెను. మ. రా. శ్రీ అంగర
 కృష్ణారావు పంతులు బి. ఏ , బి. యల్ గారు సభాప్రారంభ
 ముగావించి తమ యాశయములఁ దెల్పిరి. శ్రీసత్యనారాయణ
 గారు సహజగంభీర వాగ్గోరణితో, వేదశాస్త్రములు వునగు
 ధృతము లగు నను సుత్సాహముతో రెండు గంటలకాలము
 మహోపన్యాసము గావించిరి. “విద్వత్కవిశేఖర వ్యాకరణా
 చార్య” ఓలేటి సూర్యనారాయణశాస్త్రిగారు ప్రధానోపా
 ధ్యాయులుగను “ఉధయవేదపారంగత” శ్రీభళ్ళమూడి సత్య
 నారాయణమూర్తి అవధానులుగారు వేదాధ్యాపకులుగను
 పాఠశాలాప్రారంభము జరిగింపఁబడినది. వింజరంగ్రామస్థుల
 చేతను, ఆంధ్రీయువజనమండలిచేతను స్వాగతపత్రిములు
 చదునఁబడినవి బ్రహ్మశ్రీ కతావధాని చెళ్ళపిళ్ళ వెంకట
 శాస్త్రిగారును బ్రహ్మశ్రీ అల్లంరాజు సోమకవిగారును పవ్య

పూర్వకముగ శుభసంజేశముల నంపిరి, కవులు పద్యాంజలులర్పించిరి.

వేదశాస్త్రములు జీర్ణావస్థ కగ్గముగానున్న యీరోజులలో మహాదార్యముతోఁ దత్పరిపోషణమాచరింప దీక్షఁబూనిన వెంకటేశ్వర్లుగారి మహాన్నతాశయమును దాతృత్వమును గొనియాడనివ్యక్తి యెచ్చటను గానరాడు. ఆనాటిస్వాగతపత్రములు శుభసంజేశములు పద్యాంజలులు నీక్రిందనుల్లేఖింపఁబడుచున్నవి,

ఓం

బ్రహ్మశ్రీ వైద్యరాజ ద్విభావ్యం వెంకటేశ్వర్లుగారికి
వింజర పురవాసులొసంగిన

య భి న న్ద న పత్రము.

వైద్యరాజా !

చరక, సుశ్రుత, నిత్యనాథసిద్ధోపజ్ఞుంబగు నాయుర్వేద కలశవారాళి మధియించి జనించిన యాషఢామృతంబున జగజ్జ్వలరుజాభారంబుపశమింపఁజేసి ప్రజారంజకుండవై వైద్యరాజ త్వమన్వర్థంబు గావించిన భవత్రాభవ మనన్యసామాన్యముగదా !

ధార్మికశిరోమణి !

శ్రుతిస్మృతి విహితధర్మాచరణ వినిబద్ధాధరుండవై శ్రీ మద్ధన్వంతరి వేంకటేశ్వర, విశ్వేశ్వర దేవాలయంబుల ప్రతిష్ఠించిన తమ ధర్మతత్పరత కడుంగడు శ్లాఘనీయముగదా !

వదాన్యాగ్రేసరా !

“త్యాగాయ సంభృతార్థానామ్” అనునూ క్తిపూర్తిగా నాచరణంబునకుండెచ్చి అయందరిడోభవితేతి నైధనీలిపిం లలాచేర్చిజనస్యజాగ్రతం । మృషానచకేల్పిత కల్పపాదపః ప్రణీయదరిద్ర్యదోద్రితామ్” అనునట్లరిజనదాద్ర్యముచ్చేచుదింభవద్వితరణ మవిర్వర్ణనీయముగదా !

ధరణీసురకుల భూషణా !

“బ్రాహ్మణేన నిష్కారణో ధర్మః వడంగోవేదోధ్యేయోజ్ఞేయశ్చ” అను మహాభాష్యోక్తి కనుగుణముగ బ్రాహ్మణధర్మపరిపాలనార్థము మాగ్రామంబున శ్రీవేంకటేశ్వర వేదశాస్త్రపాఠశాలను నెలకొల్పి భూసురకుల ప్రతిష్ఠనతిశయింపజేసిన తమకివే యనేకాభినందనములు.

సుగుణవణి రోహణా !

దయాసత్యశౌచాది సమస్తసద్గుణంబుల నాదర్శభూత జీవితమున మను తమ కితోధికాయురారోగ్యభాగ్యంబు లొసంగి తమవంశంబెల్ల నేతాదృశ సుగుణగణనీయంబై యాచంద్రాంబు మభివృద్ధిగాంచి మించునట్లా పరాత్పరుండగు ధన్వంతరి యనుగ్రహించుగాత !

7-11-45 }
వింజరం, }

ఇట్లు,
వింజర పురవాసులు.

శ్రీయుత వైద్యరాజ ద్విభాష్యం వేంకటేశ్వర్లుగారు
వింజరంగ్రామమున శ్రీ వేదశాస్త్రపాఠశాలప్రతిష్ఠాపన సం-
దర్భమున శ్రీవారికి ఆంధ్రీయువజనమండలివారిచే సమర్పింపఁ-
బడిన అభినందనపత్రిము.

శ్రీవిద్యదైద్య సార్వభౌమా !

భువిని అపూర్వాభీలపీఠమహావ్యాధుల నిర్మూలింప
జేయజాలు అనంతదివ్యవధరాజంబుల నిర్మాతృత్వమే భవ-
దీయ సకలవైద్యశాస్త్రసంవేదిత్వమును వెల్లడించుచు వివిధ
వైద్యోపశాఖలద్వారా వైద్యరాజ్యము ననుభవించుచున్నావు.

సనాతన ధర్మపరాయణా !

నాస్తికతాపిశాచము నలుదెసల తీవ్రరూపమున తాం-
డవించుచున్న ప్రస్తుతకాలమున ధన్వంతర్యాదిదేవత ప్రతిష్ఠా-
పనమును, మాగ్రామమున వేదశాస్త్రపాఠశాల నెలకొల్పు-
టయు సీధర్మపరాయణత్వము వేనోళ్ళ చాటుచున్నది.

సకలసద్గుణ సంపత్సమేతా !

శ్రీద్విభాష్యకుల పర్వతాగ్రమం దుద్భవించి సత్పుత్ర
సంవద్విరాజితుండవై ఆశ్రితజనాభికి కల్పవృక్షమై విబుధాభిని-
నెల్లవేళలననుతింప రాజయోగివలె విరాజిల్లుచు సప్తసంతాన
ప్రతిష్ఠగావించి విమలయశఃపుంజితంబుచే విరాజిల్లు నిగర్వ
చూడామణి సీజీవితము యెంతధన్యమైనది.

వింజరం, }
7-11-45. }

ఇట్లు,
ఆంధ్రీయువజనమండలి.

శ్రీమత్పరజేవతామైనమః

శ్రీ॥ వే॥ బ్రహ్మశ్రీ శతావధాని చక్రపిశ్య వేంకటశా
స్త్రిలుగారు వింజరంగ్రామమున స్థాపించు వేదశాస్త్రపాఠశాల
తెరచునమయమున పంపినపద్యములు.

ఆశీర్వచనము.

శ్లో॥ యశ్శివో నామరూపాభ్యాం యాదేవీ సర్వమంగళా

ద్విభాషివేంకటేశస్య తా విహా కురుతాం జయమ్॥ ౧

మ॥ వినుచుంటిన్ వినుచుంటి నీదుసుగుణావిర్భూతి నోవేంకటేశ

శ నినున్ దేవుడనామయాయువిడుచున్, సంపన్నురక్షించునీ

వనిశమ్ముం బొనరించుధర్మకృతు లత్యంతమ్మా వర్ధిల్లి నీ

జనికిన్ వన్నె ఘటిల్లుగాక సతమైశ్వర్య మ్రవార్యమ్ముగన్

నీ॥ స్వగ్రామమందు ధన్వంతరి కాలయ

మ్మును నిల్చి యవ్వేల్చు పూజకొఱకు

వసతిగల్పించి నలదివేలకు సుమారు

కర్చువెట్టిన నీదుఘనతి కేనె

కాదు తోటఱవశాఖ సమస్తమును గర్వ

పడి నిన్ను సతము దీవనలతోడ

పూజించుచున్న దిప్పుడు వేదశాస్త్రముల్

పఠియింపగా జేయుపాఠశాల

తే॥గ్రీ॥ ఇంజరంబున నీపేర నేరుపఱుప

నయుతము (పదివేలు) ధనంబు నిచ్చు నీత్యాగమునకు

దనిసి ధన్వంతరి యభీష్టదాత యగుచు

మనుచు గావుత నూరేండ్లు ఘనతతోడ.

క॥ కృతి నొక్కం డిదివట కం
 కిత మందితి వాపధములు కేవలమున్ నీ
 వతిధుల కుచితం బిచ్చును
 కృతివి నినున్ బోచు వేంకటేశ్వరు డెపుడున్. ర
 తే॥ గీ॥ కొడుకు, కొడుకుసంతానము నెడప కెపుడు
 దోసతోటయుబోలె సః తోషముగ స
 దా కెలంకుల జెల్వార నీకు గడచు
 గాక వేంకటేశ్వర వార్ధకమ్ము వీక. గ

ఇట్లు

క డి యం,) శ్రేయోభిలాషి
 7—11—45 } చెళ్ళపిళ్ళ వేంకటశాస్త్రి శతావధాని.
 శ్రీరస్తు.

అశీర్వాదపద్యపంచకము.

సీ॥ ప్రథిత మైనట్టియారామద్రవిడశాఖ
 యందు ద్విభాష్యాస్వయమున బుట్టి
 వైద్యనిద్యాపాటవంబునఁ బెనుపొంది
 యారోగ్య మొదవించునొపధములు
 ధన్వంతరిప్రసాదములు నాడగువాని
 నిర్మించి శాస్త్రనిర్ణీతములుగ
 ప్రఖ్యాతివడసితి బంగారువతకంబు
 లాయుర్నిగమ వేత్త లమరుసభను

గీ॥ కాంచితివి కాంచమన్నావు గాంచగలవు
 కరుణ దళుకొత్త శివు డిడుగార నీదు

నన్వయమునకు దెనందినాభివృద్ధి
వరసుగుణసాంద్ర) వేంకటేశ్వరసుధీంద్ర)॥

౧

శా॥ బౌరా యెందరు లేరువైద్యులు సెబా సాసేతుశీతాచలా
దారక్షోణిని వేంకటేశ్వరసుధీంద్ర) వైద్యరాజా సుధా
వారాశిన్ బ్రహ్మసింహతాపకయశఃప్రాశస్త్య మవ్వారికిన్
గోరం తేని లభింపదయ్యె నిదిప్రాకృత్యప్రభావం బాకో॥౨

ఉ॥ ఆయుతబుద్ధిశాలి భవదాత్మభవుం డగునట్టి సూర్యనా
రాయణమూర్తి నీదగుమహత్తరకీర్తిని నిల్పుగాత దీ
ర్ఘాయురపేతుడై కొలము నభ్యుదయంబువహించుగాత కా
త్యాయని వేంకటేశ్వరబుధాగ్రిణి నీకిడుగాతభద్రమున్॥౩

తే॥ వింజరగ్రామమునగల వేదశాస్త్ర
పాఠశాలకు మిగుల దోడ్పాటుపడితి
వాలయంబులు కట్టించి తమరులందు
నిరవుకొని యుండ వేంకటేశ్వరసుధీంద్ర)॥

౪

తే॥ శేషగిరి యనుపేరూని చెన్నమీఱ
పుట్టగల డింకమీఁద నీపుత్రుడైన
సూర్యనారాయణునకు సంశుద్ధమతికి
సుతుడొకడు వేంకటేశ్వరసూరివర్య॥

౫

పితాపురండివిజన్,
చే బో లు,

ఇట్లు, ఆశీర్వాదాభిలాషి,
అల్లమరాజు సోమకవి.

సు ప్ర శం సా.

శ్లో॥ ఆమ్నాయభాష్యే ఫణిభాష్యవాచి
విచక్షణా శ్శిష్యసహస్ర మత్ర
ద్విభాష్యవంశీయచరిత్రగా ధా
గాయంతు ధన్వంతరిపుణ్యబోధాః॥

శ్లో॥ అంచచ్చరకషాకషాయమరుతో వీచీనికాయైశ్చయై
ర్యద్దేవాలయపుష్పశాద్వలతలే సంసేవితై స్సంతతమ్
అస్మాభిః పిఙ్గిరకభకదశాల్లైః పురా యన్మహా
న్మోదోఽభూత్పునరద్యపూర్వవిభవస్సంస్మర్యతేస్వాత్మని॥

శ్లో॥ ఆమ్నాయశాస్త్రోధయవాక్యసత్ర
మత్రప్రతిష్ఠాపిత మార్యమాన్యమ్
అన్నస్యసత్రం పునర ప్యగారం
ఛాత్రాభిరక్షార్థ మమోఘ మస్తు॥

శ్లో॥ ద్విభాష్యవంశరత్నస్య వేంకటేశ్వరధీమతః
తత్పుత్రరత్నసూర్యస్య మహాదార్య క్రమం మ్మమః॥ ౪
వింజరము, } మధునాపంతుల సత్యనారాయణశాస్త్రి.
7-11-45. }

శ్రీ రా మ.

శ్లో॥ అబ్దేపార్థివనామకేఽచుతభుజానందేందు కీర్తిస్త్వబ్దకే
మాసే శార్తికే బుధాధిపదినే శుభ్రద్వితీయా యుతే
ద్వైభాష్యాస్యయ వేంకటేశ్వరబుద్ధై స్సద్ధరకబద్ధస్పృహైః
గుమ్యక్ స్థాపితవేదశాస్త్రపరిష జ్జేజ్ఞయతాం శాశ్వతమ్॥

ఇ ట్లు,

పాలంకి గంగాధరశాస్త్రి.

అంజలి.

మ. సరసాగ్రేసర! వేంకటేశ్వర! మహాసంతోషమాయెన్ భవ
త్పరమోత్కృష్టతరోద్యమమునకుఁ దత్సంతోషము నైల్పనే
తెరువున్ దోచక మిన్నకుండుటకుఁ దృప్తిగాన కీలాగునన్
బరుకంజొచ్చితినాల్గుపద్యములురత్నాలో! లతాంతములో!

చ. సిరి గలవారనేకులనిచెప్పట విందుము-వింట కాదు కొం
దఱఁబరికించినాము ధనధాన్యసమృద్ధిగఁ దూఁగుచుంటయే
పరమనియెంచి వర్తిలెడువారలె కాని తెలంచిచూడ నీ
కరణినుదారతాగరిమ గల్గినవాఁ డాశరుండులేడుగా.

సీ. నెలకొల్పినాఁడ వాపుల కుపాధినిజూపి
ఆదర్శవైద్య శాఖాలయములు
కట్టించినాఁడ వాకల్పసుస్థాయిగా
దివ్యధన్వంతరి దేవళంబు
కృతి నందినావు శాశ్వతకీర్తి దనరార
సరసకుముద్వతీ పరిణయమ్ము
స్థాపించినాఁడ విచ్చటఁ బండితులు మెచ్చఁ
బలువేదసంస్కృత పాఠశాల

గీ, నీమహాదార్యగరిమ వర్ణింపఁదరమె
ఆంధ్రదేశానఁ గాదు దేశాంతరములు
గడచిపోయిన దయ్య! నిష్కంటకముగ
భవ్యభవనీయకీర్తి దివ్యస్రవంతి.

- సీ. నిరతాన్న దానతత్పరుఁ డుదారుఁడు విశ్వ
 విఖ్యాతిచే మించె పేరుశాస్త్రీ
 రమణీయకవితా విలాసనైపుణిఁ జూపి
 విక్రమించెను చెళ్ళపిళ్ళసుకవి
 ఆకలంక దేశభక్తికి నాలవాల మై
 రాజులై సత్యనారాయణుండు
 వైద్యవిద్యాప్రభావమున దశదిశల్
 మోగిపోతివి మహాత్మాగి వీవు
- గీ. తలఁప మీరన్నలు రా రామద్రవిడశాఖ
 పూచికాచిన గుత్తెలములు గదయ్య !
 మీమహోత్కృష్టయశమున మేటితనము
 శాఖయే కాదు భారతజాతి గాంచు.
- సీ. తతశబ్దశాస్త్రాధిగత వాండితీధుర్య
 విప్రవర్యప్రభావఁ సితఁబు
 మంజులకవితాసమాన విద్యత్క వి
 శేఖరామలయశ శ్రీయుతంబు
 మధుర మోహనగాన మహిమాతివిఖ్యాత
 గాయకోత్తంసప్రకాశితంబు
 లలితచిత్రకళావిలాసిత చిత్రకా
 రశిరోమణిఖ్యాతి రంజితంబు
- గీ. వింజరపురంబు వండితకుంజరంబు
 భాసురయశోభరం బిందుఁ బాతశాల
 కల్పిత మ్మాట మేల్మి బంగారమునకుఁ
 బద్మరాగముతోడి సంపర్క లబ్ధి

నీ. నడిపించె గొన్నేండ్లు నానాటఁ బండితుల
 వెలసి పేర్గాంచంగ పేరుశరత్
 నిలబెట్టె గొన్నేండ్లు కలవారిసాహాయ్య
 మెవసి సోదరుఁడు కామేశ్వరుండు
 జరిపిరి గొన్నేండ్లు సంఘమృగాఁడేరి
 యింజరపురవాసు లెల్లబిడప
 కొంతకాలము మాత్రగొనియె నాపై “నాంధ్ర)
 యువజనమండలీ” యువకులరసి

గీ. తిరిగి నెలకొల్పి రెల్లరుక మఱపుగొన్న
 పాతశాలను గాని శాశ్వతము గాఁగఁ
 జేయలే దెవ్వ రీనాటి కాయెనట్లు
 వర్ధిల్లున్ గాక యీనవ్యపాతశాల.

చక్రవర్తుల వెంకటశాస్త్రి.

ఉపహారము.

ఉ॥ పూతసుధామయంబు గద పూనినభాండముతన్మహాత్మ్యపుం
 బాతురిలోకమందు వెడఁజల్లుతలంపున నాయురాగమం
 బాతతలీల సజ్జనుల కండఁగ జేసిన యభినందనం
 డేతటి నీదువజ్జ నివసింప సుఖంపుము వేంకటేశ్వరా !

శా॥ శీమంతమ్ము త్వదీయనామము యశశ్రీరాజితంబాచునా
 రామద్రావిడశాఖకెల్లను శిరోరత్నమ్ముగా నొప్పి యు
 ద్దామపక్రియ నాకమించినది యీధాతీతలంబెల్ల సు
 శ్రీమాన్యుండవు వేంకటేశ్వర! ప్రకంసంతుష్టవన్నామమున్॥

మ. కలికాలంబున వేంకటేశ్వరుని సద్గానంబె మోక్షంబుగాఁ
బలుకంజొత్తురు సద్బుధాగ్రణులుతద్భవోక్తినిన్ గూర్చియే
వెలయన్ వచ్చును దేవళంబులు మహావిద్యాలయ స్థాపనం
బులు సేయన్జనువుణ్యవంతుఁడుజగత్పూజ్యుండుగాఁజెల్లఁడే

సీ॥ పుట్టినాఁడవు గదా భువనప్రసిద్ధమా
సద్విభాష్యాన్వయసాగరమునఁ
బ్రబలినాఁడవు గదా భైషజ్యవిపుణతా
పారీణుఁడను పరిపాటి దనర
మించినాఁడవు గదా మేటిసంపదలచే
ధనదునిఁ గూడ నధఃకరించి
కల్పించితివి గదా ఘనయశఃప్రసముతా
సప్తసంతానముల్ శాశ్వతముగ

గీ॥ స్థిరతరంబుగ మాదువింజరపురమునఁ
బాఠశాలను నిర్మించి ప్రతిభమీఱ
వేదశాస్త్రప్రదానంబు వేడ్క సలిపి
రూఢికెక్కిన దానకర్ణుఁడవు నీవు॥

చ. వితతయశుండవై ధనము వేలకువేలు గడించి మించి సం
తతమును యాచకావళికి దానమొసంగుచు దైవభక్తి సం
గతముగఁ గాలముం గడుపఁగల్గిన నిన్ను నుతింపఁజెల్లునో
వితరణశాలి ! నీకలిమి వృద్ధికిఁగారణ మద్దియేకదా !

మ. కలవా రెండఱు కల్గరీజగతి నే కార్యంబునుం గాని నీ
వలెఁ గావించి యశఃప్రకాశమున శోభన్ జెందఁగాఁజాలిరే

- తలఁపన్ శారదరాత్రి వెన్నులల దిద్దం జాలు నీకీర్తికాం
తులు నల్లికులఁబ్రాకిపోయినవి యెంతోదీప్తిమంతంబులై
- మ. అలదిగ్దంతులవంటి పండితులుచేయఁజెల్లు కావ్యార్థ గా
థల నుయ్యాలలనూఁగఁగాఁదలఁచియాధన్యతరీట్ సత్కథా
విలసత్తావ్యముమద్దురుప్రవరచే బ్రీతిన్ గృతిన్ బాండఁగాఁ
దలకొన్నాఁడవు సుస్థిరంబగు భవత్ ప్రఖ్యాతివైద్యాగ్రణీ!
శా. భావంబందునఁ ద్యాగతత్పరుఁడవై బంధుప్రజన్ బేర్చిమై
కావంజూచుచుధర్మమార్గమునసత్కార్యంబులంజేయుచున్
నీవేరీతిమెలంగెదో యటులనే నీపుత్రీరత్నంబు “నా
తామ్రవైపుత్రీ”యటన్ననూక్తి కిరవై తానొప్పునచ్చీలుఁడై.
- మ. ఘనకార్యంబులనెన్నియో యటులనేకావింపుచున్ దేశమె
ల్లను సత్కీర్తికిఁ దానకంబగుచు నుల్లాసంబుదీపింపగా
ననయంబు స్థనధాన్యసంపదలతోనాచంద్రతారార్కమున్
దనరంజెల్లుము వేంకటేశ్వర ! లస ధన్వంతరీట్రుత్కృపన్.

7.—11—45.

కాకరపర్తి వెంకటరావు.



శ్రీమద్ధన్వంతరయేనమః

శ్రీ ద్విభాష్యం వెంకటేశ్వరుగారి జీవితచరిత్రము.

పండ్రెండవ ప్రకరణము.

(శ్రీధన్వంతరిచరిత్ర) కృతిస్తీకారము-కవీంద్ర) సన్మానములు,

శ్రీధన్వంతరి శతకావిష్కరణము.)

సృష్ట్యాదినుండి యెందఱో ఉత్తములు భూలోకమున జన్మించి, జీవించి తమ పేరుప్రతిష్ఠల నిలిపి యశఃకాయలగు చున్నారు. ఒకవ్యక్తి యీలోకమును విడిచినను, ఆతనికిర్తి యా పురుషుని నమరజీవిగాఁ జేయును. కీర్తియున్నంతవరకా పురుషుడు జీవించియుండును. కాలత్రయాభాద్యముగు కీర్తి గ్రంథమున్నంతవరకు నిలిచియుండును. భాషయున్నంతవరకు గ్రంథము శాశ్వతముగాఁ బ్రకాశించును. ప్రజలున్నంతవరకు భాష స్థిరరూపముతో వెలయుచుండును. కాబట్టియే కృతిస్తీకృతి యత్యుత్తమమైనదిగాకృతులు తలంచుచుండురు. నన్నయాది కవీంద్రులంబట్టియే నేటికిని రాజరాజనరేంద్రాదులు యశఃకాయులై యునురులైనారు. వాల్మీకిమహర్షి తేనిచో రామచరితమెక్కడ ? కవిగ్రంథములు తామిహలోకముననిల్చు కృతులద్వారా తమకాలపువారిచరిత్రల నిల్పుచు, వారిని జీవింపఁజేసి తామజీవించుచున్నారు. సప్తసంతానములలో కృతినిగూడఁ బేర్కొను శాస్త్రుకారులు దూరదర్శులు, త్రికాల

జులు. ఇట్టికృతిగ్రహణసంకల్ప ముదరికి నుదయింపదు. ధన మున్నంతమాత్రేమున జాలదు. ఆపేరుడక్కెడు యోగ ముండ వలయును. అమరజీవులగుట సామాన్యమా?

— ♦ శ్రీధన్వంతరి చరిత్రకృతిస్తీకృతి ♦ —

1942 సం॥ రమున నాదిదేవుడగు శ్రీధన్వంతరిస్వామికి నాలయముఁ గట్టించి వెంకటేశ్వర్లుగారు ప్రతిష్ఠామహోత్సవ మును దిగ్విజయముగా సాగించిరి. ఆనాఁడే యాదేవదేవుని చరితమును వెలువరింపవలయునను బీజము హృదయక్షేత్ర మలోఁ బడినది. తద్బీజ మంకురించుటకువలయు పూర్వరం గము 1945 సం॥ రమునఁ గల్పింపఁబడి 1946 సం॥ రములోఁ బాఠశాలమునెదుటఁ బెట్టఁబడినది. అనుగతమగు చరిత్ర గ్రంథమొందును లేకండుటంజేసి గ్రంథరచనమునఁ బడిన శ్రమయవల్పము. ఋగ్వేద, శ్రీమదాభిషేక, హరివంశములు మూలాధారముగా నేటి శ్రీధన్వంతరి చరిత్రము ప్రాచుర్యంబు చినది. వ్యయనామసంవత్సర శాస్త్రీక బహుళ త్రియోదశీ గురువాసరమున(21-11-1946) శ్రీధన్వంతరిజయ స్థిమహోత్సవ శుభసమయంబునఁ గృతిస్తీకారము జరిగెను. కృతిస్తీకరణ సభకు “వైద్యరాజ” పాలంకి సూర్యనారాయణ కవిగారధ్యక్షులు. శ్రీనరసింహదేవర సత్యనారాయణగారు సభాప్రారంభ కులు. మ. రా. శ్రీ బుద్ధవరపు మహాదేవుడు బి ఏ; బి. యల్ గారు, పండిత శ్రీపాద సుబ్రహ్మణ్యశాస్త్రిగారు, బ్రహ్మశ్రీ అల్లంరాజు సోమకవిగారు, “శతావధాని” చెల్లపిళ్ల దుర్గేశ్వర శాస్త్రిగారు, “వైద్యావధాని” కందుకూరి వెంకటసుబ్బ రావుగారు మున్నగుకవులు, పండితులు పలువురుపన్యాసకులు.

కృతిస్వీకరణమైనవెంటనే వెంకటేశ్వరుగారు గ్రంథకర్తయగు
 “విద్యతా-విశేఖర-వ్యాకరణాచార్య” ఓలేటి సూర్యనారా
 యణశాస్త్రిగారిని వేయినూటపదియాలు దుశ్శాలువలు
 నొసంగి సత్కరించిరి నాటి సభనలంకరించిన పండితులను,
 కవులను నేలువలిచ్చి బహూకరించిరి. ఆసభాదృశ్యముగాంచిన
 సభ్యులొకఁడు కృష్ణదేవరాయాది వహీదేవేంద్రుల కృతి
 స్వీకారసభలఁ జూచినట్లుగ భావించి మానందించునట్లు సభా
 ముఖమున వెల్లడించిరి. పండితకవీంద్రులఁబోషించు మహా
 రాజులరుదైన యిక్కలఁబున వెంకటేశ్వరుగారిఁ బోలు
 మహోదార హృదయులగు వదాన్యశేఖరులుగాక దిక్కెవరు?
 అందువలన నేగదా యట్టివారిచరిత్ర మాదర్శప్రాయమై యుదా
 హరణార్హమైనది. సభ దిగ్విజయముగ జరిగినది. “తర్క
 వ్యాకరణకేసరి” “బంధకవితా పితామహ” శ్రీ చరణ భాష్య
 కారశాస్త్రిగారు స్వయమై రాజాఁక సంస్కృతశ్లోకములతో
 సందేశమంపిరి. శ్రీ మధునాపంతుల సత్యనారాయణశాస్త్రి
 మున్నగువారలు సభసందేశము లండఁజేసిరి. సభకరుదొంచిన
 కవులును, పండితులును వద్దోపదల నర్పించిరి. అందుఁ గొన్ని
 మాలిమీ క్రింద ప్రకటింపఁబడినవి.

— : సందేశములు : —

శ్లో॥ యోఽభూత్ క్షీరసముద్రమంధవవశాజ్ఞతో మహీనుండలే
 యోఽభూద్ద్వేష్టవచిహ్నా భాసురతమఃపంచాయుధైరన్వితః
 యోఽభూద్భూతలరోగవర్జితభిదాదంభోలిరూపాయిత
 స్సోఽయం రక్షతు సర్వలోకనివహం ధన్వంతరి స్సర్వదా॥

శ్లో॥ విఖ్యాతే వ్యయవత్సరే శుభతమే శ్రీచాంద్రమానే శుభే
మాసే కార్తికే త్రయోదశదినే కృష్ణేతుపక్షే గురౌ
విఖ్యాతామితవేధవాతిశయితం ధన్వంతరీరుత్సవం
కృత్వాసర్వజనైః ప్రశంసితం మోక్షభూద్యేంక తే శోభుని॥

శ్లో॥ శ్రీమత్త్రిరస్తివేంకటేశ్వర కవీబ్ధుంచాస్యవిశ్రాణిత
శ్రీవిద్వత్కవిశేఖరేతి బిరుదప్రఖ్యాత విద్వత్కవిః
తర్కవ్యాకరణాదిశాస్త్రమహితప్రజ్ఞాసమున్మేషవాన్
జీయాదోలెటివంశమాక్తికమణి శ్రీనూర్యనారాయణః

శ్లో॥ మంగళం సర్వపూజ్యాయ ధన్వంతరీమహాత్మనే!
వేంకటేశాలయస్థాయ భాష్యకారస్తుతాయచ॥

కా క ర ప ట్టు, }
21-11-1946. }

చర్ల భాష్యకారశాస్త్రి.

‘శల్లిపాలెము’నుండి : కార్తిక బహుళదశమి.

ఆయుర్వేదశ్రీ ద్విభాష్యంవేంకటేశ్వర్లుగారి సన్నిధిని
బహునమస్కృతిపూర్వక విజ్ఞప్తి.

వాత్సల్యముతో నంపినజయంత్యాహ్వానము చేరి
ఆనందమైనది. ఆనందములో ఆనందము కృతిగ్రహణోత్సవ
మొకటి. కృతికర్తలు శ్రీనూర్యనారాయణశాస్త్రిగారు నాకు
గురుస్థానము. కృతిపతులు మీరు పితామహస్థానము సభా
ధ్యక్షియు వహించువారు ఆయుర్వేదులు, అందఱుఁ గావల
సినవారు-కవులును.

ఇట్టి మహాసన్నివేశము కారణాంతరములచే నేను భావనాచక్రపులతోడనే చూడవలసివచ్చినది. శ్రీ మూర్త్య నారాయణశాస్త్రిగారికి, మూర్త్యనారాయణకవిగారికి నాచిది వాదములు. తమరు * కవిరాజ పోషకులు. ఆరామద్రావిడ శాఖకు మీజీవితము బంగారు మెఱుగు.

చిత్తగింపుడు

21 — 11 — 1946.

వందనములు స్వీకరింపుడు

మధునాపంతుల సత్యనారాయణశాస్త్రి.

* వైద్యులు [వంగము]

నీ॥ కట్టించెఁ దనయూరఁ గడుభక్తి దేవుని
కల్ల ధన్వంతరి కాలయంబు
మెట్టించెఁ దనకీర్తి మేదిసీస్థలిని స
ర్వత్ర దిక్సాధనోపాసనరణి
పట్టించె దృఢదీక్ష ప్రివిమలాయుర్వేద
విద్యావిధానవివేకమందు
పుట్టించె నారోగ్యమును మహావధముల
నిర్మించి తనుధారినికరమునకు

గీ॥ వైద్యరాడ్చిరుదాంక ద్విభాష్యవంశ్య
వేంకటేశ్వరబుధుడు భావింప నేడు
కృతిగొనుట యబ్బరంబె సత్కృతివిదుండు
వీరి కిడుగాత శుభములు విశ్వభర్త.

క॥ కృతిగొనుట కేవలము శా
శ్వుతకీర్తి మూలమందుఁ బాలకధలికిన్

సుతుడౌ ధన్వంతరిసుచ

రితమున్ కృతిగొంట యెన్నిరెట్టుల ఘనమౌ.

తే॥ గీ॥ ఉన్నయవి యాలయంబు లీముర్వియందు
హరిహరుల కెల్లచోటుల ననుపమాన
ములుగ ధన్వంతరికి నట్లు పాసఁగవయ్యె
నకొకట దీర్చి వేంకటేశాఖ్యబుధుడు.

శా॥ ఈధన్వంతరియే తదాలయమునం నింకెప్పుడున్ రాగభో
గాధిక్యంబునహించి యెల్లరకు దేహారోగ్యముఁగూర్చి నా
నాధర్మక్రియలందు సంతసము పూనంగాఁ బ్రతిపాతసున్
బోధోత్పాదకుడై విరాజితుల సంపూర్ణప్రభావోన్నతిన్.

క॥ కృతికర్తయుఁ గృతిభర్తయు
కృతులై కృత్యవిదుఁ గుటకేవలమణిభూ
షితశాతకుంభవలయాం

చితరీతి దనర్చి రిది విచిత్రముగాదే.

౫

చే బోలు,
పితాపురం డివిజన్
21-11-46.

ఇట్లు,
అల్లమరాజు సోమకవి.

శ్రీరస్తు.

శ్లో॥ శ్రీశ్రీరాద్ధి సముద్భూతం శంఖచక్రిగదాధరమ్
పుష్పమాలాధరం దేవ మహం ధన్వంతరింభజే॥

౧

శ్లో॥ ఓలేటివంశజాతేన నూర్యాఖ్యకవినా కృతాం
ధన్వంతరిచరిత్రాఖ్యా కృతికన్యాం సుధీనుతాం॥

౨

శ్లో॥ ద్విభాషివంశసంజాతం వేంకటేశ్వరధీమతం
వరం వైద్యవిదాంశ్రేష్ఠం శ్రీరామస్సర్వదావతు॥ 3

శ్లో॥ పాలంకివంశాబ్ధిసుధామయాఖమ్
శ్రీసూర్యనారాయణనామధేయమ్
సభాధిపం వైద్యవిదాం వరేణ్యమ్
శ్రీరామచంద్ర స్సతతంచ పాయాత్॥ ౪

శ్లో॥ ఓలేటివంశాంబుధి పూర్ణచంద్రం
శ్రీసూర్యనారాయణ నామధేయం
విద్వత్కవిం శాస్త్రవిదగ్గిగణ్యం
శ్రీరామచంద్ర స్సతతంచ పాయాత్॥ ౫

కాకరపద్యం, } ఇట్లు,
21-11-46 } ఆణివిళ్ళ చిన వేంకటశాస్త్రి.

ప ద్య ర త్న ము లు.

శా॥ శ్రీవిశ్వేశ్వరుడు వేంకటేశ్వరుడు జగత్సేవ్యుండు ధన్వంతరీ
దేవుండున్ సతతంబు దివ్యకరుణాదృకుల్ ప్రసారించిన,
చాళువుండైనద్విభాష్య వేంకటసముద్యన్నా ముదద్యంశమున్
శ్రీవిద్యామహిమోన్నతుల్ వెలయఁబోయిన్ బోచు నెల్ల
స్వదున్

ఉ॥ ఏతపమాచరించి జనియించినవాడొకా? వేంకటేశ్వరా
నేతుహిమాచలాంతరప్రసిద్ధపురంబులఁ దన్మహాపద
వ్రాత మశేషరోగవినివారక మైవిలసిల్లలోకవి
ఖ్యాతి గడించె నీవిబుధగణుడు వైద్యవిరాట్పసిద్ధుడై॥౨

చ॥ విలువగలట్టిమందులను వేలకు వేలుతయారుచేయఁగాఁ
 గలిగినవారువీరొక రెగాక ధరాస్థులనెంచిచూడఁగాఁ
 గలరెమఱెవ్వరున్ వినుతిగాంచినయావధముల్ మఱొక్కెడన్
 వెఱుకుఁ భించినన్ మనసుకెట్టరువానిఁ యిన్ గదాతురల్॥ 3

సీ॥ అలరించె నీద్విభాష్యాస్వయకలశాబ్ధి
 రాకాసుధాశుఁడై రహిఁజెలంగి
 ప్రభవించెనన్నపూర్ణా వెంకయూర్యుల
 పరిపూర్ణసత్తపఃఫలమనంగ
 రాణించెఁగకుబంతరములందుఁ దనయశో
 రాజదిగ్భిత్తికల్ రాచికొనఁగఁ
 బోషించెనాదరన్పూర్తి బంధుగణంబు
 బలితంపు వైద్యసంస్థలనొసంగి

గీ॥ ప్రీతినెలకొల్పె ధన్వంతరీమహేశ్వ
 రాలయమ్ములు వేంకటేశాలయమ్ము
 స్థిరతరమ్మగువసతులేర్పఱచి వేంక
 టేశ్వరుఁడు వంశమెల్లఁదరింపఁజేసె॥

౪

చ॥ బలితంపు వేదశాస్త్రపరిపాలనదీక్ష వహించితద్మఁడై
 విలువగ్రహించియిచ్చెఁ బదివేలనువింజరవత్తనంబునన్
 గలయలపాతశాలకుఁజిరంబుగ వర్ధిలవేంకటేశ్వరుం
 డలఘుఁడు వీనిఁబోలఁగల యట్టివదాన్యులుగానరారిలన్॥

గీ॥ ప్రధితఁడోలేటి వంశదీపకుఁడు పాఞ్జా
 డంధగీర్వాణ మహితవిద్యాప్రభావి

రాజమానుడు సూర్యనారాయణుడు

కృతికరుండౌట పతిసమున్నతికిఁగాదె ? ॥

శా॥ స్ఫురప్రస్ఫుటవాక్సుధార సపరివ్యాప్తంబు ధన్వంతరి
చారిత్రంబురచించి భేషజకళాసంపూజ్యునిన్ భర్తగా
నారూఢిన్ సమకూర్చిమించె భళివహ్వసూర్యనారాయణో
దారుండీశుడుసంసృతాంధ్రకవితాదక్షుండుసామాన్యుడే?

చ॥ సుగుణగరిష్ఠులె యెసఁగు సోదరులుత్తమభక్తిచూపస
త్వగుణగణాధ్యసాధ్యసహధర్మిణి సేవయొనర్పధీవరుం
డగుకొమరుండుకోడలుతదాత్మజులెంతయుఁబ్రీతిగూర్పఁగా
నగడుచు వేంకటేశ్వరుడ నీదృష్టుడై విలసిల్లుఁగావుతన్ ॥౮

గీ॥ ఆలయప్రతిష్ఠ యారామవిస్ఫూర్తి
తనయకృతి తటాకధనవిభూతు
తనయఁజేజరిల్లితిఁ కన్గ్రహంబు
నొసఁగుటాకటి మిగిలెనోధనాధ్య॥

౯

ఇట్లు,

21 — 11 — 46.

శ్రీయోభిలాషి,

పాలంకి సూర్యనారాయణకవి.

‘ధన్వంతరి’ గ్రంథకృతిప్రశంస

ఉ. వ్రాసినవాడు బావ-కృతిపత్యభిధానుడు బాబు-గ్రంథమా
యీసకలప్రపంచమున కేడ్గడయై యొకనాటి వారణా
సీసకలప్రజాసుఖవిశేషము గోరినవైద్యరాజగా
ధానకలమూత్ర; ఎందుకుముదంపడదో వ్యాదయముచెప్పఁడి?

చ. ఇదికృతికన్య బావకుజనించిన, దందున మేనమామనై
 పొదలితినేను-బాధ్యతయుఁ బూర్తిగనున్నదినాకుఁ బెండ్లిలో
 మదవతిగాన కన్నె యిసుమంతయు దీని గుఱించిచెప్పగూ
 డదు-వచియించినన్ దమయెడందలహర్షముజూపరెవ్వరున్

ఆ. వె. వంటవాడు-కవియు-పాటకుం డొక్క-ండు

ఆడుబిడ్డగన్న యతఁడు నొకఁడు

ఆత్మశృష్టి గుఱించి ఆత్మదృఢతంబుగా

గొప్పచెప్పుకొనుట కూడ దెవుడు.

మ. వరుఁడేతానయికోరుకొన్నయపుడీప్రశ్నల్ సమాధానముల్
 సరసాకారపురస్కరంబు లని యెంచన్ బోను గానీ ! కవి
 త్వరమావైభవసంయుతుం డయినచెల్వపిళ్ళిఘోర్తముల్
 విరచింపన్ దొరకున్నయేకృతియుకన్విందంచువాకుఁచెప్పదన్
 శా. బావా! కట్నము నేమొసంగుటకు నేర్పా టేవుగావించినా
 వో? విన్నవింపనలేదుమాకుకతమేమో? యేమిటయ్యాయివే
 నావస్తుల్ మనపిల్లకుంచినవి ? కన్యాదానకాలంబునం
 దీవేషము పసందుగాఁగనగరా దేమందు వీమాటకన్.

సీ. ఆశీర్వాదింతునంచందువా? నీకన్న

వయసులోపల బెద్దవా డితండు

ధనమిత్తు నందువా? ధనములోనవినిధుల్

గలకుబేరున కన్నగారితండు

భూమి యిచ్చెదనందువో? వందలెకరాల

మాగాణిభూమిభూమం దితండు

ఇల్లటికం బేర్పరింతునం చందువో?

యీనాడు నిన్ను బోషించు నితఁడు

గీ. దిగ్విగంతంబు లెల్లగీర్తింప గల్లు
 పేరుదెప్పింతునని ప్రగల్భింతువేము ?
 భవ్యధన్వంతరిదయాప్రభావపశత
 తరిగిపోనిపే యొందెనీవఱకె యితడు?

ఆ. వె. ఇంక నేమియొగగి యాయఱువదియేండ్ల
 బాలవరుని మెప్పుఁ బడయఁగలవా?
 కట్నహీనమైన కల్యాణ మన్ననో?
 పులుపులేనిచారు పొలుపుఁగాంచు॥

ఆ. వె. ధనముకొఱకు నమ్ముకొనిరన్న యపవాదు
 మనకు నెపుడు వంశముననె లేదు
 అందుకనియె ముందుఅచ్చుకాకున్నను
 కొమిరె పెండ్లి కొప్పుకొంటివాక్కో?

ఉ. ఆయన కీవాసంగుదువా? ఆయనవద్దనె పుచ్చుకొందువా?
 మాయురె! మేమెఱుంగమానుమా? హృదయంబుల మీరు
 మీరు పా
 ధేయవిధేయభావముల తెంపరులైఅనుకొన్నమాట లే
 మైయలరారునో? వినుదనున్నకుతూహల మిట్లుబల్కెడికె.

తే. గీ॥ ఏమహాదేవుఁ డీతని నింతగొప్ప
 వానిగావించి వేలుపై వఱలినాడా?
 అతనిచరిత్రమ్మెచ్చాసి యంకితమిడితిని
 యితని కింతకెక్కుడుకట్న మేమివలయు ?

—♦ అ ప్ప గి ం త ♦—

శీ॥ అరములేనిమాట మరియూదకు బల్కినబల్కవచ్చు భూ
తార్థముఁ జెప్పపట్లచరితార్థము గాదది భాషలోన న
స్వర్థకమైనదయ్యును విహారము దేశమునం దొసర్చి సం
వర్తితవాక్కులన్ బలుకుబాలికగాదిది వేంకటేశ్వరా !

శీ॥ కాతరమేల ? శంఖనియుగా దిదిచిత్తినిగాదు- పద్మినీ
జాతినిమిరిపోగలుగు జాతి యొకండెదియేని సర్వభూ
మితలమందు నెప్పుడు మేకొనిపెపువహించునేని త
న్మాతకునుద్దియాసతిసుమా ! కృతికన్యక వేంకటేశ్వరా!

శీ॥ బహుభార్యాత్వనిషేధచట్టముక డుత్పన్నంబుకానుండెత
త్సహవాసంబునకుబ్బుచున్నయది దేశంబున్, ప్రభుత్వంబుత
ద్విహితంబొంటుబుండె, గానత్వరనాదేశించి యాచట్టమీ
మహిగాల్పెట్టకమున్నకన్నియనుసమ్మానింపుమార్యాగణీ

శీ॥ నీకీర్తి ధ్వజుణీకృతంబొనరుచున్ నిక్కము మాబిడ్డము
న్నేకాలంబునఁ బెండ్లియాడునతులేనీ! కూర్పగాఁబోని ఆ
త్మాకాంతున్ బరితృప్తిమై నెఱపునేనైగొప్పగాఁ జెప్పనే
లా! కన్గోవెయిఁ గమదీయరచనావ్యాహారయాధార్థమున్

శీ॥ వె॥ అతిశయోక్తికొఱకు ననువదించుటలేదు
మాకులంబుకదిత కేసులంబు
మనము మనముఁ గలసికొనుటచే కవిరాజు
కులమునేటికయ్యెఁ-గుతలమందు.

సీ॥ ఒక్కొక్కవట్టులో నువనివద్గంధమ్ము
 మెయిఁబూసి నిన్న తన్మయు నొనర్చు
 అటుమీదటఁ బురాణపటుతరానందమ్ము
 ననుభవింపించు వీడ్వమునొసంగు
 సూత్రకాలములోని మాక్తులుజెప్పుచు
 కనరాక నీచుచుంబర మొసంగు
 వైదికధర్మసంపదల పాల్పంపులో
 ప్రతిలేని రతులసంగతుల జేల్చు

గీ॥ అంత నెఱజాణ కృతికన్య అబలకాదు
 మోక్షకాంతయై నీపాలిభోగకాంత
 నాగరికతకు నీనాటినాతి యయ్యు
 నిలుపుచాపిడిముజైదువులకు రాణి!

ఆ॥ వె॥ అప్పగించినార మనుభవింపుడు మీరు
 మిమ్మువెంటనంటి మెలఁగువారు
 సకలదిశలయందు జయగీతములు బాడ
 హాయిసౌఖ్యముల నితోధికముగ॥

క డి యం, }
 21-11-46. }

చెళ్ళపిళ్ల దుర్గేశ్వరశాస్త్రి
 విద్వాన్-శతావధాని

నక్షత్రమాల

- || సంతత మాత్రసేవకయినన్నిధి నాలయమందు నిల్చి య
త్యంతము భక్తితో సలుపునర్చకుఁ దృప్తివహించిచక్కనా
ద్యంతముదావహం బయినయాత్మచరిత్ర రచింపఁజేయుధ
న్వంతరిపోచు నెప్పుడు ద్విభాష్యకులాగ్రాణి వేంకటేశ్వరుఁ
నం॥ తిరుపతినుండి భక్తులకుఁ దీర్థప్రసాదములిచ్చి పాపులన్
బరమపవిత్రతొనటుల బాగొనరించి ధనమ్ముకొందు నీ
వరుగుముచింతలూరునద్విభాష్యకులమ్మునఁ బుట్టిరోగులన్
గరుణనుస్వస్థులొనటులఁగాంచి యశమ్ముగణింపుమంచుదాఁ
జెరియొక్కరూపమైచెలఁగు శేషశయుండు జయించుఁగావుతన్
- నం॥ సరసిజ నేత్రలెండఱొ పసందుగ సేవలొనర్చి వేంకటేశ్వ
రునకు శ్రీకరుం డనుయశఁబును సర్వజగత్తుటుంబియన్
పరమవ్రీధియుం గలుగ వర్తిలుచుండుట నంచి వేంకటేశ్వ
రునకు ఁక్ష్మియొక్క తెభృశమ్మనిశమ్మధనమ్ముఁగూర్చున
త్తరుణముగాంచిమాదుసుతతానువరించెయశంబుఁగూర్పఁగన్
- || పూనికసత్తటాకనిధిపూర్వములై విలసిల్లునప్తగుం
తానములందు సత్కృతియనశ్వర ముత్తమ ముండుగ్రీనీవునె
వ్వానికృపారసంబున నపారధనంబు యశంబుఁ గాంచి త
వ్వానిచరిత్రసత్కృతిగవ్రాయఁగఁజేసిగ్రహించిమించితె
ఘానితనత్కృతజ్జనకు మార్గమిదేగద వేంకటేశ్వరా॥

ఉ॥ ఆదర మొప్పగాఁడటచి యార్యకృతుల్, పరికించికూర్చియు
గ్వేదమునాఁటి గాథలు, వివేకము మీర పురాణజాలగం
వాదములెల్ల నారసి శుభాకృతి నీకృతికూర్పఁ జేసి నా
సోదరు ధన్యుఁజేసితివి చొప్పుడనీవుఁ దరించి మించితో
నీడగుపఁధ నూతన మనేకులు పాడినదయ్యుఁ బాడరే ?॥

ఉ॥ ఎంతయొకొంత కొండలురచింపఁగ శక్యము కాదుగాని ధ
న్వంతరినచ్చరిత్రమును వ్రాసి రటంచును విందు నైన నా
ద్యంతము లన్నవ్రాసినవిధఁబున సర్వమువ్రాయనేరరం
చెం తిటు సత్య-విత్వము రచింపఁగఁబాఁడితియేరిక బైడిన్ ?

ఉ॥ ఎన్నఁగ నిన్ను బొలిసకృతీసుఁడు కావ్యసతీమతిల్లికిన్
పన్నెను గూర్చుదివ్యకథ భాగ్యవశంబున నబ్బెఁ గాన నీ
సన్నతకావ్య మాంధ్రీపుభిషక్కులకెల్లను హర్షదాయియై
యన్నను నిన్ను నీభువిగృతార్థులఁ జేయుతనుస్థిరంబుగన్ ॥

ఉ॥ తాతలనాటిగాథలను ద్రవియ పూర్వచరిత్రలోకవి
భ్యాతముచేసె నీకృతి, యఖండఫలప్రదమాచు నిర్వరన్
పూతులఁజేసె సత్కృతి, యపూర్వపురాకృతపుణ్యసత్ఫల
వ్రాతబలంబుగా కిటులువచ్చునెసద్యశమెన్ని చేసినన్ ?॥

కా॥ హృద్యంబై సదసద్వివేకమిడు దాతృత్వంబునుఁ బొందియా
స్వాద్యస్వాదురసంబుకీక్రయయియైశ్వర్యానుసంధాయయై
పద్యంబంచును గద్యమన్విధమునన్ భాసిల్లిపెంపెక్కు స
ద్విద్యాదానముకన్న సత్ఫలము సంధింపఁగ వేఱుండునే?॥

కం॥ అనిమదిలో నెంచుచు నీ

ననవరతము వేదసంస్కృతాధ్యయనపరా

యలులగు ఛాత్రగణంబులుఁ

దనుపఁగనిదె సమయమను చతందిరబుద్ధి

గీ॥ వేదసంస్కృతభాషాభివృద్ధిఁగోఱు

వేన వేలిచ్చి మాదగువింజరమున

పాఠశాలను నిల్పుటన్ వాణిపలచి

కృతిగసాక్షాత్కరించె సుకృతివికాపె ?॥

సీ॥ అగ్రహారంబు నానగ్రహారము వింజ

రగ్రామజనిత యీరమ్యవనిత

సుమనోమనోజ్ఞమై సుమనోమనోజ్ఞమా

రామద్రావిడ కులరామభామ

కవిగురుస్తుత్య మాకవిగురునిత్యమా

లేటిసద్వంశ్యయా మేటిబోటి

సత్పదరమ్యమై సత్పదరమ్యవి

ద్యత్కవికేళికు తనుజ యీమె

గీ॥ నూతనేతివృత్త పూతశబ్దాలంకృ

తిక్రియాకలాప దివ్యరూప

యీప్రితార్థదాయి యీకృతికన్యక

దిద్దికొనుటయెట్లా తెలిసికొనుము॥

ఉ॥ ఒక్కొక్కచోసుధామధురనూక్తులనొప్పుచునొక్కచోట బల్

ఁబుక్కులుచూపుకొన్నడనటింపుచు నొక్కొక్కచోటభావస

మ్యక్కరణంబులనృదికిహోయని గొల్పుచుఁ గావ్యకన్యతాఁ

జొక్కుచుఁజొక్కఁ జేయుచువిచోద్యముగానినునోల లార్చెడిన్

ఉ॥ వింతలు హావభావములు, వేడ్కలునింపులు సొంపునింపుచే

ఘాతరముల్ రహస్యములు హాసవిలాసవిభాసమానదృ

ప్రాంతములున్ రసోచితపదాంతరము ల్పచరించుకావ్య స
తాంత సుఖాబ్ధిఁ దేల్చిననుఁ గాతుక మొప్పఁగఁ జేమిజా
చుతక॥

ఉ॥ ఓకమనీయసుందరమహోజ్వలకావ్యకళావతీసతీ !
నీకర మూనియున్నవరునిన్ బ్రణయాంచితగాఢగూఢహే
వాకముచే నొకప్పుడు, స్వభావసముద్భవభవ్యనవ్యబి
బోధకముచేనొకప్పుడునపూర్వసుఖాంబుధి నోలలార్చుమీ॥

గీ॥ కాంతిగుణరూపముల నలంకారశయ్య
లందు భర్తృవాల్లభ్యంబు నఁదితి నని
విష్టవీగక సద్గురువృద్ధజనుల
మెప్పు లొందఁగఁ దలఁచుట యొప్పునమ్మ॥

సీ॥ మెప్పించినావు నీమేలైన భైషజ్య
చాండిత్యగరిమ సభాసగులను
సాపించినావు విస్తారశాఖల నాంధ్ర
దేశమెల్లడల దేదీప్యముగను
ఆర్జించినావు లతాధికధన మొక్క
చేతిమీఁదుగనె విదితముగను
నిర్మించినావు నిర్ణద్రభక్తి సుధర్మఁ
బోలుధన్వంతరి యాలయంబు
వెచ్చించినావు వేవేలనూటపదార్లు
సత్కృతి నిర్మాణసత్కృతులకు

గీ॥ వేవిధంబుల భోగ దేవేంద్రుఁడవయి
సంతతానందఁడోలి కాభ్యంతరమున

నుండి దూఁగుచు సంతోష మొందుమయ్య !

అమలగుణధుర్య వేకటేశార్యవర్య !

చ॥ సరసుతనన్నయాదికవినోధులనాటనుగోలె నీమహిన్
జరుగుకృతిప్రదానముల జాతియు శాఖయు భిన్నమాటయే
తర చిచటన్ననో కలిగె దాత్మగృహీతల కందునైక్య మీ
వరుసను సత్కృతుల్ భవదుపజ్ఞములై ప్రభవించిమించవే॥

ఉ॥ నాసహజాతుఁ బండితునవన్యకవీశ్వరు నీదుపాఠశా
లాసుత వాంఛసేయుట సలక్షణమయ్యది, నేఁడు నిచ్చుఁజే
రాసను నాడుసోదరునియాత్మజ భవ్యసుకావ్యకన్య సో
ల్లాసముగా వరించుట విలక్షణమేసుమి, యల్లు మామగాఁ
జేసియు మామనల్లుగఁ రచించెడుధాతకుఁ గ్రొత్త కాదుగా॥

శా॥ ఆయుర్దాయక మార్తగోగళమనన్యపారపారీణ మా
మ్నాయప్రఖ్యము దేవదత్తముననంతంబాద్యమైయొప్పునా
యాయుర్వేదము నీకతంబున నసర్వారాధ్యమైమిచ్చె నీ
చాయ న్నిదునుతుండు దీనికిఁ బ్రతిష్ఠంబుగూర్చి వర్ణిల్లుత॥

ఉ॥ నీవలె సత్కృతు ల్వడసి నిరక్తకీర్తి గడించి మీచిరం
జీవియుఁ బండితాదరముచేఁదులతూఁగుత వైద్యవృత్తి మీ
పావనవంశధర్మ ము పాటిలుచుండుత లోకులెల్ల సం
జీవనసిద్ధితోడ శుభజీవితలభి సుఖంతుగ్రావుత॥

ఉ॥ ఓయనఘాత ! సద్రసముజ్జ్వల మాకృతియు నిరంతర
చ్చాయనబోలు సత్కృతియు జ్ఞానయుతుండునుతుండుకోడలా
ప్రాయన మొప్పు సేవల నసంతముగాఁ బచరింపఁద్యాగివై
చేయుము హాయిమీఱు శుభజీవిత మిద్ధర నెల్లకాలము॥

ఉ॥ అస్థిరము స్వినశ్వరము నైవధనమ్ము వ్యయమొనర్చియున్
 సుస్థిర మైనసదృశము చూటలుగొంటివి పూజ్యపాఠశా
 లాస్థితి దేవళంబు శృతిరాజము దానికిఁజహ్నమాచు ధా
 తీస్థలి నిల్చునంతకును దెల్పుచుగాదె భవద్వదాన్యతన్॥

సీ॥ వేదంబులేసాటి సోదరస్థితికిని రామా

దులను తోసిరా జనవలె

పూరువొక్కఁడసాటి పుత్రసంపదకును

భీష్ము నిచ్చటఁ దలపెట్టవలదు

ఆయరుంధతి సాటి జాయాత్వమునకును

సీతాసతిని సాటిసేయవలదు

సావిత్రియే సాటి సద్వధూగరిమను

భారతిపే రెత్తిపలుకవలదు

గీ॥ కలయికను పితృభక్తి నక్కజముగొల్పు

వరసతీత్వాన భర్తృసేవలను సతము

కులుకుచుండుట నీకే చేకూరియుండె

బాదలునే యిట్టిపుణ్య సంపద లొరులకు॥

మ॥ కరవావైద్యులకాంధ్రదేశమునఁ బెక్కండుగ్రామంబు వేంకటే

శ్వరునింబోలఁగలారె పాండితిని భైషజ్యంబునఁదాత్మతన్

సరి లేనట్టియశంబున స్మరసతన్ సద్వైద్యు లీరితి ని

ద్ధర చారిత్ర వెలార్చిభక్తిఁగనిరే ధన్వంతరిన్జూపిరే ।

గీ॥ కంఠమాలికఁ బోలునీకమృదుధుర

పద్మనక్షత్రమాల నర్పణ మొనర్తు

దీని నరణముగాఁ గొని తృప్తినొంది

మురియుచుండఁగదయ్య సంబరముతీఱ॥

శ్లో॥ ధన్వంతరి ర్జయతు విశ్వజనామయఘ్న
ఆర్తార్థ ముద్ధృతసుధాగదశంఖచక్రః।
యన్నామకీర్తనత ఏవహరన్తి రోగా
లోకా భవన్తి సుఖినో పరిపూతదేహః॥

సాహిత్యవిద్యాప్రవీణ, ఉభయభాషాప్రవీణ
వోలేటి వెంకటసుబ్బరాయశాస్త్రి.

సీ॥ పెటుకుమాటలతోడ విసిగింపఁగాఁబోదు
మృదుమధురముగ భాషించుఁగాని
దోషాలకెందుసందునుదోఁపఁగానీదు
సుగుణాలరాశియైనఁగాఁబోదు
విరసముగఁబల్కి పెడమొగమ్మిడఁబోదు
సరసముగాఁ బల్కసాగుఁగాని
పూర్వమర్యాదలంబోకార్పఁగాఁబోదు
క్రొత్తగాఁ గొన్నిచేకూర్చుఁగాని

గీ॥ భారతముచూచినది భాగవతముఁజదివి
లలితగాధలనన్నియో తెలిసికొన్న
దారి తేరిననెఱజాణ యనఁగవచ్చు
దివ్యచరితాలవాల యీకావ్యబాల.

చ॥ వరుసకునాకుసోదరి శుభప్రదయీకృతిబాల యొక్కటం
బెరిగినవార మిర్వరము పేరును బెంపునుగన్న వేంకటే
శ్వరునియుదారభావములవర్ణన సేయఁచువచ్చినేటికిం
బడిణయ భాగ్యముండయఁబాల్పడె నెల్లరుప్రస్తుతింపఁగన్

శా. అమ్మా! కావ్యసరస్వతీ! సుకృతివమ్మానీవు నీలోనిభా
వమ్ముల్ పువ్వులువూయసాగినవిగా పాణేశ్వరుండన్న శ
బ్దమ్ముక సార్థముఁజేయు భర్తఁగనితద్ధన్వంతరిప్రేమపా
త్రోమైయొప్పితిసీమహత్త్వమది య్మేన్మాత్రమేచూడఁగన్

చ. సిరిగలనాధుఁడబైనని చీటికిమాటికి బొంగిపోవుచున్
మఱువఁగఁబోకుమమ్మమనమాట సుఖమ్ముగఁబవ్వలించి ని
న్నరమునఁ జేర్చినీదుమధురోక్తుల సొక్కుచుసోలువేళమే
నరికముగూర్చి స్మశానమున వేయుమి కావ్యసోదరీ !

గీ. కావ్యకన్యలు పరిణయక్రమమువడయు
ధర్మమున్నది మనభారతమ్మునందు
అసనాతనధర్మచుక్త ననుసరించి
వేంకటేశ్వర! యిదియుఁ గావింపఁబడియె.

శా. సాలంకారను గావ్యభావనిటు నీహస్తాలలోఁ బెట్టినా
మాలోచించి తదర్థగౌరవము లీయఁజూడు మేఁజెప్పఁగా
నేలా ? కోరివరించినాడ వదినీకేతెల్లమా కాకయన్
నీలోనీవె యెఱుంగఁగావలయుఁగానీ మేమువాక్రుత్తుమా!

చ. నిరుపహతిస్థలమృతి? రహణీప్రియమాతిక తెచ్చి యిచ్చుక
ప్సరవిడెమా? యెటుల్ రచనముంబొనరించితివోకదయ్యసుం
దరతరగద్యపద్యకలనా మధురమృగు కావ్యరాజమో
గురువర! నీమహత్త్వమునకుంబచించెద వేసవేల్ నతుల్

మ. సుకుమారుండుయశోవిభూషితుఁడుగుంపుద్ధాంతరంగుండువై
ద్యకళాపారగుఁ డాత్మవైభవుఁ డనంతత్యాగశీలుండు మా

మక కావ్యానుజవల్లభుండు శుభసంపన్నుండు మాబావగా
రి॥ నీనూతన పద్యహారము సమర్పింతుక వినోదముగా

శ్రీధన్వంతరిచరిత్ర
కృతినమర్పణసమయము. చక్రవర్తుల వేంకటేశాస్త్రి

ప ద్యో ప ద

ఉ. శ్రీకరసద్విభావ్యకుల సింధుసుధాకర ! వేంకటేశ ! శో
భాకలితుండవై సుగుణవంతుండవై తగువైభవముతో
వాకునకందరాని ధనవంతుండవౌటకుపత్నలముగాఁ
జేకొనినాఁడ వీకృతి వచింపఁదరంబె భవద్యశం బి.కన్.

సీ. నన్నయభారతామ్నాయముచేగదా

రాజరాజెని సె నిర్మలయశము

తిక్కనయజ్ఞసత్కృతి వశమునఁగదా

మనుమసిద్ధియుఁ గీర్తిమహితుండయ్యె

శ్రీనాథకవికృతి స్వీకారమునఁగదా

యనవేమరెడ్డి సద్యశయఁగాంచె

బెద్దనార్యుని కృతుల ప్రియైకానికదా

కృష్ణరాయలు లనతీర్తివడసె

గీ. సప్తగుంతానములలోఁ బ్రశస్తిగన్న

కృతికతమున నెడఱో కీర్తిగాంచి

రిపుడు కృతిబొందు ధన్వంతరీట్రుతి

విమలతరకీర్తి నీకిడు వేంకటేశ !

చ. సురుచిరసత్క-భాకధనశోభితయై వరభూషణావళుల్
మెఱయఁగఁబండితోత్తములు మేలనురూపవిలాసలొప్పుమ
ద్గురునరు కావ్యకవ్యకను గోరికమీఱ వరించినావు కా
పుర మొనఁగింపవచ్చినది పొత్తుగ నేలి యశమ్ముఁగాంచుమా!

మ. విమలీభూతసుధాబ్ధిరాట్సుతమహావిఖ్యాతచాత్రితమున్
దమిమిఱ్ఱగృతినొందఁగఁగలుగునదృగ్వంబునీకబ్బుటన్
గమనీయంబగు నీయశమ్మునకు బంగార్వ న్నచేకూరిన
ట్లమ రెన్దన్యఁడవైతి వెంతయుద్విభావ్యు వేంకటేశాహ్వయా

ఉ. శ్రీయతమూర్తియై సుగుణశీలుఁడనై భవదీయపుణ్యముల్
పూయ ఫలించెనఁగఁగులభూషణుఁడై యలరారునూర్వనా
రాయణుఁ డాయురాగమధురంధరులై నినుఁబోలుపుత్రులన్
హాయిగఁ గాంచివంశమునకంతయువ న్నెగడించుఁగావుతన్.

ఇట్లు,

కాకరవర్తి వెంకటాచార్యు.

కా. శ్రీమద్విష్ణువరాంశజుండు ధరణిశ్రేయఃప్రదానకీయో
ద్దాముం డాదిభిషగ్వరేణ్యమణి భక్తప్రీతిసంధాత యా
త్మామూల్యోత్తమసత్కథాంకకృతికన్యాస్వీకృతింజేసియీ
భూమిస్తుత్యుని వేంకటేశ్వరుసుఖాత్ముంజేయుఁదానింతకున్

చ. జగములఁగావఁబుట్టినది సత్తమమామురుదాత్త వేదమా
నిగమము మూలమైన మహనీయుఁ డహాదిభిషగ్వతారమై
నెగడిన పద్మలోచనుఁడు నిర్మలతాపరిపూర్ణతాగుణ
స్థగితము తచ్చరిత్రము సుధారసకల్పముగాదె యేరికిన్.

కం. కృతి పుణ్యశ్లోకున కం

శీతమిద భవతారకంబు కీర్తిద మని ధీ

యుతులండు) పుణ్యుడితఁడీ

కృతిఁగొన గవిభాగ్యగరిమ కేమనియుడున్.

మ. సిరికింబట్టు సమస్తధర్మవిలసన్నిధాంతసూవేది భా

స్వరసంపూజిత సద్విభావ్యవిలసద్వారాశిచందుగ్రంథు బా

ధురతానుందరభాసమానగుణమాన్యం డైన మావేంకటే

శ్వరు నెన్నెన్ని నుతింప నన్ని యుండలంపఁబోస్వభావోక్తులౌ

తే. గీ. అఖిలజగదేశవైద్యుడౌ నాద్వివైద్యుఁ

డే తనకు నిష్టదైవమై యింటనెవునుఁ

దనకుటుంబంబు రక్షింపఁ దనరువేంక

టేశ్వరసుధీందు విభవంబు నేమనందు.

21-11-46

యల్వారామేశ్వరము.

ద్విభాషి సోమనాథశాస్త్రి.

శ్రీధన్వంతరి శతకకృతి.

వేంకటేశ్వరుగారికి శ్రీధన్వంతరి దేవుని యందపారమగు భక్తియున్నది. తమయారోగ్యమునకు, భాగ్యమునకు సర్వము నకు నాధన్వంతరి దేవదేవుడే కారణభూతుడని వారిదృఢ విశ్వాసము.

“కద్దన్నవారికికద్దు” అను శ్రీ త్యాగరాజ పరమభాగవ తోత్తముని వచనానుసారముగ, భగవంతునియందుఁ బూర్ణముగ విశ్వాసముంచినవారలకుఁ దప్పక యాపరమేశ్వరుఁడు సమస్తభోగభాగ్యము లొసఁగి రక్షించుటనిశ్చయము. శ్రీధన్వంతరి

స్వామి వారికి దివ్య దేవాలయముఁ గట్టించిరి. శాశ్వతముగా రాగభోగములు జరుగుటకు స్థిరపఱపఱచిరి. శ్రీధన్వంతరి చరిత్రము కావ్యరూపమున వెలువరింపఁజేసిరి. శ్రీధన్వంతరి దండకము వ్రాయించి ప్రకటించిరి.

సర్వధారి నామ సంవత్సర కార్తికబహుళ త్రయోదశిని (1948). శ్రీధన్వంతరిజయస్థి మహోత్సవసమయమున శ్రీ చక్రార్తుల వెంకటశాస్త్రిగారిచే రచింపఁబడిన శ్రీధన్వంతరి శతకమును గృతినందిరి. నూటపదియాఱులు, జోడుసేబువలిచ్చి కవి సత్కారము గావించిరి. ఈరీతి శ్రీధన్వంతరి దేవునిపైఁ దమకు గల భక్తిప్రసక్తుల సర్వతోముఖముగ వెల్లడించి యావత్ప్రపంచమునకు మార్గదర్శకులైరి.



ఓమ్

శ్రీమద్ధన్వంతరయేనమః

శ్రీ ద్విభాష్యం వెంకటేశ్వర్లుగారి జీవితచరిత్రము.

పదుమూడవ ప్రకరణము.

(సాహిత్యగోష్ఠి, పురాణశ్రవణాదికము, వితరణవిశేషములు.)

వెంకటేశ్వర్లుగారికి సంస్కృతాంధ్రసాహిత్యములయందు మిక్కిల మగునాసక్తి. ఆంధ్రసాహిత్యమందు విశేషమగు పాండితి సంపాదించిరి. తెలుగుప్రబంధములలో వారు చదువనిగంధమే లేదు. శ్రీమదాంధ్రమహాభారతము, ఆంధ్రభాగవతము, మనుచరిత్రము మున్నగు నుద్గ్రంథములలో పద్యములన్నియో వీరికిఁ గంఠస్థములు. సాధారణముగా నిన్నిపద్యములు కంఠస్థముగా నున్నవారలు కవులలోఁ గూడ నరుదుగా నుందురు.

భావశుద్ధిరసాచితి మున్నగువిషయములలో వీరు గావించువిమర్శనములు విబుధజనశ్లోఘనీయములుగా నుండెడివి. గ్రంథకర్తల తారతమ్యసిర్వచనమున వీరు ప్రదిర్బించు యుక్తులు బహుగంభీరములు. ఎంత సునిశితబుద్ధి కలవిమర్శకశేఖరుఁడను వీరివలె సముచితరీతి విమర్శింపఁజాలడు.

ఆయుర్వేదనిలయమున నెన్నివను లున్నను పండితులు గాని కవీశ్వరులు గాని వచ్చిరని విన్నచో వెంకటేశ్వర్లుగారు

పేంటనే వారికి దర్శనమిచ్చి బహుగౌరవాదరములతో ముచ్చటించువారు.

వేంకటేశ్వర్లుగారి సంభాషణచాతుర్యమొకయెత్తు, సత్తారమొకయెత్తుని పండితులునుకవులును మిగులనానందించుచుండువారు. కవీంద్రుఁ డెవఁడేనివచ్చి తనకావించురచనము వినిపించుచున్నచో నతనికిఁ బొడకట్టని విశేషార్థములు సైతము నిర్వచించి యానందింపఁజేయుఁజాలు వెంకటేశ్వర్లుగారి వ్యాఖ్యానచాతురీధురీణత యెంతయుఁ గొనినూడఁదగినది.

“ఒప్పతప్పరయరసజ్ఞ”

లన్న పెద్దన్నగారిమాట వరహాలమూట. రసజ్ఞులైన శ్రోతలు లభించని కవికవిత వితయే. అందుననే సంస్కృత మహాకవి యొక్కఁడు.

“అరసికాయ కవిత్వనివేదనం శిరసి మాలిఖమాలిఖమాలిఖ” అని యెల్లఁగెత్తి మూఁడుమారు లుద్ఘోషించెను. నిజముగాఁ గవియైనవానికి రసజ్ఞతలేనివానియెద్దఁ గవిత్వము చెప్పటకన్న మిన్న యగుచార్గత్యము లేదు.

“అరసికు లైనవారలతోడి సంభాషణముకన్న రసికజనుల పాదతాడన ముడుటయే మే” అని పెద్దలాడుమాట నాటి లేనిది. కవితయు దుహితయు నొకవర్గములోనివి. దుహిత సకలసుగుణాలవాల యయ్యు నత్తింటివారిమెప్పు సంపాదించఁగల్గినపుడే తండ్రి కానందముకల్గింపఁజాలును, కవితయు గుణాలంకృతి సమన్వితయయ్యును రసజ్ఞులప్రళంస లందినపుడే మన నానందపరవశునిఁ గావించఁ గలుగును. రసజ్ఞమూర్ఖాభి

పిక్తులగు భోజ మహారాజుదుల సమక్షమునఁ గాళిదాసాది
మహాకవులెంతటి యానందముంద గలిగిరో వచింపనలవికాదు
కాని యద్యతనకాలమున వెంకటేశ్వర్లుగారి సమక్షముందు
విద్యత-పులందిన యానందముమాత్రం మసాధారణ మైనది.
శ్లో॥ తం సంతః శోభతు మర్హన్తి సదసర్వస్య కి హేతవః।

హేముః సంలక్ష్మ్య తే హ్యగ్నా విశుద్ధిః శ్యామికాపివా।

(మంచిచెడ్డ లరయంజాలిన విద్వాంసులే నాకావ్యము
వినుటకర్తులు. బంగారమునందలి మంచిచెడ్డలు దీప్తాగ్నియందే
తెలియఁబడుచున్నవికదా) అని మహావి కాళిదాసు ముక్తకం
ఘడ్డవచించుటలోని తాత్పర్యమిట్టిదియే. పాత్రోచిత్యవివేచ
నాదక్షులు రసపిసాసువులు నగు వెంకటేశ్వర్లుగారి సాహ
చర్య సందర్భనాదిభాగ్య మందఁజాలిన పండితులేమి కవులేమి
పండితకవులేమి ధన్యులు. ధన్యాతిధన్యులు.

వంగ దేశములో నాయుర్వేదవిద్వాంసులకు “కవిరాజు”

అనుబిరుదమున్నట్లు కానవచ్చును. ఆ దేశమున వారి
కాబిరుదముట్లు లబ్ధమైనదో తెలియదు. కాని వెంకటేశ్వర్లు
గారియెడల నాబిరుదము సర్వవిధముల సార్థకము కాగలదు.

“రంజయతీతి రాజా” (రంజింపఁజేయువాఁడు రాజు.)

అను పుష్కర్తిచేతఁ గవితా సారస్వమెఱిగి కవులనురంజింపఁ
జేయుటలో వెంకటేశ్వర్లుగారినిమీఱఁజాలుకవిరాజులుందురా?

మన దేశమందలి కవులలో “కవిరాజు” బిరుదము పు
చార మందినది. కవుల కాబిరుదముండుటకంటె రసజ్ఞశేఖరు
లగు వెంకటేశ్వర్లుగారివంటివారి కాబిరుదముండుట సముచి
తము సార్థకము.

కేవల కవులెవరో విజ్వత్కవులెవరో యొక్కపద్యము విన్నంతమాత్రముననే వెంకటేశ్వర్లుగారు గ్రహింపఁగల్గెను వారు. శ్రుతిపాండిత్యమో నిశితపాండిత్యమో యొక్కమాట లోనే తెలిసికొనఁజాలెనువారు. కవితానినోదమో పండితగోష్ఠియో లే: రోజుండెడిదికాదు. పండితులుకవులును దమపాండిత్యాదికముచే వెంకటేశ్వర్లుగారి నంతఁగా రంజింపఁజేయ గలిగిరో తెలియదు. కాని వెంకటేశ్వర్లుగారుమాత్రము తమయనమాన రసజ్ఞతావైభవమువలనఁ బండితులను గవులను మిగుల రంజింపఁజేసెననుట యథార్థము.

— † పురాణశ్రవణము † —

వెంకటేశ్వర్లుగారు నలుబదివత్సరములు పోయెము వచ్చిననాటినుండియుఁ బ్రతిదినము పౌరాణికునివలనఁ బురాణ శ్రవణము చేయుచుండువారు. పెదపళ్ల గ్రామవాస్తవ్యులు శ్రీమద్దాల తిరుమల వెంకటరాఘవాచార్యులుగారిచేతఁ గొంత కాలము పురాణముచెప్పించి గొప్పగానక్కరించిరి. జగన్నాథగిరి గ్రామనివాసులగు శ్రీకోట వెంకన్నగారిచే రామాయణమంతయుఁ బురాణముచెప్పించి సీతాకల్యాణము, శ్రీరామ పట్టాభిషేకము సమయములలో మహావైభవముగా నుత్సవ సంతర్పణాదికములుసేయించి పౌరాణికుని మనఃసంతృప్తియగు నట్లు సత్కారము గావించిరి. పౌరాణికశిరోమణులగు బ్ర||శ్రీ|| చిర్రావూరి లక్ష్మీనారాయణశాస్త్రిగారిని నిత్యపౌరాణికులుగా నియమించి వారివలనఁ గొన్ని సంవత్సరములు వరుసగా వార్షిక

రామాయణము, శ్రీమద్భాగవతము మున్నగు మహాపురాణము
లన్నియో శ్రీవణము కావించిరి.

బ్ర॥శ్రీ॥ శిష్టా రామశాస్త్రిగారు

,, అనప్పిండి సుబ్రహ్మణ్యశాస్త్రిగారు

మున్నగు మహామహులగు పండితశేఖరులవలనఁ బురాణము
చెప్పించి వారి సనేకవిధముల సత్కరించిరి.

ఆమ్నాయవాచస్పతి బ్ర॥ శ్రీ॥ ఉప్పలూరి గణపతిశాస్త్రి
గారి నాహ్వానించి వారివలన నొక నెలరోజులు వేదార్థశ్రవణ
మొనరించి 116-0-0 లిచ్చి సత్కరించిరి. ఇట్లెందఱో పండి
తోత్తములవలన నెన్నియోవిషయములు విని వారి సహకార
వాదరములతో సత్కరించి “పండిత జనపోషకు” లని ప్రసిద్ధి
నైకొనిరి. ఈకాలములో నిట్టి పండితజనావలంబభూతులగు
మహానీయులరుదు. వెంకటేశ్వరుగారి పూర్వపుణ్యవిధవ మెట్టి
దోకాని వీరికుమారులగు శ్రీవెంకటసూర్యనారాయణమూర్తి
గారును తండ్రిగారిమార్గమునే తు, చ, తప్పక యనుసరించుచు
“పండిత జనపోషకు”లను ప్రసిద్ధి గనుచున్నారు. వయసుచేఁ
బిన్నలయ్యను బెద్దలతోఁ దులదూఁగఁజాలు శీలసంపద, సదా
చారతత్పరత, యాదార్యము, దాతృత్వము, వెంకటసూర్య
నారాయణమూర్తిగారికి సహజముగా నలవడియున్నవి. ఆగర్భ
శ్రీమంతులయ్యు నిరాడంబర వేషులు. పండితపక్షపాతులు. విన
యాభరణులు. గర్వరహితులు. వీరునుబ్రీతిదినము బ్ర॥ శ్రీ॥
చిర్రాపూరి లక్ష్మీనారాయణశాస్త్రిగారివలనఁబురాణశ్రవణము
చేయుచున్నారు.

—: వితరణవిశేషములు :—

వెంకటేశ్వర్లుగా రనేకవిద్యాసంస్థలకు సాహితీసంస్థలకు రాజకీయసంస్థలకును విరాళము లిచ్చి పోషించిరి.

వింజరంగ్రామములో వేదశాస్త్రపాఠశాల నెలకొల్పి పదివేలరూప్యములు విరాళమిచ్చుటయే కాక దానిపోషణభార మంతయు తామేవహించి నిర్వహించుచున్న సంగతి వెచుకటి ప్రకరణములోఁ దెలుపఁబడినది. మండపేట హైస్కూలునకు గూడఁ గొంతవిరాళ మొసంగిరి.

పండితి శ్రీపాద సుబ్రహ్మణ్యశాస్త్రి

గారిచే స్వహింపఁబడు “కలాభివర్ధనపరిషత్తు” నకు రాజపోషకులై విరాళ మొసంగిరి. అఖిలభారతకాంగ్రెసు మహాసభ కెన్నియోసారులు విరాళము లిచ్చి తమకుఁగల యవ్యాజ మగుదేశభక్తిని బ్రకటించిరి. ఆంధ్రుల యేకైకనాయకులగు ఆంధ్రకేశరి శ్రీటంగుటూరి ప్రకాశంపంతులుగారికి రు 116-0-0 లు బహూకరించిరి. ఆంధ్రరాష్ట్రనిర్మాణకృషిలో యావదాంధ్రదేశమున బర్వతించిన సర్విజయ కుమారరాజాఆఫ్ విజయనగరం గారు వచ్చినపుడు సత్వరాంధ్రరాష్ట్రనిర్మాణవిషయక కృషిఁదోడ్పడుటకు రు 116 విరాళమొసఁగి రాష్ట్రముపైఁగల గాఢాభిమానమును వెల్లడించిరి. మరియు గుప్తదానము లెన్నియేని గలవు. వేదవిద్యార్థుల కై దఱిగో విద్యార్థివేతన. మొసంగి విద్యాపోషణ మాచరించిరి. స్వర్వతోముఖుగువెంకటేశ్వర్లుగారి వితరణవిశేష మొక వర్ణించినను దనివిటీఱనిది.



ఓమ్

శ్రీమద్ధన్వంతరయేనమః

శ్రీద్విభాష్యం వెంకటేశ్వర్లుగారి

జీవితచరిత్రము.

పదునాల్గవ ప్రకరణము.

(మనుమరాలి కల్యాణమహోత్సవము-శ్రీ వ్యాసేశ్వరస్వామివారికి

సందాదీపము-బ్రాహ్మణ గృహదానము.)

వెంకటేశ్వర్లుగారి యేకైకపుత్రులు వెంకటసూర్యనారాయణ
 మూర్తిగారు. వీరిప్రథమపుత్రిక చిసూర్యలక్ష్మి. ఈచిరజీవిని
 వివాహ యోగ్యవయస్కుయైనది. వేదవిహితధర్మానుష్ఠానముం
 దభినివేశము కలవారగుటచే వెంకటేశ్వర్లుగారికి తమ మనుమ
 రాలి వివాహమహోత్సవము గావింపవలెనను తలంపు కల్గినది.
 “దశపూర్వేషాం దశావరేషా”మని యుభయకులములనుత్తమ
 స్థితిలో నుద్ధరించు కన్యాదానఫలముఁ జూరఁగొను సంకల్పము
 గల వైదికధర్మనిష్ఠాగరిష్ఠులగు వెంకటేశ్వర్లుగారు తమతో
 నమానులగు నుత్తమవంశజులతో వియ్యమంద నెందిరి.

“శ్లో! కన్యా వరయతే రూపం మాతా విత్తం పితా శుభ్రమ్
 బాంధవాః కులమిచ్ఛన్తి”

అనునట్లు వరున కుండవలసిన లక్షణములన్నియుఁ బుం
 జీధవించిన యుత్తమవరునికై యన్వేషింప సాగిరి. ఆలమూరు
 గ్రామములో నరసింహదేవరవారి వంశ మతిప్రసిద్ధమైనది.

అందును “పేరుశాస్త్రిగారు” జగద్విభ్యాతు లైనమహావిద్వార
సులు. విద్యావానములోనేమి యన్నదానములోనేమి వారికి
వారే సాటి. వందలకొలది విద్యార్థులకుఁ బాఠప్రవచనము
లాచరించిన మహాపాఠ్యాయులు. నిరతాన్నదానతత్పరులు.
ఆమహాసీయుల క్షేప్తపుత్రులు సత్యవారాయణగారు వీరాం
గ్లభాషాకోవిదులయ్యును సంస్కృతాంధ్రములందును దళువై
దుష్టమూర్ఛించిరి స్వాతంత్ర్యసమరంబున నకుంతితశౌర్యము
తో బోరాడిన వీరయోధులు. సహకారోద్యమమునకు జీవ
గట్టు. మనయాంధ్రదేశమునందు వీరిచాకచక్యము, ప్రతిభ,
వాక్పాతుర్యము లెఱుంగనివారలుండరు. సహకారోద్యమపురో
భివృద్ధికి వీరుకావించు నుపదేశము లమూల్యములై ప్రభు
త్వమువారిచేఁగూడ శిరసావహింపఁబడుచున్నవి. వీయేకైక
పుత్రులు

జనార్దనశాస్త్రిగారు.

వీరు తమపితామహులయొద్దనే సంస్కృతాంధ్ర సాహి
త్యగ్రాధములు చదివి వైదుష్య మూర్ఛించి తాతగారిప్రతిష్ఠ
నిలుపుచున్నారు. సరసింహదేవగవారివశ మిట్లు తరతరముల
నుండి విద్యాధనాది సర్వసంపదలతో విరాజిల్లుచున్నది. ఈ
జనార్దనశాస్త్రిగారిపుత్రులలో బెద్దవాఁడు

సత్య రామకృష్ణశాస్త్రి.

ఈదిరంజీవి సర్వవిధములఁ జనుచునుమరాలికిఁ దళు
వరుఁ డని పెంకపేశ్వర్లుగారికిఁ దోచినది. తాముచు వారుచు
బురాతనబాంధవ్యము కలవా రగుటచే స్వయముగా ఆల

మూరు వెళ్ళి శ్రీసత్యనారాయణగారికిఁ దమసంకల్పము వెల్లడించిరి. వారును మాటుమాటాడక వెనువెంటనే

“ త థా స్తు ”

అని తమయంగీకారము చూపి సంబంధనిశ్చయము కావించుకొనిరి. స్వస్తిశ్రీ సర్వధారినామసం॥ర మాఘ బ॥ తదియనాఁడు వివాహమున కనుకూలముహూర్తముగాఁ బెద్దలచే నిర్ణయించఁబడినది. మగ పెండ్లివా రానాఁడు మహావైభవముగా వెంకటేశ్వర్లుగారిగృహమునకుఁ దరలివచ్చిరి. సుముహూర్తము నిర్విఘ్నముగ నతిజయప్రదముగఁ గొనసాగినది. ఆమహోత్సవమునకు గోదావరిజిల్లానుండియే కాక ఇతరమండలములనుండియు వేలకువేలు పండితప్రకాండులు కవీంద్రులు నరుగు దెంచిరి. సుముహూర్త మైనమీఁద వెంకటేశ్వర్లుగారు తమమనుమరాలికి నూఱుకాటాబస్తాలు ధాన్యము మక్తావచ్చు ఎనిమిదియెకరములు సుక్షేత్ర మగుపల్లపుభూమి పసుపుఁగుంతుమహాన్యముగా నొసంగిరి. పెండ్లికుమారునకు వెండిచెంబు వెండిపళ్ళెము రత్నఖచితసువర్ణకంకణము మున్నగు విలువగల వస్తుసమూహము కానుకగా నొసంగిరి. ఒక మేడకట్టించియిచ్చుటకు వాగ్దానముచేసిరి. మరియు వెండి పానకపువ్విందెలు వగైరాలు బహుమానము కావించిరి. పండితకవిప్రకాండులమహోదారాశీర్వాచనముల యనంతరము తమయనమానవాదాన్యకమునకుఁ దగునట్లుగఁ దారతమ్యవిభాగముతో నభాసతార్కరము కావించిరి. ప్రథమకీర్త్యకుఁ దగుపండితులకు ఇరువదియైదురూపాయాలు సేల్వయును. బహుమానముగా నొసం

గిరి. ద్వితీయశ్రేణివారలకు పదునాఱురూప్యములు సేల్వయును సత్కార మాచరించిరి. ఇట్లే తక్కినపండితుల నెల్లతరతమవిభాగముతో గొప్పగా సత్కరించిరి. ఆమహాత్మ్యవమునకు వచ్చిన పండితుల సన్మానించుటకై కావింపఁబడిన ధనవ్యయము వేలలోనుండును. వివాహమహాత్మ్యవ మైదురోజులును జేసినపిండివంటలు చేయక ఘృతకుల్యలు దధితరంగిణులు ప్రవహించునట్లుగ వేలకొలఁది బ్రాహ్మణులకుఁ గావించినసంతర్పణము వేయిముఖములతో వర్ణింపఁదగినది. దేవదుందుభులు మోయునట్లుగ వెంకటేశ్వర్లుగారు తమమనుమరాలి కల్యాణకౌతుకము జయప్రదముగ నిర్వహించిరి." కన్నులుంటకుఁ గని వీనులుంటకు వినందగు నల్పుడ నేమిచెప్పఁగన్."

— నందాదీపప్రదానము —

కాకినాడతాలూకా పల్లిపాలెము గ్రామమున విజయంచేసి యున్న శ్రీవ్యాసేశ్వరస్వామివారికి నిత్యదీపము పెట్టుటకుఁ దగినవసతి లేక యాగ్రామవాసులలోఁ గొందఱు పెద్దలు వెంకటేశ్వర్లుగారిని దర్శించి తమసంకల్పము తెలిపిరి. వారుఠోరుటయే తడవుగ నిత్యదీపమున కిగువ్యయము తాము భరించుట కంగీకరించి ప్రతిమాస మాసామ్ము వంపుచుండు వారు. తరువాత వారికుమారులు శ్రీ వెంకటనార్యనారాయణమూర్తిగా రొకయకరముభూమి దానపట్టావాసి యిచ్చి తండ్రిగారిదాన మాచంద్రార్కముగ నుండునట్లొనరించిరి.

—: గృహ దానము :—

వింజరముగ్రామమునందలి వేంకటేశ్వరవేదశాస్త్రపాఠశాలయందు వేదాధ్యాపకులైన బ్ర॥ శ్రీ భళ్ళమూడి సత్యనారా

యణమూర్తి అవధానులుగారికి వింజర గ్రామములో నొకయిల్లు కొని గృహదాన మొనరించిరి. దానము పరిగ్రహించుటకు సత్పాత్రదొరకుట దుర్లభము. సత్పాత్రసంభవించినను వారికి దానమిడు మహాభాగ్యము చూచుగొను వదాన్య బుద్ధులు యరును.

ఋగ్వేదయజుర్వేదములందు నిష్ణాతులై యధ్యయనాభ్యాసముల నాటికేదన మహావిద్వాంసులు బ్రహ్మశ్రీ భ. సత్య నారాయణమూర్తి అవధానులుగారు ప్రితిగ్రహితులు.

అట్టిసత్పాత్రనుగర్హించి దాన మొసగు మహాభాగ్యము కైవసము కావించుకొనిన వెంకటేశ్వరుగారు దాతలు. ఇట్టి సన్నివేశ మెచ్చుటనో గాని సంభవించు ఈదాతృప్రతిగ్రహితులు భయములు ధన్యము శాశ్వతయశోభాజనులు. వెంకటేశ్వరుగారు కావించిన యట్టిసత్కార్యములు భావిపరులకెల్ల నాదర్శ భూతములు కాగలవు. వదాన్యతకు బుట్టినిలైన శ్రీ వెంకట సూర్యనారాయణమూర్తిగారును డిడ్డిగారియడుగు జాడల సత్కృమించక విశ్వవిఖ్యాతభ్యాతి నార్కపగల్గుదురనుట నిస్సంశయము. తిండిగారివలన గృహదానము కైకొనిన యవధానులుగారికి వెంకటసూర్యనారాయణమూర్తిగారు 150 పెంట్లు భూదాన మొసంగి తిండిగారిదానమునకువన్నెఁ గూర్చిరి. వెంకటేశ్వరుగారేకాక పరి కుమారులు సైత మింతవదాన్యులగుట కేవల మావంశము కావించిన పూర్వపుణ్యవిశేషము. శ్రీవెంకటసూర్యనారాయణమూర్తిగారితోధికాయురారోగ్యభాగ్యాదికములతో విలసిల్లునట్లు శ్రీధన్వంతరి దేవ దేవుఁ డనుగ్రహించుగాత.

ఓట

శ్రీమద్ధన్వంతరయేనమః

శ్రీ ద్విభాష్యం వెంకటేశ్వర్లుగారి జీవితచరిత్రము.

పద్మనాభ పరికరణము.

(అధ్యాత్మవిచారము, మోక్షపాపిస్త్రీ.)

వెంకటేశ్వర్లుగారికి సర్వధారి సం॥ర శ్రావణమాసము నకు అఱువదియఱువత్సరములు పూర్తియైనవి. ఆసం॥ర మాఘమాసమందే జగన్మోక్షగీయమానముగా మనుమరాలివివాహమహోత్సవము గ వింపఁబడియెను. అప్పటికే శరీరమునఁ గొలఁదియస్వస్థత యేర్పడియెను. అయినను వేయికన్నలతోఁ గనికెట్టుచు సర్వలక్షణలక్షితమ గఁ గార్యము నిర్వహించిరి. జీవితకాలములోఁ దాము కావింపఁదలఁచిన సత్కార్యములు శుభకార్యములు సకలజనసన్నతములుగా నెరవేర్చఁజాలిరి.

పరోపకారనిరతులై నైద్యచికిత్సలు కావించిరి. ధర్మవశంవదులై యనేకధర్మము లాచరించిరి. త్యాగతత్పరులై ధనసంపాదనము చేసిరి నిత్యసత్యవ్రతులై మితభాషణ మలవఱుచుకొనిరి. సదాచారపరాయణులై యాదర్శజీవన మొనరించిరి. వంశాభివృద్ధికరులై సత్సంతానము వడిసిరి. గృహస్థధర్మము లెల్ల సమగ్రములుగా నిర్వహించికొనిరి. చరకసంహితములోని “త్విస్రేషణీయాధ్యాయము”లోఁ జెప్పఁబడిన త్రయమందును ద్యయము పూర్తి యైనది. పరలోకైషణ మొక్కటియే మిగిలి యున్నది, అది యధ్యాత్మవిచారణమునఁ గాని

సాధ్యము కాదు. ఈవిచారణముందుఁ బరినిష్ఠితు లైనవారలకు గమ్యస్థానము మోక్షవదప్రాప్తి. ఇదియే కైవల్యము. నిరతి శయానందసామ్రాజ్యము.

“సుఖం మే భూయాత్ దుఃఖం మే మాభూత్”

(నా కెల్లవుడు సౌఖ్యము కలుగుగాక. దుఃఖము లేక పోవుగాక) అని ప్రతిప్రాణియు సంకల్పించును కాని యందు లకై వలయుకృషి సేయువారలు కోటి కొక్కరుగా నుందురు. ఐహికసౌఖ్యమే నిరతిశయానంద మని భ్రాన్తిపడువారలు పెక్కురు. నిరతిశయానందము త్రికాలాబాధ్యము, శాశ్వతి కము, జీవబ్రహ్మైకజ్ఞానమాత్ర సాధ్యము, నైకజన్మకృతసు కృతపరిణామలభ్యము నైయుండును. ఏతాదృశసౌఖ్య మభిల షించుప్రాజ్ఞశిరోమణులు సాధనచతుష్టయసంపన్నులై యుం డవలయును.

౧ నిత్యానిత్య వస్తువివేకము.

౨ ఇహముత్ర ఫలభోగ విరాగము.

౩ శమాది షట్క సంపత్తి.

౪ ముమక్షుత్వము. అనునవి సాధనచతుష్టయ మనఁ బడును.

“బ్రహ్మ సత్యం జగన్మిథ్యా”

అను వచనార్థమెఱింగి దృశ్యమాన సాంచభౌతిక ప్రపంచక మెల్ల సనిత్యమనియు గుచ్ఛిదానంద స్వరూపమై యంతటనిండి యుండిన బ్రహ్మమే నిత్యమని తెలిసికొనుటయే నిత్యానిత్య వస్తు వివేకము.

సార్వభౌమాస్తమగు నిహలోక సౌఖ్యములందును బ్రహ్మపదమువరకుఁగల పరలోకసౌఖ్యములందును గోరికలేక యుండుటయే యిహముత్య ఫలభోగ విరాగము.

౧ శమము ౨ దమము ౩ తితిక్ష ౪ ఉపరతి గీ. శ్రద్ధ ౬ సమాధానము అను నాఱుగుణములు కలిగియుండుటయే శమాది పట్కసంపత్తి. సంసారబంధవిమోచనము కావించు కొనుటకై తీవ్రమగు కోర్కెయే ముముక్షుత్వము. వెంకటేశ్వర్లుగారి కీసాధనచతుష్టయము పురాకృతసుకృతబలంబువలనను సజ్జనసహవాసంబునఁ జేసియు లభ్యమైనది. అందుననే వారి మనస్సు విషయపరాజ్యుఖమై యధ్యాత్మ విచారణాభిముఖమైనది. ప్రాజ్ఞశేఖరుఁడగు కుమారుఁడు వెంకటసూర్యనారాయణమూర్తిగారికి వేంకటేశ్వర ఆయుర్వేదనిలయ కార్యభారముతోఁ గుటుంబభారమంతయు నప్పగించి నిశ్చింతులై సర్వదా భగవద్గీత, ఉపనిషత్తులు, భావ్యములు శ్రవణముసేయుచు, నావిషయములే మననమొనరించుచు సంతతము నిదిధ్యాసములోనుండఁగల్గిరి. ఉత్తమజన్మము సంభవించినందులకు సార్వక్యమిదియే. గమ్యస్థానమిదియే. కిమికిటకాది జన్మములనుండి మానవజన్మమందు వరకెన్నిఁజుల జన్మములైనవో. మానవులందును నిట్టియుత్తమజన్మమొందుట కెంతకాలము. పట్టినదో. జ్ఞానప్రధానమగు సుత్రప్రప్తమానవ జన్మము లేటస్థించినను బరసాధనకై కృషిచేయనివాఁడు వ్యర్థజీవనుఁడు.

“పునరపి జననం పునరపి మరణం

పునరపి జననీ జతరే శయనమ్”

అను రీతిగా ససారసంసార మహాసాగరతరంగములలో
మునుగుచుఁదేలుచు దరిచేరు సాధనపరంపరలం గనుంగొనక
దేవురులాడు వారలకన్న నజ్ఞానులుండఁబోరు. ప్రబలమైన
యవిద్య యావరించియుంటచేఁ గైవల్యమందరానిపండుగానుం
డునేకాని ఆయావరణము భేదిల్లునంతనే కరతలామలకమైయగు
పట్టును. అవిద్యావరణము భేదించుటకై సాధనచతుష్టయము,
సజ్జనసహనాసము శ్రవణమనన నిదిధ్యాసనములు యమనియ
మాదికాత్మగుణసంపత్తియు ముఖ్యసాధనములు. ఆవరణశక్తి
నశించుటతోడనే విశ్లేషశక్తి తనంతఁదానే యుపశమించును.

రజ్జవు చూచి పామనిభ్రమపడినపుడే భయము కంపము
మున్నగు విశ్లేషములుకలుగును. ఆభ్రాన్తితోలఁగి రజ్జవను
యధార్థజ్ఞానముదయించినంతనే యంతకుమున్నకలిగిన విశ్లే
షములెల్లఁ దమంతఁదామే నశించుట యనుభవసిద్ధమేదా?
తానుకానిదే హేంద్రియాదులను దాననిభ్రమించి తజ్జనితసుఖ
దుఃఖాదిక మెల్లఁదనదిగా భావించుట యవిద్యావరణ మూల
కము. దేహేంద్రియమనోబుద్ధ్యాదికమునకు వేత్రైయుండు
సాక్షిభూతికూటస్థచైతన్యమే తానని గుర్తించి యనుభవించిన
జ్ఞానిశేఖరునియెదుట నాయావరణశక్తి నిలువనేరదు. ఆవరణ
శక్తి దూరముగాఁదొలఁగినంతనే విశ్లేషశక్తియునశించి

“ సర్వం ఖల్విదం బ్రహ్మ ”

అనుజ్ఞానసహకృతమై బ్రహ్మసాక్షాత్కారముకల్గును.
అట్టిబ్రహ్మసాక్షాత్కారమందిన మహనీయుఁడే జీవన్ముక్తుడై
పునఃపునః పరహితమగు శాశ్వతపద మంది విరాజిల్లును.

“తద్విజ్ఞోః పరమం పదమ్!”

అని ప్రతిచే వర్ణింపబడిన పరమపద మదియే, శుక ప్రముఖు లగుచుహరివర్మలు జనకముఖ్యు లగురాజర్షిసత్తము లును గాంచగలిగిన మహోత్తమస్థాన మిదియే యని పురాణ వచనములవలన విదితమగును

వెంకటేశ్వర్లుగా గట్టిమహాపురుషు లాదర్శభూతులుగా జీవితమంతయు నిర్వహించుకొనినవారగుటచే సంతపరకత్యా సక్తియున్నవారుగాఁజూచి నడచిన నైద్య తదితరవ్యాపారము లన్నియు నొక్కక్షణములో విరమించి కొని యధ్యాత్మవిచారణాభిముఖులైరి. నారాయణస్మరణ మొనరింపని క్షణములేదు. వేదాంతశ్రీపణము సేయనిగడియ లేదు. అంతలో సంతర్కు ఖత్వమేర్పడినదా? యని విచింతపడువా రుండవచ్చును. జ్ఞానుల వర్తనము లజ్ఞానులకు గోచరించును కావు బహిర్ముఖత్వము పూర్తిగా నుజ్జగించి సంతతపరమాత్మ ధ్యాననిమగ్నులై బ్రహ్మన దసామ్రాజ్య పట్టభద్రులైనవారి ప్రవర్తనము దురంత నిరంతర సాంసారిక చింతా దంతురితాంతరులైన విషయలోలు పులకు గోచరింపకపోవుట వింత కాదు.

అస్వస్థత యానాటికానాడు హెచ్చుజొచ్చెను. కాని వెంకటేశ్వర్లుగారి నోట నొక్కపరి దేవనవాక్యము కూడ వెలువడ లేదు. నారాయణ అనుమాట యెన్నికోట్లాపుత్రమైనదో! మాఘమాసము మొదలు క్షేప్తబహుళము వరకు రమారమిగా నైదుమాసము లస్వస్థులుగా నుండిరి. కాని రోగశాధ యిట్టిదిగానున్నదని తెలుపలేదు. శాధనసంభవించుచున్నవాని

వలె వర్తింపలేదు. వారిస్థితప్రజ్ఞ యెంత నిరూఢమైనదో. సాక్షనసంధ్యాది నిత్యకర్మానుష్ఠానము యథాపూర్వముగ జరుగవలసినదే. వేదాంతశ్రవణము నియతకాలమునందు నడువవలసినదే. తుదిరోజునఁ బ్రాణప్రాయాణదినమునందును సాక్షన సంధ్యాదికము యథావిధిగ నిర్వర్తించికొని రన్నచో వారిధర్మదీక్ష, ముచంచలాత్మానుభవపారవశ్యము లెట్టివో విజ్ఞులగు పాఠకులే తెలిసికొనఁగలరు.

దేహాశ్మలకు భిన్నత్వమే కాని యేకత్వము లేదను ననుభవము దృఢముగా నున్నవారలకుఁ దక్క-యన్యుల కిట్టి యాచరణము సాధ్యము కాదు. సుఖదుఃఖాది ద్వంద్వాతీతమై యవస్థాత్రయ సాక్షియై వాసనాత్రయ రహితమై తావత్త్రియాతీతమై బాల్యయాశావనాద్యవస్థా చతుష్టయానుగతమై అన్నమయాది పంచకోశాదిరిక్తమై షడూర్మి దూరమై సప్తధాతు భిన్నమై వెలుగొందు ప్రత్యేకాత్మకును, సజాతీయ విజాతీయ స్వగతభేదశూన్యమై యవాభృతసగోచరమై త్రికాలాబాధ్యమై సత్యస్వరూపమై చిదాకారమై యానందమయమై పరాత్పరతరమై మెఱయు పరమాశ్మకును భేదరాహిత్య మనుభవపూర్వకముగా నెఱుంగఁజాలు జ్ఞానశేఖరుల యాచరణము లనన్యసాధారణములుగా నుండును.

౧. ప్రజ్ఞానం బ్రహ్మ ౨. అహం బ్రహ్మాస్మి

3. తత్త్వమసి ౪. ఆయ మ్మాత్మాబ్రహ్మ.

అను వేదచతుష్టయప్రతిపాదిత మహావాక్యముల భావ మనుభవములొనికే బరిణామింపఁజేసికొనినవారల కవిద్యావరణసంపర్కలేశము నూడఁ దగులఁబోదు.

అకాశము ఘటాద్యుపాధివశమున ఘటాకాశాదినామ ములచే వ్యవహరింపఁబడునట్లుగాఁబరమాత్మయొక్కఁడయ్యును మనుష్యాద్యుపాధిగతంబై తత్త్వామములచే వ్యవహరింపఁ బడుచున్నది. ఘటాద్యుపాధి విలయము సంభవించినపుడు తత్తదాకాశములు మహాకాశముతో నైకమండునట్లు మను ష్యాద్యుపాధి వినాశము కలుగుటతోడనే విశుద్ధ మగుప్రత్య గాత్మయును బరమాత్మలో లీనమగును. ఇదియే సర్వవేదాంత సిద్ధాంతరహస్యము. ఆయూరహస్యమెల్ల గుర్తెఱింగి దేహేంద్రి యాద్యభిమానము విసర్జించి కేవలాత్మస్వరూపావస్థాన మండఁ గల్గినవారే సితప్రజ్ఞులు. జీవన్ముక్తులు. వెంకటేశ్వరుగా రిట్టి సితప్రజ్ఞులు. జీవన్ముక్తులునని వారెవరని మెఱింగినప్రజ్ఞు లకుఁ దెలిసినదే. ఇట్టిమహాపురుషులవలననే భారతదేశమున కితిర దేశములకులేసిఘనతచేకూరినది. వేద వేదాంగములన్నియు నాకళించుకొని భాషాంతరీకరించిన జర్మనీదేశస్థుఁ డగు

“మాక్సుమిల్లర్” మహావండితుఁడు తనకుఁ బునర్జన్మ మున్నచో నది యీభారతదేశమందే యగుఁగాక యని భగ వద్గురువద్దేఁగి తనయన్ని మహార్థనము కావించె ననఁగా మన భరతఖండప్రాశస్త్యము విదేశీయులు గ్రహించినంతమాత్రము కూడ మనయధునాతనులు గ్రహింపలేదని తోచుచున్నది.

వెంకటేశ్వరుగా రఖండద్వితీయ సచ్చిదావందబ్రహ్మ సాక్షాత్కారసంఘములై తమయలువదియేడవయేట విరోధి సమితి జ్యేష్ఠబహుళ పంచమీతిథియందు (15-6-1949) పాంచభౌతిక దేహము వీసి విదేహకైవల్యమందిరి. వినాశ

రహిత మగువద మందిరి. మోక్షసామ్రాజ్య పట్టభద్రులైరి.
 నశ్వరమగువారిభౌతిక దేహము లయ మందినది. కాని వారి
 యాత్మ యవినశ్వరమై జరామరణాదిరహితమై శాశ్వతిక
 మగు నుత్తమస్థానమున విరాజిల్లుచున్నది. విరాజిల్లుగలదు.
 బ్రహ్మైక్యమంది ప్రళాంతమైన వెంకటేశ్వర్లుగారియాత్మ శ్రీ
 వెంకటసూర్యనారాయణమూర్తిగారి కటుబ మాయారావో
 గ్యభాగ్యములతో నాచంద్రాగ్రస్థాయిగ విలసిల్లు సట్లాశీర్వ
 దించుగాక.

స్వస్తి సమస్త సంతోషశానిభవన్తు.

శ్లో॥ అఖండం సచ్చిదానందం

కాలత్రితయభాసురమ్ |

కాంతం శాన్త మనాద్యన్తం

పరం జ్యోతి రుపాస్మహే॥

శ్లో॥ స్వస్తి ప్రజాభ్యః పరిపాలయన్తాం

న్యాయేన మాగ్నేణ షహీం మహీశాః |

గోబ్రాహ్మణేభ్య శ్శుభ మస్తు సత్యం

లోకా స్సమస్తా స్సుఖినోభవన్తు॥

శ్లో॥ కాలే వర్షతు పర్జన్యః

వృధివీ సస్యశాలినీ |

అధనా స్సధనా స్సను

జీవన్తు శరదాం శలమ్॥

ఇది వ్యాకరణచార్య, విద్యతాపతేశ్వర ఓలేటిస్వామి

నారాయణశాస్త్రి విశ్వచిత్తబుగ శ్రీద్విభాష్యం వెంకటేశ్వర

శాస్త్రి వరచరణంబు సర్వము సమాప్తము.

మహావీరేశ్వర

వేంకటేశ్వర్లుగారి నిర్వాణవార్త విని యాంధ్రదేశ మెల్ల విచారభరిత మైనది. వారు కైవల్యసామ్రాజ్యమందు వెలుగొందుచున్నారు. కాని వారులేని లో టీయాంధ్రదేశమున కెప్పటికిని తీరనిది. ఆంధ్రదేశమందలి కవులు పెక్కురు పద్యములు వ్రాసి పంపిరి.

మద్రాసుప్రభుత్వ ప్రథమాంధ్రాస్థానకవులు కింకవీం ద్రపుటాప. చానన, విద్యత్కవి, బాలకలానిధి, బాలసరస్వతి శతావధాని చెళ్ళపిళ్ళ వేంకటశాస్త్రిగారు వ్రాసినది.

“విచారకర మైనమీకార్డు నేడే అందినది. కాని యెంతపరిశీలించినా యింతసవ్యమైననిర్వాణము కనపడనేలేదు. మనశాఖలోనేకాదు. ఇతరులలో కూడ నింతటి ధమ్యులు లేదు.

మ. శృతు లందె న్నుడి గట్టై బంక్కి నతిధి

శ్రేణు ల్బదా వడ్రోస

పుత్తిగా భోజన మాచరింప నియతిన్

బోసేసె, సర్వంబు స్వా

ర్జితమే ధన్యుడు వేంకటేశ్వరుఁ డహో

వృద్ధై చ నె న్నాకమున్

స్తుతి కా దిద్ది యధార్థ మీతనికి నే

జోహారు లర్పించెదన్॥

పెం॥ శా॥ శతావధాని.”

తెలుగు విశ్వవిద్యాలయ

కాకినాడ : జూన్ 19 నెన్యందు ముద్రింపబడినది

నమోదు నంబు 10354

‘కవికోర’ వేదాంతం వేంకటసుబ్రహ్మణ్యశర్మగారు
కవితాసంస్థానము, విజయవాడ.

మ॥ అర ! యేమీ ! నిజమేన స్వామి యిది ? యా
హా ! యెన్నిసంసారములో

దరిలేనట్టి విషాదవైతరణి మ
ధ్యన్ మునిపోచున్నవో

కఱవైపోయెఁగఁజే ద్విభావ్యుల భా
గ్యప్రౌఢుడౌ వేంకటే

శ్వరుఁ డింకన్ మనకట్టిదాత శతవ
ర్షశ్రేణికిన్ బుట్టునే ?

అ ను బ ం ధ ము.

ఉత్పలమాలిక.

(శ్రీ) చెళ్ళపిళ్ళ దుర్గేశ్వరశాస్త్రిగారు.

ఇక్కడనొక్కమాటవచియింపక తీరదు పూర్వకాలమం
దక్కమనీయమూర్తి భరతాన్వయరక్షణకోసమై ధరణ్
జిక్కిచరించె దేవుడయి చేవగలాడయి కాశివంటి బల్
చక్కనిపుణ్యతీర్థమున సంగతమియ్యది కాని చింతలూ
రెక్కడ ? వట్టణంబయిది ? యింతకునిక్కడపట్టుమన్నచో
లెక్కకునైదువేలయిన లేరుమనుష్యులు పుణ్యతీర్థమా ?
ఇక్కడఁజెప్పకోదగిన యేమహానీయునియాలయంబుఁ బెం
పెక్కికనంగరాదు మఱియేమిటికంచువసించినాడో ! యీ
ప్రక్కన వైద్యదేవుడు ద్విభాషికులుండగు వేంకటేశ్వరుం
డిక్కడనుండుటయగునో ? యీతనివైదొలగంగఁగోరకే
చక్కనిపాలరాతిపయి స్వచ్ఛతకున్ దలయొగ్గి భక్తికిన్
జిక్కివసించుకారణము చిన్నదికాదది పెద్దదేసుడీ !
ఒక్కనిశీధమందునయియుండఁగనోవు కలన్ వినముద్దై
మొక్కి స్వయంబుగా బహుళభూతలలోగములన్ గుఱించి స
మ్యక్కధనంబొనర్చి గుడియంచువసింపఁగఁజేసె నీతఁ డిం
కొక్కవి శేషమున్ గలదు యుక్తివిశిష్టుడై వేంకటేశ్వరుం
డొక్కహరుండెకాదు హరియొక్కడెకాదు శివుండు విష్ణువై
యిక్కలికాలమందు నొకడేవిభుడైతడు వేంకటేశుడన్
వాక్కుకుమే లుదాహరణవర్తనుడైనకతాన-వైద్యరా
ట్టక్కడ నేమనన్ బెసఁగినట్లులు కన్నడబోదు-మానియె

చక్కగ శంఖమూది ధృతిచాలించెడు వ్యాధిలోకమున్
 గగ్గనమేలుకొల్పి తొలగన్ దగు హెచ్చరికన్ బొనర్చి-యీ
 ఘోషికి నన్యధాజరువుపట్టునఁ జక్రిముఁజూపి కుత్తుకల్
 ముక్కలుగాపడన్ నరకిప్రోవులు పెట్టుచునన్నభావమున్
 తక్కునఁజూచువారల కెడందలఁదోపఁగ-పైకిమాత్రమిం
 పెక్కినమోహనాకృతి, అహింసకు పెద్దకుమార్తెయై నలుం
 దిక్కులవారికిన్ శమనదేవతయై యలరార “వైద్యరా
 జిక్కడవెంక టేశ్వరుఁడు-ఈతఁడు నాసుతులందొకండు-న
 మృత్యుకృత కర్మకుం డమృతహస్తఁడు-అశ్రితపక్షపాతి-మా
 జకులతేనియంత ధనసంచయమున్ గలవాఁడు-మిక్కిలిన్
 ఊక్తిలతేనిబోల్కొడుకు ఊక్తిలఁబోలెడిమన్మరాండు)-బల్
 మకులవగల్గుభార్య-బహుమాన్యచరిత్ర సుశీల కోడలున్
 చక్కగదన్నుగొల్వ ననుచాలభజించుచుండ నింకనే
 నెక్కడబోగలాడనని-యిక్కడ నేవనియించియుండె నీ
 ధిక్కృతరోగవైరి సముదీర్ణపరాక్రమచక్రి-భేషజం
 బెక్కడ లేనివాడు-భజియించెడిదైవతకోటివాఁడు- పెన్
 దిక్కయి యీసమస్తజగతీతలమేలెడివాడు-మృత్యువు
 ద్రోక్తి, ఆఘంపునంచయుఁద్రోచి, భయంబునుగెంటి, నిచ్చులు
 చక్కనిచల్వకన్నలఁ బ్రసన్నతఁజూచెడి దేవదేవుఁడే
 యిక్కృతికి ర్మభర్తల సహనగుణాధ్యులఁ జేయుగావుత.”

సూచన :—167 పుటలో ‘ధన్వంతరి’ గ్రంథకృతి ప్రకంసకు
 ముందు చదునఁడగినది.

శా. శ్రీమంతం బగుచింతలూరుపురి నిక్షేపించి ధన్వంతరి
స్వామిన్ నిత్యమునమ్మికొల్పెడుద్విభాష్యం వేంకటేశ్వరుగ
దూభూమి దేవుఁ డదిష్టదైవతమె సంతోషించిపోషించు భో
గామేయాయు రనామయం బిడి తదన్యార్థ్యర్థనంబేటికిన్.

చ. సరచిరజీవనోపకలనల్ కడియమ్మునఁ జింతలూరులో
దిరుపతిలో వసించుచు విధింతురు సత్కృతిదానభేష జా
దరణ కృపాప్రసారణ విధానములన్ ముగ్ధులైనవేంకటే
శ్వరులు: తదాత్మబాంధవత వర్ధిలునేన యదృష్టవంతుఁడన్.

మ. కరుణాసాంద్రుఁడదానశౌండుడుకలాకల్ప్యుండతుల్యుండును
స్థిరసంకల్పుఁడు శాంతిశీలు డధికశ్రీకుండు సత్కీర్తి బం
ధురు డత్యాదృతబాంధవుండుజనమాన్యుం డైనమావేంకటే
శ్వర భూమిసురమాధి కీర్తఁడతలంపన్ సాటివేయేటికిన్.

శా. దేవదాయములక్రమించుకొనుమందీభూతచేతోగతుల్
దేవానాంప్రియు లుద్భవించి ఘనులైదీపించు నీనాడహా!
దేవాగారవరప్రతిష్ఠ నమితా స్తిక్యంబుఁ జాటించె భూ
దేవాగ్రేసర వేంకటేశ్వరుఁడు సాధియోగుణోపేతుఁడై.

చ. పుడమిఁబురాతనాచరిత పుణ్యవిశేషముచేతఁ గోటికిం
బడగల నెత్తినట్టి ధనవంతు లనేకు లెసంగుచుండు ర
క్కడ కనమానబాంధవులుగాని యనర్థులుగానిచేరుచో
బెడిదమనాదృతిత్వమె లభించును, నీవలెనాదరింతురే ?

మ. కృతిఁగొన్నాడవు కావ్యయుగ్మమునుస్థూర్తుల్పురాయంప, న
 మ్మతిఁగొన్నాడ వనేకవైద్యసభలందున్, వేదశాస్త్రాభికిన్
 గతికల్పించితి వింజరంబనెడు సద్దామంబునన్ జీర్ణమై
 యతిదీనం బగుచారశాలకు బునఃపాఠపరితిష్ఠా శృతిన్.

మ. ఉనికిన్ వీడక యేయయారే! భవదాయుర్యేదవై ద్యాలయం
 బునకున్ శాఖలనిల్పి బంధుజనతం బోషించుచున్నాడ వీ
 తెనుగున్నెల ననేకసీమల “స్వయంతీర్ణఃపరాంతారయే”.
 త్తను నార్యోక్తుల నాకళించుకొని తత్సార్థక్యసంధాతవై.

మ. అనుకూలాంగనయుంటసద్గుణగణభ్యాతానుజల్ గల్గుటన్
 తనయుండన్నిటనిన్నుమించివినయా స్తంద్రాధ్యుడైయుంటఁబ్రా
 క్తనవైద్యానుభవాత్తవిత్త ముచితత్యాగంబునీకబ్బుటన్
 నినుబోలంగ నదృష్టశాలి యిలలేనేలేదు ముమ్మాటికిన్.

తే, గీ. అతిశయోక్తి స్వభావోక్తులందు కవుల
 కెల్లఁ దుల్యాదరోన్నతి పల్లవించు
 గాని మాకు స్వభావోక్తికలనయండ
 విపులతరపక్షపాతధీ వెల్లివిరియు.

సర్వజాత్యంతిక బహుళ }
 త్రయోదశి
 తుల్యారామేశ్వరము.

విభేయుండు
 కవికంఠీరవ, కవిమూర్ధస్య,
 కాకరపర్తి కృష్ణశాస్త్రి.

బాష్పాంజలి .

క॥ సిరిసంపదలకు తావై

వరలు ద్విభాష్యాన్వయండు ప్రఖ్యాతభిష

గ్వరుడైన వెంకటేశ్వరుఁ

డరిగెన్మము నెల్ల వీడి యక్కట దివికిన్॥

౧॥

సీ॥ భరియించినాఁడుగా బహుకుటుంబమ్ముల

ననుకూల జీవనోపాధు లొసఁగి

వెలయించినాఁడుగా వేదశాస్త్రములు విం

జరపురమ్మునఁ బాఠశాల నిల్పి

నిలఁబెట్టినాఁడుగా నిగమోక్తధర్మంబు

దేవాలయాదిప్రతిష్ఠ సేసి

చదివించినాఁడుగా ఛాత్తుల సన్నవ

స్త్రంబులు “సూతుజీతంబులిచ్చి”

గీ॥ ఆశ్రితజనాఘపోషకుఁడర్థిలోక

కల్పభూజమ్ము ధార్మికాగ్రణి వదాన్య

వరుఁడు మావేంకటేశ్వరవైద్యరాజు

పోయె మమ్మెల్ల దుఃఖాబ్ధి ముంచి దివికి॥

౨॥

సీ॥ రచియించినాఁడను రమ్యమాధంగి ధ

న్వంతరిచరిత కావ్యంబు గాఁగఁ

గావించినాఁడను గమనీయశైలి ధ

న్వంతరిదండక ప్రవర ముందు

- విరచించినాఁడను విమలమా ధారధ
 స్వంతరితకమ్మ భక్తియుక్తి
 నిర్మించినాఁడను నిర్మలమైన త
 ద్విచ్చారిత్రీఁబు నవ్యముగను
 గీ॥ పండితుఁడ నని కవి నని బందుగుఁ డని
 గౌరవం బందియుంటి నేఘననివలన
 నలభిషగాఁజి వేఁద్రుఁడన వేంక
 టేశ్వరుం డక్కటా దివికేఁగ నేడు॥ 3॥
- మ॥ తిమిరం బెల్లెడ నావరించుటను గా
 నింబొసెఁగా యాయురా
 గమ మంచుం దలపోసి యశ్వినులె యే
 కంబైన రూపంబు చా
 నమరంగా భువి వేంకటేశ్వరునిచా
 యాకార మేపార జ
 న్నము చా మంది రటంచుఁ దెల్పెదనుచ
 నాహత్య మూహించుటన్॥ ౪॥
- మ॥ అల నాసత్పులమూర్తి యాకతన వై
 ద్యాగ్రేసరుండొ ద్విభా
 వ్యలసద్వంశ్యుని వేంకటేశ్వరుని స్వీ
 యాస్థానవైద్యుండుగా
 వెలయం జేయఁదలంచి కావలయు దే
 వేంద్రుండు స్వర్గానకున్
 బిలువంబంచెను లేకయున్నను మమున్
 పుష్కలమిడంక భుజించునే॥ ౫॥

మ॥ తన తేజంబు సనాతనం బగుపరం

ధామముతో నైక్యమున్.

గనఁగాఁ జేసి యనంతమోక్షపదమున్

గన్నాడు ధన్యాత్ముడ

తనిఁ బొలంగల వైద్యశేఖరుడు వి

ద్వాంసుండు గానంగరాఁ

డనిమాత్రము విచారసాగరమునం

దల్లాడఁగా నయ్యెడున్॥

౬॥

గీ॥ తిరము గానట్టిపాంచభౌతికశరీర

మద్ది విడనాడి సుస్థిరం బైనదివ్య

దేహముం దాల్చి ముక్తిసద్గేహిని తను

గొలువ మావేంకటేశుండు వెలయు నెవుడు॥

౭॥

ఉ॥ ఆయతబుద్ధివైభవస

మంచితుడంచితవర్తనుండు వి

స్థాయదరీణభావుఁ డని

వన్నియ నన్నిటఁ గన్న సూర్యనా

రాయణమూర్తి సర్వసుగు

ణాన్వితుడై పిత వేంకటేశ్వరుం

డేయెడ లేనిలాటు కన

నీనిగతి నిల్వసిల్లుఁ గావుతన్॥

౮॥

18-6-49.

ఇట్లు, విద్వత్కవిశేఖర

ము ద్వా ప్ర మా ద ము లు .

పుట	పంక్తి.	తప్ప.	ఒప్ప.
2	8	లనుత్రిలింగ	లనుక్షేత్రములందలి త్రిలింగ
5	14	వైదికర్మ	వైదికకర్మ
18	20	బుచ్చెయ్య	బుచ్చయ్య
19	21	కుమారిత	కొమారిత
20	3	వాస్తవ్యులగు	వాస్తవ్యులగు
24	12	విదితబగు	విదితఁబగు
35	22	ధనేనవాః	ధనేనవా
42	16	వెంకటే	వెంకటే
45	14	ఏకాం	నికాం
70	2	బెడవాడ	బెడవాడ
94	3	మండలాంతగ్రత	మండలాంతగ్రత
108	6	దైవస్పృష్టమగు	దైవస్పృష్టమగు
106	18	కుసనయనము	కుసనయనము
111	20	మేధావులు	మేధావులు
116	1	దిస్వభావ్య	సద్విభావ్య
127	7	గాలమెంతయో	గాలమెంతయో
132	2	పట్టణములు	పట్టణములు
137	9	యుతమ	యుతమ
142	15	ఆయ	ఆయ
148	3	దరిద్ర్య	దరిద్ర్య
	5	దరిద్ర్య	దారిద్ర్య
	6	ముచ్చేమిదిం	ముచ్చేమిదిం
151	4	వేంకటేశ్వరు	వేంకటేశ్వరు
168	11	చెల్వపిల్ల	చెల్వపిల్ల
	14	విన్నవింపనె	విన్నింపనె
189	20	కెదఱుకో	కెదఱుకో
199	5	విదత	విదిత

న, ప, స, లోకదానికొకటిపడినవి. కూచిభట్ల-కూచిభొట్లగను తుమారై-
కొమారైగను సవరించుకొనఁదగును. అరసున్నలోకవో నిండునున్నగఁబడినవి.

